


အစီရင်ခံစာအကျဉ်းချုပ်

၁။ နောက်ခံသမိုင်း

၁.၁။ နိုင်ငံခြားတိုက်ရိုက်ရင်းနှီးမြှုပ်နှံမှု၏ အရေးပါသောအခန်းကဏ္ဍ

မြန်မာနိုင်ငံတွင် စီးပွားရေးနှင့် လူမှုရေးပြုပြင်ပြောင်းလဲမှုများစတင်ဆောင်ရွက်ပြီး နောက်ပိုင်း နိုင်ငံခြားရင်းနှီးမြှုပ်နှံသူများသည် မြန်မာနိုင်ငံကို အထူးအလေးထားကာ စတင်လေ့လာခဲ့ကြပါသည်။ ယင်းကဲ့သို့ ဖြစ်ရသည့်အကြောင်းရင်းသည် မြန်မာနိုင်ငံ၏ နယ်မြေနှင့် လူဦးရေပမာဏ၊ ပထဝီအနေအထား၊ သယံဇာတ အရင်းအမြစ် ပေါကြွယ်ဝမှုများနှင့် အိမ်နီးချင်းနိုင်ငံများနှင့် စီးပွားရေးပူးပေါင်းဆောင်ရွက်မှု အနာဂတ်တို့မှာ အရှိန်အဟုန်ဖြင့် တိုးတက်လာမှုတို့ကြောင့် ဖြစ်ပါသည်။ နိုင်ငံခြားတိုက်ရိုက်ရင်းနှီးမြှုပ်နှံမှု(FDI) ၏ ဦးတည်ရာအသစ်အဖြစ် သဘာဝနှင့် စွမ်းအင်သယံဇာတများအပေါ် ရင်းနှီးမြှုပ်နှံမှုကဏ္ဍမှ ထုတ်လုပ်မှုကဏ္ဍသို့ ပြောင်းလဲခြင်းကို မကြာသေးသော ကာလများမှစ၍ အသိအမှတ်ပြုလာကြပါသည်။ မည်သို့ပင်ဆိုစေကာမူ မြန်မာနိုင်ငံ၏ နိုင်ငံခြားတိုက်ရိုက် ရင်းနှီးမြှုပ်နှံမှု (FDI) တိုးတက်မှုသည် အိမ်နီးချင်းနိုင်ငံများနှင့် နှိုင်းယှဉ်ပါက ကျေနပ်ဖွယ်ရာမရှိသေးပါ။ ယင်းကဲ့သို့ ဖြစ်ရခြင်းသည် ပြည်တွင်းအသားတင်ထုတ်လုပ်မှုတန်ဖိုး စုစုပေါင်း (GDP) ၌ မြန်မာနိုင်ငံ၏ ရင်းနှီးမြှုပ်နှံထည့်ဝင်မှုသည် အိမ်နီးချင်းနိုင်ငံများအောက် နိမ့်ကျနေခြင်းမှာ အခြေခံကျသည့်အချက်ဖြစ်ပါသည်။ (ပုံ-၁) အလားတူပင် မြန်မာနိုင်ငံတွင် နိုင်ငံခြားမှ နိုင်ငံခြားတိုက်ရိုက် ရင်းနှီးမြှုပ်နှံမှု (FDI) အရင်းအနှီး၏လက်ရှိအခြေအနေသည် အိမ်နီးချင်းနိုင်ငံများထက် အလွန်နည်းပါးနေပါသည်။(ဇယား -၁)



ဇယား ၁. နိုင်ငံခြားတိုက်ရိုက် ရင်းနှီးမြှုပ်နှံမှု ဝင်ငွေအစုရှယ်ယာ (သန်းပေါင်း အမေရိကန်ဒေါ်လာ)

| | ၂၀၁၁ | ၂၀၁၂ |
|--------------|---------|---------|
| မြန်မာ | ၉,၁၂၃ | ၁၁,၉၁၀ |
| ထိုင်း | ၁၃၉,၇၃၅ | ၁၅၉,၁၂၅ |
| ဗီယက်နမ် | ၇၂,၇၇၈ | ၇၂,၅၃၁ |
| ကမ္ဘောဒီးယား | ၆,၈၅၀ | ၈,၄၁၃ |

အရင်းအမြစ် : UNCTAD ကမ္ဘာ့ရင်းနှီးမြှုပ်နှံမှု အစီရင်ခံစာ ၂၀၁၂ နှင့် ၂၀၁၃

အာဆီယံစီးပွားရေးအသိုက်အဝန်း (AEC)သည် အရှေ့တောင်အာရှနိုင်ငံများ အသင်း (အာဆီယံ) အတွင်း အဓိကရင်းနှီးမြှုပ်နှံမှုနေရာ ဖြစ်ပေါ်လာစေမည်ဖြစ်ပါသည်။ သို့ရာတွင် ယင်းသည် အာဆီယံ နိုင်ငံများအတွင်း ယှဉ်ပြိုင်မှုများ တိုးမြှင့်လာစေမည် ဖြစ်ပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှု (FDI)သည် ရင်းနှီးမြှုပ်နှံမှုလိုအပ်ချက်နှင့် နိုင်ငံတွင်းစုဆောင်းမှုနှင့် စီမံခန့်ခွဲမှု အသိပညာ၊ အဆင့်မြင့် နည်းပညာများ၊ တိုက်ရိုက်အလုပ်ခန့်ထားခြင်းနှင့် ပြည်တွင်း ပစ္စည်းပေးသွင်းသူများအပေါ် ပိုမိုလွှမ်းမိုး လာခြင်းတို့အကြား ကွာဟချက်ကို ဆက်စပ်ပေးရန် အရေးပါသော အခန်းကဏ္ဍအဖြစ် ပါဝင်လာပါ သည်။ မြန်မာနိုင်ငံအစိုးရ (GOM) သည် ကဏ္ဍစုံ ရေရှည်တည်တံ့မည့် စီးပွားရေးဖွံ့ဖြိုးတိုးတက်မှု ဖြစ်ထွန်းလာစေရန် ရင်းနှီးမြှုပ်နှံမှုများ အမှန်တကယ် တိုးပွားလာစေရန်အတွက် နောက်ထပ်ပြုပြင် ပြောင်းလဲမှုများပြုလုပ်ရေးကို နိုင်ငံခြားတိုက်ရိုက်ရင်းနှီးမြှုပ်နှံမှု (FDI) ကို အလေးပေးလျက် အပြည့် အဝအသုံးပြု ဆောင်ရွက်ရန်လိုအပ်ပါသည်။ လက်ရှိစီးပွားရေး အခြေခံအရ နောက်ထပ် နိုင်ငံခြား တိုက်ရိုက် ရင်းနှီးမြှုပ်နှံမှုများကို ဆွဲဆောင်ရန်မှာ ဥပဒေရေးရာနှင့် စီမံအုပ်ချုပ်မှုရေးရာများတွင် ဖြေရှင်းဆောင်ရွက်မှု မပြုရသေးသည့် အခက်အခဲပေါင်းများစွာ ကျန်ရှိနေပါသည်။ သို့ဖြစ်၍ ရင်းနှီး မြှုပ်နှံမှုဝန်းကျင် တိုးတက်လာစေရေးမှာ မြန်မာနိုင်ငံ၏ အဓိက ဦးစားပေး ကိစ္စရပ်တစ်ခုဖြစ်ပါသည်။

အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန (MNPED) လက်အောက်ရှိ ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA)သည် နိုင်ငံ၏ ရင်းနှီးမြှုပ်နှံမှုတိုးမြှင့်ရေး ဆိုင်ရာ အေဂျင်စီတစ်ရပ်အဖြစ် ဆောင်ရွက်ရသော အဓိက အဖွဲ့အစည်းတစ်ခု ဖြစ်ပါသည်။ ၎င်းသည် ဌာန၏ အခြားအရေးပါသော လုပ်ငန်းတာဝန်များအပြင် ရင်းနှီးမြှုပ်နှံမှု တိုးမြှင့်လာစေရေးနှင့် ပံ့ပိုး ကူညီရေးတို့အတွက် တာဝန်ရှိပါသည်။ လက်ရှိတွင် DICA သည် ရင်းနှီးမြှုပ်နှံမှုဝန်းကျင် တိုးတက် ကောင်းမွန်လာစေရေးနှင့် ပြည်တွင်းနှင့် နိုင်ငံခြားရင်းနှီးမြှုပ်နှံသူများမှ ရင်းနှီးမြှုပ်နှံမှုအရည်အသွေး နှင့် အရေအတွက် နှစ်ရပ်လုံး တိုးတက်လာစေရေးအတွက် ရင်းနှီးမြှုပ်နှံမှုဆိုင်ရာ မူဝါဒကို ပြုပြင်

နိုင်ရေးအတွက် ကြိုးပမ်းလုပ်ကိုင်လျက်ရှိပါသည်။ ထို့အပြင် မြန်မာနိုင်ငံအစိုးရသည် အောက်ပါအချက်များ ပါဝင်နိုင်မည့် အရည်အသွေးရှိသော ရင်းနှီးမြှုပ်နှံမှုများကို အလေးထား အသိအမှတ်ပြုလျက်ရှိပါသည် -

- ရေရှည်တည်ရှိမည့် အလုပ်အကိုင် အခွင့်အလမ်းများ
- နိုင်ငံ၏ ထုတ်လုပ်မှုတန်ဖိုးနှင့် အကျိုးသက်ရောက်မှု
- စဉ်ဆက်မပြတ် ငွေလုံးငွေရင်း စီးဝင်မှု
- အသိပညာနှင့် ကျွမ်းကျင်မှုဆိုင်ရာ နည်းပညာလွှဲပြောင်းမှု
- သဘာဝပတ်ဝန်းကျင် စဉ်ဆက်မပြတ် ထိန်းသိမ်းထားရှိရန်

နှစ်ရှည် မဟာဗျူဟာစီမံကိန်းအတွက် လိုအပ်ချက်သည် ပါဝင်ဆောင်ရွက်သူများအကြား တူညီသည့် မျှော်မှန်းချက်မျှဝေနိုင်ရေးအတွက် အမျိုးမျိုးသော တာဝန်ယူ ဆောင်ရွက်မှုများ ချမှတ်လုပ်ကိုင်ရန်ဖြစ်ပါသည်။ အထက်ဖော်ပြပါ အချက်များကို အခြေခံ၍ နှစ်ရှည် နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေးစီမံကိန်းမူကြမ်း(FDIPP) တစ်ရပ်ကို ဂျပန်နိုင်ငံ အပြည်ပြည်ဆိုင်ရာ ပူးပေါင်းဆောင်ရွက်ရေးအဖွဲ့(JICA)၏ ကူညီပံ့ပိုးမှုနှင့် မူဘောင်ချမှတ်ဆောင်ရွက်ခဲ့ပြီး သက်ဆိုင်ရာဝန်ကြီးဌာနများနှင့် ပါဝင်သည့် အဖွဲ့အစည်းများအကြားတွင် ထပ်မံဆွေးနွေးညှိနှိုင်းမှု ပြုလုပ်လျက် အပြီးသတ်ဆောင်ရွက်မှု ပြုလုပ်မည်ဖြစ်ပါသည်။

၁.၂။ ရည်ရွယ်ချက်

နှစ်ရှည်နိုင်ငံခြား တိုက်ရိုက်ရင်းနှီးမြှုပ်နှံမှု တိုးမြှင့်ရေးစီမံကိန်း(FDIPP)၏ ရည်ရွယ်ချက်သည် မြန်မာနိုင်ငံ၏ နိုင်ငံခြားတိုက်ရိုက်ရင်းနှီးမြှုပ်နှံမှု(FDI) တိုးတက်ရေး၏ ပထမဆုံးပြည့်စုံကောင်းမွန်သည့် မူဝါဒလမ်းစဉ် ချမှတ်နိုင်ရန်နှင့် မြန်မာနိုင်ငံ၏ ရှေ့လာမည့်ဖွံ့ဖြိုးတိုးတက်ရေးနှင့် ကမ္ဘာ့အသိုက်အမြှိုအတွင်း ပေါင်းစည်းညီညွတ်ရန် ရှေးရှုသည့် အလုံးစုံရည်မှန်းချက်သို့ ရောက်ရှိစေရန် ထင်သာမြင်သာရှိသော လုပ်ငန်းလမ်းစဉ်ချမှတ်ရန်ဖြစ်ပါသည်။ နှစ်ရှည်နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေး စီမံကိန်း (FDIPP) သည် အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှု ဝန်ကြီးဌာနတွင် ဆောင်ရွက်လျက်ရှိသော အမျိုးသားဘက်စုံဖွံ့ဖြိုးတိုးတက်ရေးစီမံကိန်း ၂၀၁၁-၃၀ (NCDP)နှင့် ဆက်စပ်သော မူဘောင်တစ်ရပ်ပါရှိသည့် မျှော်မှန်းချက်၊ ရည်မှန်းချက်များနှင့် မဟာဗျူဟာများ ချမှတ်ဆောင်ရွက်ရန်လည်း ရည်ရွယ်ပါသည်။

၂။ မျှော်မှန်းချက်နှင့် ရည်မှန်းချက်

ပိုမိုကောင်းမွန်သော နိုင်ငံခြားတိုက်ရိုက်ရင်းနှီးမြှုပ်နှံမှု (FDI) ရရှိနိုင်ရန် အလို့ငှာ မျှော်မှန်းချက် နှင့် ရည်မှန်းချက်များကို ကာလရှည် နိုင်ငံခြားတိုက်ရိုက်ရင်းနှီးမြှုပ်နှံမှု တိုးမြှင့်ရေး စီမံကိန်းတွင် ထည့်သွင်းပြုစုထားပါသည်။ အမျိုးသားဘက်စုံဖွံ့ဖြိုးတိုးတက်ရေးစီမံကိန်း (NCDP) တွင် ၂၀၃၂ ခုနှစ်၌ အလယ်အလတ်ဝင်ငွေရှိသော နိုင်ငံတစ်ခု - ပြည်တွင်း အသားတင်ထုတ်လုပ်မှု တန်ဖိုး စုစုပေါင်း အမေရိကန် ဒေါ်လာ ၃၀၀၀ မှ အမေရိကန် ဒေါ်လာ ၅၀၀၀ အတွင်းရောက်ရှိရန် အဖြစ် နိုင်ငံတကာ သတ်မှတ်မှုတွင် မြန်မာနိုင်ငံအား ဖော်ပြပါရှိနိုင်စေရေးအတွက် ရည်ရွယ်သည့် စီမံကိန်းကာလအတွင်း ပြည်တွင်း အသားတင်ထုတ်လုပ်မှုတန်ဖိုး စုစုပေါင်းတိုးတက်မှု၏ (၆) ရာခိုင်နှုန်းမှ (၉) ရာခိုင်နှုန်းသို့ ရောက်ရှိရန် သတ်မှတ်ထားပါသည်။ မျှော်မှန်းသည့် နိုင်ငံခြားတိုက်ရိုက် ရင်းနှီးမြှုပ်နှံမှုပမာဏကို နိုင်ငံတော် သယ်ယူပို့ဆောင်ရေး ဖွံ့ဖြိုးတိုးတက်မှုစီမံကိန်းတွင် ဆောင်ရွက်သည့် မူဘောင်အပေါ် အခြေခံ၍ ခန့်မှန်းတွက်ချက်ထားပါသည်။ ၂၀၃၀ခုနှစ်တွင် နိုင်ငံခြားတိုက်ရိုက် ရင်းနှီးမြှုပ်နှံမှု စုစုပေါင်း ဝင်ငွေသည် အမေရိကန်ဒေါ်လာ ၁၄၀ ဘီလီယံသို့ ရရှိရန် သတ်မှတ်ရည်မှန်းပါသည်။ ယင်း သတ်မှတ် ရည်မှန်းချက် ကိန်းဂဏန်းသည် အောက်ဖော်ပြပါ မျှော်မှန်းချက်တွင် ရရှိရန်နှင့် မှတ်တမ်း တင်ထိုက်သော အရှိန်အဟုန်ဖြင့် စီးပွားရေးဖွံ့ဖြိုးတိုးတက်မှုအဖြစ် သတ်မှတ်ဖော်ပြထားပါသည်။ နှစ်တို၊ နှစ်လတ်၊ နှစ်ရှည် ရည်မှန်းချက် ပန်းတိုင်များကို နှစ်အလိုက် နိုင်ငံခြားတိုက်ရိုက်ရင်းနှီးမြှုပ်နှံမှု သတ်မှတ်ရည်မှန်းချက်များနှင့်အတူ မည်သို့ဖွံ့ဖြိုးတိုးတက်ဖြစ်ပေါ်မှုရရှိနိုင်သည်ကို လေ့လာဆောင်ရွက် ရန် မူကြမ်းပြုစုထားခြင်း ဖြစ်ပါသည်။

မျှော်မှန်းချက်

နိုင်ငံခြားတိုက်ရိုက်ရင်းနှီးမြှုပ်နှံမှုအရ အရှိန်အဟုန်ဖြင့် စီးပွားရေး တိုးတက်ဖြစ်ပေါ်မှုကို ၂၀၁၄ ခုနှစ် ၂၀၃၀ ခုနှစ်ကာလအတွင်း အမေရိကန်ဒေါ်လာ ၁၄၀ ဘီလီယံရရှိရန် ဦးတည်ပါသည်။

နှစ်တိုရည်မှန်းချက်ပန်းတိုင် (၂၀၁၅) : ပြည်တွင်းဈေးကွက်နှင့် ပြည်ပပို့ကုန်တိုးတက်မှုကို ရှေးရှုပြီး မြန်မာနိုင်ငံ၏ စီးပွားရေးအတွက် ကမ္ဘာလုံးဆိုင်ရာ ကုန်ကြမ်းကုန်ချော ဖြန့်ဖြူးမှုစနစ် (GSC)ကို ဝင်ရောက် ဆောင်ရွက်နိုင်စေရန် နိုင်ငံခြားတိုက်ရိုက် ရင်းနှီးမြှုပ်နှံမှု တိုးတက်မြှင့်မားစေခြင်း။

မျှော်မှန်းထားသည့် နိုင်ငံခြားတိုက်ရိုက်ရင်းနှီးမြှုပ်နှံမှု ပမာဏ - အမေရိကန်ဒေါ်လာ ၄ ဘီလီယံ / နှစ်

နှစ်လတ်ရည်မှန်းချက်ပန်းတိုင် (၂၀၁၆-၂၀၂၀) : နိုင်ငံတကာအသိအမှတ်ပြုသည့် ပြည်တွင်းစက်မှု လုပ်ငန်းအမျိုးမျိုးဖြင့် အာဆီယံစီးပွားရေး အသိုက်အမြှူ (AEC) တွင် ယှဉ်ပြိုင် လုပ်ကိုင် ဆောင်ရွက်ခြင်းမှ အကျိုးအမြတ်များရရှိစေရန်။

မျှော်မှန်းထားသည့် နိုင်ငံခြားတိုက်ရိုက် ရင်းနှီးမြှုပ်နှံမှုပမာဏ - အမေရိကန်ဒေါ်လာ ၆ ဘီလီယံ / နှစ်

နှစ်ရည်ရည်မှန်းချက်ပန်းတိုင် (၂၀၂၁-၂၀၃၀) : မြန်မာနိုင်ငံ၏ ရေရှည်တည်တံ့မည့် စီးပွားရေးဖွံ့ဖြိုး တိုးတက်မှုအတွက် အဓိကတွန်းအား ဖြစ်သည့် ပြည့်စုံကောင်းမွန်သော အခြေခံအဆောက်အအုံများနှင့် အဘက်ဘက်မှ အထောက်အကူပြုထားသည့် စက်မှုလုပ်ငန်းများဖြင့် နိုင်ငံခြားတိုက်ရိုက် ရင်းနှီးမြှုပ်နှံမှု အခြေပြု စက်မှုလုပ်ငန်း စဉ်ဆက်မပြတ်ဖွံ့ဖြိုးမှုမှတစ်ဆင့် စက်မှုလုပ်ငန်း ပူးပေါင်း ဆောင်ရွက်မှုများ ဖွံ့ဖြိုးလာစေရန်။

မျှော်မှန်းထားသည့် နိုင်ငံခြားတိုက်ရိုက်ရင်းနှီးမြှုပ်နှံမှု ပမာဏ - အမေရိကန်ဒေါ်လာ ၈ ဘီလီယံ / နှစ် (၂၀၂၁-၂၀၂၅)၊ အမေရိကန်ဒေါ်လာ ၁၁ ဘီလီယံ / နှစ် (၂၀၂၆-၂၀၃၀)။

၃။ ဆောင်ရွက်ရမည့် လုပ်ငန်းကိစ္စရပ်များ

၃.၁။ ဥပဒေဆိုင်ရာ အခြေခံ

(၁) နိုင်ငံခြားတိုက်ရိုက်ရင်းနှီးမြှုပ်နှံမှုအတွက် ကန့်သတ်ထားသည့်ပြဌာန်းချက်များ

မြန်မာနိုင်ငံရင်းနှီးမြှုပ်နှံမှုကော်မရှင် (MIC) ၏ အမိန့်ကြော်ငြာစာ (အမိန့်ကြော်ငြာစာ အမှတ် ၁/၂၀၁၃၊ စီးပွားရေးလုပ်ငန်း အမျိုးအစားများ သတ်မှတ်ခြင်း) တွင် ဖော်ပြပါရှိသည့် နိုင်ငံခြား တိုက်ရိုက် ရင်းနှီးမြှုပ်နှံမှုပြုနိုင်သည့် စီးပွားရေးလုပ်ငန်းများအတွက် နိုင်ငံခြားရင်းနှီးမြှုပ်နှံမှုဥပဒေ (FIL) အရ ဖက်စပ်လုပ်ငန်း လုပ်ကိုင်ရန် လိုအပ်ချက်များနှင့် ကန့်သတ်ထားသော စီးပွားရေးလုပ်ငန်း များအား ခွင့်ပြုခြင်းဆိုင်ရာ လိုအပ်ချက်များသည် ရှင်းလင်းမှုမရှိဘဲ ဖြစ်နေပါသည်။ နိုင်ငံခြား ရင်းနှီး မြှုပ်နှံမှုဥပဒေတွင် တားမြစ်ထားသော လုပ်ငန်းကဏ္ဍများ၌ MIC မှ ခွင့်ပြုပါက နိုင်ငံခြားရင်းနှီး မြှုပ်နှံမှုအား ခွင့်ပြုနိုင်မည်ဖြစ်ကြောင်း ဖော်ပြထားပါသည်။ MIC ၏ စည်းမျဉ်းများကို ရှင်းလင်း တိကျစွာ သတ်မှတ်ပြဌာန်းထားခြင်း မရှိသောကြောင့် အဆိုပါပြဌာန်းချက်များသည် သေချာမှုမရှိ ဖြစ်နေပါသည်။ စီးပွားရေးလုပ်ငန်း အသိုက်အဝန်းက စီးပွားရေးလုပ်ငန်းအမျိုးအစား သတ်မှတ်ခြင်း

များအတွက် ISIC (စက်မှုလုပ်ငန်း) နှင့် GATS W/120 (ဝန်ဆောင်မှုလုပ်ငန်း) များကဲ့သို့သော အပြည်ပြည်ဆိုင်ရာ သင်္ကေတ သတ်မှတ်မှုစနစ်ဖြင့် ဆောင်ရွက်ရန် တိုက်တွန်း အကြံပြုလျက်ရှိပါသည်။

(၂) ကွဲလွဲ၍ ရှင်းလင်းမှုမရှိသော ပြဋ္ဌာန်းချက်များ

နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှုဥပဒေ (MCIL) ဟူသည့် ရင်းနှီးမြှုပ်နှံမှု ဥပဒေနှစ်ရပ်ထားရှိသည့် ပုံစံသည် ရင်းနှီးမြှုပ်နှံမှုဆိုင်ရာများကို ရှုပ်ထွေးစေပါသည်။

- နိုင်ငံခြား ရင်းနှီးမြှုပ်နှံမှုဥပဒေနှင့် စီးပွားရေးလုပ်ငန်း ကဏ္ဍအလိုက် လုပ်ကိုင်ခွင့် များ အကြား ပြဋ္ဌာန်းချက်များ ကွဲလွဲခြင်း၊ ကွဲလွဲမှုများကို ရှောင်ရှားရန် ထုတ်ပြန်ထားသည့် အခြားသော ဝန်ကြီးဌာနများ၏ စည်းမျဉ်းစည်းကမ်းများ၊ (ဥပမာ၊ စိုက်ပျိုးရေးနှင့် ဟိုတယ် များအတွက် မြေငှားရမ်းမှုခွင့်ပြုချက်)
- ရင်းနှီးမြှုပ်နှံမှုနှင့် သက်ဆိုင်သော ဥပဒေ၊ စည်းမျဉ်းစည်းကမ်းများတွင် ရှင်းလင်းမှု မရှိသော ပြဋ္ဌာန်းချက်များ၊ စီးပွားရေးလုပ်ငန်း လုပ်ကိုင်ဆောင်ရွက်ခြင်းနှင့် ဆက်စပ် သည်များအပါအဝင် ၎င်းပြဋ္ဌာန်းချက်များအား ကျင့်သုံးဆောင်ရွက်ရာတွင် အားနည်း ချက်များ။ (ဥပမာ၊ ရင်းနှီးငွေပမာဏလိုအပ်ချက်)

(၃) နိုင်ငံခြားရင်းနှီးမြှုပ်နှံမှုဥပဒေတွင် မှတ်ပုံတင်ခြင်းဆိုင်ရာ လုပ်ထုံးလုပ်နည်းများကို ဆောင်ရွက်ရာ၌ ပွင့်လင်းမြင်သာမှုနှင့် ထိရောက်မှု အားနည်းခြင်း

အာဏာပိုင် အဖွဲ့အစည်း (ဝန်ကြီးဌာန) တစ်ရပ်ချင်း၏ စီးပွားရေးလုပ်ငန်း လုပ်ကိုင်ခွင့်များကို ရယူဆောင်ရွက်ရမှုပါရှိသဖြင့် လက်ရှိကျင့်သုံးနေသော တစ်နေရာတည်းတွင် ဝန်ဆောင်မှုပေးသည့်စနစ် (One Stop Service – OSS) ၏ ထိရောက်မှုမရှိသော လုပ်ငန်းဆောင်ရွက်မှုများကြောင့် နိုင်ငံခြား ရင်းနှီးမြှုပ်နှံမှုဥပဒေအရ မှတ်ပုံတင်ခြင်းဆိုင်ရာ လုပ်ထုံးလုပ်နည်းများသည် ပွင့်လင်းမြင်သာမှု အားနည်းစေလျက်ရှိပါသည်။

၃.၂။ ရင်းနှီးမြှုပ်နှံမှုလုပ်ငန်း ချောမွေ့စေရေးဆိုင်ရာ ဆောင်ရွက်ချက်များ

လက်တွေ့ နိုင်ငံခြားရင်းနှီးမြှုပ်နှံမှုဆိုင်ရာ လိုအပ်ချက်များအပေါ် အခြေခံထားသည့် နိုင်ငံခြား ရင်းနှီးမြှုပ်နှံမှုမြှင့်တင်ရေးဆိုင်ရာ မဟာဗျူဟာများသည် အကန့်အသတ်ဖြင့်သာ ရှိနေပါသေးသည်။ ရေရှည် ကောင်းမွန်သည့် ရင်းနှီးမြှုပ်နှံမှုများကို ဆွဲဆောင်နိုင်ရန်အတွက် သင့်လျော်သည့် ရင်းနှီးမြှုပ်နှံမှု ဆိုင်ရာ စီမံခန့်ခွဲဆောင်ရွက်မှုများကို စတင်ကျင့်သုံးရန် အရေးကြီးလှပါသည်။

(၁) ကုန်ကျစရိတ်များပြားသော စတင်ထူထောင်မှုနှင့် လုပ်ငန်းလည်ပတ်မှု

မှတ်ပုံတင်ခြင်းဆိုင်ရာလုပ်ငန်းများတွင် အချိန်နှင့် လုပ်သားလိုအပ်ချက်များအတွက် ကုန်ကျစရိတ်များရှိသည့်အပြင် နိုင်ငံခြားရင်းနှီးမြှုပ်နှံသူများအတွက် အရေးပါသည့် အခက်အခဲများအနက်မှ တစ်ခုမှာ ရုံးခန်းနှင့် စက်ရုံများအတွက် ငှားရမ်းခနှင့် အခြေခံဝန်ဆောင်မှုများအပေါ် မြင့်မားသည့် ဈေးနှုန်းပေးချေရန် တာဝန်ရှိသော နိုင်ငံခြားသားများအတွက် ဈေးနှုန်းသတ်မှတ်ချက် စနစ်နှစ်ရပ် တည်ရှိနေခြင်း ဖြစ်ပါသည်။

(၂) ပြည်တွင်းစီးပွားရေးလုပ်ငန်းများမှ အထောက်အပံ့ နည်းပါးခြင်း

အားနည်းလျက်ရှိသည့် ပို့ဆောင်ဆက်သွယ်ရေး၊ ပြည်တွင်းမှရောင်းချပေးနိုင်သည့် လုပ်ငန်း အစိတ်အပိုင်းများ/ဝန်ဆောင်မှုများနှင့် နည်းပညာပံ့ပိုးမှု အကန့်အသတ်ဖြင့်ရှိနေသော ပို့ဆောင်ဆက်သွယ်ရေး ကဏ္ဍသည် မည်သည့် စက်မှုလုပ်ငန်းကိုမဆို တိုးတက်လာစေရေးအတွက် ကြီးမားသည့် အဟန့်အတားတစ်ရပ် ဖြစ်ပါသည်။ သီးခြားစက်မှု လုပ်ငန်းတစ်ရပ်အတွက် သုတေသနလုပ်ငန်းများ၌ နည်းပညာဆိုင်ရာ ပံ့ပိုးနိုင်မှုသည် နောက်ထပ် စက်မှုလုပ်ငန်းများ ဖွံ့ဖြိုးတိုးတက်လာစေရေးအတွက် အထောက်အပံ့ဖြစ်ပါသည်။ နိုင်ငံခြားရင်းနှီးမြှုပ်နှံမှုကို ဆွဲဆောင်ရာတွင် ပို့ဆောင်ဆက်သွယ်ရေးနှင့် နည်းပညာဆိုင်ရာ ပံ့ပိုးမှုတို့သည် ကြီးမားသည့် အခန်းကဏ္ဍတွင် ရှိနေသည်ဆိုသော်လည်း နိုင်ငံအတွင်း ဤကဲ့သို့သော စီးပွားရေးဆိုင်ရာ အထောက်အပံ့များ ရရှိမှုနည်းပါးလျက် ရှိနေပါသည်။

တန်ဖိုးမြင့်စက်မှုလုပ်ငန်းများ ဖွံ့ဖြိုးတိုးတက်လာစေရေးအတွက် မူဝါဒဆိုင်ရာပံ့ပိုးမှု အားနည်းခြင်း

“အဆင့်မြင့်နည်းပညာ အသုံးပြုမှုပါဝင်သော စီးပွားရေးလုပ်ငန်း” ကို နိုင်ငံခြားရင်းနှီးမြှုပ်နှံမှု ဥပဒေတွင် လုပ်ကိုင်ဆောင်ရွက်ခွင့်ရှိသော စီးပွားရေးလုပ်ငန်းအဖြစ် ဖော်ပြထားပါသည်။ ထို့အပြင် သမားရိုးကျ လယ်ယာစိုက်ပျိုးရေး သို့မဟုတ် မွေးမြူရေးလုပ်ငန်းများကို ဆောင်ရွက်ခြင်းဖြစ်ပါက အဆင့်မြင့်နည်းပညာ အသုံးပြုမှု မပါရှိသော ရင်းနှီးမြှုပ်နှံမှုကို လယ်ယာစိုက်ပျိုးရေးနှင့် မွေးမြူရေး လုပ်ငန်းကဏ္ဍများတွင် ဆောင်ရွက်ခွင့်ပြုထားခြင်းမရှိပါ။ အဆင့်မြင့်နည်းပညာမပါရှိပါက MIC နှင့် သက်ဆိုင်ရာဝန်ကြီးဌာနများထံမှ အတည်ပြုချက်များရရှိရန်ဆိုသည်မှာ ခက်ခဲမည်ဖြစ်ပါသည်။ သို့ရာတွင် စည်းမျဉ်းများကို ရှင်းလင်းစွာ ဖော်ပြထားခြင်း မရှိပါ။ တန်ဖိုးမြင့်စက်မှု လုပ်ငန်းများ အတွက် ပံ့ပိုးမှုများကို နိုင်ငံခြားရင်းနှီးမြှုပ်နှံမှုဥပဒေတွင် ကောင်းစွာ ဖော်ပြထားခြင်းမရှိပါ။

(၃) အခြေခံအဆောက်အအုံများအားနည်းခြင်း

(အဆောက်အအုံ/ဝန်ဆောင်မှု)လျှပ်စစ်/ဆက်သွယ်ရေး/ကားလမ်း/ရထားလမ်း/တံတား/ဆိပ်ကမ်း/
ဒေသဆိုင်ရာ ဖွံ့ဖြိုးမှု

လျှပ်စစ်၊ ဆက်သွယ်ရေး၊ ကားလမ်း၊ ရထားလမ်း၊ တံတား၊ ဆိပ်ကမ်းစသည်တို့တွင် ကောင်းမွန် လုံလောက်မှုနည်းပါးသောကြောင့် အထူးသဖြင့် ကုန်ထုတ်လုပ်မှုလုပ်ငန်းများတွင် နိုင်ငံခြားရင်းနှီး မြှုပ်နှံမှုဆွဲဆောင်ရန် ကြီးမားသည့် အခက်အခဲများ ဖြစ်ပေါ်နေပါသည်။ ရန်ကုန်မြို့ရှိ စက်မှုဇုန်တွင် ရှိသော စက်ရုံများပင်လျှင် နွေရာသီ၌ လျှပ်စစ်ဓါတ်အား ပြတ်တောက်၍ လုပ်ငန်းရပ်တန့်ရသည်များ ကြုံတွေ့ခဲ့ရပါသည်။ လူဦးရေနှင့် ကုမ္ပဏီများ စုစည်းလျက်ရှိသည့် ပထမနှင့် ဒုတိယအကြီးဆုံးမြို့ကြီး များဖြစ်သည့် ရန်ကုန်နှင့် မန္တလေးမြို့များတွင် ရင်းနှီးမြှုပ်နှံမှုအသစ်များ ဆက်လက် ပေါ်ပေါက်လျက် ရှိပါသည်။ ရန်ကုန်ရှိ စီးပွားရေးလုပ်ငန်းများသည် ပဲခူးနှင့် သီလဝါ အထူးစီးပွားရေးဇုန် (SEZ) များသို့ ပိုမိုချဲ့ထွင် ဆောင်ရွက်လာကြပါသည်။ အခြားစိတ်ဝင်စားဖွယ်ကောင်းသည့် နေရာမှာ ကားလမ်းဖြင့် ထိုင်းနိုင်ငံသို့ ဆက်သွယ်ထားသည့် နယ်စပ်ဒေသဖြစ်ပါသည်။ မဟာမဲခေါင်ဒေသ (GMS)၊ အရှေ့- အနောက် စီးပွားရေးစင်္ကြံနှင့် ဘုရားသုံးဆူတောင်ကြားလမ်းများ တိုးတက် ကောင်းမွန်လာခြင်းနှင့် ထိုင်းနိုင်ငံတွင် လုပ်သားများမြင့်မားလာခြင်း စသည့် အခြေအနေများကြောင့် လုပ်သားအခြေပြု စက်မှု လုပ်ငန်းများသည် မြန်မာနိုင်ငံဘက်သို့ ထပ်မံရွှေ့ပြောင်း လုပ်ကိုင်လာကြလိမ့်မည် ဖြစ်ပါသည်။ သို့ရာ တွင် လက်ရှိ အခြေခံအဆောက်အအုံများသည် ဖော်ပြပါစိတ်ဝင်စားဖွယ်ဖြစ်သည့်နေရာဒေသ၌ ရင်းနှီး မြှုပ်နှံသူများအတွက် အကန့်အသတ်ဖြစ်လျက်ရှိပါသည်။

ပြည်တွင်းဘဏ္ဍာရေးစနစ်မှ ငွေကြေးရယူရန် ခက်ခဲခြင်း

ကုန်သွယ်မှုဆိုင်ရာ ငွေပေးချေခြင်း၊ အမြတ်ငွေခွဲဝေပေးခြင်း၊ မိခင်ကုမ္ပဏီမှ ချေးငွေများ စသည် တို့အတွက် နိုင်ငံခြားငွေ ပေးချေမှုများသည် ၂၀၁၂ ခုနှစ်တွင် နိုင်ငံခြားရင်းနှီးမြှုပ်နှံမှုဥပဒေ အသစ် ပြဋ္ဌာန်းပြီးနောက်ပိုင်း အဆင်ပြေမှုများ ရှိလာပါသည်။ သို့ရာတွင် ရင်းနှီးမြှုပ်နှံသူများသည် လက်ရှိ ဘဏ္ဍာရေးဆိုင်ရာ မူဘောင်များအရ ပြည်တွင်းဘဏ်များမှ စီးပွားရေးလုပ်ငန်း လည်ပတ်နိုင်ရေး အတွက် ချေးငွေများ ထုတ်ယူနိုင်ရေးတွင် အခက်အခဲများ ကြုံတွေ့နေရလျက်ရှိပြီး နိုင်ငံခြားတိုင်းပြည်

များမှ ချေးငွေများ ရယူဆောင်ရွက်နေရပါသည်။ ဤကိစ္စရပ်သည် နှေးကွေးသည့် လုပ်ငန်းဆောင်ရွက်မှု တစ်ရပ် ဖြစ်ပြီး နိုင်ငံခြားရင်းနှီးမြှုပ်နှံသူများကို ကုန်ကျ စရိတ်များ ပိုမိုများပြားစေလျက်ရှိပါသည်။

(၄) လူသားအရင်းအမြစ်နည်းပါးခြင်း

ရင်းနှီးမြှုပ်နှံသူများက စီမံခန့်ခွဲမှုနေရာများအတွက် လူသားအရင်းအမြစ်နည်းပါးခြင်း၊ ကျွမ်းကျင် လုပ်သားများ၏ အရည်အသွေးအားနည်းခြင်းနှင့် နိုင်ငံခြားရင်းနှီးမြှုပ်နှံမှုအတွက် လိုအပ်သော အဆင့်မြင့် ပညာရေးအားနည်းခြင်းတို့ရှိနေကြောင်း သဘောတူ လက်ခံကြပါသည်။ စီးပွားရေးလုပ်ငန်း ကဏ္ဍများ၌ များစွာလိုအပ်လျက်ရှိသော အခြေအနေများကို ဖြည့်ဆည်းဆောင်ရွက်နိုင်မည့် လူသား အရင်းအမြစ်ဖွံ့ဖြိုးတိုးတက်ရေး (HRD) မူဝါဒများကို မြန်မာနိုင်ငံအနေဖြင့် ကောင်းစွာထည့်သွင်း စဉ်းစားမှုမရှိသေးပါ။ စက်မှုလုပ်ငန်းများ၊ အစိုးရနှင့် ပညာရေးနှင့် သင်တန်းဆိုင်ရာအဖွဲ့အစည်းများ အကြား ပူးပေါင်းဆက်ဆံမှုများလည်း ကောင်းစွာဆောင်ရွက်နိုင်ခြင်း မရှိသေးပါ။

၃.၃။ ရင်းနှီးမြှုပ်နှံမှုအခွင့်အလမ်းများတွင် ရွေးချယ်ခွင့်များနည်းပါးခြင်း

အစိုးရနှင့် ပုဂ္ဂလိက ပူးပေါင်းလုပ်ကိုင်မှု (PPP) / လုပ်ပိုင်ခွင့်ပေးခြင်းဆိုင်ရာဥပဒေများ စသည့် သင့်လျော်သည့် စည်းမျဉ်းစည်းကမ်းများ မရှိခြင်းကြောင့် တည်ဆဲဥပဒေများအရ SEZ တွင် တည်ဆောက် ရေး လုပ်ငန်းကဲ့သို့သော ပမာဏကြီးမားသည့် တည်ဆောက်ရေး စီမံကိန်းကြီးများ၌ ပါဝင်ဆောင်ရွက် ရန် အခွင့်အလမ်း အနည်းငယ်သာရှိပါသည်။

အစိုးရပိုင်လုပ်ငန်းကဏ္ဍများတွင် နောက်ထပ် စီးပွားရေးအခွင့်အလမ်းများ ထည့်သွင်းခွင့်ပြုနိုင် ရေးအတွက် ပုဂ္ဂလိကပိုင်ကဏ္ဍနှင့် အစိုးရအဖွဲ့အစည်း အဆင့်ဆင့်တို့အကြား ဆွေးနွေး ဆောင်ရွက်နေမှု များမှာ လုံလောက်မှုမရှိသေးပါ။

၄။ မဟာဗျူဟာများ

ဥပဒေရေးရာ အခက်အခဲများကို ကျော်လွှားနိုင်ရန်အလို့ငှာလည်းကောင်း၊ ရင်းနှီးမြှုပ်နှံမှု ဝန်းကျင်ကောင်း ဖြစ်ပေါ်လာရန်နှင့် စက်မှုလုပ်ငန်းဖွံ့ဖြိုးတိုးတက်ရေး မူဝါဒများ တိုးတက်လာစေရန် အတွက်လည်းကောင်း၊ အစိုးရလုပ်ငန်းကဏ္ဍများတွင် ရင်းနှီးမြှုပ်နှံမှု အခွင့်အရေးများ ပိုမိုဆောင်ရွက် နိုင်စေရန်အတွက်လည်းကောင်း၊ အောက်ပါ နိုင်ငံခြားရင်းနှီးမြှုပ်နှံမှု တိုးတက်ရေးဆိုင်ရာ မဟာ ဗျူဟာ(၃) ရပ်ကို ရေးဆွဲထားပါသည်။ ဤမဟာဗျူဟာများသည် သက်ဆိုင်ရာဝန်ကြီးဌာနများ အကြား ပူးပေါင်း အကောင်အထည်ဖော်ဆောင်ရွက်ရန် လိုအပ်မည်ဖြစ်ပါသည်။ DICA သည် FDIPP မှ လုပ်ငန်းများ အကောင်အထည်ဖော်ဆောင်ရွက်နိုင်ရန် အလို့ငှာ တာဝန်ရှိသော ဝန်ကြီးဌာနများနှင့်

သက်ဆိုင်ရာ အာဏာပိုင် အဖွဲ့အစည်းများအကြား လုပ်ငန်းပူးပေါင်းဆောင်ရွက်မည့် FDIPP လုပ်ငန်း အဖွဲ့တစ်ရပ်ကို ထူထောင်ရန် စတင်ဆောင်ရွက်ရမည်ဖြစ်ပါသည်။ FDIPP လုပ်ငန်းအဖွဲ့၏ တာဝန်နှင့် လုပ်ပိုင်ခွင့်များသည် ကြီးကြပ်လမ်းညွှန်ခြင်းနှင့် လုပ်ငန်းတိုးတက်မှု အကဲဖြတ်ခြင်းများအပါအဝင် FDIPP အား အကောင်အထည်ဖော်ရန်တို့ ဖြစ်စေရပါမည်။ လုပ်ငန်းတာဝန်များကို ထိရောက်စွာ ဆောင်ရွက်နိုင်စေရန်အတွက် FDIPP ၏ အခက်အခဲပြဿနာများအပေါ် မြန်မာနိုင်ငံအစိုးရ၏ အားလုံးသဘောတူညီမှုကို ကိုယ်စားပြုရပ်တည်မည့် တာဝန်ရှိသူတစ်ဦးကို ထားရှိစေသင့်ပါသည်။ ဤအချက်နှင့်စပ်လျဉ်း၍ လုပ်ငန်းအဖွဲ့အား အဆင့်မြင့် အရာရှိကြီးတစ်ဦး၏ လက်အောက်တွင် ထားရှိ ရန် သင့်-မသင့်ကို ထည့်သွင်း စဉ်းစားရန် ဖြစ်ပါသည်။

မဟာဗျူဟာ ၁။ “ဥပဒေအခြေခံများ ခိုင်မာလာစေရန်အတွက် မဟာဗျူဟာများ”

(၁) ကန့်သတ်ထားသည့် ပြဋ္ဌာန်းချက်များကို ဖြေလျှော့ခြင်း

ပိုမိုပွင့်လင်းသည့် ရင်းနှီးမြှုပ်နှံမှု ဝန်းကျင်ကောင်းတစ်ရပ် ဖြစ်ပေါ်လာစေရန်အတွက် သင့်တော် သည့်အခါတွင် ဖက်စပ်လုပ်ငန်းနှင့်/ သို့မဟုတ် စီးပွားရေးလုပ်ငန်း လုပ်ကိုင်ခွင့်များ/ စည်းကမ်းချက် များ (ဥပမာ။ အမိန့်ကြော်ငြာစာ အမှတ် ၁/၂၀၁၃) လိုအပ်သည့် စီးပွားရေးလုပ်ငန်းများ အပါအဝင် ကန့်သတ်ထားသည့် စည်းကမ်းချက်များကို ပြန်လည်သုံးသပ်ရန် ဖြစ်ပါသည်။ အဆိုပါပြဋ္ဌာန်းချက် များကို ကမ္ဘာ့ကုန်သွယ်မှုအဖွဲ့အစည်း (WTO)နှင့် နှစ်နိုင်ငံရင်းနှီးမြှုပ်နှံမှု သဘောတူညီချက်များ စသည့် နိုင်ငံတကာ သဘောတူညီချက်များပါ စည်းမျဉ်းများနှင့်အညီ ကိုက်ညီမှုရှိစေရေးအတွက် ပြန်လည်သုံးသပ်ရန်လိုအပ်ပါသည်။

(၂) ဥပဒေပြဋ္ဌာန်းချက်များ ညီညွတ်မှုရှိစေရန် ဆောင်ရွက်ခြင်း

(က) နိုင်ငံခြားရင်းနှီးမြှုပ်နှံမှုဥပဒေနှင့် စီးပွားရေးဆိုင်ရာ အခြားဥပဒေများအကြား ဆက်နွှယ်မှု၊

နိုင်ငံခြားရင်းနှီးမြှုပ်နှံမှုဥပဒေနှင့် စီးပွားရေးဆိုင်ရာ အခြားဥပဒေများအကြား ရှင်းလင်း တိကျ ညီညွတ်မှုရှိစေရန် အလို့ငှာ အဆိုပါ ဥပဒေနှစ်ရပ်လုံးရှိ စည်းကမ်းချက်များကို ပြန်လည်သုံးသပ်ရန်နှင့် လိုအပ်ပါက ပြင်ဆင်နိုင်ရေးအတွက် ဆောင်ရွက်ရန်ဖြစ်ပါသည်။

(ခ) နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှုဥပဒေ တို့အကြား ဥပဒေ ရပ်တည်မှုကို ပြန်လည်သုံးသပ်ရန်

ရင်းနှီးမြှုပ်နှံမှု ဝန်းကျင်တစ်ခုလုံး ဖွံ့ဖြိုးတိုးတက်လာစေရန်အတွက် ပြဌာန်းချက်များ ညီညွတ်မှုရှိစေရန် နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှု ဥပဒေတို့အကြား နိုင်ငံသားများနှင့် တန်းတူထားရှိသည့် စည်းမျဉ်းရှိစေရေးအတွက် ဦးစွာ ပြန်လည်သုံးသပ်ရန် ဖြစ်ပါသည်။ ထပ်မံစဉ်းစားရမည့် အချက်မှာ ပိုမိုကောင်းမွန် သည့် ရင်းနှီးမြှုပ်နှံမှုဝန်းကျင်တစ်ခု ဖြစ်လာစေရေးအတွက် လိုအပ်ပါက အဆိုပါ ဥပဒေနှစ်ရပ်ကို တစ်ပေါင်းတည်း ပြဌာန်းဆောင်ရွက်ရန်ဖြစ်ပါသည်။

(၃) ဥပဒေအား ကျင့်သုံးဆောင်ရွက်ရာတွင် ပွင့်လင်းမြင်သာမှုနှင့် ထိရောက်မှု ရှိစေရေး

နိုင်ငံခြားရင်းနှီးမြှုပ်နှံမှုလုပ်ငန်းများ (FIEs) ၏ လိုအပ်ချက်များကို ဖြည့်ဆည်းဆောင်ရွက်ပေး နိုင်ရန်အတွက် နိုင်ငံခြားရင်းနှီးမြှုပ်နှံမှုဥပဒေအရ မှတ်ပုံတင်ခြင်းနှင့် သက်ဆိုင်ရာ ဝန်ကြီးဌာနများမှ စီးပွားရေးလုပ်ငန်းလုပ်ကိုင်ခွင့် ရယူခြင်းဆိုင်ရာ ဥပဒေများ/ စည်းမျဉ်းစည်းကမ်းများကို ကျင့်သုံး ဆောင်ရွက်ရာတွင် ပွင့်လင်းမြင်သာမှုနှင့် ထိရောက်မှုရှိစေရေးအတွက် လုပ်ကိုင်ဆောင်ရွက်ရမည့် နေရာဒေသများကို ရှင်းလင်းမြင်သာစေရန် ဆောင်ရွက်ပေးထားရမည် ဖြစ်ပါသည်။

မဟာဗျူဟာ ၂။ “စက်မှုလုပ်ငန်းများ ဖွံ့ဖြိုးတိုးတက်လာစေရန်အတွက် ရင်းနှီးမြှုပ်နှံမှု လွယ်ကူ ချောမွေ့စေမည့် မဟာဗျူဟာများ”

(၁) ကမ္ဘာလုံးဆိုင်ရာ ကုန်ကြမ်းကုန်ချောငြိမ်းမှုစနစ် (GSC) အတွက် နိုင်ငံခြားရင်းနှီး မြှုပ်နှံမှုဆိုင်ရာလိုအပ်သည့် အချက်အလက်ကို ပံ့ပိုးပေးခြင်း

အိမ်နီးချင်းနိုင်ငံများတွင် နိုင်ငံခြားရင်းနှီးမြှုပ်နှံမှု မြှင့်တင်ခြင်းဆိုင်ရာ မူဝါဒများအရ တွေ့ကြုံ ရသည်များမှာ နိုင်ငံခြားရင်းနှီးမြှုပ်နှံမှုကို ဆွဲဆောင်လိုသည့် နိုင်ငံများက သတ်မှတ်ထားသည့် နိုင်ငံခြား ရင်းနှီးမြှုပ်နှံမှုပြုလုပ်ရန် ဦးစားပေးလုပ်ငန်းကဏ္ဍများတွင် အမြဲထိရောက်မှုရှိသည်ကို မတွေ့ရှိရပါ။ သေချာသည့် နိုင်ငံခြားရင်းနှီးမြှုပ်နှံမှု အလေ့အထကို နိုင်ငံခြားရင်းနှီးမြှုပ်နှံမှုဆိုင်ရာ လိုအပ်သည့် အချက်အလက်များဖြင့် (ဥပမာ။ GSC တွင် စွန့်စားရမည့် အတားအဆီးများအတွက် အခြားလုပ်ဆောင် ချက်များ) ပိုမိုလေ့လာအကဲဖြတ်နိုင်မည်ဖြစ်ပါသည်။ ရင်းနှီးမြှုပ်နှံသူများ၏ အချက်အလက်ဆိုင်ရာ မဟာဗျူဟာနှင့် ဖြစ်နိုင်စွမ်းရှိသော ပံ့ပိုးမှုလုပ်ငန်းများကို ပူးတွဲသုသေတနပြုခြင်း / လေ့လာသုံးသပ် ခြင်းစသည့် သက်ဆိုင်ရာ ပံ့ပိုးမှုများပေးခြင်းဖြင့် မြန်မာနိုင်ငံသည် နိုင်ငံခြားရင်းနှီးမြှုပ်နှံမှု (ဥပမာ။

ဂျပန် နိုင်ငံသား ရင်းနှီးမြှုပ်နှံသူများ အနေဖြင့် ထိုင်းနိုင်ငံ + ၁၊ တရုတ်နိုင်ငံ + ၁) မှတစ်ဆင့် GSC များနှင့် ပိုမိုချိတ်ဆက်ဆောင်ရွက်ရာ၌ သာလွန်ကောင်းမွန်သည့် အခြေအနေများတွင် နိုင်ငံခြားရင်းနှီးမြှုပ်နှံမှုကို ဖြစ်ပေါ်စေမည်ဖြစ်ပါသည်။

(၂) စက်မှုလုပ်ငန်းအမျိုးမျိုးအတွက် နိုင်ငံခြားရင်းနှီးမြှုပ်နှံမှုကို ပံ့ပိုးပေးခြင်း

နိုင်ငံခြားရင်းနှီးမြှုပ်နှံမှု ဖွံ့ဖြိုးတိုးတက်ရေးဆိုင်ရာ မူဝါဒနှင့် စက်မှုလုပ်ငန်းဖွံ့ဖြိုး တိုးတက်ရေး ဆိုင်ရာမူဝါဒတို့ကို ပူးပေါင်းအကောင်အထည်ဖော်ရန် အရေးကြီးလှပါသည်။ မြန်မာနိုင်ငံအစိုးရသည် စက်မှုလုပ်ငန်းဖွံ့ဖြိုးတိုးတက်ရေးကို ရှေးရှုနိုင်မည့်လုပ်သားများစွာလိုအပ်သည့်/ ရွှေ့ပြောင်း လွယ်သည့် စက်မှုလုပ်ငန်းများတွင် နိုင်ငံခြားရင်းနှီးမြှုပ်နှံမှုများ ဦးစွာစီးဝင်လာစေရန် ရည်မှန်းချက်ထားပြီး စက်မှု လုပ်ငန်းကဏ္ဍတွင် ညီမျှစေမည့် သင့်လျော်သော မဟာဗျူဟာများကို ပြင်ဆင်ချမှတ်ရန် လိုအပ်ပါသည်။

ဤကိစ္စရပ်နှင့်စပ်လျဉ်း၍ နိုင်ငံခြားရင်းနှီးမြှုပ်နှံမှု ဖွံ့ဖြိုးတိုးတက်ရေးဆိုင်ရာ မူဝါဒများသည် စက်မှုလုပ်ငန်းဖွံ့ဖြိုးတိုးတက်ရေးဆိုင်ရာမူဝါဒကို တန်ဖိုးမြှင့် စက်မှုလုပ်ငန်းများနှင့်/ သို့မဟုတ် စက်မှု လုပ်ငန်း အထောက်အကူပြု လက်အောက်ခံ ကုမ္ပဏီများပါရှိသည့် စက်မှုလုပ်ငန်း တစ်ရပ်ရပ်ကို ဆွဲဆောင်နိုင်ခြင်းဖြင့် အထောက်အကူပြုနိုင်မည် ဖြစ်ပါသည်။ နိုင်ငံခြားရင်းနှီးမြှုပ်နှံမှု ဆွဲဆောင်ခြင်း တွင် တစ်စိတ်တစ်ဒေသအားဖြင့် နိုင်ငံခြားရင်းနှီးမြှုပ်နှံမှု ဖွံ့ဖြိုးတိုးတက်ရေးဆိုင်ရာမူဝါဒတွင် FIE နှင့် FIE အား မူလကနဦးတွင် လုပ်ငန်းဆိုင်ရာပစ္စည်းနှင့် ဝန်ဆောင်မှုများ ထောက်ပံ့နိုင်မည့် ပြည်တွင်း စက်မှုလုပ်ငန်းများအကြား ပေါင်းကူးဆောင်ရွက်နိုင်မည့် အစီအစဉ်များ ထည့်သွင်းနိုင်ပါသည်။ ပြည်တွင်း အသေးစားနှင့် အလတ်စားလုပ်ငန်းများ (SMEs) ကို ဤနေရာတွင် အထူးကဏ္ဍအဖြစ် သတ်မှတ် ဖော်ပြနိုင်မည်ဖြစ်ပါသည်။ FIE ၏ ဆောင်ရွက်မှုများသည် ပြည်တွင်းစက်မှု လုပ်ငန်းအချင်းချင်း ဆက်ဆံမှုကို တိုးတက်စေပြီး စက်မှုလုပ်ငန်းအမျိုးမျိုးနှင့် ပို့ကုန်အမျိုးမျိုးရရှိ ဖြစ်ထွန်းစေမည် ဖြစ်ပါ သည်။

(၃) အခြေခံအဆောက်အအုံများ (အဆောက်အဦ/ဝန်ဆောင်မှု) ဖွံ့ဖြိုးရေးကို ပံ့ပိုးပေးခြင်း

အခြေခံအဆောက်အအုံဖွံ့ဖြိုးတိုးတက်မှုသည် SEZ များ အပါအဝင် မျှော်လင့်ထားသည့် စက်မှု လုပ်ငန်းစုများ ဖြစ်ပေါ်လာစေရေးကို အရှိန်အဟုန်ရစေရန်လိုအပ်ပါသည်။ နိုင်ငံခြားရင်းနှီးမြှုပ်နှံမှု လိုအပ်ချက်နှင့် ဒေသဖွံ့ဖြိုးတိုးတက်ရေးတို့အတွက် ဦးစားပေးဆောင်ရွက်ရန် ထည့်သွင်းစဉ်းစားရမည် ဖြစ်ပါသည်။

(၄) နည်းပညာလွှဲပြောင်းခြင်းနှင့် လူသားအရင်းအမြစ်ဖွံ့ဖြိုးတိုးတက်ရေးကိုပံ့ပိုးပေးခြင်း

မြန်မာနိုင်ငံအစိုးရသည် နိုင်ငံခြားရင်းနှီးမြှုပ်နှံမှုဥပဒေပါ ပြဋ္ဌာန်းချက်များကို အကောင်အထည် ဖော်ရာတွင် နည်းပညာများ ပိုမိုလွှဲပြောင်းပေးနိုင်ရေးနှင့် ပထမအဆင့်တွင် လုပ်သားများ၏ ကျွမ်းကျင်မှု မြှင့်တင်ခြင်းနှင့် အတတ်ပညာဆိုင်ရာ ဗဟုသုတများရရှိစေရေးတို့ကို တိုက်တွန်းအားပေးသည့် လိုအပ် သော ဆောင်ရွက်မှုများကို ပြုလုပ်ရပါမည်။ ရင်းနှီးမြှုပ်နှံသူများ၏ ဝန်ထမ်းများအတွက် လိုအပ်ချက် များ ဖြည့်ဆည်းပေးရန်၊ နည်းပညာလွှဲပြောင်းရေးတွင် ပံ့ပိုးဆောင်ရွက်ရန်၊ အတတ်ပညာ/ အဆင့်မြင့် ပညာရေးဌာနများနှင့် FIE များကို ဆက်စပ်ဆောင်ရွက်ပေးခြင်းဖြင့် အလုပ်ခန့်ထားမှုအတွက် ထိရောက်သည့်စနစ်များ ပြင်ဆင်ဆောင်ရွက်ပေးရန်တို့အတွက် လူသားအရင်းအမြစ် ဖွံ့ဖြိုးတိုးတက် ရေးကို ထပ်မံတိုးမြှင့်လုပ်ဆောင်ရန်လည်း အရေးကြီးလှပါသည်။

မဟာဗျူဟာ ၃။ “ရင်းနှီးမြှုပ်နှံမှု အခွင့်အလမ်းများ ပိုမိုများပြားလာစေရေးအတွက် မဟာဗျူဟာများ”

(၁) အစိုးရပိုင်လုပ်ငန်း ကဏ္ဍများတွင် နိုင်ငံခြားရင်းနှီးမြှုပ်နှံမှုအတွက် အခွင့်အလမ်း ပိုမို ခွင့်ပြုခြင်း

မြန်မာနိုင်ငံအစိုးရသည် နိုင်ငံခြားရင်းနှီးမြှုပ်နှံမှု ဆွဲဆောင်သည့်နေရာတွင် အထူးသဖြင့် လုပ်ငန်း ပမာဏကြီးမားသည့် အခြေခံအဆောက်အအုံဆိုင်ရာ ဖွံ့ဖြိုးရေးလုပ်ငန်းများ၊ ဒေသဖွံ့ဖြိုးရေးလုပ်ငန်း များ၊ အစိုးရပိုင်လုပ်ငန်းများစသည်တို့၌ ပုဂ္ဂလိကပိုင်ပြုလုပ်ခြင်းနှင့်/ သို့မဟုတ် ဖက်စပ်ဆောင်ရွက် ခြင်းတို့ဖြင့် သင့်လျော်သည့် စီမံချက်များကို သတ်မှတ်ဆောင်ရွက်ရမည်။ မြန်မာနိုင်ငံအစိုးရသည် အစိုးရနှင့် ပုဂ္ဂလိက ပူးပေါင်းလုပ်ကိုင်ခြင်းနှင့်/ သို့မဟုတ် ဒေသဖွံ့ဖြိုးရေးလုပ်ငန်း စီမံကိန်းများတွင် ဆောင်ရွက်ခွင့်ပြုခြင်းနှင့်/ သို့မဟုတ် နိုင်ငံခြားရင်းနှီးမြှုပ်နှံမှု ပြုလုပ်နိုင်မည့် အစိုးရလုပ်ငန်းများတွင် ဆောင်ရွက်ခွင့်ပေးခြင်းဖြင့် ပုဂ္ဂလိကပိုင်ကဏ္ဍများ၏ ဝင်ရောက်လုပ်ကိုင်မှုများကိုလည်း အားပေးရမည် ဖြစ်ပါသည်။

(၂) လုပ်ငန်းနယ်ပယ်တွင် ပါဝင်သူများအကြား ဆွေးနွေးဆောင်ရွက်မှုများ တိုးမြှင့်ခြင်း

မြန်မာနိုင်ငံအစိုးရသည် စိတ်ပါဝင်စားသည့် လုပ်ငန်းအခွင့်အလမ်းဆိုင်ရာများကို ဆွေးနွေး ညှိနှိုင်းဆောင်ရွက်ရန် အားပေးမြှင့်တင်ရမည်ဖြစ်သည့်အပြင် လုပ်ငန်းနယ်ပယ်တွင် ပါဝင်သူများ အကြား နိုင်ငံခြားရင်းနှီးမြှုပ်နှံမှု လိုအပ်ချက်နှင့် စပ်လျဉ်းသည့် ဖြေရှင်းဆောင်ရွက်မှုများကို တက်တက် ကြွကြွ စဉ်ဆက်မပြတ် ပူးပေါင်းညှိနှိုင်းဆောင်ရွက်ရန် ပြုလုပ်ပေးရမည်။

DICA သည် စိတ်ပါဝင်စားသည့် လုပ်ငန်းအခွင့်အလမ်းဆိုင်ရာများကို ဆွေးနွေးညှိနှိုင်း ဆောင်ရွက်ရန် အားပေးမြှင့်တင်ရေးတွင် ဦးဆောင်၍ ဆောင်ရွက်ရမည်ဖြစ်သည့်အပြင် နိုင်ငံခြား ရင်းနှီးမြှုပ်နှံမှုလိုအပ်ချက်နှင့် စပ်လျဉ်းသည့် ဖြေရှင်းဆောင်ရွက်မှုများကို တက်တက်ကြွကြွ စဉ်ဆက် မပြတ် ပူးပေါင်းညှိနှိုင်းဆောင်ရွက်ရေးတွင် လုပ်ငန်းနယ်ပယ်တွင် ပါဝင်သူများအကြား လိုအပ်သည့် ညှိနှိုင်းဆောင်ရွက်မှုများကို ဦးဆောင်ပြုလုပ်ပေးရမည်။ တိုင်းဒေသကြီးများ/ ပြည်နယ်အစိုးရများနှင့် ဆက်သွယ်ဆောင်ရွက်မှုများ တိုးတက်ကောင်းမွန်စေရေးအတွက် အထူးအလေးထား ဆောင်ရွက်ရန် လိုအပ်ပါသည်။ စီးပွားရေးလုပ်ငန်းဒေသ၊ ဒေသစီးပွားရေးလုပ်ငန်းဆိုင်ရာ အချက်အလက်များနှင့် စပ်လျဉ်း၍ ရင်းနှီးမြှုပ်နှံသူများအနေဖြင့် ဒေသဆိုင်ရာအစိုးရ အဖွဲ့များနှင့် ဒေသဆိုင်ရာ စီးပွားရေး လုပ်ငန်းအဖွဲ့များနှင့် ဆွေးနွေးညှိနှိုင်းရန် လိုအပ်မည်ဖြစ်ပါသည်။ DICA အနေဖြင့် ဒေသစီးပွားရေး လုပ်ငန်းဆိုင်ရာ အခြေခံအချက်အလက်များကို ဦးစွာပံ့ပိုးခြင်းနှင့် ဒေသဆိုင်ရာအစိုးရအဖွဲ့များနှင့် ဆွေးနွေးနိုင်ရန် ကူညီဆောင်ရွက်ပေးခြင်းတို့ ပြုလုပ်ပေးနိုင်ပါက ပိုမိုကောင်းမွန်မည်ဖြစ်ပါသည်။ ဤအတွက် တိုင်းဒေသကြီးများ/ပြည်နယ် အစိုးရများနှင့် ကောင်းမွန်သည့် ဆက်သွယ်ဆောင်ရွက်မှုများ ကြိုတင်ပြုလုပ် ဆောင်ရွက်ထားရန်လိုအပ်မည် ဖြစ်ပါသည်။

အပိုင်း (၁) မြန်မာနိုင်ငံ၏ ရင်းနှီးမြှုပ်နှံမှုအခြေအနေကို ယေဘုယျသုံးသပ်ခြင်း

၁။ စီမံကိန်းနောက်ခံသမိုင်း

၁-၁။ စီမံကိန်းနောက်ခံသမိုင်း

၁။ ၂၀၁၁ ခုနှစ် မတ်လတွင် အစိုးရသစ်ပေါ်ပေါက်လာပြီးနောက် မြန်မာနိုင်ငံသည် ၁၀ နှစ် များစွာ အထီးကျန်နေလာခဲ့မှုမှ ကမ္ဘာ့စီးပွားရေးနယ်ပယ်တွင် တက်ကြွစွာ ပြန်လည်ပူးပေါင်း ပါဝင်မှုပြုလာခဲ့ပါသည်။ အစိုးရသည် (၁) စက်မှုလုပ်ငန်းနှင့်ဘက်စုံဖွံ့ဖြိုးတိုးတက်ရေးသို့ ဦးတည်သော စိုက်ပျိုးရေးလုပ်ငန်း ရေရှည်အကျိုးဖြစ်ထွန်းရေး၊ (၂) တိုင်းဒေသကြီးများနှင့် ပြည်နယ်များ တစ်ပြေးညီ ဖွံ့ဖြိုးတိုးတက်ရေး၊ (၃) လူဦးရေတစ်ရပ်လုံး စီးပွားရေးဖွံ့ဖြိုး တိုးတက်မှုတွင် ပါဝင်လာစေရေး၊ (၄) အရည်အသွေးပြည့်သော စာရင်းအင်းများနှင့် စာရင်းအင်းစနစ်များဟူသော မဏ္ဍိုင် (၄) ရပ်ကို ပြုပြင်ပြောင်းလဲရန် စီးပွားရေးမူဝါဒ ရည်မှန်းချက်များ ချမှတ်ခဲ့ပြီး ဖြစ်ပါသည်။

၂။ ဖော်ပြထားသော မူဝါဒဘောင်ကို အခြေပြု၍ ပထမ (၅) နှစ် စီမံကိန်း (၂၀၁၁ခုနှစ်မှ ၂၀၁၅ ခုနှစ်အထိ) ဦးတည်ချက်ဖြစ်သော “ပြည်သူ့အခြေပြုတိုးတက်မှု” နှစ်ရှည်အမျိုးသား ဘက်စုံဖွံ့ဖြိုး တိုးတက်ရေး စီမံကိန်း (NCDP 2011-2030) တို့ကို မူကြမ်း ချမှတ်ရေးဆွဲလျက်ရှိပါသည်။ လက်ရှိ အစိုးရ ဖွဲ့စည်းပုံအရ အမျိုးမျိုးသော မူဝါဒများကို အကောင်အထည်ဖော်ရန်အတွက် လတ်တလောတွင် တိကျသော အမြင်နှင့် မူဘောင်မရှိသေးပါ။ အစိုးရ၏ နှစ်လတ်နှင့် နှစ်ရှည် ပြုပြင်ပြောင်းလဲမှုအရ ရင်းနှီးမြှုပ်နှံမှုနှင့် ကိုက်ညီမည့် အခြေအနေကောင်းများ ဖန်တီးနိုင်ရေးနှင့် အရှေ့တောင်အာရှနိုင်ငံများအသင်းနှင့် ကမ္ဘာ့ စံနှုန်းများကို အဓိလိုက်နိုင်ရေးတို့အတွက် လက်တွေ့ရင်းနှီးမြှုပ်နှံမှုတိုးမြှင့်ရေး မဟာဗျူဟာလိုအပ်လျက်ရှိပါသည်။

၃။ အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန (MNPED) လက်အောက်ရှိ ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA) သည် နိုင်ငံ၏ ရင်းနှီးမြှုပ်နှံမှုတိုးမြှင့်ရေးဆိုင်ရာ အေဂျင်စီတစ်ရပ် (IPA) အဖြစ် ဆောင်ရွက်ရသော အဓိကအဖွဲ့အစည်းတစ်ခု ဖြစ်ပါသည်။ ၎င်းသည် ဌာန၏ အရေးပါသောအခြားလုပ်ငန်း တာဝန်များအပြင် ရင်းနှီးမြှုပ်နှံမှု တိုးမြှင့်လာစေရေးနှင့် ပံ့ပိုးကူညီရေးတို့အတွက် တာဝန်ရှိပါသည်။ လတ်တလောတွင် DICA သည် ပြည်တွင်းနှင့် နိုင်ငံခြား ရင်းနှီးမြှုပ်နှံမှု မြင့်မားစေရေးအတွက် ရင်းနှီးမြှုပ်နှံမှုဝန်းကျင်များ တိုးတက်မြှင့်တင်ရန် ရင်းနှီးမြှုပ်နှံမှု မူဝါဒများ ဖော်ဆောင်ရာတွင် ပါဝင်ကြိုးပမ်းလုပ်ကိုင်လျက်ရှိပါသည်။

၁-၂။ ရည်ရွယ်ချက်များနှင့်လေ့လာမှုနည်းလမ်း

၄။ နိုင်ငံခြား တိုက်ရိုက်ရင်းနှီးမြှုပ်နှံမှု တိုးမြှင့်ရန်နှင့် ရင်းနှီးမြှုပ်နှံသူများ ရင်ဆိုင်ကြုံတွေ့ရသည့် အခက်အခဲပြဿနာများကို ဖြေရှင်းနိုင်ရန်အတွက် နှစ်ရှည် နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေး ဆိုင်ရာ စီမံကိန်း (FDIPP) ကို ရေးဆွဲချမှတ်ဆောင်ရွက်ခဲ့ခြင်းဖြစ်ပါသည်။ နှစ်ရှည်နိုင်ငံခြား တိုက်ရိုက် ရင်းနှီးမြှုပ်နှံမှုတိုးမြှင့်ရေးစီမံကိန်း (FDIPP) သည် အမျိုးသားစီမံကိန်းနှင့် စီးပွားရေး ဖွံ့ဖြိုးတိုးတက်မှု ဝန်ကြီးဌာနတွင် ဆောင်ရွက်လျက်ရှိသော အမျိုးသားဘက်စုံ ဖွံ့ဖြိုးတိုးတက်ရေး စီမံကိန်း (NCDP)နှင့် ဆက်စပ်သော မူဘောင်တစ်ရပ်ပါရှိသည့် မျှော်မှန်းချက်၊ ရည်မှန်းချက်များနှင့် မဟာဗျူဟာများ ချမှတ် ဆောင်ရွက်ရန်လည်း ရည်ရွယ်ပါသည်။ ၂၀၁၁-၂၀၁၅ ပထမငါးနှစ် ဖွံ့ဖြိုးတိုးတက်မှုစီမံကိန်းနှင့် တစ်ပြိုင်နက်တည်းမှာပဲ ဦးစားပေးဆောင်ရွက်ရမည့် စီမံကိန်းများကို ပူးပေါင်း ချမှတ်ဆောင်ရွက်ကာ ၂၀၁၆ ခုနှစ် နောက်ပိုင်း ကာလများအတွက်လည်း စဉ်းစားသုံးသပ်ကာ အသေးစိတ်ပြင်ဆင်ထားပါသည်။

၅။ ရင်းနှီးမြှုပ်နှံမှုမြှင့်တင်ရေး လက်တွေ့ ချဉ်းကပ်အကောင်အထည်ဖော်ရန်အတွက် မျှော်မှန်းချက်၊ ရည်မှန်းချက်၊ မဟာဗျူဟာနှင့် ဆောင်ရွက်မှုများကို သတ်မှတ်ဆောင်ရွက်ခဲ့ပါသည်။ ကဏ္ဍပေါင်းစုံအတွင်း ပူးပေါင်းဆောင်ရွက်ခြင်း၊ ဒေသတွင်းပူးပေါင်းဆောင်ရွက်ခြင်းနှင့် ပြည်တွင်းနှင့် နိုင်ငံခြားရင်းနှီးမြှုပ်နှံမှု အတွက်အခြေခံအားဖြင့် လုပ်ငန်းများ တိုးမြှင့်နိုင်သည့် ပတ်ဝန်းကျင်ကောင်းများ ဖော်ဆောင်ခြင်းပြုမည့် လမ်းပြမြေပုံအတိုင်း အကောင်အထည်ဖော် ဆောင်ရွက်သွားမည် ဖြစ်ပါသည်။ မျှော်မှန်းချက်၊ ရည်ရွယ်ချက် နှင့်မဟာဗျူဟာများ သတ်မှတ်ဆောင်ရွက်ရာတွင် အောက်ဖော်ပြပါ အဆင့်များအတိုင်း ဆောင်ရွက် သွားမည်ဖြစ်ပါသည်-

- နိုင်ငံ၏ ရင်းနှီးမြှုပ်နှံမှု တိုးမြှင့်ရေးဆိုင်ရာအေဂျင်စီတစ်ရပ် (IPA) ဖြစ်သော ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာန (DICA)၊ နှစ်ရှည် အမျိုးသား ဘက်စုံဖွံ့ဖြိုးတိုးတက်ရေး စီမံကိန်း (NCDP) ရေးဆွဲရေး အတွင်းရေးမှူးရုံးတို့နှင့် စဉ်ဆက်မပြတ် ဆွေးနွေးညှိနှိုင်းမှုများ ပြုလုပ်ဆောင်ရွက်ခြင်း၊
- တည်ဆဲဖြစ်သော စာရွက်စာတမ်းများနှင့် ဂျပန်နိုင်ငံအပြည်ပြည်ဆိုင်ရာ ပူးပေါင်းဆောင်ရွက် ရေးအေဂျင်စီ(JICA)၏ လေ့လာရေးအဖွဲ့က ပြုလုပ်ခဲ့သော ကဏ္ဍအလိုက် လေ့လာဆန်းစစ် ချက်ရလဒ်များကို အသုံးပြုခြင်း၊
- လက်ရှိစက်မှုလုပ်ငန်းများ၊ ရင်းနှီးမြှုပ်နှံမှုအလားအလာများနှင့် အိမ်နီးချင်းနိုင်ငံများ၏ အတွေ့ အကြုံများကို ခွဲခြမ်းစိတ်ဖြာလေ့လာခြင်း၊

၂။ မြန်မာနိုင်ငံ၏စီးပွားရေးဖွံ့ဖြိုးတိုးတက်မှုလက်ရှိအခြေအနေနှင့် အလားအလာများ

၂-၁ မြန်မာနိုင်ငံ၏စီးပွားရေး

(၁) လူမှုစီးပွားရေးအခြေအနေ

၆။ ၂၀၁၀ ပြည့်နှစ်တွင် စီးပွားရေးနှင့် လူမှုရေးပြုပြင်ပြောင်းလဲမှုများ အရှိန်အဟုန်ဖြင့် ပြုလုပ်လာခဲ့ပြီးနောက် အမေရိကန်ပြည်ထောင်စုနှင့် ဥရောပသမဂ္ဂနိုင်ငံများကလည်း စီးပွားရေးပိတ်ဆို့ အရေးယူမှုများ လျှော့ချခဲ့သဖြင့် မြန်မာနိုင်ငံသည် အရှေ့တောင် အာရှနိုင်ငံများတွင် နောက်ဆုံး ဖွံ့ဖြိုးမှု အခွင့်အလမ်းရှိသည့် နိုင်ငံအနေဖြင့် ကမ္ဘာတစ်ဝှမ်း၏ အာရုံစိုက်မှုကို ဆွဲဆောင်နိုင်ခဲ့ပါသည်။

၇။ ဇယား ၁-၂-၁ တတိယစာတိုင်တွင် ဖော်ပြထားသကဲ့သို့ မြန်မာနိုင်ငံ၏ လူဦးရေကို သန်း (၆၀) ဟု ရေးသွင်းဖော်ပြထားပြီး ထိုစာရင်းအရ အာဆီယံတွင် လူဦးရေအချိုးအစား အဆင့် ၅ တွင် ရှိပါသည်။ “အာရှ၏ နောက်ဆုံးနယ်မြေဖြစ်သော မြန်မာနိုင်ငံ” ဆိုသောဝေါဟာရသည် အဓိကအားဖြင့် မြန်မာနိုင်ငံတွင် လုပ်သားပေါများမှုနှင့် လုပ်ခသက်သာမှုကို ရည်ညွှန်းခြင်းဖြစ်ပါသည်။ မြန်မာနိုင်ငံ၏ တစ်ဦးချင်း ပြည်တွင်း အသားတင် ထုတ်လုပ်မှုတန်ဖိုး(GDP per capita) မှာ ၂၀၁၁ ခုနှစ်တွင် အမေရိကန်ဒေါ်လာ ၈၇၅ ဒေါ်လာသာရှိပြီး အာဆီယံတွင် အနိမ့်ဆုံးဖြစ်ပါသည်။ ထိုအချိန်တွင် ကမ္ဘောဒီးယားနိုင်ငံမှ အပ အခြားနိုင်ငံများ၏ တစ်ဦးချင်း အသားတင်ထုတ်လုပ်မှုတန်ဖိုးမှာ အမေရိကန်ဒေါ်လာ ၁၀၀၀၏ အထက်တွင် ရှိပါသည်။

ဇယား ၁.၂.၁။ အာဆီယံအဖွဲ့ဝင်နိုင်ငံများ၏ နယ်မြေအကျယ်အဝန်း၊ လူဦးရေ၊ GDP တိုးတက်မှုနှုန်းနှင့် တစ်ဦးချင်း GDP တန်ဖိုး

| Name of country | Area (km2) | Population in 2011 (000 persons) | GDP growth rate 2004-11 (%) | GDP per capita in 2011 (US\$) |
|-----------------|------------------|----------------------------------|-----------------------------|-------------------------------|
| Brunei | 5,765 | 423 | 0.8 | 38,703 |
| Cambodia | 181,035 | 14,521 | 7.6 | 879 |
| Indonesia | 1,860,360 | 237,651 | 5.8 | 3,563 |
| Lao PDR | 236,800 | 6,385 | 9.9* | 1,279 |
| Malaysia | 330,252 | 28,964 | 7.5 | 9,941 |
| Myanmar | 676,577 | 60,384 | 5.1*** | 875 |
| Philippine | 300,000 | 95,834 | 4.2** | 2,341 |
| Singapore | 714 | 5,184 | 6.4 | 50,130 |
| Thailand | 513,120 | 67,597 | 3.2 | 5,116 |
| Vietnam | 331,051 | 87,840 | 7.1 | 1,403 |
| Total | 4,435,674 | 604,803 | 5.7 | 3,601 |


Note *2006-11, ** 2008-11; *** Calculated from Article IV

Source: ASEAN Statistical Yearbook 2012; Article IV Consultation Reports (2012 and 2013), IMF

၈။ မြန်မာနိုင်ငံ၏ ဧရိယာမှာ အာဆီယံတွင် ဒုတိယမြောက်အကျယ်ပြန့်ဆုံးဖြစ်ပြီး နယ်နိမိတ်သည် မြောက်မှတောင်သို့ အလျားမှာ ထိုင်းနိုင်ငံနှင့် အလားတူပင်ဖြစ်ပါသည်။ ကမ်းရိုးတန်းမှာလည်း ၂၀၀၀ ကီလိုမီတာထက်ပိုမိုပါသည်။ အာရှ၏မုတ်သုန်ပိုင်းဒေသတွင် တည်ရှိပြီး မိုးရေချိန် ၅၀၀၀ မီလီမီတာ မှ ၁၀၀၀ မီလီမီတာထက် မပိုသော အခြေအနေတွင် ရှိပါသည်။ ကျောက်မျက်ရတနာ၊ ကြေးနီနှင့် နီကယ်လ် တို့ကဲ့သို့သော သတ္တုသယံဇာတပေါများကြွယ်ဝပြီး ရေနံနှင့် သဘာဝဓာတ်ငွေ့မှာလည်း ကုန်းတွင်းပိုင်းနှင့် ကမ်းလွန်ပိုင်းတို့တွင်ပါ တူးဖော်ရရှိနိုင်ပါသည်။ မြန်မာနိုင်ငံနယ်နိမိတ်အနေဖြင့် ၁၁ ရာစုနှစ်မှစ၍ ရှည်လျားသောသမိုင်းကြောင်းရှိပြီးသမိုင်းကြောင်းနှင့် ယဉ်ကျေးမှု ခရီးသွားလုပ်ငန်း အရင်းအမြစ်နေရာများ ပေါများစွာ တည်ရှိပါသည်။

၉။ မြန်မာနိုင်ငံ၏ ပထဝီဝင်အနေအထားမှာ ကြီးမားသောစီးပွားရေးနိုင်ငံများဖြစ်သည့် တရုတ်၊ အိန္ဒိယ နှင့်ထိုင်းနိုင်ငံတို့နှင့် ဆက်စပ်နေပြီး အရေးပါသော စီးပွားရေးမဟာဗျူဟာကျသောနိုင်ငံအဖြစ် မှတ်ယူနိုင်ပါသည်။ ယင်းနိုင်ငံများတွင် ကြီးမားကျယ်ပြန့်သော ဈေးကွက်ရှိပြီး မြန်မာနိုင်ငံမှ ထုတ်လုပ်သော ကုန်စည်များနှင့် ဝန်ဆောင်မှုများအတွက် ဈေးကွက်ဝေစု အတိုင်းအတာ တစ်ခုအထိ နေရာရယူနိုင်သည့် အလားအလာအခြေအနေများ ရှိနေပါသည်။

၁၀။ ၂၀၀၇/၂၀၀၈ ခုနှစ်မှစ၍ မြန်မာနိုင်ငံ၏ စီးပွားရေးကဏ္ဍတစ်ရပ်လုံး၏ ဆောင်ရွက်မှုကို ကြည့်မည်ဆိုပါက ၂၀၀၇/၂၀၀၈ ခုနှစ်တွင် ၃၂.၉% နှင့် ၂၀၀၈/၂၀၀၉ ခုနှစ်တွင် ၂၂.၅% ရှိခဲ့ပြီး ငွေကြေးဖောင်းပွမှု အလွန်မြင့်မားခဲ့ပါသည်။ သို့သော်လည်း ၂၀၀၉/၂၀၁၀ ခုနှစ်တွင် ပြည်တွင်း အသားတင် ထုတ်လုပ်မှု (GDP) တိုးတက်မှုနှုန်း တဖြည်းဖြည်း မြင့်တက်လာကာ ငွေကြေးဖောင်းပွမှုပြဿနာကို ဖြေရှင်းနိုင်ခဲ့ပါသည် (ပုံ-၁-၂-၁) ။ GDP တိုးတက်မှုနှုန်းသည် ၇% အောက်တွင်သာရှိစဉ် နောင် (၁၀) နှစ်တွင် GDP နှစ်ဆမြင့်တက်ရန်မျှော်မှန်းထားပါသည်။ သို့အတွက်ကြောင့် မြန်မာနိုင်ငံ၏ လက်ရှိ စီးပွားရေးအရှိန်ဖြင့် တိုးတက်မှုသည် “အနာဂတ်တွင် အလျင်အမြန်တိုးတက်မှုအတွက် မျှော်မှန်းချက်” တစ်ရပ်အဖြစ် ညွှန်ပြလျက်ရှိနေပါသည်။



Source: Article IV Consultation Reports (2012 and 1013) IMF

ပုံ ၂.၁။ လွန်လွဲသောနှစ်များအတွင်း GDP တိုးတက်မှုနှုန်းနှင့် ဤငွေကြေးဖောင်းပွမှုနှုန်း ပြောင်းလဲမှုများ

(၂) လက်ရှိစက်မှုလုပ်ငန်းအခြေအနေ

၁၁။ ဇယား ၁-၂-၂ သည် ၁၉၉၄ ခုနှစ် မှ ၂၀၁၃ ခုနှစ် အောက်တိုဘာလထိ ပြည်တွင်း ရင်းနှီးမြှုပ်နှံမှု ပမာဏတိုးတက်မှုကို ဖော်ပြပြီး မြန်မာကျပ်ငွေအားဖြင့် ၃၆၀၉၇၃၃ သန်းရှိ၍ အမေရိကန် ဒေါ်လာ အားဖြင့် ခန့်မှန်း သန်း ၃၇၀၀ ရှိပါသည်။ အကြီးမားဆုံးရင်းနှီးမြှုပ်နှံမှုမှာ ကုန်ထုတ်လုပ်မှုကဏ္ဍတွင် ဖြစ်ပြီး ၎င်းနောက်တွင် ဆောက်လုပ်ရေးနှင့် ဟိုတယ်နှင့် ခရီးသွားလုပ်ငန်းတို့ဖြစ်ပါသည်။ ၂၀၁၀ ခုနှစ်၊ အောက်တိုဘာလထိ အချက်အလက်များအရ စုစုပေါင်း ရင်းနှီးမြှုပ်နှံမှုပမာဏ အမေရိကန်ဒေါ်လာ သန်း ၁၀၅၀ ဖြစ်ပြီး အကြီးမားဆုံး ရင်းနှီးမြှုပ်နှံမှုမှာ ဆောက်လုပ်ရေးလုပ်ငန်းဖြစ်ကာ စုစုပေါင်း ရင်းနှီးမြှုပ်နှံမှု ၏ ၅၀% ထက်ပိုမိုရရှိခဲ့ပါသည်။ ၎င်းသည် နောင် (၃) နှစ် ကာလအတွင်း ကုန်ထုတ်လုပ်မှုကဏ္ဍတွင် ရင်းနှီးမြှုပ်နှံမှု သိသာထင်ရှားစွာ တိုးတက်လာမည်ဆိုသည့် လက္ခဏာတစ်ရပ်ဖြစ်ပါသည်။ ၎င်းအပြင် ကုန်ထုတ်လုပ်မှုကဏ္ဍ၏ လိုအပ်တောင်းဆိုမှုအရ စက်မှုနယ်မြေတွင် ရင်းနှီးမြှုပ်နှံမှု တိုးတက်လာခဲ့ပါ သည်။ မကြာမီနှစ်များက ရင်းနှီးမြှုပ်နှံမှုကဏ္ဍ အသီးသီးပေါ်ပေါက်လာခြင်းသည် ပြည်တွင်းရင်းနှီးမြှုပ်နှံမှု တွင် အရေးပါသည့် အခြေအနေဖြစ်လာပါသည်။

ဇယား ၁.၂.၂။ ၁၉၉၄ ခုနှစ်မှ ၂၀၁၀ ခုနှစ် အောက်တိုဘာလအထိ နှင့် ၂၀၁၃ ခုနှစ် အောက်တိုဘာလအထိ ပြည်တွင်းရင်းနှီးမြှုပ်နှံမှု

| Sector | Accumulated amount as of 2010 | | Accumulated amount as of 2013 | |
|-------------------------|--------------------------------|---------------|--------------------------------|---------------|
| | Approved Amount (Million Kyat) | % | Approved Amount (Million Kyat) | % |
| Manufacturing | 88,314 | 8.41 | 892,954 | 24.74 |
| Construction | 553,619 | 52.72 | 733,314 | 20.13 |
| Others | 61,537 | 5.86 | 473,079 | 13.11 |
| Hotel and Tourism | 6,931 | 0.66 | 433,298 | 12.00 |
| Transport | 64,477 | 6.14 | 306,728 | 8.50 |
| Power | 218,003 | 20.76 | 290,484 | 8.05 |
| Industrial Estate | - | - | 249,213 | 6.90 |
| Real Estate Development | 30,033 | 2.86 | 195,082 | 5.40 |
| Livestock & Fisheries | 14,387 | 1.37 | 22,025 | 0.61 |
| Mining | 12,181 | 1.16 | 13,008 | 0.36 |
| Agriculture | 525 | 0.05 | 548 | 0.02 |
| Total | 1,050,111 | 100.00 | 3,609,733 | 100.00 |

Source: DICA

၁၂။ ရင်းနှီးမြှုပ်နှံမှုသည် စီးပွားရေးဖွံ့ဖြိုးတိုးတက်မှု၏ အရေးပါသော မောင်းနှင်အားဖြစ်ပြီး ပြည်တွင်း နှင့် နိုင်ငံခြားရင်းနှီးမြှုပ်နှံမှုနှစ်ရပ်လုံးသည် အရေးပါသောအခန်းကဏ္ဍမှ ပါဝင်လာလျက်ရှိပါသည်။ သို့သော်

လည်း နိုင်ငံခြားတိုက်ရိုက်ရင်းနှီးမြှုပ်နှံမှု (FDI) သည် နည်းပညာများနှင့် အလုပ်အကိုင်များ ပိုမိုတိုးတက် လာစေပြီး စီးပွားရေးတိုးတက်မှု ပိုမိုမြင့်မားလာစေခြင်း၊ စီးပွားရေး ပိုမိုမြင့်မားတိုးတက်ရန် စီမံကိန်း ချမှတ်ဆောင်ရွက်ရာတွင် မလုံလောက်သော အခြေအနေတွင်ရှိနေသည့် အစိုးရ အခွန်အကောက်တိုးမြှင့် ခြင်း ဖြစ်လာစေသည့်အတွက် ဤနှစ်ရှည်နိုင်ငံခြားတိုက်ရိုက် ရင်းနှီးမြှုပ်နှံမှု တိုးမြှင့်ရေးစီမံကိန်း (FDIPP) သည် နိုင်ငံခြားတိုက်ရိုက်ရင်းနှီးမြှုပ်နှံမှု (FDI) အပေါ်တွင် ဗဟိုပြုပါသည်။ စီးပွားရေးတိုးတက်မှုဖြစ်နိုင် ချေနှင့် ရည်မှန်းချက် အသေးစိတ်ဖော်ပြချက်တို့ကို နောက်ဆက်တွဲတွင် တွေ့ရှိရမည်ဖြစ်ပါသည်။

၁၃။ ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA) က ပြုစုထားသော မြန်မာနိုင်ငံ ရင်းနှီးမြှုပ်နှံမှုလမ်းညွှန်တွင် (၁) စိုက်ပျိုးရေး၊ (၂) သစ်တော၊ (၃) သတ္တုတူးဖော်ရေး၊ (၄) မွေးမြူရေးနှင့် ရေလုပ်ငန်း၊ (၅) ပို့ဆောင်ရေး၊ (၆) ရေအားလျှပ်စစ်၊ (၇) ရေနံနှင့် သဘာဝဓာတ်ငွေ့နှင့် (၈) ဟိုတယ်နှင့် ခရီးသွားလုပ်ငန်း စသည့် ကဏ္ဍရှစ်ခုတွင် ရင်းနှီးမြှုပ်နှံမှု အခွင့်အလမ်းအာမခံချက်များကို ဖော်ပြထား ပါသည်။ FDIPP ၏လေ့လာမှု တစ်စိတ်တစ်ဒေသအဖြစ် အလုပ်အကိုင်နှင့် ဒေသဖွံ့ဖြိုးမှုတွင် ကြီးမားသည့် အကျိုးသက်ရောက်မှုရှိမည့် (၁) ကုန်ထုတ်လုပ်ခြင်း၊ (၂) စိုက်ပျိုးရေးနှင့် (၃) ဝန်ဆောင်မှုလုပ်ငန်းကဏ္ဍ တို့တွင် ကဏ္ဍအလိုက် လေ့လာမှုတစ်ရပ်ကို DICA နှင့် ဆွေးနွေးခြင်းမှ တစ်ဆင့် ပြုလုပ်ဆောင်ရွက် ခဲ့ပါသည်။

၁၄။ ကုန်ထုတ်လုပ်မှုကဏ္ဍအတွက် တရုတ်၊ ထိုင်းနှင့် အိန္ဒိယတို့ကဲ့သို့ စီးပွားရေးအင်အားကြီး နိုင်ငံများ နှင့် ဆက်သွယ်ဆောင်ရွက်လျက် အကျိုးကျေးဇူး နှိုင်းယှဉ်ရယူခြင်းဖြင့် မြန်မာနိုင်ငံသည် အသေးစား စက်မှုလုပ်ငန်းငယ်များအတွက် အချက်အခြာကျသော ထုတ်လုပ်မှု အခွင့်အလမ်းများ ရရှိနိုင်မည်ဖြစ်ပြီး ကုန်ထုတ်လုပ်မှုလုပ်ငန်းအတွက် ကမ္ဘာလုံးဆိုင်ရာ ကုန်ကြမ်းကုန်ချော ဖြန့်ဖြူးမှုစနစ်သို့ ဝင်ရောက်နိုင်ပြီး ပို့ကုန်များတိုးတက်များပြား လာနိုင်မည်ဖြစ်ပါသည်။ အခြားတစ်ဖက်တွင်လည်း ကောင်းမွန်ခိုင်မာသည့် စီးပွားရေး ဖွံ့ဖြိုးတိုးတက်ရန်ရှိရန် အတွက် ပြုပြင်ပြောင်းလဲရန် လိုအပ်လျက်ရှိသော နိုင်ငံတော်ပိုင် စီးပွားရေး လုပ်ငန်းများ အများအပြားရှိနေဆဲဖြစ်ပါသည်။ နောက်ဆက်တွဲတွင် တွေ့နိုင်သော ဤကဏ္ဍ အတွက် အစီရင်ခံစာ အပြည့်အစုံတွင် ချည်မျှင်နှင့်အထည်နှင့် မော်တော်ကားထုတ်လုပ်မှုအကြောင်း အသေးစိတ်ရည်ညွှန်း ဖော်ပြထားပါသည်။

၁၅။ စိုက်ပျိုးရေးသည် အမျိုးသားဖွံ့ဖြိုးတိုးတက်မှုစီမံကိန်းတွင် ဦးစားပေးရမည့် ကဏ္ဍတစ်ရပ်ဖြစ်ပြီး ပြည်တွင်းရင်းနှီးမြှုပ်နှံမှုနှင့် နိုင်ငံခြားရင်းနှီးမြှုပ်နှံမှုအကြားတွင် ရင်းနှီးမြှုပ်နှံမှု သတ်မှတ်ထားရှိမှုတစ်ရပ် လိုအပ်ပါသည်။ သို့သော်လည်း DICA မှ ရရှိသောအချက်အလက်များအရ စိုက်ပျိုးရေး (သီးနှံ) တွင် နိုင်ငံခြားရင်းနှီးမြှုပ်နှံမှုခွင့်ပြုပမာဏ မှာ ၀.၄၄%၊ မွေးမြူရေးနှင့် ရေလုပ်ငန်းမှာ ၀.၇၉ % သာ ရှိနေ


ပါသည်။ ထိုသို့ ရင်းနှီးမြှုပ်နှံမှုနည်းပါးခြင်းမှာ နိုင်ငံ၏ လက်ရှိမြေယာ ဥပဒေများ၊ ဓလေ့ထုံးတမ်းအရ မြေယာ အသုံးပြုမှုအခွင့်အရေး၊ သီးနှံရွေးချယ်စိုက်ခွင့်ကို ပိတ်ပင်ထားသည့် ဆန်စပါး ပထမဦးစားပေးရေး မူဝါဒ၊ စီးပွားရေးပူးပေါင်းဆောင်ရွက်မှုနှင့် ဖွံ့ဖြိုးတိုးတက်မှုအဖွဲ့ (OECD) က ရင်းနှီးမြှုပ်နှံမှု မူဝါဒ သုံးသပ်ချက် (IPR) တွင် အသေးစိတ် ဖော်ပြပြီးသည် ပမာဏကျယ်ပြန့်သည့် မြေဧရိယာများခွင့်ပြုခြင်းကို ကာကွယ်ပေးမှုမရှိခြင်းနှင့် မြင်သာထင်သာရှိသော ရွေးချယ်မှု သတ်မှတ်ချက်များ အပါအဝင် အခြေအနေ အမျိုးမျိုးကြောင့် ဖြစ်ပါသည်။

၁၆။ မြန်မာနိုင်ငံသည် ခရီးသွားလုပ်ငန်းအား နိုင်ငံအဝှမ်းအလုပ်အကိုင် ခန့်အပ်နိုင်မှုနှင့် ဝင်ငွေအလိုက် အဆင့်ဆင့် တိုးတက်မှုကို သိသာစွာ ဖြည့်ဆည်းပေးနိုင်မည့် မဟာဗျူဟာကျသော ကဏ္ဍများထဲမှ ကဏ္ဍ တစ်ခုဖြစ်ကြောင်း အသိအမှတ်ပြု ခွဲခြားသတ်မှတ်ထားပါသည်။ မြန်မာနိုင်ငံသည် နိုင်ငံတကာကမ္ဘာလှည့် ခရီးသွားများအတွက် နေရာတစ်ခုအဖြစ်ဖြစ်ထွန်း ပေါ်ပေါက်လာပြီ ဖြစ်ပါသည်။ ဟိုတယ်နှင့် ခရီးသွား လာရေး ဝန်ကြီးဌာန (MOHT) သည် “မြန်မာခရီးသွားလာရေး ဆိုင်ရာဘက်စုံစီမံကိန်း ၂၀၁၃-၂၀၂၀” ကို နော်ဝေနိုင်ငံနှင့် အာရှဖွံ့ဖြိုးမှုဘဏ်တို့၏ ပူးပေါင်းပါဝင် ကူညီမှုဖြင့် ပြုစုထုတ်ဝေခဲ့ပါသည်။ ဤဘက်စုံ စီမံကိန်းကို မြန်မာနိုင်ငံ၏ အနာဂတ် ခရီးသွားလုပ်ငန်းကို ပုံဖော်ရာတွင် လမ်းပြမြေပုံသဖွယ် အသုံးပြုရန် ဖြစ်ပါသည်။ ခရီးသွားလုပ်ငန်းအားလုံးနှင့် ဆက်စပ်သော မူဝါဒများနှင့် ကြိုးပမ်းအားထုတ်မှုများသည် ဘက်စုံစီမံကိန်းကို အပြည့်အဝ အကောင်အထည်ဖော် ဆောင်ရွက်ရေးအတွက် စီမံရေးဆွဲထားခြင်း ဖြစ်ပါသည်။ ခရီးသွားလုပ်ငန်းကဏ္ဍတွင် နိုင်ငံခြားတိုက်ရိုက် ရင်းနှီးမြှုပ်နှံမှုအားလည်း ဤနေရာတွင် ဆွေးနွေးသုံးသပ်အကဲဖြတ်သင့်ပါသည်။

၁၇။ နှစ်ရှည် နိုင်ငံခြား တိုက်ရိုက်ရင်းနှီးမြှုပ်နှံမှု တိုးမြှင့်ရေးဆိုင်ရာ စီမံကိန်း (FDIPP) သည် စက်မှု ကဏ္ဍကို နိုင်ငံခြားတိုက်ရိုက်ရင်းနှီးမြှုပ်နှံမှု၏ ဦးတည်ချက်အနေဖြင့် ဦးစားပေးထားခြင်း မရှိသော်လည်း DICA သည် မြန်မာနိုင်ငံ၏ ရင်းနှီးမြှုပ်နှံမှုတိုးမြှင့်ရေးဆိုင်ရာ အေဂျင်စီတစ်ရပ် (IPA) အဖြစ် ကဏ္ဍတစ်ခု ချင်းစီအလိုက် မဟာဗျူဟာများကို နားလည်ရန်လိုအပ်ပါသည်။ DICA သည် အလားအလာရှိသော ရင်းနှီးမြှုပ်နှံသူများနှင့် သက်ဆိုင်ရာဝန်ကြီးဌာနတို့အကြား အပြန်အလှန် ဆက်သွယ် ဆောင်ရွက်မှုများတွင် ညှိနှိုင်းပူးပေါင်းဆောင်ရွက်ပေးရမည် ဖြစ်ပါသည်။ ထို့ပြင်လည်း အလားအလာရှိသော ရင်းနှီးမြှုပ်နှံသူ များအား ကဏ္ဍအလိုက် မဟာဗျူဟာများ ပံ့ပိုးဆောင်ရွက်ပေးရမည်ဖြစ်ပါသည်။ ကဏ္ဍအလိုက် အသေးစိတ် လေ့လာမှုများကို နောက်ဆက်တွဲတွင် တွေ့ရှိနိုင်မည် ဖြစ်ပါသည်။

(၃) အရှေ့တောင်အာရှနိုင်ငံများ၏ စီးပွားရေးအလျင်အမြန်ဖွံ့ဖြိုးတိုးတက်လာမှု

၁၈။ အာဆီယံစီးပွားရေးသည် လွန်ခဲ့သော ၁၅ နှစ်အတွင်း အလျင်အမြန်ဖွံ့ဖြိုးမှုများနှင့် ကြုံတွေ့ခဲ့ပါသည်။ ပုံ ၁-၂-၂ သည် ၁၉၉၈ ခုနှစ်မှ ၂၀၁၃ ခုနှစ်ကာလအတွင်း အာဆီယံ GDP နှင့် ကမ္ဘာ့နိုင်ငံများတွင် GDP အခြေအနေကို ဖော်ပြထားခြင်းဖြစ်ပါသည်။ အာဆီယံ၏ GDP မှာ ၁၉၉၈ ခုနှစ် မှ ၂၀၁၃ ခုနှစ် ဖြစ်သည့် ၁၅ နှစ် ကာလအတွင်း (၅)ဆ တိုးမြင့်လာခဲ့ပြီး ကမ္ဘာ့နိုင်ငံများတွင် GDP မှာ ၁.၆% မှ ၃.၃% ထိ တိုးမြင့်လာခဲ့ပါသည်။



Source: World Economic Outlook Database October 2013, IMF

ပုံ ၁.၂.၂ အာဆီယံ၏ GDP နှင့် ကမ္ဘာ့နိုင်ငံများတွင် GDP ပါဝင်မှု

၁၉။ စီးပွားရေး အလျင်အမြန် ဖွံ့ဖြိုးတိုးတက်မှုနှင့်အညီ ကုန်သွယ်မှုပမာဏသည်လည်း အလျင်အမြန် တိုးတက်လာခဲ့ပါသည်။ ဇယား ၁-၂-၃ တွင်ဖော်ပြထားသည်နှင့်အညီ အာဆီယံ၏ ကုန်သွယ်မှုပမာဏမှာ ၂၀၀၄ ခုနှစ်တွင် အမေရိကန်ဒေါ်လာ ၁.၁ ထရီလီယံ ရှိရာမှ ၂၀၁၁ ခုနှစ်တွင် ၂.၄ ထရီလီယံအထိ ၂.၂ ဆ အထိ တိုးတက်လာခဲ့ပါသည်။ အာဆီယံအဖွဲ့ဝင်နိုင်ငံများအတွင်း ကုန်သွယ်မှုမှာလည်း အမေရိကန်ဒေါ်လာ ၂၆၀ ဘီလီယံ မှ ၅၉၈ ဘီလီယံအထိ ၂.၃ ဆ တိုးမြင့်လာခဲ့ပါသည်။ အာဆီယံဒေသအတွင်း ကုန်သွယ်မှုနှင့် အာဆီယံကုန်သွယ်မှု စုစုပေါင်း အချိုးအစားမှာ ဖော်ပြပါ ကာလအတွင်း ၂၄% မှ ၂၅% ထိ တိုးမြင့်လာခဲ့ပါသည်။

ဇယား ၁-၂-၃။ အာဆီယံ၏ ကုန်သွယ်မှုပမာဏ ပြောင်းလဲမှု

Unit: US\$ million

| | 2004 | 2011 |
|-------------------------------|-----------|-----------|
| Total trade | 1,071,848 | 2,388,592 |
| Trade within ASEAN members | 260,941 | 598,242 |
| Trade with external countries | 810,907 | 1,790,350 |

Source: ASEAN Statistic in 2012

(၄) အာဆီယံစီးပွားရေးပေါင်းစည်းခြင်း

၂၀။ အာဆီယံအဖွဲ့ဝင်နိုင်ငံများအတွက် အရေးအကြီးဆုံးသော အခက်အခဲများအနက် အခက်အခဲတစ်ရပ်မှာ ၂၀၁၅ ခုနှစ်တွင် “အာဆီယံစီးပွားရေးအသိုက်အဝန်း (AEC)” ကို တည်ထောင် ဆောင်ရွက်ခြင်းဖြစ်ပါသည်။ ဦးဆောင်နိုင်ငံ ၆ နိုင်ငံဖြစ်သည့် (ထိုင်း၊ မလေးရှား၊ အင်ဒိုနီးရှား၊ စင်္ကာပူ၊ ဖိလစ်ပိုင်နှင့် ဘရူနိုင်း)တို့က ၂၀၀၂ ခုနှစ်တွင်ချမှတ်ခဲ့သော ဘုံအကျိုးသက်ရောက်သော ဦးစားပေး အကောက်ခွန်စီမံချက်ပြီးမြောက်ပြီးနောက်ပိုင်း အဖွဲ့ဝင်နိုင်ငံအားလုံးက ဒေသတွင်းလွတ်လပ်စွာ ကုန်သွယ်မှုသဘောတူညီချက် ထက်ကျော်လွန်၍ စီးပွားရေးပေါင်းစည်းမှုကို ဆောင်ရွက်ရန် ရည်ရွယ်ဆုံးဖြတ်ခဲ့ကြခြင်း ဖြစ်ပါသည်။ AEC ကို ဖော်ဆောင်ခြင်းသည် အနာဂတ်ကာလတွင် “အာဆီယံ အသိုက်အဝန်း” ထူထောင်ရေးတွင် အရေးအပါဆုံး သမိုင်းမှတ်တိုင်များထဲမှ တစ်ခုဖြစ်ပါသည်။

၂၁။ AEC သည် ကုန်စည်လွတ်လပ်မှုသာမကဘဲ ဝန်ဆောင်မှုလွတ်လပ်မှု၊ ဈေးကွက်တစ်ရပ်တည်းဖော်ဆောင်ရေးအတွက် ရှေးရှုသည့် အရင်းအနှီးနှင့် လုပ်အားလွတ်လပ်မှုတို့ကိုပါ လွှမ်းခြုံသည်။ သို့အတွက်ကြောင့် အောက်ဖော်ပြပါ နယ်ပယ် (၃) ခုကို ပေါင်းစည်းခြင်းကဏ္ဍတွင် ဦးစားပေးအနေဖြင့် ထားရှိပါသည်-


- အာဆီယံလွတ်လပ်သောကုန်သွယ်မှုဧရိယာ (AFTA): ၂၀၁၅ တွင် အာဆီယံအတွင်း ကုန်စည်ကုန်သွယ်မှုလွတ်လပ်စေရန်ရည်ရွယ်သည်(အကောက်ခွန်ဖယ်ရှားခြင်း)။
- အာဆီယံဝန်ဆောင်မှု မူဘောင်သဘောတူစာချုပ် (AFAS): ၂၀၁၅ တွင် အာဆီယံအတွင်း ဝန်ဆောင်မှု ကုန်သွယ်ရာတွင် လွတ်လပ်မှုရှိစေရေး ရည်ရွယ်သည်။
- အာဆီယံ ဘက်စုံရင်းနှီးမြှုပ်နှံမှုဆိုင်ရာ သဘောတူစာချုပ် (ACIA): အဖွဲ့ဝင်နိုင်ငံများမှ အဖွဲ့ဝင်နိုင်ငံများသို့ ထုတ်လုပ်မှုလုပ်ငန်းများ နှင့်စပ်လျဉ်း၍ ရင်းနှီးမြှုပ်နှံမှုလွတ်လပ်ခွင့်ကို ၂၀၀၃ ခုနှစ်ကတည်းက အောင်မြင်စွာကျင့်သုံးခဲ့သည်။ ၂၀၁၅တွင် ပြင်ပနိုင်ငံများမှ (ထိခိုက်လွယ်သော ကဏ္ဍများမှ အပ) ထုတ်လုပ်မှုလုပ်ငန်း လွတ်လပ်စွာ ရင်းနှီးမြှုပ်နှံခွင့်ရရှိရန် ရည်ရွယ်ပါသည်။

၂၂။ မြန်မာနိုင်ငံသည် အာဆီယံ၏ မူလအဖွဲ့ဝင်နိုင်ငံမဟုတ်သည့်အတွက် အာဆီယံ မူလအဖွဲ့ဝင် နိုင်ငံများထက် ဖော်ပြပါ ရည်ရွယ်သတ်မှတ်ချက်များကို အောင်မြင်ရေးဆောင်ရွက်ရန် ကာလအတန်ကြာ ဆိုင်းငံ့နေခဲ့သည်။ အာဆီယံစီးပွားရေး အသိုက်အဝန်း (AEC) ၏အဓိက ရည်ရွယ်ချက်များမှာ (၁) ထုတ်ကုန်အခြေပြု တစ်ခုတည်းသောဈေးကွက် ဖန်တီးရန်၊ (၂) ပြိုင်ဆိုင်မှုမြင့်မားသော စီးပွားရေး ဒေသတည်ဆောက်ရန်၊ (၃) စီးပွားရေးညီမျှစွာ တိုးတက်ဖြစ်ထွန်းသော ဒေသတစ်ခု ဖော်ဆောင်ရန်နှင့် (၄) ကမ္ဘာ့စီးပွားရေးတွင် ပြည့်ဝစွာ ပေါင်းစည်းသည့် ဒေသတစ်ခုဖြစ်ထွန်းရန်တို့ဖြစ်ပါသည်။

၂၃။ အမျိုးမျိုးကွဲပြားနေသည့် အခြေအနေများသည် လတ်တလော ပြောင်းလဲလာသော နိုင်ငံခြားရင်းနှီးမြှုပ်နှံသူများ၏ ရင်းနှီးမြှုပ်နှံမှုဦးတည်ချက်များကိုလည်း အရှိန်ရစေခဲ့သည်။ နိုင်ငံခြားရင်းနှီးမြှုပ်နှံသူများ၏ စွန့်စားမှုနည်းနည်းဖြင့် အကျိုးများနိုင်မည့် မဟာဗျူဟာကို DICA မှ လေ့လာ သုံးသပ်ရန်နှင့် ရင်းနှီးမြှုပ်နှံမှု တိုးမြှင့်လာစေရေးအတွက် လိုအပ်သော ဆောင်ရွက်ချက်များကိုပြုလုပ်ရန် အရေးကြီးလှပါသည်။

(၅) အခြေခံအဆောက်အအုံများဖွံ့ဖြိုးတိုးတက်ရေး၊

၂၄။ လုပ်ငန်းတစ်ရပ် စီမံခန့်ခွဲခြင်းဆိုင်ရာ အခြေခံအဆောက်အအုံသည် ရင်းနှီးမြှုပ်နှံမှုအတွက် အရေးပါသော အချက်များအနက် တစ်ရပ်ဖြစ် ပါသည်။ ဝမ်းနည်းဖွယ်ကောင်းသည်မှာ မြန်မာနိုင်ငံ၏ လက်ရှိ လုပ်ငန်းစီမံခန့်ခွဲခြင်းဆိုင်ရာ အခြေခံအဆောက်အအုံသည် အားနည်းနေသေးသည်ဟု ဆန်းစစ်သုံးသပ်နိုင်ပါသည် (ပုံ-၁-၂-၃)။ ၂၀၁၂ ခုနှစ် လုပ်ငန်းစီမံခန့်ခွဲ ဆောင်ရွက်နိုင်မှု အညွှန်း (LPI) အရ အဆင့် ၁၅၅ နေရာရှိသည့်အနက် မြန်မာနိုင်ငံသည် အဆင့် ၁၂၉ နေရာ၌ ရပ်တည်နေပါသည်။ (ဇယား-၁-၂-၄)



Source: <http://lpiurvey.worldbank.org/international/scorecard/radar/254/C/MMR/2012/R/EAP/2012/I/LIC/2012>

ပုံ ၁.၂.၃။ မြန်မာနိုင်ငံ၏ လုပ်ငန်းစီမံဆောင်ရွက်နိုင်မှုအညွှန်း (၂၀၁၂ ခုနှစ်)

ဇယား ၁.၂.၄။ ၂၀၁၂ ခုနှစ် လုပ်ငန်းစီမံဆောင်ရွက်နိုင်မှုအညွှန်း၏ နိုင်ငံအလိုက် ရမှတ်ဖော်ပြချက်

| | Rank | | Customs | | Infrastructure | | International Shipment | | Logistics quality and competence | | Tracking and Tracing | | Timeliness | |
|----------|------|------|---------|------|----------------|------|------------------------|------|----------------------------------|------|----------------------|------|------------|------|
| | 2007 | 2012 | 2007 | 2012 | 2007 | 2012 | 2007 | 2012 | 2007 | 2012 | 2007 | 2012 | 2007 | 2012 |
| Thailand | 31 | 38 | 3.03 | 2.96 | 3.16 | 3.08 | 3.24 | 3.21 | 3.31 | 2.98 | 3.25 | 3.18 | 3.91 | 3.63 |
| Vietnam | 53 | 53 | 2.89 | 2.65 | 2.5 | 2.68 | 3 | 3.14 | 2.8 | 2.68 | 2.9 | 3.16 | 3.22 | 3.64 |
| Cambodia | 81 | 101 | 2.19 | 2.3 | 2.3 | 2.2 | 2.47 | 2.61 | 2.47 | 2.5 | 2.53 | 2.77 | 3.05 | 2.95 |
| Myanmar | 147 | 129 | 2.07 | 2.24 | 1.69 | 2.1 | 1.73 | 2.47 | 2 | 2.42 | 1.57 | 2.34 | 2.08 | 2.59 |

Source: LPI Result 2013, World Bank

၂၅။ မြန်မာနိုင်ငံအတွက် ၂၀၁၂ ခုနှစ်တွင် ပြုလုပ်သော လုပ်ငန်းစီမံဆောင်ရွက်နိုင်မှု အညွှန်း (LPI) အရ ဇယားတွင် ဖော်ပြထားသည့်အတိုင်း ပြည်ပပို့ကုန်တွင် အရှေ့အာရှပစိဖိတ်နိုင်ငံများနှင့် နှိုင်းယှဉ်ပက အခက်အခဲများစွာ ရှိနေသည်ကို တွေ့နိုင်ပါသည်။ မြန်မာနိုင်ငံ၏ ယေဘုယျ LPI ရမှတ်မှာ ၂၀၁၂ ခုနှစ်တွင် ၂.၃၇ ဖြစ်ပြီး ယေဘုယျဝင်ငွေနည်းနိုင်ငံများနှင့် ပျမ်းမျှအားဖြင့် တူညီပြီး အရှေ့အာရှပစိဖိတ်နိုင်ငံများ အောက် လျော့နည်းသည်ကိုတွေ့ရှိရပါသည်။

၂၆။ လုပ်ငန်းစီမံခန့်ခွဲမှု ဆောင်ရွက်နိုင်စွမ်း နည်းပါးမှု LPI တွင် သတ်မှတ်ထားသည့် ပြောင်းလဲနိုင်သည့် အချက်(၆)ချက်အားလုံးတွင် မြန်မာနိုင်ငံအတွက် အလားအလာရှိသော ပို့ကုန်မှ အကျိုးရလဒ်ဖြစ်ထွန်းမှုကို ဟန့်တားနှောင့်ယှက်သော ကုန်သွယ်မှုစရိတ် မြင့်မားခြင်းကို ဆိုလိုပါသည်။ ကုန်သွယ်မှုစရိတ် လျှော့ချရေး အတွက် မရှိမဖြစ်လိုအပ်ချက်တွင် အကောက်ခွန်ဆိုင်ရာ လုပ်ထုံးလုပ်နည်းများနှင့် စည်းမျဉ်းစည်းကမ်း မူဘောင်များတွင် ပြုပြင်ပြောင်းလဲခြင်းတို့ ပါဝင်ပါသည်။

၂၇။ ပုဂ္ဂလိကရင်းနှီးမြှုပ်နှံသူများဘက်မှ သုံးသပ်ပါက အခြေခံ အဆောက်အအုံသည် ရင်းနှီးမြှုပ်နှံမှု၏ အဓိက ရည်မှန်းချက်များအနက်မှ ကဏ္ဍတစ်ရပ်ဖြစ်ပါသည်။ လက်ရှိတွင် အခြေခံ အဆောက်အအုံ ဝန်ဆောင်မှုပိုင်းတွင် အားနည်းနေပါသည်။ သို့သော်လည်း အခြေခံအဆောက်အအုံ လိုအပ်ချက်ကို တောင်းဆိုမှုသည့် အလျင်အမြန်တိုးတက်လာနေပါသည်။ အကန့်အသတ်ဖြစ်နေသော အခြေခံအဆောက် အအုံ စွမ်းဆောင်ပေးနိုင်မှုသည် မြန်မာနိုင်ငံ၏ စက်မှုလုပ်ငန်းဆောင်ရွက်မှုများ တိုးမြှင့်ရာတွင် နှောင့်နှေး စေသော အဓိကအကြောင်းတရား ဖြစ်နေပါသည်။ ပုဂ္ဂလိကငွေကြေးဖြင့် ဆောင်ရွက်သည့် စီမံကိန်းများ အားလုံးနီးပါးသည် ပို့ဆောင်ရေးနှင့် လျှပ်စစ်ဓာတ်အားကဏ္ဍများအတွက် အကန့်အသတ် ဖြစ်စေခဲ့ပါသည်။ လေကြောင်းလိုင်းနှင့် ပင်လယ်ဆိပ်ကမ်းကဲ့သို့သော ပို့ဆောင်ရေးဆိုင်ရာ ရင်းနှီးမြှုပ်နှံမှုများကို ၁၉၉၀ နှစ်များ ကာလတွင် လေ့လာဆောင်ရွက်မှုများပြုခဲ့ကြပြီး ၁၉၉၀ နှစ်များကာလ နောက်ပိုင်းတွင် ယင်းကဏ္ဍ ၌ ထပ်မံ ရင်းနှီးမြှုပ်နှံမှုများ ပြုလုပ်ခြင်းမရှိကြပါ။ လျှပ်စစ်ဓာတ်အားလုပ်ငန်းကဏ္ဍတွင် ၂၀၁၃ ခုနှစ် အောက်တိုဘာလစာရင်းအရ လက်ရှိကာလတွင် ရင်းနှီးမြှုပ်နှံမှုစီမံကိန်း (၆)ခု တွေ့ရှိရပါသည်။ အစိုးရ အနေဖြင့် အခြေခံအဆောက်အအုံ ဝန်ဆောင်မှုပိုင်းအတွက် နိုင်ငံခြားရင်းနှီး မတည်ငွေများ အပါအဝင်

ပုဂ္ဂလိက ငွေကြေးလုပ်ငန်းများကို ဖိတ်ခေါ်ရန် ပိုမိုအားထုတ် ဆောင်ရွက်လာပါသည်။ ၂၀၁၃ ခုနှစ်တွင် မြန်မာနိုင်ငံ အစိုးရသည် အပြည်ပြည်ဆိုင်ရာလေဆိပ် (၃) ခု (ဟံသာဝတီ အပြည်ပြည်ဆိုင်ရာ လေဆိပ်၊ ရန်ကုန် အပြည်ပြည်ဆိုင်ရာ လေဆိပ်နှင့် မန္တလေးအပြည်ပြည်ဆိုင်ရာလေဆိပ်) နှင့် ဆဲလ်လူလာဖုန်းလိုင်းစင် (၂)ခု တို့ကို ရွေးချယ်၍ ဆောင်ရွက်ခွင့်ပြုခဲ့ပါသည်။

၂၈။ လတ်တလောတွင် မြန်မာနိုင်ငံ၌ အခြေခံအဆောက်အအုံ မလုံလောက်ခြင်းသည် လူမှုအဖွဲ့အစည်း၊ စီးပွားရေးလုပ်ငန်းများနှင့် စီးပွားရေးဖွံ့ဖြိုးတိုးတက်မှုတို့အတွက် လိုအပ်ချက်ပြည့်မီရန်တို့တွင် အရေးကြီးသော အဟန့်အတားတစ်ရပ် ဖြစ်နေပါသည်။ အခြေခံအဆောက်အအုံများရရှိမှုသည် လက်ရှိကာလ၌ ဒေသတွင်း အားအနည်းဆုံးသော အရာများအနက်မှ တစ်ခုဖြစ်နေပါသည်။ ကျေးလက်ဒေသတွင်း၌ နေထိုင်ကြသော လူဦးရေ၏ ၇၀% နီးပါးရှိသည့် ကျေးလက်ဒေသနှင့် မြို့များ၊ မြို့နယ်များသို့ ဆက်သွယ်သည့် အခြေခံအဆောက်အအုံ ရင်းနှီးမြှုပ်နှံမှုသည် လူဦးရေအများအပြား၏ လူနေမှုအဆင့်အတန်းမြှင့်တင်ရာတွင် အရေးပါသောအခန်းကဏ္ဍမှ ပါဝင်လာပါ သည်။

၂၉။ မြန်မာနိုင်ငံသည် အထူးအားဖြင့် သတင်းဆက်သွယ်မှုနည်းပညာ (ICT)၊ လျှပ်စစ်ဓာတ်အားနှင့် ပို့ဆောင်ရေးတို့ ပါဝင်သော ဒေသအတွင်း အခြေခံအဆောက်အအုံကွန်ယက် ကန့်သတ်မှုများဆုံး နိုင်ငံများအနက် တစ်နိုင်ငံဖြစ်ပါသည်။ (ဇယား ၁-၂-၆ မှ ဇယား ၂.၅) ပို့ဆောင်ရေးကဏ္ဍသည်လည်း လမ်းပန်းဆက်သွယ်မှု ကွန်ယက်ရှုထောင့်မှကြည့်ပါ က ဖွံ့ဖြိုးမှုမရှိသေးပါ။ (ဇယား၁-၂-၇) အဓိက လမ်းမကြီးများ ကွန်ယက်သည် အတော်အသင့် ကောင်းမွန်သည့် အခြေအနေရှိသော်လည်း ၄၈% သာ ပြည့်စုံစွာ လမ်းခင်းထားပြီး ၈% သည် အဓိကလမ်းမဟုတ်ဘဲ ဒုတိယအဆင့် အနေဖြင့်သာ ခင်းထားနိုင်ပြီး ဒေသတွင်း လမ်းကွန်ယက်များမှာ ပြည့်စုံသော အခြေအနေမျိုးဖြင့် လမ်းခင်းထားနိုင်ခြင်းမရှိသေးပါ။ သယ်ယူပို့ဆောင်ရေး အခြေခံအဆောက်အအုံ၏ ညံ့ဖျင်းသော အခြေအနေများက ဇယား၁-၂-၄ တွင် ဖော်ပြထားသည့်အတိုင်း ကမ္ဘာ့ဘဏ်၏ ၂၀၁၂ ခုနှစ် လုပ်ငန်းစီမံခန့်ခွဲ ဆောင်ရွက်နိုင်မှုအညွှန်းတွင် အဆင့် ၁၅၅ နေရာတွင် အဆင့် ၁၂၉ နေရာ၌ ရပ်တည်နေရသည့် မြန်မာနိုင်ငံ၏ ဆောင်ရွက်နိုင်မှု အားနည်းနေခြင်းကို ဖော်ပြနေခြင်းဖြစ်ပါသည်။

ဇယား ၁-၂-၅။ လျှပ်စစ်ဓာတ်အား သုံးစွဲမှုနှင့် လျှပ်စစ်ဓာတ်အားသုံးစနစ်သို့ ပြောင်းလဲနိုင်ခြင်း

| Country | Electric Power Consumption (per capita kWh) | | Household Electrification rate (% of households) | | | |
|----------------|--|--------------|---|------|-------------|------|
| | 1990 | 2010 | Earliest Year | | Latest Year | |
| Myanmar | 46.0 | 131.0 | n.a. | | 47.0 | 2002 |
| Vietnam | 98.0 | 1,035.0 | 78.4 | 1997 | 96.1 | 2005 |
| Thailand | 703.0 | 2,243.0 | n.a. | | n.a. | |
| Cambodia | 13.0 | 146.0 | 16.6 | 2000 | 31.1 | 2010 |
| Lao PDR | 64.0 | 103.0 | n.a. | | 46.3 | 2002 |

Source: Key Indicators for Asia and the Pacific 2013, ADB

ဇယား ၁-၂-၆။ တယ်လီဖုန်းနှင့် အင်တာနက် အသုံးပြုနိုင်မှု

| Country | Fixed Telephone Lines (thousands) | | Mobile Cellular Phone (thousands) | | Fixed Broadband Internet (thousands) | |
|----------------|--------------------------------------|--------------|--------------------------------------|----------------|---|------------|
| | 2000 | 2012 | 2000 | 2012 | 2000 | 2012 |
| Myanmar | 271.4 | 555.6 | 13.4 | 5,440.0 | 0.2 | 5.4 |
| Vietnam | 2,542.7 | 10,191.0 | 788.6 | 134,066.0 | 1.1 | 4,446.6 |
| Thailand | 5,591.1 | 6,391.0 | 3,056.0 | 84,075.0 | 1.6 | 4,357.4 |
| Cambodia | 30.9 | 584.5 | 130.5 | 19,105.1 | 0.1 | 29.7 |
| Lao PDR | 40.9 | 112.0 | 12.7 | 6,492.0 | 0.0 | 93.2 |

Source: Key Indicators for Asia and the Pacific 2013, ADB

ဇယား ၁-၂-၇။ ကားလမ်းကွန်ယက်

| Country | Road Network (000km) | | | Road Density (km/000 km ²) | | | Paved Road (% of total roads) | | | Access to All Season Road (% of rural population) |
|----------------|-------------------------|-------------|-------------|---|-------------|-------------|----------------------------------|-------------|-------------|--|
| | 1990 | Latest Year | | 1990 | Latest Year | | 1990 | Latest Year | | Latest Year |
| Myanmar | 25.0 | 27.0 | 2005 | 38.3 | 41.3 | 2005 | 10.9 | 11.9 | 2005 | n.a |
| Vietnam | 96.1 | 160. | 2007 | 295.2 | 516.3 | 2007 | 23.5 | 47.6 | 2007 | 83.5 2004 |
| Thailand | 72.2 | 1 | 2006 | 141.3 | 352.4 | 2006 | 55.3 | 98.5 | 2000 | n.a. |
| Cambodia | 35.8 | 180. | 2004 | 202.8 | 216.7 | 2004 | 7.5 | 6.3 | 2004 | 80.7 2003 |
| Lao PDR | 14.0 | 1 | 2009 | n.a. | 171.4 | 2009 | 24.0 | 13.7 | 2009 | 64.4 2002 |
| | | 38.3 | | | | | | | | |
| | | 39.6 | | | | | | | | |

Source: Indicators for Asia and the Pacific 2013, ADB

၃၀။ ပြည်တွင်း ရေကြောင်းလမ်းများသည်လည်း ပို့ဆောင်ရေး၏ အဓိက သယ်ယူပို့ဆောင်ရေး နည်းလမ်းများဖြစ်ပြီး ယင်းကွန်ယက်သည် (စုစုပေါင်း ၅၀၀၀ ကီလိုမီတာရှိပြီး) ရထားလမ်းကွန်ယက် ထက် ၄၃% ပိုမိုကာ ၂၀၁၁ ခုနှစ်တွင် စုစုပေါင်းသယ်ယူပို့သည့် ကုန်ချိန်၏ ခန့်မှန်းကုန်ချိန် ၆၆ %ထက် ပိုမိုကာ (စုစုပေါင်း တန်ချိန် ၅ သန်း) သယ်ယူပို့ဆောင်ပေးခဲ့ပါသည်။ အဓိကပြည်တွင်းရေကြောင်း လမ်း ၂၄၀၀ ကီလိုမီတာရှိပါသည်။ သို့သော်လည်း အခြေခံအဆောက်အအုံမှာ အားနည်းလျက်ရှိပြီး ဆိပ်ကမ်း အနည်းငယ်၌သာ ကုန်စည်ထိန်းသိမ်းနိုင်သည့် အဆောက်အအုံများရှိပြီး အတော်များများမှာ သင်္ဘောကြီး များ ဝင်ရောက် ဆိုက်ကပ်နိုင်စွမ်းမရှိပါ။ လက်ရှိ ကမ်းရိုးတမ်း ဆိပ်ကမ်း (၈) ခုတွင်သာ အခြေခံပစ္စည်း ကိရိယာ အဆောက်အအုံများ တပ်ဆင်အသုံးပြုထားပါသည်။

၃၁။ ၂၀၀၉ ခုနှစ်တွင် လူဦးရေ၏ ၁၃% လောက်သာလျှပ်စစ်ဓာတ်အား အသုံးပြုနိုင်ပြီး ဒေသတွင်း နိုင်ငံ များတွင် အနှိမ့်ဆုံးဖြစ်ပါသည်။ လျှပ်စစ်ဓာတ်အား ပြတ်တောက်မှုများလည်း မကြာခဏ ဖြစ်ပေါ်လျက်ရှိပြီး ရန်ကုန်တွင် မှတ်သားဖွယ် လျှပ်စစ်ဓာတ်အား ပြတ်တောက်မှု ကြုံတွေ့ရပါသည်။ တယ်လီဖုန်းသုံးစွဲနိုင်မှုနှင့် အင်တာနက်အသုံးပြုနိုင်မှုမှာ အရှေ့တောင်အာရှတွင် အနည်းဆုံး အခြေအနေတွင်ရှိသည်ကို တွေ့ရှိရပြီး

လူဦးရေ ၁၀၀ လျှင် ၂.၆ ယောက်လောက်သာ မိုဘိုင်းလ်ဖုန်း အသုံးပြုနိုင်ပါသည်။ ၁.၀၈ ယောက်မှာ လိုင်းကြိုးဖုန်းများသုံးစွဲနိုင်ပြီး ၀.၀၆ ယောက်သာ ဘရော့ဘန်း အင်တာနက်အသုံးပြုနိုင်ကြပါသည်။ အင်တာနက်အခြေခံ အဆောက်အအုံများ အရည်အသွေးနှိမ့်ကျပြီး ဖိုင်ဘာအော့ပ်တစ်ကွန်ယက် တစ်ခု တည်းကသာ အသုံးပြုနိုင်ပြီး ဘန်းဝဒ်ခံချအနေဖြင့် တစ်စက္ကန့်တွင် ၁ ဂျီကာဗိုက်သာ မကြာမီသေးမီ ကာလအထိ သုံးစွဲခဲ့ရပါသည်။ ထိုသို့သော အခြေအနေများမှာ နိုင်ငံခြားသားရင်းနှီးမြှုပ်နှံသူများအတွက် စိုးရိမ်ဖွယ်ဖြစ်ပါသည်။

၂.၂။ အမျိုးသားအဆင့် ဖွံ့ဖြိုးတိုးတက်ရေး မူဝါဒ ဆိုင်ရာမူဘောင်

(၁) အမျိုးသားအဆင့် ဖွံ့ဖြိုးတိုးတက်မှုမူဝါဒ

၃၂။ ကာလတို ၄ နှစ် သို့မဟုတ် ၅ နှစ် အမျိုးသားအဆင့်စီမံကိန်းများကို ရေးဆွဲချမှတ်ခဲ့ရာ ၁၉၉၂/၉၃ ခုနှစ်မှ ၁၉၉၅/၉၆ ခုနှစ်ကို ပထမ ကာလစီမံကိန်းအဖြစ်လည်းကောင်း၊ ၎င်းနောက်တွင် ၁၉၉၆/၉၇ ခုနှစ်မှ ၂၀၀၀/၀၂ ခုနှစ်အထိ စီမံကိန်း၊ ၂၀၀၁/၀၂ ခုနှစ်မှ ၂၀၀၅/၀၆ ခုနှစ်အထိ စီမံကိန်းနှင့် ၂၀၀၆/၀၇ ခုနှစ်မှ ၂၀၁၀/၁၁ ခုနှစ်အထိ စီမံကိန်းများ ချမှတ်ဆောင်ရွက်ခဲ့ပါသည်။ လက်ရှိ စီမံကိန်းမှာ ၂၀၁၁/၁၂ ခုနှစ်မှ ၂၀၁၄/၁၅ ခုနှစ်အထိ စီမံကိန်းဖြစ်ပြီး ၂၀၁၃ ခုနှစ် ဇန်နဝါရီလတွင် ကျင်းပခဲ့သည့် အလှူရှင်များ အစည်း အဝေးတွင် တင်ပြခဲ့သည့် “စီးပွားရေးနှင့် လူမှုရေး ပြုပြင် ပြောင်းလဲရေး မူဘောင် (FESR)” ကို ထုတ်ပြန် ဖော်ပြခဲ့သည့်အပြင် မြန်မာနိုင်ငံ၏ ရေတို၊ ရေရှည် အလားအလာများကို အကောင်အထည်ဖော်ရေး အစိုးရ ၏ အဓိကကျသောမူဝါဒအဖြစ် ထည့်သွင်းစဉ်းစားခဲ့ပါသည်။ ပထမအချက်အားဖြင့် ၎င်းသည် အစိုးရ ၏ဆောင်ရွက်ဆဲစီမံချက်များနှင့် NCDP အကြား ပေါင်းစပ်ဆောင်ရွက်ပေးခြင်းဖြစ်ပါသည်။ ဒုတိယ အချက်အားဖြင့် ၎င်းသည် အစိုးရအဖွဲ့အစည်း အသီးသီးအတွက် ကဏ္ဍအလိုက်နှင့် ဒေသအလိုက် စီမံကိန်းများကို ပိုမိုအသေးစိတ် ဖွံ့ဖြိုးတိုးတက်စေနိုင်ရေးတွင် လိုအပ်သော ရည်ညွှန်းချက်တစ်ရပ်အဖြစ် အထောက်အပံ့ပြုပေးခြင်း ဖြစ်ပါသည်။ တတိယအချက်အားဖြင့် ၎င်းသည် အပြန်အလှန် အကျိုးဖြစ်ထွန်း စေရေးအတွက် ဖွံ့ဖြိုးတိုးတက်ရေး ဖက်စပ်လုပ်ကိုင်ဆောင်ရွက်သူများနှင့် ကာလကြာရှည်စွာ ပူးပေါင်း ဆောင်ရွက်နိုင်ရေးအတွက် လမ်းညွှန်တစ်ရပ်အဖြစ် အထောက်အပံ့ဖြစ်စေနိုင်ခြင်း ဖြစ်ပါသည်။

၃၃။ FESR သည် “ပြည်သူများအား ပိုမို ကောင်းမွန်သောဘဝတွင် နေထိုင်နိုင်စေရန် ခေတ်မီဖွံ့ဖြိုး တိုးတက်သောနိုင်ငံတော်ဖြစ်စေရေးနှင့် ၂၀၂၀ ပြည့်နှစ်တွင် အပြည်ပြည်ဆိုင်ရာ အသိုက်အဝန်းနှင့် ပိုမို ပေါင်းစည်းနိုင်ရေး” ဆိုသည့် မြန်မာနိုင်ငံ၏ မျှော်မှန်းချက် ကိုချမှတ်ပေးခဲ့ပြီး စီးပွားရေး မူဝါဒနှင့် လူမှုရေး စနစ်တို့အတွက် လိုအပ်သောပြုပြင် ပြောင်းလဲမှုများကိုလည်း ဖော်ပြခဲ့ပါသည်။ ရင်းနှီးမြှုပ်နှံမှုအား လွတ်လပ်စွာ ဆောင်ရွက်ခွင့်ပြုခြင်းနှင့်စပ်လျဉ်း၍ မြန်မာနိုင်ငံအစိုးရအနေဖြင့် သက်ဆိုင်သောဥပဒေများ ပြုပြင်ပြောင်းလဲရန်၊ စွမ်းဆောင်ရည် တည်ဆောက်ပြီး ပြည်တွင်း တရားစီရင်ရေးတွင် ပွင့်လင်းမြင်သာ

မှုရှိရေး၊ ပုဂ္ဂလိက ကဏ္ဍဖွံ့ဖြိုးတိုးတက်မှုအတွက် အဟန့်အတားရှိသည့် နယ်ပယ်နှင့် ပမာဏကို သတ်မှတ် နိုင်ရေးအတွက် ဘက်စုံအလုံးစုံ ရင်းနှီးမြှုပ်နှံမှုပတ်ဝန်းကျင် တိုးတက်ကောင်းမွန်စေရန်တို့ကို ရှင်းလင်းစွာ ဖော်ပြနိုင်ခဲ့ပါသည်။

၃၄။ FESR အရ မြန်မာနိုင်ငံအစိုးရသည် နိုင်ငံခြားတိုက်ရိုက်ရင်းနှီးမြှုပ်နှံမှုကို ဆွဲဆောင်ရန်အတွက် အထူးစီးပွားရေးဇုန်များ (SEZ) ၏ အရေးပါမှုကို ဖော်ပြခဲ့ပြီး ဝန်ဆောင်မှုနှင့် အဆောက်အအုံဆိုင်ရာ အခြေခံအဆောက်အအုံများနှင့် စပ်လျဉ်းသည့် အကျပ်အတည်းများကို ကျော်လွှားခြင်းဖြင့် ပို့ကုန်များ တိုးတက်လာစေရေးကို ဦးတည်ဆောင်ရွက်လျက်ရှိပါသည်။ ထို့ပြင် မြန်မာနိုင်ငံအစိုးရသည် ပြည်တွင်း ကုမ္ပဏီများ၊ စီးပွားရေးလုပ်ငန်းများကို အဟန့်အတားဖြစ်နေသည့် စည်းမျဉ်းများကို လျှော့ချခြင်း၊ နိုင်ငံခြား ရင်းနှီးမြှုပ်နှံသူများအတွက် ဆောင်ရွက်ပေးထားသကဲ့သို့ ကန့်သတ်ချုပ်ချယ်မှုများနှင့် မလိုလား အပ်သော အစိုးရထိန်းချုပ်မှုများကို ဖယ်ရှားပေးခြင်းများဖြင့် အားပေးဆောင်ရွက်ရန် ဆုံးဖြတ်ခဲ့ပါသည်။

(၂) အခြားတည်ဆဲဖြစ်သော အမျိုးသားအဆင့် စီမံကိန်းများတွင်ဖော်ပြထားသည့် စီးပွားရေး ဖွံ့ဖြိုး တိုးတက်မှု မဟာဗျူဟာ

(က) ပထမ(၅)နှစ်စီမံကိန်း (၂၀၁၁-၁၅)နှင့် နှစ်ရှည်အမျိုးသားဘက်စုံဖွံ့ဖြိုးတိုးတက်ရေး စီမံကိန်း(NCDP)

၃၅။ ပထမ (၅) နှစ် စီမံကိန်း(၂၀၁၁-၂၀၁၅)၏ ပြင်ဆင်ဆောင်ရွက်မှုများ ပြီးစီးခဲ့ပြီး လွှတ်တော်တွင် ဆွေးနွေးဆောင်ရွက်မှုများ ပြုလုပ်တော့မည်ဖြစ်ပါသည်။ စီမံကိန်းဆိုင်ရာ အသေးစိတ်အချက်အလက်များ ကို တင်ပြရခြင်း မရှိသေးသော်လည်း အောက်ဖော်ပြပါ ရည်မှန်းချက်များ ပါဝင်မည်ဟု မျှော်မှန်းရပါသည်။

- မြန်မာနိုင်ငံအစိုးရသည် နှစ်စဉ် ပျမ်းမျှ GDP ဖွံ့ဖြိုးမှုနှုန်း ၇.၇% ရရှိစေရန် ကြိုးပမ်းမည်။
- ဝန်ဆောင်မှုကဏ္ဍ တိုးတက်လာခြင်းနှင့် အတူ စိုက်ပျိုးရေးတွင် လက်ရှိမြင့်မားသော ပါဝင်မှု အချိုးကို လျှော့ချလျက် စက်မှုလုပ်ငန်း ပါဝင်မှုအချိုး တည်ရှိမှုပုံစံ ပြောင်းလဲမှုအား ၂၆% မှ ၃၂% ထိ သတ်မှတ်သွားမည်ဖြစ်ပါသည်။
- တစ်ဦးချင်းအသားတင် GDP တိုးတက်မှုနှုန်း ကို ၂၀၁၀ ပြည့်နှစ်ကို အခြေခံ၍ ၃၀ % မှ ၄၀ % ထိ တိုးမြှင့်တင်ရန် ဖြစ်ပါသည်။

၃၆။ NCDP ကို သက်ဆိုင်ရာဝန်ကြီးဌာနများနှင့် ဒေသအစိုးရများ၏ ဖြည့်စွက်ဖော်ပြမှု အမျိုးမျိုး အပေါ် အခြေပြု၍ ပြင်ဆင်ဆောင်ရွက်ထားပါသည်။ ဤအချက်နှင့်စပ်လျဉ်း၍ FDIPP သည်လည်း NCDP အတွက် ဖြည့်စွက်တင်ပြချက်တစ်ရပ်ဖြစ်ပါသည်။

(ခ) မြန်မာနိုင်ငံ၏ဘက်စုံ ဖွံ့ဖြိုးတိုးတက်ရေးမျှော်မှန်းချက်(MCDV)

၃၇။ တတိယအကြိမ် မဲခေါင်-ဂျပန် ထိပ်သီးအစည်းအဝေးတွင် ခေါင်းဆောင်ကြီးများသည် မြန်မာနိုင်ငံ ရေရှည်ဖွံ့ဖြိုးတိုးတက်ရေးအတွက် ပံ့ပိုးရန် မြန်မာနိုင်ငံ၏ ဘက်စုံဖွံ့ဖြိုးတိုးတက်ရေး မျှော်မှန်းချက် (MCDV)ကို ဖော်ဆောင်ရန်နှင့် အာဆီယံနှင့် အရှေ့အာရှ စီးပွားရေးသုတေသနအဖွဲ့က စတင် အကောင် အထည်ဖော်ဆောင်ရွက်ပေးရန် သဘောတူခဲ့ကြပါသည်။ MCDV သည် ရေရှည် ဖွံ့ဖြိုးတိုးတက်ရေး မျှော်မှန်းချက်တစ်ရပ်ဖြစ်ပြီး ဘက်စုံပြည့်စုံညီညွတ်သည့် စီးပွားရေး မူဝါဒများ၊ အခြေခံ အဆောက်အအုံနှင့် လူသားရင်းမြစ် ဖွံ့ဖြိုးတိုးတက်ရေးစီမံကိန်းများ၊ စက်မှုကဏ္ဍ ဖွံ့ဖြိုးတိုးတက်ရေးလမ်းစဉ်များ၊ တိုင်း ဒေသကြီးနှင့် ပြည်နယ်များ ဖွံ့ဖြိုးတိုးတက်ရေးအတွက် ဘက်စုံစီမံကိန်းများစသည်တို့အတွက် အခြေခံ များကို ပံ့ပိုးပေးနိုင်မည့် ဖွံ့ဖြိုးတိုးတက်ရေး မဟာဗျူဟာများပါရှိသည့် လုပ်ငန်းစဉ် တစ်ရပ်ဖြစ်ပါသည်။ MCDV သည် အနှစ် ၂၀ ကျော် ကာလအတွက် မြန်မာနိုင်ငံ၏ ဖွံ့ဖြိုးတိုးတက်မှုကို မျှော်မှန်းပြီး ပစ္စုပ္ပန်နှင့် အနာဂတ်ကာလအတွက် မြန်မာနိုင်ငံ၏ စီးပွားရေး ပြီးပြည့်စုံသော ရည်ညွှန်းချက်တစ်ရပ်လည်း ဖြစ်ပါ သည်။ MCDV ၏အနှစ်သာရကို အောက်ဖော်ပြပါတွင် ဇယား ၁-၂-ဂ ဖြင့် ဖော်ပြထားသော မဟာ ဗျူဟာ(၅)ရပ်အဖြစ် စုစည်းတင်ပြနိုင်မည် ဖြစ်ပါသည်။

ဇယား ၁-၂-ဂ။ MCDV ၏ မဟာဗျူဟာ (၅) ရပ် နှင့် ၎င်းတို့၏ အဓိကဖော်ပြချက်များ

| မဟာဗျူဟာများ | အဓိကဖော်ပြချက်များ |
|--|--|
| စိုက်ပျိုးရေးဆိုင်ရာထပ်မံတိုးချဲ့မှုများ | <ul style="list-style-type: none"> - ဆည်ရေ၊ မြေဩဇာ၊ လယ်ယာသုံးစက်ကိရိယာနှင့် စိုက်ပျိုးရေး အတွက် ချေးငွေစနစ်များ အသုံးပြုလျက် ကုန်ထုတ်လုပ်မှု တိုးတက်ရေး၏ အရေးပါမှု၊ (ဖြည့်စွက်ချက်တစ်ရပ်) - သုတေသနနှင့် နည်းပညာဖွံ့ဖြိုးတိုးတက်မှု၊ အရည်အသွေး ကောင်းမွန်သောမျိုးစေ့၊ လုပ်ငန်းအစတွင် သီးနှံရွေးချယ်မှု၊ ရိတ်သိမ်း ပြီးနောက်ပိုင်းလုပ်ငန်းများ၊ ကုန်ချောပြုလုပ်ခြင်း၊ ဈေးကွက်ရှာခြင်း၊ တင်ပို့ခြင်းနှင့် လုပ်ငန်းအဆုံးသတ် အမျိုးအစားများ ခွဲခြားခြင်းတို့ဖြစ်သည့် လုပ်ငန်းအဆင့်ဆင့် နှင့် အတူ စိုက်ပျိုးရေးဆိုင်ရာ စီးပွားရေးလုပ်ငန်းများကို ချဲ့ထွင်ဆောင်ရွက်ခြင်း (အခြား ဖြည့်စွက်ချက် တစ်ရပ်) |
| ပို့ကုန်ဦးစားပေး တိုးတက်မှု | <ul style="list-style-type: none"> - ၁၉၉၀ ခုနှစ်များကာလကတည်းက မြန်မာနိုင်ငံနှင့် ပြုလုပ် လျက်ရှိသော အဝတ်အထည်တင်ပို့မှု၊ လျှပ်စစ်၊ လျှပ်စစ် နှင့် |

| | |
|---|---|
| | <p>လျှပ်စစ် ပစ္စည်းများနှင့် ခြားနားချက်၊</p> <ul style="list-style-type: none"> - ပြည်ပပို့ကုန် အမျိုးမျိုးပေါ်ထွန်းရန် လိုအပ်မှု (ကုန်ကြမ်း ပစ္စည်းမှ အမျိုးမျိုး ထုတ်လုပ်ထားသည့် ကုန်စည်များသို့) |
| နိုင်ငံခြားတိုက်ရိုက်ရင်းနှီးမြှုပ်နှံမှု ဦးဆောင်သော တိုးတက်မှု | <ul style="list-style-type: none"> - FDI တိုးတက်မှုသည် ပြည်ပ ပို့ကုန် ဦးစားပေး တိုးတက်မှု မြင့်မားလာရေးအတွက် အဓိကအချက်တစ်ရပ် ဖြစ်ပါသည်။ - ပြည်တွင်း ရင်းနှီးမြှုပ်နှံမှုတွင် ပိုမိုပါဝင်လာစေခြင်း၊ - နိုင်ငံခြားကုမ္ပဏီများ သို့မဟုတ် ဖက်စပ်ကုမ္ပဏီများမှ ပြည်တွင်းလုပ်ငန်း ကုမ္ပဏီများသို့ အကျိုး ပြုနိုင်ရန်၊ - ပို့ကုန်ဦးစားပေးတိုးတက်မှုနှင့် နိုင်ငံခြားတိုက်ရိုက် ရင်းနှီးမြှုပ်နှံမှု ဦးဆောင်သော တိုးတက်မှုတို့မှတစ်ဆင့် အာရှ ကုန်ထုတ်လုပ်မှု စနစ်သို့ ဝင်ရောက်ခြင်း။ |
| အစွန်းနှစ်ဖက် တိုးတက်မှု | <ul style="list-style-type: none"> - ရန်ကုန်နှင့် မန္တလေးမြို့များကဲ့သို့ မြန်မာနိုင်ငံရှိ ဖွံ့ဖြိုးစက်မှု အခြေခံဒေသများတွင် ရင်းနှီးမြှုပ်နှံမှုများကို ပိုမိုအလေးပေး ဆောင်ရွက်ခြင်း၊ - အစွန်းနှစ်ဖက် တိုးတက်မှုသည် မန္တလေးတိုင်းဒေသကြီး (မန္တလေး၌ စီးပွားရေး ဖွံ့ဖြိုးတိုးတက်မှုများ အရှိန်အဟုန်ရ စေခြင်း) နှင့် မြစ်ဝကျွန်းပေါ်ဒေသ (ရန်ကုန်၌ စီးပွားရေးဖွံ့ဖြိုး တိုးတက်မှုများ အရှိန်အဟုန်ရစေခြင်း) တို့၌ ဆင်းရဲမွဲတေမှု လျှော့ချနိုင်ခြင်းမှတစ်ဆင့် တစ်မျိုးသားလုံးဖွံ့ဖြိုး တိုးတက်မှုကို တစ်ပြေးညီ ဖြစ်စေရန် ပံ့ပိုးဆောင်ရွက်နိုင်ပါသည်။ |
| ပြည်တွင်းစီးပွားရေးစင်္ကြံများ ဖွံ့ဖြိုးတိုးတက်မှု | <ul style="list-style-type: none"> - နယ်စပ်ဒေသဖွံ့ဖြိုးတိုးတက်မှု၏လိုအပ်ချက် (ထိုင်း၊ တရုတ်၊ အိန္ဒိယနိုင်ငံများနှင့် ထိစပ်နေသော ဒေသများ) - စီးပွားရေးစင်္ကြံ (၄)ခု (မြောက်မှတောင်ဘက်ဒေသ၊ အရှေ့မှ အနောက်ဒေသ၊ အရှေ့မှ အနောက်ဒေသနှင့် အနောက်မှ အရှေ့ဒေသ ထောင့်ဖြတ်စင်္ကြံဒေသများ)သည် မြန်မာနိုင်ငံအား ထိုင်း၊ လာအို၊ တရုတ်၊ အိန္ဒိယ၊ ဘင်္ဂလားဒေ့ရှ်နှင့် အိန္ဒိယ သမုဒ္ဒရာတို့အကြား ”ဆက်သွယ်မှု ဆုံချက်” သို့မဟုတ် “ပေါင်းကူးတံတား” တစ်ရပ် ဖြစ်စေမည် ဖြစ်ပါသည်။ |

Source: Compiled by JICA Study Team

(၃) NCDP တွင်ရေးဆွဲထားသည့် ၂၀၃၀ ပြည့်နှစ်ရည်မှန်းချက်ပန်းတိုင်များ

၃၈။ NCDP သည် ပြည့်စုံသော၊ ကြောင်းကျိုးဆီလျော်သည့် မဟာဗျူဟာမူဘောင်ဖြင့်လည်းကောင်း၊ မူဝါဒရေးဆွဲခြင်းနှင့် ရင်းနှီးမြှုပ်နှံမှုဆုံးဖြတ်ချက်များအတွက် ညီညွတ်မျှတစေမည့် မှန်ကန် ထိရောက်သော လမ်းညွှန်ချက်များဖြင့်လည်းကောင်း အထောက်အကူပြုလျက် မြန်မာနိုင်ငံ၏ ဖွံ့ဖြိုးတိုးတက်မှုကို လမ်းညွှန် ဖော်ပြပေးပါသည်။ NCDP သည် မြန်မာနိုင်ငံကို သဘာဝရင်းမြစ်များနှင့် အခြေခံစိုက်ပျိုးရေး ကုန်ထုတ် လုပ်မှုအပေါ်တွင်သာ တည်ရှိနေရသော အခြေအနေမှ ခေတ်မီ နည်းပညာများနှင့် အသိပညာများ ပါဝင် ပေါင်းစပ်ထားသည့် ပိုမိုမြင့်မားသော ဖွံ့ဖြိုးမှုသို့ ဖြစ်ပေါ်တိုးတက်သော စံနမူနာပြဖွံ့ဖြိုးမှုတစ်ရပ်ကို ထင်ဟပ်စေပါသည်။

၃၉။ မြန်မာနိုင်ငံအတွက် ၂၀၃၀ ပြည့်နှစ်မျှော်မှန်းချက်မှာ “ကမ္ဘာ့အသိုက်အဝန်းတွင် ပေါင်းစည်း နေထိုင်သည့် ဖွံ့ဖြိုးတိုးတက်သည့်နိုင်ငံ” ဖြစ်ပြီး ရေရှည် ရည်မှန်းချက် ပန်းတိုင်(၂)ရပ်ဖြင့် အောင်မြင်အောင် အကောင်အထည်ဖော်ဆောင်ရွက်သွားမည်ဖြစ်ပါသည်။

ရည်မှန်းချက် ပန်းတိုင်-၁။ ကဏ္ဍအသီးသီး ရေရှည် တိုးတက် ခိုင်မာသည့် စီးပွားရေး တစ်ရပ် တည်ဆောက်ရန်

ရည်မှန်းချက် ပန်းတိုင်-၂။ ပြည်သူ့ဗဟိုပြုမှုပါဝင်သော ဖွံ့ဖြိုးတိုးတက်မှုရရှိစေရန်၊

၄၀။ အမျိုးသားဘက်စုံဖွံ့ဖြိုးတိုးတက်ရေးစီမံကိန်း (NCDP)၏မဟာဗျူဟာမူဘောင်သည် မဟာဗျူဟာ နှင့်စပ်လျဉ်းသည့် မူဝါဒဆိုင်ရာ အဓိကလုပ်ငန်း (၇) ရပ်အား အကောင်အထည်ဖော်ခြင်းဖြင့် အထင်အရှား ဆက်စပ်လျက်ရှိသော ဤနှစ်ရည်ရည်မှန်းချက်နှစ်ရပ် အောင်မြင်လာမှုအပေါ်တွင် မူတည်လျက်ရှိပါသည်။ နိုင်ငံတော်အစိုးရသည် သတ်မှတ်ထားသည့် မဟာဗျူဟာနှင့် စပ်လျဉ်းသည့် မူဝါဒများကို အကောင် အထည်ဖော်ခြင်း သို့မဟုတ် စီစဉ်ဆောင်ရွက်ခြင်းများကို ဦးစားပေးဆောင်ရွက်နိုင်ခြင်း မရှိသော်လည်း နိုင်ငံတော်အစိုးရအနေဖြင့် အဖွဲ့အစည်းများ ဖွံ့ဖြိုးတိုးတက်မှုအား မဟာဗျူဟာ၏ အဓိကအခန်း၌ ထားရှိ လျက် အဖွဲ့အစည်းများ၏ စွမ်းဆောင်ရည်နှင့်စပ်လျဉ်း၍ လည်းကောင်း၊ မြန်မာနိုင်ငံသားများ အားလုံး အတွက် ရေရှည်ဖြစ်ထွန်းမည့် သင့်လျော်မျှတသောဖွံ့ဖြိုးမှုကို အထောက်အကူပြုနိုင်ရန် ကောင်းမွန် ထိရောက်သည့် ဒီမိုကရေစီစနစ် အဖွဲ့အစည်းများအတွက် လိုအပ်မှုနှင့်စပ်လျဉ်း၍လည်းကောင်း ဤအခက် အခဲနှစ်ရပ်ကို အသိအမှတ်ပြုထားပါသည်။

၄၁။ မဟာဗျူဟာ နှင့်စပ်လျဉ်းသည့် မူဝါဒဆိုင်ရာအဓိကလုပ်ငန်း (၇) ရပ် -

NCDP တွင်သတ်မှတ်ဖော်ပြထားသည့် မဟာဗျူဟာနှင့် စပ်လျဉ်းသည့် မူဝါဒဆိုင်ရာ အဓိကလုပ်ငန်းများမှာ -

- (၁) အုပ်ချုပ်မှုနှင့် အစိုးရဌာနအဖွဲ့အစည်းများ တိုးတက်ကောင်းမွန်လာရေး၊
- (၂) စီးပွားရေးလုပ်ငန်းဝန်းကျင်နှင့် ခိုင်မာသည့် လုပ်ငန်းအခြေခံရှိသော အခြေအနေတစ်ရပ် ဖန်တီးရေး၊
- (၃) ပြည်တွင်းနှင့် ပြည်ပဆက်သွယ်ဆောင်ရွက်နိုင်မှုနှင့် စီးပွားရေး ပူးပေါင်းလုပ်ကိုင်နိုင်မှု တိုးချဲ့ရေး၊
- (၄) နိုင်ငံတကာနှင့် ယှဉ်ပြိုင်လုပ်ကိုင်နိုင်မည့်လုပ်ငန်းကဏ္ဍများ ဖွံ့ဖြိုးလာစေရန် တိုက်တွန်းအားပေးရေး၊
- (၅) ပြည်တွင်းစီးပွားရေးလုပ်ငန်းအလားအလာများ ဖွံ့ဖြိုးတိုးတက်လာစေရေး၊
- (၆) လူသားအရင်းအမြစ်ဖွံ့ဖြိုးတိုးတက်ပြီး ဆင်းရဲမွဲတေမှု လျှော့ချရေးလုပ်ငန်းများ တိုးတက်လာစေရေးနှင့်
- (၇) သဘာဝသယံဇာတအခြေခံများကို ထိန်းသိမ်းစောင့်ရှောက်ကာကွယ်ရေး။

၄၂။ မြန်မာ့စီးပွားရေးဖွံ့ဖြိုးတိုးတက်မှု အရှိန်အဟုန်ဖြင့် ပြောင်းလဲလာခြင်း


NCDP သည် လက်ရှိကာလတန်ဖိုးများအရ ၂၀၃၂ ခုနှစ်တွင် တစ်ဦးချင်း ပြည်တွင်း အသားတင် ထုတ်လုပ်မှုတန်ဖိုး စုစုပေါင်း (GDP) အား အမေရိကန် ဒေါ်လာ ၃၀၀၀ နှင့် ၅၀၀၀ အကြား ရရှိလာစေလျက် နိုင်ငံတကာ အလယ်အလတ် ဝင်ငွေသတ်မှတ်ချက်၌ မြန်မာနိုင်ငံအား ပါဝင်လာစေရန် ရည်ရွယ်ထားသည့် မြန်မာ့စီးပွားရေး အရှိန်အဟုန်ဖြင့် ဖွံ့ဖြိုးတိုးတက်ပြောင်းလဲမှုအား အထောက်အကူဖြစ်စေမည့် အလွန်အရေးပါသော မူဝါဒမူဘောင်တစ်ရပ်အား ဖော်ပြထားပါသည်။ ဤဖြစ်နိုင်ချေအား အောင်မြင်မှုရရှိစေရန်အတွက် နိုင်ငံတော်အစိုးရသည် ၎င်း၏ ဖွဲ့စည်းတည်ရှိမှုအရ စီးပွားရေး၌ လျင်မြန်စွာ ပြောင်းလဲလာမှုကို ဖော်ဆောင်ရမည်ဖြစ်ပြီး အစဉ်တစိုက် ဖွံ့ဖြိုးတိုးတက်မှုကို ၆% နှင့် ၉% အကြား ရှိနေစေရန် ဆောင်ရွက်ရမည်ဖြစ်ပါသည်။

၃။ မြန်မာ့စီးပွားရေးဖွံ့ဖြိုးတိုးတက်မှုအတွက် နိုင်ငံခြားတိုက်ရိုက်ရင်းနှီးမြှုပ်နှံမှု (FDI) အခြေအနေနှင့် အခက်အခဲများ

၃.၁ လက်ရှိ FDI အခြေအနေ

(၁) လွန်ခဲ့သည့် နှစ်များအတွင်း ရင်းနှီးမြှုပ်နှံမှု အခြေအနေ

၄၃။ မြန်မာနိုင်ငံတွင် ရင်းနှီးမြှုပ်နှံမှုနှင့် GDP အချိုးမှာ ၂၀၀၀ ခုနှစ်များအတွင်း အိမ်နီးချင်းနိုင်ငံများ ဖြစ်သည့် ကမ္ဘောဒီးယား၊ ထိုင်းနှင့် ဗီယက်နမ် နိုင်ငံများနှင့် နှိုင်းယှဉ်လျှင် အနိမ့်ဆုံးတွင် ရှိနေပါသည်။ ၂၀၀၀ ခုနှစ်များ အတွင်း ရာခိုင်နှုန်းအားဖြင့် ဗီယက်နမ်နိုင်ငံတွင် ၃၀% မှ ၄၀%၊ ထိုင်းနိုင်ငံတွင် ၂၀% မှ ၃၀% နှင့် ကမ္ဘောဒီးယားနိုင်ငံတွင် ၁၅% မှ ၂၅% ရှိပါသည်။ ထိုင်းနိုင်ငံသည် ၁၉၉၀ ခုနှစ်များအတွင်းက ရင်းနှီးမြှုပ်နှံမှု နှင့် GDP အချိုးမှာ ၄၀ % နှင့်အထက်သို့ ရောက်ရှိပြီး အမြင့်ဆုံးအခြေအနေတွင် ရှိနေခဲ့ပါသည်။ အာရှ ငွေကြေးဂယက် ဖြစ်ပေါ်ပြီးနောက်ပိုင်းတွင် ထိုအချိုး မှာ ၁၉၉၈ ခုနှစ်တွင် ၂၀% သို့ ကျဆင်းခဲ့ပြီး ၂၀၀၀ ခုနှစ် နောက်ပိုင်း ၂၀% မှ ၃၀% အကြားတွင်သာ ရှိနေခဲ့ပါသည်။



Note: Myanmar's data before 1998 is not available.

Source: World Economic Outlook

ပုံ ၁.၃.၁။ မြန်မာနိုင်ငံနှင့် အိမ်နီးချင်းနိုင်ငံများ၏ ရင်းနှီးမြှုပ်နှံမှု နှင့် GDP အချိုး

၄၄။ ရင်းနှီးမြှုပ်နှံမှုနှင့် GDP အချိုးမြင့်မားစွာ ရရှိထားသည့် ဗီယက်နမ်နှင့် ထိုင်းနိုင်ငံတို့သည် စုဆောင်းနိုင်မှုနှင့် GDP အချိုး (၃၀%ဝန်းကျင်) ဖြင့်လည်း မြင့်မားစွာရှိနေခဲ့ပါသည်။ စုဆောင်းနိုင်မှုသည် ရင်းနှီးမြှုပ်နှံမှုအတွက် အဓိကအချက်ဖြစ်သဖြင့် မြန်မာနိုင်ငံအတွက် စုဆောင်းနိုင်မှုအချိုး တိုးတက်လာရန် လိုအပ်ပါသည်။ ၂၀၀၉ ခုနှစ်မှ ၂၀၁၃ ခုနှစ် အထိ မြန်မာနိုင်ငံ၏ ပျမ်းမျှစုဆောင်းနိုင်မှုရာခိုင်နှုန်းသည် ၂၁ %

ရှိခဲ့ပါသည်။ ထိုင်းနှင့် ဗီယက်နမ် နိုင်ငံများ၏ အဆင့်နှင့် လိုက်မီနိုင်ရန်အတွက် ၁၀ % တိုးမြှင့်ရန် လိုအပ်ပါသည်။

၃.၂ FDI နှင့်စပ်လျဉ်း၍ ယေဘုယျဖော်ပြချက်

၄၅။ DICA သည် ရင်းနှီးမြှုပ်နှံမှု လုပ်ငန်းစီမံကိန်းများ အရေအတွက်ကိုလည်းကောင်း၊ ရင်းနှီးမြှုပ်နှံမှု ပမာဏကို ခွင့်ပြုထားသော ရင်းနှီးမြှုပ်နှံမှု၊ လက်ရှိရင်းနှီးမြှုပ်နှံမှုနှင့် သက်တမ်းကုန်သွားသော ရင်းနှီးမြှုပ်နှံမှုဟူ၍ အမျိုးအစား(၃)မျိုးခွဲလျက်လည်းကောင်း FDI စာရင်းဇယားများ ပြုစုဆောင်ရွက်နေပါသည်။ စုဆောင်းရရှိသည့် အချက်အလက်အားလုံးသည် လျှောက်ထားချက်များအပေါ် အခြေခံထားခြင်းဖြစ်ပါသည်။ ဇယား ၁.၃.၁ သည် စီးပွားရေးလုပ်ငန်းကဏ္ဍအလိုက် ခွင့်ပြု၊ လက်ရှိနှင့် ကုန်ဆုံးလုပ်ငန်း စီမံကိန်းများကို ရေးဆွဲဖော်ပြထားခြင်းဖြစ်ပြီး ဇယား ၁.၃.၂ သည် အဓိက မူရင်းနှိုင်ငံများအလိုက် လုပ်ငန်း စီမံကိန်းများကို ဖော်ပြထားခြင်းဖြစ်ပါသည်။

ဇယား ၁.၃.၁။ လုပ်ငန်းကဏ္ဍအလိုက် ခွင့်ပြု၊ လက်ရှိ နှင့် ကုန်ဆုံးသော FDI လုပ်ငန်း စီမံကိန်းများ

| Sectors | Permitted Investment | | Existing Investment | | Terminated Investment | |
|---------------------------|----------------------|-----------------|---------------------|-----------------|-----------------------|-----------------|
| | No. | Approved amount | No. | Approved amount | No. | Approved amount |
| Power | 7 | 19,284 | 6 | 13,254 | 1 | 6,030 |
| Oil and Gas | 115 | 14,372 | 64 | 13,630 | 51 | 902 |
| Manufacturing | 287 | 3,456 | 198 | 2,254 | 89 | 835 |
| Mining | 68 | 2,834 | 10 | 2,309 | 58 | 209 |
| Hotel and Tourism | 50 | 1,600 | 35 | 1,349 | 15 | 169 |
| Real Estate | 22 | 1,229 | 10 | 448 | 12 | 587 |
| Livestock & Fisheries | 26 | 347 | 8 | 88 | 18 | 21 |
| Transport & Communication | 16 | 314 | 7 | 138 | 9 | 113 |
| Industrial Estate | 3 | 193 | 2 | 179 | 1 | 14 |
| Agriculture | 12 | 192 | 9 | 163 | 3 | 29 |
| Other Services | 12 | 42 | 10 | 25 | 2 | 17 |
| Construction | 2 | 38 | — | — | 2 | 38 |
| Total | 620 | 43,902 | 359 | 33,837 | 261 | 8,963 |

Note: Accumulation from 1988/89 to October of 2013/14

Source: DICA

ဇယား ၁.၃.၂။ အဓိက မူရင်းနှီးငွေများအလိုက် ခွင့်ပြု၊ လက်ရှိနှင့် ကုန်ဆုံးသော ရင်းနှီးမြှုပ်နှံမှု စီမံကိန်းများ

| Major Countries of Origin | Permitted Investment | | Existing Investment | | Terminated Investment | |
|---------------------------|----------------------|-----------------|---------------------|-----------------|-----------------------|-----------------|
| | No. | Approved amount | No. | Approved amount | No. | Approved amount |
| Australia | 14 | 99 | 1 | 23 | 13 | 39 |
| China | 51 | 14,193 | 31 | 14,115 | 20 | 72 |
| Hong Kong | 61 | 6,459 | 44 | 6,366 | 17 | 53 |
| Japan | 40 | 292 | 29 | 190 | 11 | 120 |
| Malaysia | 46 | 1,626 | 19 | 1,028 | 27 | 398 |
| Republic of Korea | 84 | 3,045 | 71 | 2,973 | 13 | 86 |
| Singapore | 96 | 2,584 | 60 | 2,247 | 36 | 245 |
| Thailand | 69 | 9,984 | 33 | 2,2876 | 36 | 6,750 |
| U.K* | 62 | 3,056 | 30 | 2,503 | 32 | 530 |
| U.S.A | 15 | 244 | - | - | 15 | 318 |
| Total of Major Countries | 538 | 41,581 | 318 | 32,322 | 220 | 8,612 |
| Total | 620 | 43,902 | 359 | 33,837 | 261 | 8,963 |

Note: Accumulation from 1988/89 to October of 2013/14

Source: DICA

၄၆။ ၂၀၀၀ခုနှစ်များ ကာလအတွင်း FDI လုပ်ငန်းစီမံကိန်းအများစုသည် တရုတ်နိုင်ငံနှင့် ထိုင်းနိုင်ငံတို့မှ လွှမ်းမိုးချုပ်ကိုင်ထားသည့် လျှပ်စစ်ကဏ္ဍနှင့် ရေနံနှင့်ဓာတ်ငွေ့ကဏ္ဍများတွင် ဖြစ်ပါသည်။ သို့ရာတွင် လွန်ခဲ့သောနှစ်များအတွင်း၌ ကုန်ထုတ်လုပ်မှုလုပ်ငန်းကဏ္ဍ၊ ဟိုတယ်နှင့်ခရီးသွားလုပ်ငန်းနှင့် မြေ၊ အဆောက်အအုံကဏ္ဍများတွင် နိုင်ငံခြားတိုက်ရိုက် ရင်းနှီးမြှုပ်နှံမှုများ တိုးတက်လာပါသည်။ ဇယား ၁.၃.၃ သည် ၂၀၀၁ ခုနှစ်မှ ၂၀၁၁ ခုနှစ် ဘဏ္ဍာရေးနှစ်များအတွင်း နှစ်အလိုက် ခွင့်ပြုထားသော ပျမ်းမျှ ရင်းနှီးမြှုပ်နှံမှုပမာဏ၊ ၂၀၁၂ ခုနှစ် ဘဏ္ဍာရေးနှစ်၏ ခွင့်ပြုထားသော ရင်းနှီးမြှုပ်နှံမှုပမာဏနှင့် ၂၀၁၃ ခုနှစ် ဘဏ္ဍာရေးနှစ်တွင် ၂၀၁၃ ခုနှစ် ဒီဇင်ဘာလအထိ ခွင့်ပြုထားသော ရင်းနှီးမြှုပ်နှံမှုပမာဏများကို ဖော်ပြထားပါသည်။ ကိန်းဂဏန်းများသည် ကုန်ထုတ်လုပ်မှုလုပ်ငန်းကဏ္ဍတွင် (အမေရိကန်ဒေါ်လာ ၁၇ သန်း မှ သန်း ၁၄၀၀ ကျော်အထိ)၊ ဟိုတယ်နှင့် ခရီးသွားလာရေး လုပ်ငန်းတွင် (အမေရိကန်ဒေါ်လာ ၃ သန်း မှ သန်း ၄၀၀ ကျော်အထိ)နှင့် မြေ၊ အဆောက်အအုံကဏ္ဍတွင် (ရင်းနှီးမြှုပ်နှံမှုပမာဏမရှိသည့် အခြေအနေမှ အမေရိကန်ဒေါ်လာ ၁၇၂ သန်းအထိ) အများအပြား တိုးတက်လာခဲ့ပါသည်။ အခြားတစ်ဖက်တွင် ကိန်းဂဏန်းများသည် သတ္တုတွင်းကဏ္ဍ၌ (အမေရိကန်ဒေါ်လာ ၂၀၈ သန်းမှ ၄ သန်း အထိ)၊ လျှပ်စစ်ကဏ္ဍတွင်

(အမေရိကန်ဒေါ်လာ ၁၇၁၆ သန်းမှ ၄၆ သန်း) နှင့် ရေနံနှင့်ဓာတ်ငွေ့တွင် (အမေရိကန်ဒေါ်လာ ၁၀၆၄ သန်းမှ ရင်းနှီးမြှုပ်နှံမှု ပမာဏ မရှိသည့် အခြေအနေအထိ) ကျဆင်းခဲ့ပါသည်။

ဇယား ၁.၃.၃။ ခွင့်ပြုထားသော ရင်းနှီးမြှုပ်နှံမှုပမာဏအလိုက် လက်ရှိ FDI အခြေအနေကွာခြားမှု

| Sectors | Average Permitted Investment Amount per fiscal year in 2001/02-2011/12 | Permitted Investment Amount in fiscal year 2012/2013 | Permitted Investment Amount in April to December 2013 |
|---------------------------|--|--|---|
| Agricultural | 13 | 9.65 | 9.21 |
| Livestock & Fisheries | 4 | 5.60 | 36.02 |
| Mining | 208 | 15.33 | 4.04 |
| Manufacturing | 17 | 400.72 | 1,438.25 |
| Power | 1,716 | 364.20 | 46.51 |
| Oil and Gas | 1,064 | 309.20 | 0 |
| Construction | 0 | 0 | 0 |
| Transport & Communication | 3 | 0 | 0 |
| Hotel and Tourism | 3 | 300.0 | 433.11 |
| Real Estate | 0 | 14.77 | 15.94 |
| Other Services | 0 | 14.77 | 15.94 |
| Total | 3,028 | 1,419.47 | 2,155.77 |

Source: DICA

၄၇။ လုပ်ငန်းကဏ္ဍအလိုက် ရင်းနှီးမြှုပ်နှံမှုအပြောင်းအလဲနှင့် အပြိုင် လုပ်ငန်းစီမံကိန်းများ၏ အရေအတွက် အခြေအနေများလည်း ၂၀၁၂-၁၃ ခုနှစ်မှ စတင်၍ ပြောင်းလဲလာပါသည်။ ၂၀၀၇-၀၈ နှင့် ၂၀၁၁-၁၃ ကာလများအတွင်း လုပ်ငန်းစီမံကိန်း ၅ ခု မှ ၂၄ ခု ရှိခဲ့သော်လည်း ၂၀၁၂-၁၃ ခုနှစ် တွင် ၉၄ ခုနှစ်အထိ တိုးတက်လာခဲ့ပါသည်။ ၂၀၁၃-၁၄ ခုနှစ်တွင် FDI လျှောက်ထား ဆောင်ရွက်မှုများ လက်ရှိအခြေအနေအတိုင်း ဆက်လက်ရှိနေပါက (ဇယား ၁.၃.၄၄) လုပ်ငန်း စီမံကိန်း ၉၅ ခု ဝန်းကျင်ခန့်အထိ ရှိမည် ဖြစ်ပါသည်။

ဇယား ၁.၃.၄။ ခွင့်ပြုထားသော လုပ်ငန်းစီမံကိန်းများ အရေအတွက် ပြောင်းလဲမှု

| Fiscal Year | 2007/08 | 2008/09 | 2009/10 | 2010/11 | 2011/12 | 2012/13 | 2013/14 |
|--------------------|---------|---------|---------|---------|---------|---------|---------|
| Number of Projects | 8 | 5 | 7 | 24 | 13 | 94 | 81 |

The permitted investment amount in 2013/14 is estimated until December

Source: DICA

၄၈။ FDI အခြေအနေနှင့်စပ်လျဉ်း၍ တင်ပြရလျှင် FDI အများစုမှာ ၂၀၀၁ မှ ၂၀၁၁ ခုနှစ်ကာလများအတွင်း လျှပ်စစ်၊ ရေနံနှင့်ဓာတ်ငွေ့၊ သတ္တုတူးဖော်ရေးစသည့် ကဏ္ဍများဖြစ်သည့် သယံဇာတနှင့် စွမ်းအင်တို့တွင် အလေးထား ဆောင်ရွက်ကြခြင်းဖြစ်ပါသည်။ ဤသို့သော ရင်းနှီးမြှုပ်နှံမှုများကို အဓိက

အားဖြင့် တရုတ်နှင့် ထိုင်းနိုင်ငံကဲ့သို့သော အိမ်နီးချင်းနိုင်ငံများမှ လာရောက် ဆောင်ရွက်ကြခြင်း ဖြစ်ပါသည်။ (ဇယား ၁.၃.၅)

ဇယား ၁.၃.၅။ ၂၀၀၁-၂၀၁၁ နှင့် ၂၀၁၂-၂၀၁၃ အကြား မြန်မာနိုင်ငံတွင် ခွင့်ပြုထားသော FDI အရေ

အတွက် နှိုင်းယှဉ်မှု

| Sector | Power | | Manufacturing | | Mining | | Oil and Gas | | Livestock & Fisheries | | Construction | | Hotel & Tourism | | Transport & Communication | | Other Services | |
|-----------|-----------|-----------|---------------|-----------|-----------|-----------|-------------|-----------|-----------------------|-----------|--------------|-----------|-----------------|-----------|---------------------------|-----------|----------------|-----------|
| | 2001/2011 | 2012/2013 | 2001/2011 | 2012/2013 | 2001/2011 | 2012/2013 | 2001/2011 | 2012/2013 | 2001/2011 | 2012/2013 | 2001/2011 | 2012/2013 | 2001/2011 | 2012/2013 | 2001/2011 | 2012/2013 | 2001/2011 | 2012/2013 |
| China | 5 | | 3 | 7 | 5 | | 6 | | | | | | | | | | | |
| Japan | | | 3 | 8 | | | | 1 | | | | | | | | | | 1 |
| Korea | | | 2 | 11 | | | | | 1 | | | | | | | | | |
| Malaysia | | | 2 | 1 | | | | | 1 | | | | | | | | | |
| Singapore | | 1 | 1 | 5 | | | | | 1 | 1 | | | | | | | | 2 |
| Thailand | 1 | | 3 | 2 | 1 | | 1 | | | | 1 | | 2 | | | | | |
| UK | | | | 1 | | | 1 | 1 | | | | | | | 1 | | | |
| Vietnam | | | 1 | 1 | 1 | | 1 | | | | | | | | | | | |
| Others | 1 | | 5 | 8 | 5 | | 13 | 2 | 1 | | | | | | 1 | | | |
| Total | 7 | 1 | 20 | 44 | 12 | | 22 | 4 | 4 | 1 | 1 | | 2 | | 2 | | | 3 |

Source of Table: Foreign Direct Investment Companies in Myanmar by Myanmar Survey Research (April, 2013)

၄၉။ သိသာသော ပြောင်းလဲမှုများမှာ ကုန်ထုတ်လုပ်မှုလုပ်ငန်း ကဏ္ဍတွင် ဖြစ်ပါသည်။ ကုန်ထုတ်လုပ်မှုလုပ်ငန်းကဏ္ဍတွင် ရင်းနှီးမြှုပ်နှံမှုအားလုံးနီးပါးမှာ ၂၀၁၂-၁၃ ခုနှစ်ကတည်းက တိုးတက်မှုရရှိလာသည့် စာချုပ်ဖြင့် ကုန်ပစ္စည်းထုတ်လုပ်ခြင်းဖြစ်သည့် အထည်ချုပ်လုပ်ငန်းများဖြစ်ပါသည်။ အဓိက မူလနိုင်ငံများမှာ တရုတ်၊ ဟောင်ကောင်၊ ဂျပန်နှင့် တောင်ကိုရီးယားသမ္မတနိုင်ငံတို့ ဖြစ်ပါသည်။ (ဇယား ၁.၃.၇)

ဇယား ၁.၃.၆။ ကုန်ထုတ်လုပ်မှုလုပ်ငန်းကဏ္ဍတွင် ရင်းနှီးမြှုပ်နှံမှုအရေအတွက် (၂၀၁၂-၂၀၁၃ ခုနှစ်၊ မတ်လ)

| | China | Japan | Korea | Malaysia | Singapore | Thailand | UK | Vietnam | Others |
|------------|-------|-------|-------|----------|-----------|----------|----|---------|--------|
| CMP* | 3 | 3 | 11 | | | 2 | | | 7 |
| Automobile | 1 | 1 | | | | | | | |
| Medicine | | 2 | | | | | | 1 | |
| Cigarettes | | 1 | | | 1 | | | | |
| Beverage | | | | | 3 | | | | |
| Wood | | | | | 1 | | | | |
| Others | 3 | 1 | | 1 | | | 1 | | 1 |
| Total | 7 | 8 | 11 | 1 | 5 | 2 | 1 | 1 | 8 |


Note: CMP-cutting, making and packing

Source: Foreign Direct Investment Companies in Myanmar by Myanmar Survey Research (April, 2013)

၅၀။ အထက်တွင် ဖော်ပြထားသကဲ့သို့ ကုန်ထုတ်လုပ်မှုလုပ်ငန်းကဏ္ဍတွင် ရင်းနှီးမြှုပ်နှံမှုပမာဏသည် ၂၀၁၂ ခုနှစ်မှ စတင်၍ တိုးတက်လာခဲ့သော်လည်း အခြားရင်းနှီးမြှုပ်နှံမှုဆိုင်ရာ လုပ်ငန်းများသည်လည်း ရေရှည်ကောင်းမွန်မည့် စက်မှုလုပ်ငန်း ဖွံ့ဖြိုးတိုးတက်မှုရရှိရေးအတွက် အလွန်အရေးကြီးလှပါသည်။ မြန်မာနိုင်ငံအစိုးရအတွက် စီးပွားရေးသာမက လူသားအရင်းအမြစ် ဖွံ့ဖြိုးတိုးတက်မှုကိုပါ ရရှိစေနိုင်မည့် အရည်အသွေးရှိသော ရင်းနှီးမြှုပ်နှံမှုများကို ဆွဲဆောင်ရန် အရေးကြီးလှပါသည်။

(၂) UNCTAD ၏ FDI စာရင်းဇယားများ

၅၁။ ၁၉၇၀ ခုနှစ်မှ စတင်၍ မြန်မာနိုင်ငံ၏ FDI စီးဝင်မှုနှင့် အိမ်နီးချင်းနိုင်ငံ သုံးနိုင်ငံဖြစ်သည့် (ထိုင်း၊ ကမ္ဘောဒီးယား နှင့် ဗီယက်နမ်နိုင်ငံများ) ၏ FDI စီးဝင်မှုများ ကို ပြုစုထားသည့် ကားချပ်များနှင့် ၁၉၈၀ ခုနှစ်မှ စတင်၍ အဆိုပါနိုင်ငံလေးနိုင်ငံ၏ FDI အစုရှယ်ယာများကို ပုံ ၁.၃.၂ မှ ၁.၃.၄ တို့တွင် ဖော်ပြထားပါသည်။




Source: UNCTADSTAT (<http://unctadstat.org/ReportFolders.aspx>)

ပုံ ၁.၃.၂။ လူတစ်ဦးချင်း FDI စီးဝင်မှု

၅၂။ ပုံ ၁.၃.၂ တွင် ဖော်ပြထားသကဲ့သို့ မြန်မာနိုင်ငံ၏ လူတစ်ဦးချင်း FDI စီးဝင်မှုသည် နိုင်ငံလေးနိုင်ငံတွင် အနိမ့်ဆုံးဖြစ်နေပါသည်။ ၁၉၉၀ ခုနှစ်များနှင့် ၂၀၀၀ ခုနှစ်များ အစောပိုင်းကာလတို့တွင် ကမ္ဘောဒီးယားနှင့် ဗီယက်နမ်နိုင်ငံတို့၏ FDI စီးဝင်မှုသည် တူညီလျက်ရှိနေပါသည်။ သို့ရာတွင် ဗီယက်နမ်နိုင်ငံသည် ၂၀၀၅ ခုနှစ်မှ ၂၀၀၈ ခုနှစ်အတွင်း (အမေရိကန် ဒေါ်လာ ၂၄ မှ ၁၁၄ အထိ) လျင်မြန်စွာ တိုးတက်ရရှိခဲ့ပြီး ၂၀၀၄ ခုနှစ်မှ ၂၀၁၂ ခုနှစ်အတွင်း ကမ္ဘောဒီးယားနိုင်ငံသည် (အမေရိကန် ဒေါ်လာ ၁၀ မှ ၁၀၈ အထိ)

သိသိသာသာ တိုးတက်လာခဲ့ပါသည်။ ယခုအချိန်အထိ မြန်မာနိုင်ငံအနေဖြင့် ထိုကဲ့သို့လျင်မြန်သည့် တိုးတက်မှု တစ်စုံတစ်ရာ မရရှိသေးပါ။

၅၃။ ပုံ ၁.၃.၃ တွင် FDI နှင့် GDP အချိုးကို ဖော်ပြထားချက်အရ ကမ္ဘောဒီးယားနှင့် ဗီယက်နမ်နိုင်ငံ တို့သည် GDP သို့ FDI စီးဝင်မှု ရာခိုင်နှုန်း နှစ်ဆအထိ မြင့်တက်ခဲ့သည့် ကာလများရှိခဲ့ပါသည်။ ပထမ ကာလမှာ အဆိုပါနှစ်နိုင်ငံအတွင်း နိုင်ငံခြားရင်းနှီးမြှုပ်နှံသူများအား တံခါးဖွင့်ပေးခဲ့သည့် ၁၉၉၀ ခုနှစ် များတွင် ဖြစ်ပေါ်ခဲ့ပါသည်။ ဒုတိယကာလမှာ ၂၀၀၀ ခုနှစ်များ၏ ဒုတိယကာလဝက်အတွင်း ဖြစ်ပေါ်ခဲ့ ပါသည်။ Lehman ငွေကြေးလုပ်ငန်းစု ပြဿနာဖြစ်ပြီး နောက်ပိုင်းတွင် ကမ္ဘောဒီးယား၏ တိုးတက်မှု ရာခိုင်နှုန်း ကျဆင်းသွားသော်လည်း ၂၀၁၂ ခုနှစ်တွင် ပြန်လည်တိုးတက်မှုများ ရရှိလာပါသည်။ မြန်မာနိုင်ငံ သည် ၁၉၉၀ ခုနှစ်များ၏ ဒုတိယကာလဝက်အတွင်း အလားတူတိုးတက်မှုကာလနှင့် ကြုံတွေ့ခဲ့ရ သော်လည်း ဒုတိယ ကာလအခြေအနေကို ရောက်ရှိနိုင်ခြင်းမရှိသေးပါ။ မြန်မာနိုင်ငံနှင့် အထက်ပါ နိုင်ငံ နှစ်ခုတို့ အကြားတွင် GDP သို့ FDI စီးဝင်မှုအခြေအနေမှာ အလွန် ကွာခြားလျက်ရှိပါသည်။




Soruce : UNCTADSTAT (<http://unctadstst.unctad.org/ReportFolders/reportFolders.aspx>)

ပုံ ၁.၃.၃ GDP သို့ FDI စီးဝင်မှုရာခိုင်နှုန်း

၅၄။ ပုံ ၁.၃.၄ သည် လူတစ်ဦးချင်း FDI အစုရှယ်ယာကို ဖော်ပြထားပါသည်။ မြန်မာနိုင်ငံတွင် လူတစ်ဦးချင်း FDI စီးဝင်မှုမှာ ကန့်သတ်ထားမှုကြောင့် လူတစ်ဦးချင်း FDI အစုရှယ်ယာမှာလည်း နိုင်ငံ လေးနိုင်ငံတွင် အနိမ့်ဆုံး၌ ရောက်ရှိနေပါသည်။ ၁၉၉၂ ခုနှစ် အစပိုင်းကာလအထိတိုင်အောင် မြန်မာနိုင်ငံ၊ ကမ္ဘောဒီးယားနှင့် ဗီယက်နမ် နိုင်ငံတို့တွင် လူတစ်ဦးချင်း FDI အစုရှယ်ယာသည် အမေရိကန် ဒေါ်လာ ၁၀ အောက်တွင် ရှိနေပါသည်။ ၂၀၁၂ ခုနှစ်တွင် လူတစ်ဦးချင်း FDI စီးဝင်မှုသည် ဗီယက်နမ် နိုင်ငံတွင်

အမေရိကန်ဒေါ်လာ ၈၄၀၊ ကမ္ဘောဒီးယားနိုင်ငံတွင် အမေရိကန် ဒေါ်လာ ၅၈၀ နှင့် မြန်မာနိုင်ငံတွင် အမေရိကန်ဒေါ်လာ ၂၄၄ ရှိခဲ့ပါသည်။ ကမ္ဘောဒီးယားနှင့် ဗီယက်နမ်နိုင်ငံတို့တွင် ၂၀၀၀ ခုနှစ်များ၏ ဒုတိယ ကာလဝက်အတွင်း အရှိန်အဟုန်များ ဆက်လက်ရရှိခဲ့သော်လည်း မြန်မာနိုင်ငံ၌မူ လျင်မြန်မှုမရှိခဲ့ပါ။



Source: UNCTADSTAT (<http://unctadstat.unctad.org/ReportFolders/reportFolders.aspx>)

ပုံ ၁.၃.၄ လူတစ်ဦးချင်း FDI အစုရှယ်ယာ

၃.၃။ ဖွံ့ဖြိုးတိုးတက်ရေးမူဘောင်နှင့်စပ်လျဉ်းသည့် အနာဂတ်အမြင်

(၁) လူမှုစီးပွားဖွံ့ဖြိုးတိုးတက်ရေးနှင့် GDP တိုးတက်မှု အခြေအနေ

၅၅။ ပုံ ၁.၃.၃ နှင့် ပုံ ၁.၃.၄ တွင် လေ့လာတွေ့ရှိရသကဲ့သို့ မြန်မာနိုင်ငံ၏ FDI သည် GDP စီးဝင်မှု နှင့်အစုရှယ်ယာတို့တွင် ကမ္ဘောဒီးယားနိုင်ငံနှင့် ဗီယက်နမ်နိုင်ငံတို့၏ အဆင့်အောက် နိမ့်ကျလျက် ရှိနေဆဲ ဖြစ်ပါသည်။ အဆိုပါအချက်မှလွဲ၍ နိုင်ငံ၏ စီးပွားရေးနှင့် လူမှုရေးပြုပြင် ပြောင်းလဲမှုနှင့် နိုင်ငံတော် အစိုးရက ချမှတ်ထားသည့် မြင့်မားသည့် စီးပွားရေးတိုးတက်မှု ရည်ရွယ်ချက်များ နောက်တွင် စီးပွားရေး ရုတ်တရက် တိုးတက်လာမှုများ ရရှိလာပါသည်။

၅၆။ “အမျိုးသားအဆင့် သယ်ယူပို့ဆောင်ရေး ဘက်စုံလုပ်ငန်းစီမံကိန်း (MYT-PLAN)” အတွက် JICA ၏ လေ့လာမှုအဖွဲ့သည် သက်ဆိုင်ရာဝန်ကြီးဌာနများမှ အဖွဲ့ဝင်များ ပါဝင်သော ဦးဆောင်ကော်မတီ အစည်းအဝေးမှ အတည်ပြုခဲ့သော ၂၀၃၅ ခုနှစ်အထိ လူဦးရေဖွဲ့စည်းမှု မူဘောင်နှင့် GDP တိုးတက်မှု မူဘောင်ကို ကြိုတင်ပြင်ဆင်ခဲ့ပါသည်။ ဤမူဘောင်များအား ဤလေ့လာ သုံးသပ်မှုတွင် ထည့်သွင်း အသုံးပြုထားပါသည်။ “ပြုပြင်ပြောင်းလဲလာသော မြန်မာနိုင်ငံနှင့် အသွင်ကူးပြောင်းရေး” ဟူသော ခေါင်းစဉ်ဖြင့် ADB ၏ အစီရင်ခံစာတွင် “ဆယ်စုနှစ်တစ်စုကြာ သို့မဟုတ် ဆယ်စုနှစ်တစ်စု အထက်တွင် မြန်မာနိုင်ငံ၏ နှစ်စဉ်တိုးတက်မှု မှာ ၇% မှ ၈% အကြားရှိနိုင်ပြီး ၂၀၃၀ ခုနှစ်အထိ မြန်မာနိုင်ငံသားများ၏ တစ်ဦးချင်းဝင်ငွေသည် အမေရိကန် ဒေါ်လာ ၂၀၀၀ မှ ၃၀၀၀ အထိ တိုးတက်လာနိုင်ပါသည်။” ဟု

ဖော်ပြအကြံပြု ထားပါသည်။ ADB ၏ အစီရင်ခံစာအပြင် မြန်မာနိုင်ငံ သမ္မတ ဦးသိန်းစိန်သည် လက်ရှိ ငါးနှစ်ကာလ ဖွံ့ဖြိုး တိုးတက်ရေး စီမံကိန်းတွင် နှစ်စဉ် GDP တိုးတက်မှုနှုန်းကို ၇.၇% ရရှိစေရေးအတွက် ရည်မှန်းချက် ချမှတ်ဆောင်ရွက်နေပါ သည်။

၅၇။ မြန်မာနိုင်ငံ၏ အနာဂတ်တွင် ပြည်တွင်း GDP ထုတ်လုပ်မှုတန်ဖိုး စုစုပေါင်းကို ခန့်မှန်း တွက်ချက် ရာတွင် အမျိုးသားအဆင့် သယ်ယူပို့ဆောင်ရေး ဘက်စုံလုပ်ငန်းစီမံကိန်း (MYT-PLAN) ၌ အောက်ပါ စီးပွားရေးဖွံ့ဖြိုးတိုးတက်မှု အနာဂတ်ဖြစ်နိုင်ခြေ (၃) ရပ်ကို ထည့်သွင်းဖော်ပြခဲ့ပါသည် -

- **အနာဂတ်ဖြစ်နိုင်ခြေ (၁) – High Growth** မြင့်မားသည့် တိုးတက်မှုရှိထားသည့် ကာလရှည်၌ နှစ်စဉ် GDP တိုးတက်မှုနှုန်းကို နှစ်စဉ်အနည်းဆုံး ၇.၇% ရရှိစေရေးအတွက် ရည်မှန်းချက်ကို အခြေခံပြီး သမ္မတ ဦးသိန်းစိန်မှ သတ်မှတ်ခဲ့ခြင်းဖြစ်သည်။ အလာတူနှုန်းအတိုင်း ဆက်လက် ဖွံ့ဖြိုးတိုးတက်စေရန် ဤအနာဂတ်ဖြစ်နိုင်ခြေတွင် နှစ်စဉ်တိုးတက်မှုအား ၂၀၁၅ ခုနှစ်တွင် ၇.၇% နှင့် ၂၀၃၅ ခုနှစ် အထိ ရင်းနှီးမြှုပ်နှံမှုအသစ်များ၊ ဆက်လက်ဆောင်ရွက်နေဆဲ ရင်းနှီးမြှုပ်နှံမှု၊ အခြေခံအဆောက်အအုံများနှင့် နောင်တွင်ထပ်မံဆောင်ရွက်နိုင်မည့် ပုဂ္ဂလိက ရင်းနှီးမြှုပ်နှံမှုများတွင် တိုးတက်မှုများ ဆက်လက်ရရှိစေရန် အထောက်အကူပြုနိုင်မှာ ဖြစ် သည်။ အနာဂတ် ဖြစ်နိုင်ခြေတွင် မြန်မာနိုင်ငံ၏ GDP သည် ၂၀၃၅ ခုနှစ်တွင် ၆ ဆခန့် တိုးတက်လာနိုင်မည် ဖြစ်ပါသည်။
- **အနာဂတ်ဖြစ်နိုင်ခြေ (၂) – Medium Growth** အလယ်အလတ် တိုးတက်မှု GDP တိုးတက်မှု နှုန်းသည် ၂၀၁၅ ခုနှစ်တွင် ၇.၂% ထိတိုးလာပြီး မြင့်မားသည့်တိုးတက်မှု အနာဂတ် ဖြစ်နိုင်ခြေအောက် ၀.၅% လျော့နည်း၍ ၂၀၁၄ မှ ၂၀၃၅ ခုနှစ်အထိ ဤနှုန်းအတိုင်း ဆက်လက်ရှိနေခြင်း ဖြစ်ပါသည်။ အဆိုပါ တိုးတက်မှုနှုန်းအရ GDP သည် ဆယ်စုနှစ်တိုင်း နှစ်ဆတိုးတက်မည် ဖြစ်သော်လည်းအချို့ အိမ်နီးချင်းနိုင်ငံများတွင် တိုးတက်မှု ၆ ဆ အောက် အနည်းငယ်လျော့ နည်းနိုင်မည် ဖြစ်ပါသည်။
- **အနာဂတ်ဖြစ်နိုင်ခြေ (၃) – Low Growth** တိုးတက်မှု လျော့နည်းခြင်း၊ ဤအနာဂတ်ဖြစ် နိုင်ခြေသည် ၂၀၁၁ ခုနှစ်တွင် မြန်မာနိုင်ငံအပေါ် IMF မှ ချေးငွေများ၊ အကြွေးများ အဆက် မပြတ်ဖြစ်ပေါ်နေခြင်းသည် လေ့လာသုံးသပ်ချက်အတိုင်း ဖြစ်ပါသည်။ ဤလေ့လာသုံးသပ်ချက် တွင် ၂၀၁၄ ခုနှစ်မှ ၂၀၃၁ ခုနှစ်အတွင်း နှစ်စဉ် GDP တိုးတက်မှုနှုန်းကို ၆.၀% ဖြင့် သတ်မှတ်ဖော်ပြထားပါသည်။ နောင်တွင် နှစ်စဉ်တိုးတက်မှုနှုန်း ၆% မှာ ၂၀၁၀ ခုနှစ် ကတည်းက စီးပွားရေးဖွံ့ဖြိုးတိုးတက်မှုနှင့် အကြမ်းဖျင်းတူညီသောကြောင့် ဤအခြေအနေကို လည်း “ပြောင်းလဲမှု လမ်းကြောင်း” အခြေအနေ အဖြစ် ထည့်သွင်း စဉ်းစားရမည်ဖြစ်ပါသည်။

၅၈။ အမျိုးသားအဆင့် သယ်ယူပို့ဆောင်ရေး ဘက်စုံလုပ်ငန်းစီမံကိန်း (MYT-PLAN) သည် ဦးဆောင် ကော်မတီအစည်းအဝေးမှ အတည်ပြုခဲ့သော လေ့လာမှုအတွက် အနာဂတ်ဖြစ်နိုင်ခြေ (၂) အားရွေးချယ် ခဲ့ပြီးနောက် အနာဂတ်ဖြစ်နိုင်ခြေ အသီးသီးတွင် သတ်မှတ်ထားသည့် GDP တိုးတက်မှုအား ရရှိစေရေး အတွက် လိုအပ်မည့် ရင်းနှီးမြှုပ်နှံမှုပမာဏကို တွက်ချက်ခဲ့ပါသည်။ ဇယား ၁.၃.၇ သည် ၂၀၁၅ ၊ ၂၀၂၀ ၊ ၂၀၂၅ နှင့် ၂၀၃၀ ခုနှစ်များအတွင်း ရင်းနှီးမြှုပ်နှံမှုပမာဏ GDP နှင့် GDP တွင် ရင်းနှီးမြှုပ်နှံမှုအစုရှယ်ယာ တို့ကို ဖော်ပြထားပါသည်။ ၂၀၁၃ ခုနှစ်အတွင်း ၂၃.၃% အဖြစ် တွက်ချက်ခန့်မှန်းထားသော GDP တွင် ရင်းနှီးမြှုပ်နှံမှု ရာခိုင်နှုန်းသည် ၂၀၂၀ ခုနှစ်တွင် အနာဂတ်ဖြစ်နိုင်ခြေ (၁) ၌ ၂၉% အဖြစ်လည်းကောင်း၊ အနာဂတ်ဖြစ်နိုင်ခြေ(၂)၌ ၂၇% အဖြစ် လည်းကောင်း တိုးတက်ရောက်ရှိလာမည် ဖြစ်ပါသည်။

ဇယား ၁.၃.၇။ ၂၀၁၅၊ ၂၀၂၀၊ ၂၀၂၅ နှင့် ၂၀၃၀ တို့တွင် ဖြစ်ပေါ်မည့် GDP နှင့် ရင်းနှီးမြှုပ်နှံမှုပမာဏ

| Year | Scenario 1 | | | Scenario 2 | | | Scenario 3 | | |
|------|------------|----------------------|-------------|------------|---------------------|------------|------------|----------------------|-------------|
| | GDP | Share of invest-ment | Invest-ment | GDP | Share of investment | Investment | GDP | Share of invest-ment | Invest-ment |
| 2010 | 42,229 | -- | - | 42,229 | - | - | 42,229 | -- | - |
| 2015 | 56,565 | 26.3 | 14,857 | 56,565 | 24.6 | 13,891.9 | 55,982 | 20.5 | 11,457 |
| 2020 | 81,964 | 28.9 | 23,688 | 80,079 | 27.0 | 21,640.0 | 74,916 | 22.5 | 16,871 |
| 2025 | 118,769 | 31.8 | 37,768 | 113,369 | 29.7 | 33,709.5 | 100,255 | 24.8 | 24,842 |
| 2030 | 172,100 | 35.0 | 60,217 | 160,497 | 32.7 | 52,510.7 | 134,164 | 27.3 | 36,579 |

Source: JICA Study team

(၂) နှစ်စဉ် FDI စီးဝင်မှု ခန့်မှန်းချက်

၅၉။ အမျိုးသားအဆင့် သယ်ယူပို့ဆောင်ရေး ဘက်စုံလုပ်ငန်းစီမံကိန်း (MYT-PLAN) သည် ၂၀၃၅ ခုနှစ် အထိ ရင်းနှီးမြှုပ်နှံမှုပမာဏများ အကဲဖြတ်ချက်နှင့် ၂၀၄၀ ခုနှစ်ဝန်းကျင်တွင် အမြင့်ဆုံးရှိနိုင်မည့် အနာဂတ် လူဦးရေတိုးတက်မှုများမှ အသင့်လျော်ဆုံးဖြစ်သည့် GDP တိုးတက်မှု အနာဂတ်ဖြစ်နိုင်ခြေ အဖြစ် အနာဂတ်ဖြစ်နိုင်ခြေ (၂)အား ရွေးချယ်ခဲ့ပါသည်။ အနာဂတ်ဖြစ်နိုင်ခြေ (၂) အား ရွေးချယ်ခဲ့ပြီးနောက် ၂၀၁၄ ခုနှစ်မှ ၂၀၃၀ ခုနှစ်အတွင်း နှစ်စဉ်ရင်းနှီးမြှုပ်နှံမှုပမာဏ ပြောင်းလဲမှုများ(စုစုပေါင်း ရင်းနှီးမြှုပ်နှံမှုနှင့် FDI)အား အမေရိကန် ဒေါ်လာဖြင့် တွက်ချက်ထားပြီး ဇယား ၁.၃.၈ တွင် အကျဉ်းချုပ် ဖော်ပြထားပါသည်။ အဆင့်ဆင့် တွက်ချက်ထားသည့် ရင်းနှီးမြှုပ်နှံမှု ပမာဏအားလုံး မှာ အမေရိကန်

ဒေါ်လာ ၄၉၅ ဘီလီယံ ရှိမည်ဖြစ်ပြီး FDI ပမာဏမှာ ၂၀၁၄ ခုနှစ်နှင့် ၂၀၃၀ ခုနှစ် ကာလအတွင်း အမေရိကန်ဒေါ်လာ ၁၃၈ ဘီလီယံ ရှိမည်ဖြစ်ပါသည်။

ဇယား ၁.၃.၈။ GDP ၊ လိုအပ်သော ရင်းနှီးမြှုပ်နှံမှုပမာဏနှင့် FDI

| Year and Period | GDP | Total of Investment | FDI |
|-----------------|---------|---------------------|---------|
| 2014 | 54,704 | 11,899 | 3,282 |
| 2015 | 58,260 | 14,308 | 4,661 |
| 2016-20 Average | 70,021 | 20,558 | 6,306 |
| 2021-25 Average | 99,129 | 32,025 | 8,120 |
| 2026-30 Average | 140,338 | 49,886 | 11,405 |
| Total | | 495,091 | 138,429 |

Source: JICA Study Team

၆၀။ နိုင်ငံတော်အစိုးရ အတည်ပြုထားသည့် ကာလရှည်စီးပွားရေးကြိုတင် မျှော်မှန်းချက်အနာဂတ် ဖြစ်နိုင်ခြေဖြစ်သည့်အတွက် ဤလေ့လာမှုတွင် အမျိုးသားအဆင့် သယ်ယူပို့ဆောင်ရေး ဘက်စုံလုပ်ငန်း စီမံကိန်း (MYT-PLAN) မှ တွက်ချက်ထားသည့် အနာဂတ်ဖြစ်နိုင်ခြေနှင့် ရင်းနှီးမြှုပ်နှံမှုပမာဏများ အတိုင်း ရရှိအောင် ဆောင်ရွက်ရန်ဖြစ်သည်။

(၃) ရင်းနှီးမြှုပ်နှံမှု ဦးတည်ချက်နေရာအရ ကဏ္ဍစုံပါဝင်သည့် ဖွံ့ဖြိုးတိုးတက်မှုနှင့် စီးပွားရေး လမ်းကြောင်းများ

၆၁။ ကဏ္ဍစုံပါဝင်သည့် ဖွံ့ဖြိုးတိုးတက်မှုစီမံချက်သည်လည်း မြန်မာနိုင်ငံအစိုးရအတွက် ပထဝီဝင် အနေအထားအရ အဓိကဦးတည်ချက်နေရာများကို သိရှိနားလည်ထားရန်အတွက် အရေးပါလှပါသည်။ ဤအချက်သည် အမျိုးသားအဆင့် စီမံချက်များတွင် အခြေခံအဆောက်အအုံ ဖွံ့ဖြိုးတိုးတက်မှုနှင့် ဆက်စပ် နေသော ကားလမ်းဆက်သွယ်မှုများကဲ့သို့ အခြေခံအဆောက်အအုံဖွံ့ဖြိုးတိုးတက်မှု လိုအပ်ချက်များကို နိုင်ငံတော်အစိုးရမှ သိမြင်နိုင်ရန်အတွက် အထောက်အကူ ဖြစ်စေပါသည်။

၆၂။ လက်ရှိအခြေအနေတွင် မြန်မာနိုင်ငံအစိုးရသည် အမျိုးသားအဆင့် ကဏ္ဍစုံပါဝင်သည့် ဖွံ့ဖြိုး တိုးတက်မှု စီမံချက်ရေးဆွဲခြင်း အက်ဥပဒေအား မူကြမ်းရေးဆွဲထားပြီး ၎င်းတွင် ကဏ္ဍအဆင့် (၃) ရပ် (နိုင်ငံတော်၊ ဒေသဆိုင်ရာ (တိုင်းဒေသကြီးနှင့် ပြည်နယ်နှင့် မြို့နယ်)အတွက် ကဏ္ဍစုံပါဝင်သည့် စီမံချက် ရေးဆွဲရေးမူဝါဒ၊ မြေယာအသုံးပြုခြင်းဆိုင်ရာ စည်းမျဉ်းစည်းကမ်းများ၊ နှင့် ဖွံ့ဖြိုးရေးလုပ်ငန်း ခွင့်ပြုချက် ဆိုင်ရာအဆင့် သတ်မှတ်ချက်များ ပါဝင်ပါသည်။ ၎င်းသည် တိုင်းဒေသကြီး/ ပြည်နယ်နှင့် မြို့နယ်အကြား

အုပ်ချုပ်ရေးအဆင့်တွင်ရှိသော ခရိုင်များသို့ မြို့နယ်အဆင့်စီမံကိန်းများကို အတူတကွ ဆောင်ရွက်ရန် ကဏ္ဍများကိုပေးအပ်ရန် ရည်ရွယ်ထားသော်လည်း မြို့များ/မြို့နယ်များ အဆင့်ဆင့် ရပ်တည်မှုနှင့် မြို့များ/မြို့နယ်များ အကြား ဆက်သွယ်မှုကွန်ယက်များကို ဖော်ပြထားသည့် ကဏ္ဍစုံ ပါဝင်သည့် ဖွံ့ဖြိုးတိုးတက်မှု စီမံချက်တစ်ရပ်အားပြင်ဆင်ရေးဆွဲရခြင်း မရှိသေးပါ။ ဆောက်လုပ်ရေးဝန်ကြီးဌာနသည် အမျိုးသား စီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာနမှ အကောင်အထည် ဖော်ဆောင်ရွက်မည့် အမျိုးသား ဘက်စုံဖွံ့ဖြိုးတိုးတက်ရေး စီမံကိန်း(NCDP) စနစ်နှင့်အတူ ကဏ္ဍစုံ ပါဝင်သည့် ဖွံ့ဖြိုးတိုးတက်မှု စီမံချက် ရေးဆွဲရေးစနစ်အား ထည့်သွင်းဆောင်ရွက်ရန် ရည်မှန်းချက်တစ်ရပ်ထားရှိပါသည်။ JICA ၏ လေ့လာမှုအဖွဲ့သည် အမျိုးသားအဆင့် သယ်ယူပို့ဆောင်ရေး ဘက်စုံလုပ်ငန်းစီမံကိန်း (MYT-PLAN) အတွက် ပုံ ၁.၃.၆ တွင် ဖော်ပြထားသည့် ကနဦးအမျိုးသားအဆင့် ကဏ္ဍစုံပါဝင်သည့် ဖွံ့ဖြိုးတိုးတက်မှု မူဘောင်ဆိုင်ရာ အခြေခံ သဘောတရားပုံကြမ်း တစ်ခုကိုပြုစုခဲ့ပါသည်။

၆၃။ နိုင်ငံခြားကုမ္ပဏီများသည် စီးပွားရေးလုပ်ငန်းများအပေါ်တွေ့ရှိချက်များအရ ဖော်ပြပါဒေသများ ဖြစ်သည့် ရန်ကုန်၊ မန္တလေး၊ ပဲခူး၊ အထူးစီးပွားရေးဇုန်များဖြစ်သည့် သီလဝါ၊ ထားဝယ်နှင့် ကျောက်ဖြူ၊ မဟာမဲခေါင်ဒေသခွဲ အရှေ့အနောက်စီးပွားရေးစင်္ကြံ တစ်လျှောက် မြို့နယ်များ၌ FDI အား အထူး အလေးပေးလုပ်ဆောင်သွားမှာဖြစ်သည်။ လူဦးရေနှင့် ကုမ္ပဏီများတည်ရှိမှုအရ ပထမနှင့် ဒုတိယ မြို့ကြီး များဖြစ်သည့် ရန်ကုန်နှင့် မန္တလေးတို့သည် ရင်းနှီးမြှုပ်နှံမှုအသစ်များကို ဆက်လက်ဆွဲနိုင်မည်ဖြစ်ပါသည်။ ရန်ကုန်ရှိ စီးပွားရေးလုပ်ငန်းများသည် ပဲခူးနှင့် သီလဝါ အထူးစီးပွားရေးဇုန် (SEZ) များသို့ ပိုမို ချဲ့ထွင်ဆောင်ရွက်လာကြပါသည်။ အခြား စိတ်ဝင်စားဖွယ်ကောင်းသည့်နေရာမှာ ကားလမ်းဖြင့် ထိုင်းနိုင်ငံ သို့ ဆက်သွယ်ထားသည့် နယ်စပ်ဒေသဖြစ်ပါသည်။ မဟာမဲခေါင်ဒေသ အရှေ့-အနောက်စီးပွားရေးစင်္ကြံ တိုးတက်ကောင်းမွန်လာခြင်းနှင့် ထိုင်းနိုင်ငံတွင် လုပ်အားခများ မြင့်မားလာခြင်းစသည့် အခြေအနေများ ကြောင့် လုပ်သားအခြေပြု စက်မှုလုပ်ငန်းများသည် မြန်မာနိုင်ငံဘက်သို့ ပိုမိုရွှေ့ပြောင်း လုပ်ကိုင်လာကြ လိမ့်မည်ဖြစ်ပါသည်။


၆၄။ ရန်ကုန်မြို့ရှိ စက်မှုဇုန်များသည် FDI စီးဝင်မှုအများဆုံး ရရှိနေပြီး ပြည်ထောင်စုလမ်းမကြီး အမှတ် (၁)နှင့် အမြန်လမ်းအကြားရှိ ပဲခူးဘက်သို့လည်း FDI စီးဝင်မှု ရှိလာပါသည်။ မန္တလေးမြို့သည် စက်မှု လုပ်ငန်းနှင့် ဝန်ဆောင်မှုကဏ္ဍကို အခြေခံသည့်နေရာဖြစ်သည့်အပြင် နိုင်ငံခြားခရီးသွားများအား ဆွဲဆောင်

သည့်နေရာများဖြစ်သည့် ပုဂံနှင့် အင်းလေးဒေသတို့၏ ဝင်ပေါက်နေရာလည်းဖြစ်သည့်အတွက် နိုင်ငံခြား ကုမ္ပဏီများအတွက် ဒုတိယမြောက် စိတ်ဝင်စားစရာနေရာဖြစ် နိုင်သည်ဟု မျှော်လင့်ထားပါသည်။ ခရီးသွား လုပ်ငန်းများရှိနေသည့်နေရာများအတွက် မန္တလေးမြို့သည် ရရှိနေပြီး ပြည်ထောင်စုကားလမ်းအမှတ် (၁) နှင့် ရန်ကုန်-မန္တလေး ရထားလမ်းဘေးရှိ မြို့များအကြား ဆက်သွယ်မှု တိုးတက်ကောင်းမွန်စေရေးအတွက် ဆောင်ရွက်ရန် လိုအပ်ပါသည်။

၆၅။ အရှေ့တောင်ဘက်ပိုင်းပြည်နယ်များ (မွန်နှင့် ကရင်ပြည်နယ်)များတွင် ကားလမ်းကွန်ယက်များ ဆက်လက်တိုးတက်လာသောကြောင့် ထိုင်းကုမ္ပဏီများသည် နယ်စပ်မြို့များဖြစ်သည့် ဘားအံနှင့် မြဝတီမြို့ များ၌ လာရောက်ရင်းနှီးမြှုပ်နှံကြမည် ဖြစ်ပါသည်။ ၂၀၁၂ ခုနှစ် တွင်ထိုင်းနိုင်ငံ နယ်စပ်မြို့ဖြစ်သည့် မဲဆောက်တွင် အထည်ချုပ်စက်ရုံ ၄၀၀ တည်ရှိပြီး မြန်မာနိုင်ငံသား ရွှေ့ပြောင်းအလုပ်သမား ၂၀၀၀၀ ခန့် ထိုစက်ရုံများ၌ အလုပ်လုပ်ကိုင်နေကြပါသည်။ ကော့ကရိတ်နှင့် မြဝတီအကြား ကွန်ယက်များနှင့် လျှပ်စစ် ဓါတ်အားရရှိမှု ပိုမိုတိုးတက်ကောင်းမွန်လာပါက ဤကုမ္ပဏီများသည် အထွေထွေ ဦးစားပေးမှုစနစ် (GSP) ကို အသုံးပြုလျက် မြဝတီနှင့် ဘားအံမြို့များတွင် ပြောင်းရွှေ့လုပ်ကိုင်လာကြမည်ဖြစ်ပါသည်။

၆၆။ အထူးစီးပွားရေးဇုန်များသည်လည်း နိုင်ငံခြားကုမ္ပဏီများမှရင်းနှီးမြှုပ်နှံမှုများဖြင့် လက်ခံ ဆောင်ရွက်နိုင်မည်ဖြစ်သည်။ ပထမဦးဆုံးဖွံ့ဖြိုးတိုးတက်လာမည်ဟု ယူဆရသော သီလဝါစက်မှုဇုန်သည် ရန်ကုန်မြို့ စက်မှုလုပ်ငန်းစုများ၏ တစ်စိတ်တစ်ဒေသ ဖြစ်လာမည်ဖြစ်ပါသည်။ အထူးစီးပွားရေးဇုန်များ၌ မျှော်မှန်းထားသော စက်မှုလုပ်ငန်းများသည် အထည်ချုပ်လုပ်ငန်းများ ကဲ့သို့သော စာချုပ်အရ ကုန် ထုတ်လုပ်မှု လုပ်ငန်းများအတွက် မဟုတ်ဘဲ မော်တော်ယာဉ်ပစ္စည်းများ၊ လျှပ်စစ်နှင့် လျှပ်စစ်အသုံး အဆောင်ပစ္စည်းများ ထုတ်လုပ်သည့် စက်ရုံများအတွက် ဖြစ်ပါသည်။ အဘယ်ကြောင့်ဆိုသော် ကနဦး မတည်ရင်းနှီးမြှုပ်နှံမှု အနည်းငယ်သာ လိုအပ်သည့်စာချုပ်အရ ကုန်ထုတ်လုပ်မှုလုပ်ငန်းများမှာ အထောက် အပံ့ပေးနိုင်မည် မဟုတ်ပေ။

Figure 1.3.6 ပုံ ၁.၃.၆။ ကနဦး အမျိုးသားအဆင့် ကဏ္ဍစုံပါဝင်သည့် ဖွံ့ဖြိုးတိုးတက်မှု မူဘောင်ဆိုင်ရာ အခြေခံသဘောတရားပုံကြမ်း



Source: JICA Study Team on “National Transport Master Plan Project”

(၄) အစိုးရ-ပုဂ္ဂလိကဆိုင်ရာ ဥပဒေမူဘောင်

၆၇။ အထက်ပါအပိုင်းတွင် ဖော်ပြထားသကဲ့သို့ မြန်မာနိုင်ငံအစိုးရသည် အထူးလုပ်ကိုင် ဆောင်ရွက်ခွင့် ပြုသည့် လုပ်ငန်းစီမံကိန်းများအတွက် တင်ဒါများ စတင်ခေါ်ယူခဲ့ပါသည်။ သို့သော် ပုဂ္ဂလိကငွေကြေးဖြင့် ဆောင်ရွက်သည့် အဆိုပါစီမံကိန်းများကို နိုင်ငံပိုင်ငွေကြေးဖြင့် စတင်ဆောင်ရွက်မှု (PFI) ၊ အစိုးရ-ပုဂ္ဂလိက ဖက်စပ်ဆောင်ရွက်မှု (PPP)နှင့် အထူးလုပ်ကိုင် ဆောင်ရွက်ခွင့်ပြုခြင်းဆိုင်ရာ ဥပဒေများ စသည့် ဥပဒေ မူဘောင်တစ်ရပ် မရှိဘဲ စတင်ဆောင်ရွက်ခဲ့ပါသည်။ စီးပွားရေးနှင့် လူမှုရေးပြုပြင်ပြောင်းလဲခြင်း ဆိုင်ရာ မူဘောင် (FESR)တွင် ဖော်ပြထားသကဲ့သို့ နိုင်ငံပိုင်ငွေကြေးဖြင့် စတင် ဆောင်ရွက်မှု (PFI) ၊ အစိုးရ-ပုဂ္ဂလိက ဖက်စပ်ဆောင်ရွက်မှု (PPP) စီမံကိန်းအသစ်များ စတင်ခြင်းမပြုမီ နည်းဥပဒေများနှင့် စည်းမျဉ်း

စည်းကမ်းများ သတ်မှတ်ပါရှိသည့် ဥပဒေမူဘောင် တစ်ရပ်ပေါ်ပေါက်ရန် အရေးတကြီးလိုအပ်ပါသည်။ နည်းဥပဒေများနှင့် စည်းမျဉ်းစည်းကမ်းများ ချမှတ်ပေးခြင်းဖြင့် နိုင်ငံပိုင်လုပ်ငန်းကဏ္ဍနှင့် ပုဂ္ဂလိက လုပ်ငန်းကဏ္ဍအကြား လုပ်ငန်းစီမံကိန်း အခက်အခဲများ ပိုင်းခြားသတ်မှတ်ခြင်းကို ရှင်းလင်းစွာ ဖော်ပြ နိုင်မည်ဖြစ်ပြီး အစိုးရလုပ်ငန်းကဏ္ဍအတွင်း စည်းမျဉ်းစည်းကမ်း ချမှတ်သူများနှင့် အကောင်အထည် ဖော်သူတို့၏ အခန်းကဏ္ဍများကို ခွဲခြားထားနိုင်မည်ဖြစ်ပါသည်။ ထို့အပြင် သီးခြားလုပ်ငန်းအဖွဲ့အစည်း ဆိုင်ရာ ဖွဲ့စည်းပုံကိုလည်း အခြေခံအဆောက်အအုံတစ်မျိုးစီအလိုက် ဥပမာအားဖြင့် လျှပ်စစ်ဓါတ်အား ကဏ္ဍတွင် ဓါတ်အားထုတ်လုပ်ရေးကို ဓါတ်အားဖြန့်ဖြူးရေးနှင့် ပို့ဆောင်ခြင်းအပိုင်းမှ ခွဲခြားထားခြင်းကဲ့သို့ ခွဲခြား သတ်မှတ်ထားရမည်ဖြစ်ပါသည်။

၆၈။ အခြေခံအဆောက်အအုံ ဝန်ဆောင်မှုလုပ်ငန်းတွင် ပုဂ္ဂလိကကုမ္ပဏီများ စတင်ဆောင်ရွက်သည့် အခါ အခြေခံအဆောက်အအုံ ဝန်ဆောင်မှုလုပ်ငန်း (၃) မျိုးဖြစ်သည့် (၁) နိုင်ငံခြား ကုမ္ပဏီများလုပ်ကိုင် ဆောင်ရွက်ခွင့်ရှိသည့် အခြေခံအဆောက်အအုံ ဝန်ဆောင်မှုလုပ်ငန်း၊ (၂) ပြည်တွင်းကုမ္ပဏီများ လုပ်ကိုင် ဆောင်ရွက်ခွင့်ရှိသည့် အခြေခံအဆောက်အအုံ ဝန်ဆောင်မှုလုပ်ငန်း၊ နှင့် (၃) နိုင်ငံတော်အစိုးရက ပံ့ပိုး ဆောင်ရွက်သင့်သည့် အခြေခံအဆောက်အအုံ ဝန်ဆောင်မှုလုပ်ငန်းတို့ကို ထည့်သွင်းစဉ်းစားရန် လိုအပ်မည် ဖြစ်ပါသည်။ အခြေခံအဆောက်အအုံ ဝန်ဆောင်မှုလုပ်ငန်း လုပ်ကိုင်သူများသည် အကျိုးခံစားသူများထံမှ နိုင်ငံခြားငွေများ လက်ခံသည့်အတွက် ရရှိကြသောကြောင့် ပင်လယ်ဆိပ်ကမ်းနှင့် လေဆိပ်များသည် အမျိုး အစား(၁)တွင် ပါဝင်ကြပါသည်။ ကိုယ်ပိုင်လျှပ်စစ်ဓါတ်အား ထုတ်လုပ်သည့် လုပ်ငန်းစီမံကိန်းများသည် လည်း အမျိုးအစား(၁)တွင် ပါဝင်ကြပါသည်။ ဓါတ်အားခပေးချေမှု တစ်ယူနစ်ကုန်ကျငွေသည် နိုင်ငံခြားငွေ နှင့် ဖြစ်ပါသည်။ ဤလုပ်ငန်း စီမံကိန်းများသည် နိုင်ငံခြားငွေဖြင့် လုပ်ကိုင်ဆောင်ရွက်နေကြသောကြောင့် နိုင်ငံခြား ကုမ္ပဏီများအနေဖြင့် ဤလုပ်ငန်းစီမံကိန်းများတွင် ငွေကြေးစနစ် အခက်အခဲကို ရှောင်ရှားနိုင် ပါသည်။

၆၉။ မည်သို့ဆိုစေကာမူ နိုင်ငံခြားကုမ္ပဏီများသည် လမ်းအသုံးပြုခကောက်ခံမှုလုပ်ငန်း စီမံကိန်းများ၊ ပြည်တွင်းလေဆိပ်လုပ်ငန်း စီမံကိန်းများနှင့် မြစ်ကြောင်းဆိပ်ကမ်းစီမံကိန်းများတွင် ငွေကြေးအခက်အခဲ များ ကြုံတွေ့နေရပါသည်။ ပြည်တွင်းကုမ္ပဏီများမှာ ဤလုပ်ငန်းစီမံကိန်းများ ဆောင်ရွက်ရန် ပိုမို သင့်လျော်မှုရှိပါသည်။ ရေပေးဝေရေးနှင့် ရေဆိုးထုတ်လုပ်ငန်းများကဲ့သို့သော လုပ်ငန်းများတွင် ပြည်သူ များ၏ နေ့စဉ်ဘဝများနှင့် များစွာဆက်စပ်နေလျက်ရှိသည့် အခြေခံအဆောက်အအုံ ဝန်ဆောင်မှုလုပ်ငန်း များအောက်ရှိ တည်ဆောက်ရေးနှင့် ဝန်ဆောင်မှုလုပ်ငန်း စီမံကိန်းများဆောင်ရွက်ရန် ပုဂ္ဂလိကလုပ်ငန်း ကဏ္ဍများအနေဖြင့် အခက်အခဲများရှိနိုင်ပါသည်။ ဤသို့ဖြစ်ခြင်းမှာ ကနဦး ရင်းနှီးမြှုပ်နှံမှုသည် အခွန် ကောက်ခံမှုနှုန်းထား အဆင့်များနှင့် တိုက်ရိုက်စပ်ဆိုင်နေ၍ ဖြစ်ပါသည်။ ကိစ္စရပ်များစွာတွင် ပြည်သူများ

သည် ကုန်ကျစရိတ်ပြန်လည် ကာမိစေရေးအတွက် ပုဂ္ဂလိကကုမ္ပဏီများသတ်မှတ်သည့် အခွန်အခကို ပေးချေနိုင်ခြင်းမရှိကြပါ။ အဆိုပါကာလများနှင့်ပတ်သက်၍ နိုင်ငံတော်အစိုးရသည် အခြေခံအဆောက်အအုံ ဝန်ဆောင်မှုလုပ်ငန်းများ၌ ပိုမိုတာဝန်ယူဆောင်ရွက်သင့်ပါသည်။ နိုင်ငံပိုင်ကဏ္ဍမှ လုပ်ငန်း အဆောက်အအုံ တိုးတက်ရေးကို တာဝန်ယူပြီး ပုဂ္ဂလိကကဏ္ဍမှ ထိုလုပ်ငန်းအဆောက်အအုံအား ထိရောက်စွာ လည်ပတ် ပေးရေးအတွက် တာဝန်ယူဆောင်ရွက်သည်ဆိုသည့် အချက်သည် ဤလုပ်ငန်းကဏ္ဍတွင် လက်တွေ့ကျကျ ဆောင်ရွက်သည့် အဓိကအချက်ဖြစ်ပါသည်။

၄။ မြန်မာ့စီးပွားရေးဖွံ့ဖြိုးတိုးတက်မှုအတွက် FDI ဝန်းကျင် တိုးတက်ကောင်းမွန်လာစေခြင်း

၄.၁ ရင်းနှီးမြှုပ်နှံမှုဆိုင်ရာ စည်းမျဉ်းမူဘောင်

(၁) ရင်းနှီးမြှုပ်နှံမှုဆိုင်ရာ အခွင့်အာဏာ

၇၀။ မြန်မာနိုင်ငံရင်းနှီးမြှုပ်နှံမှုကော်မရှင် (MIC) နှင့် ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA) သည် နိုင်ငံ၏အမျိုးသားအဆင့် ရင်းနှီးမြှုပ်နှံမှုတိုးမြှင့်ရေးဆိုင်ရာ အေဂျင်စီဖြစ်ပါသည်။


၇၁။ မြန်မာနိုင်ငံရင်းနှီးမြှုပ်နှံမှုကော်မရှင် (MIC) တွင် သက်ဆိုင်ရာဝန်ကြီးဌာနများ၊ အစိုးရဌာနများ၊ အစိုးရအဖွဲ့အစည်းများမှ ဥက္ကဋ္ဌ၊ ကျွမ်းကျင်သူနှင့် သင့်လျော်သော ပုဂ္ဂိုလ်များနှင့် အစိုးရ မဟုတ်သော အဖွဲ့အစည်းများစသည့် ပြည်ထောင်စုအဆင့် အဆင့်မြင့်အရာရှိကြီးများသည် အဖွဲ့ဝင်များအဖြစ် ပြည်ထောင်စုအဆင့်မှ သင့်လျော်သော ပုဂ္ဂိုလ်များ ပါဝင်ပါသည်။

၇၂။ DICA ကို အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန လက်အောက်တွင် ၁၉၉၃ ခုနှစ်၌ စတင်ဖွဲ့စည်းခဲ့ပြီး ရင်းနှီးမြှုပ်နှံမှုမြှင့်တင်ရေးအတွက် လည်းကောင်း၊ ရင်းနှီးမြှုပ်နှံမှုဆိုင်ရာ လုပ်ထုံးလုပ်နည်းများနှင့် စည်းမျဉ်းစည်းကမ်းများကို ချောမွေ့စွာ ဆောင်ရွက်နိုင်စေရေးအတွက် လည်းကောင်း တာဝန်ရှိသော ဌာနအဖြစ် ဆောင်ရွက်လျက်ရှိပါသည်။

DICA၏ ရည်ရွယ်ချက်များမှာ -

- ရင်းနှီးမြှုပ်နှံမှုများတိုးတက်လာစေရန် (ပြည်တွင်းရင်းနှီးမြှုပ်နှံမှုနှင့်နိုင်ငံခြားရင်းနှီးမြှုပ်နှံမှု)။
- ပုဂ္ဂလိက စီးပွားရေးလုပ်ငန်းများကို အားပေးရန်၊
- ဒေသတွင်းနှင့်အပြည်ပြည်ဆိုင်ရာ စီးပွားရေး ပူးပေါင်းဆောင်ရွက်မှုများတွင် ပါဝင် ဆောင်ရွက်နိုင်ရန်၊
- လုပ်ငန်းအဖွဲ့အစည်း မူဘောင်များ ဖွံ့ဖြိုးလာစေရန်။

၇၃။ DICA တွင် ရင်းနှီးမြှုပ်နှံမှုတိုးမြှင့်ရေးနှင့် MIC ၏ အတွင်းရေးမှူးရုံးအဖြစ် ရင်းနှီးမြှုပ်နှံမှုဆိုင်ရာ စီမံခန့်ခွဲရေးဟူသည့် လုပ်ငန်းတာဝန် (၂) ရပ်ရှိပါသည်။ DICA သည်၎င်း၏ အင်တာနက် Website စာမျက်နှာမှတစ်ဆင့် ရင်းနှီးမြှုပ်နှံမှုနှင့်ပတ်သက်၍ လျှောက်ထားမှု ဆောင်ရွက်ရာတွင် ရင်းနှီးမြှုပ်နှံသူ အတွက် လိုအပ်သော သတင်းအချက်အလက်များပံ့ပိုးရန် ရည်ရွယ်ပါသည်။ DICA တွင် ဌာနခွဲ (၇) ခုရှိပြီး ၂၀၁၄ ခုနှစ်၊ ဇန်နဝါရီလ စာရင်းအရပ်ထမ်း အင်အား (၂၂၅) ဦးရှိပါ သည်။ DICA သည် ၂၀၁၆ ခုနှစ်တွင် ဝန်ထမ်းအင်အား ၄၁၅ ဦးအထိ တိုးမြှင့်ခန့်ထားရန် စီစဉ်ထားရှိပြီး ဒေသအလိုက် ရုံးခွဲများတွင် အရာရှိများ ပိုမိုတာဝန်ပေးအပ်ရန် စီစဉ်ထားပါသည်။ (ပုံ ၁.၄.၁)



Source: DICA

ပုံ ၁.၄.၁။ DICA ဌာန ဖွဲ့စည်းပုံဇယား

၇၄။ ရင်းနှီးမြှုပ်နှံမှုလျှောက်ထားသည့် အရေအတွက်နှင့် ရင်းနှီးမြှုပ်နှံသူများက ရင်းနှီးမြှုပ်နှံမှုဆိုင်ရာ သတင်းအချက်အလက် တောင်းဆိုမှုများ များပြားလာခြင်းတို့ကြောင့် DICA သည် ၎င်း၏ ဌာနများကို တိုးချဲ့ပြီး ဝန်ထမ်းများတိုးမြှင့်ခန့်ထားလျက်ရှိပါသည်။ ၂၀၁၃ ခုနှစ် ဇွန်လတွင် DICA သည် တစ်နေရာ တည်းတွင် လုပ်ငန်းများအတွက် ဝန်ဆောင်မှုပေးခြင်း(OSS)လုပ်ငန်း ဆောင်ရွက်ပေးနိုင်ရန် ရန်ကုန်မြို့၌ ၎င်း၏ရုံးခွဲကို ဖွင့်လှစ်ခဲ့ပြီး နောက်ထပ်ရုံးသစ် (၃) ရုံးဖွင့်လှစ်ရန် စီစဉ်ဆောင်ရွက်လျက်ရှိရာ မန္တလေး ရုံးခွဲကို မကြာမီ ဖွင့်လှစ်နိုင်တော့မည်ဖြစ်ပါသည်။

၇၅။ နိုင်ငံတော်အစိုးရသည် ပြုပြင်ပြောင်းလဲရေးအတွက် နိုင်ငံတကာအဖွဲ့အစည်းများထံမှ အကြံဉာဏ် များ ရရှိခဲ့သည့်အပြင် OECD သည် အာဆီယံ အတွင်းရေးမှူးချုပ်ရုံးနှင့်လည်း ပူးပေါင်းပြီး ၂၀၁၃ ခုနှစ် တွင် မြန်မာနိုင်ငံ၏ (Investment Policy Review) ရင်းနှီးမြှုပ်နှံမှုမူဝါဒအား ပထမအကြိမ် ပြန်လည် သုံးသပ်ခြင်းကို ဆောင်ရွက်ခဲ့ပါသည်။ အဆိုပါ Review ရင်းနှီးမြှုပ်နှံမှုဆိုင်ရာ မူဝါဒမူဘောင် (PFI) တွင်

ပါဝင်သည့် မူဝါဒနယ်ပယ် (၁၀) ရပ်လုံး ပါဝင်ခဲ့ပါသည်။ အဆိုပါ Review တွင် ပါဝင်သည့် ဆန်းစစ် အကဲဖြတ်မှုအား အစိုးရဌာနများအတွင်း သဘောတူ ညီမှုရရှိစေရန်နှင့် အရည်အသွေးမြှင့်တင်ပေးနိုင်ရန် အတွက် အသုံးပြုနိုင်သည့်အပြင် ရင်းနှီးမြှုပ်နှံမှုဝန်းကျင်ပြုပြင် ပြောင်းလဲရေးကို ဆောင်ရွက်ရာ၌ အစိုးရ ဌာန အားလုံးကို တိုက်တွန်းအားပေးရန်အတွက်လည်း အသုံးပြုနိုင်ပါသည်။

၇၆။ OECD သည် ဘက်စုံဖွံ့ဖြိုးတိုးတက်ရေးရည်ရွယ်ချက်များ ပါဝင်မည့် လုပ်ငန်းစဉ်သစ်တစ်ရပ် ဖြစ်သည့် မြန်မာနိုင်ငံဆိုင်ရာ ဖွံ့ဖြိုးတိုးတက်ရေးလမ်းကြောင်းများဆိုင်ရာ လေ့လာမှုတစ်ရပ်ကိုလည်း ပြုလုပ်ခဲ့ပါသည်။ နိုင်ငံတော်အစိုးရသည် စီးပွားရေး၊ လူမှုရေးနှင့် သဘာဝပတ်ဝန်းကျင်ဆိုင်ရာ ရည်ရွယ်ချက်များ အောင်မြင်စေရန်အတွက် ရင်ဆိုင်နေရသည့် အခက်အခဲများကို နားလည်လက်ခံပြီး ပြုပြင် ပြောင်းလဲရေးအတွက် ဘက်စုံကောင်းမွန် ပြည့်စုံသည့် မဟာဗျူဟာများ ချမှတ်နိုင်ရေးကို ကြိုးပမ်း ဆောင်ရွက်နေပါသည်။ နိုင်ငံ၏အခြေအနေအား ဘက်ပေါင်းစုံမှ ပြန်လည်သုံးသပ်ချက် (MDCR)သည် ကဏ္ဍအလိုက် ရှုထောင့်မျိုးစုံမှ ဆောင်ရွက်ခြင်းထက် တစ်ပြိုင်နက်တည်း ဆောင်ရွက်ခြင်းဖြင့် ကြုံတွေ့ နေရသည့် အခက်အခဲများကို ခွဲခြားဆောင်ရွက်ရာတွင် ဖွံ့ဖြိုးဆဲနိုင်ငံများကို ကူညီနိုင်ရန် ရည်ရွယ်ပါသည်။ OECD မှ အဆိုပါဆောင်ရွက်မှုများအပြင် လက်ရှိကာလအတွင်း ဆောင်ရွက်လျက်ရှိသည့် အစီရင်ခံစာများ သည် မြန်မာနိုင်ငံ၏ ရင်းနှီးမြှုပ်နှံမှုဝန်းကျင်ကိုသာမက ပိုမို တိုးတက်ရန်/ ဖွံ့ဖြိုးရန် လိုအပ်သည့် နယ်ပယ် များကိုပါ ဖော်ပြနိုင်ခဲ့ကြပါသည်။ ရင်းနှီးမြှုပ်နှံမှုဆိုင်ရာ မူဝါဒမူဘောင် (PFI)သည် ရင်းနှီးမြှုပ်နှံမှု တိုးမြှင့်ရေး အေဂျင်စီ၏ အားသာချက်နှင့် အားနည်းချက်များကို နားလည်လာစေရန် အထူးအထောက် အကူပြုနိုင်ပါသည်။

(၂) ဥပဒေများနှင့် စည်းမျဉ်းစည်းကမ်းများ

- ရင်းနှီးမြှုပ်နှံမှုဝန်းကျင် ပိုမိုတိုးတက်ကောင်းမွန်စေရေးအတွက် လတ်တလော ပြုပြင်ပြောင်းလဲ ဆောင်ရွက်မှုများနှင့် အနာဂတ် စီမံချက်များ
- နိုင်ငံခြားတိုက်ရိုက်ရင်းနှီးမြှုပ်နှံမှုနှင့် DICA ၏ လုပ်ငန်းဆောင်ရွက်မှုများနှင့် စပ်လျဉ်းသော စည်းမျဉ်းစည်းကမ်းနှင့် ဥပဒေများ

၇၇။ DICA၏ လုပ်ငန်းဆောင်ရွက်မှုများ နှင့်စပ်လျဉ်းသောဥပဒေများမှာ အောက်ပါအတိုင်းဖြစ်ပါသည် -

- (၁) မြန်မာနိုင်ငံကုမ္ပဏီများအက်ဥပဒေ (၁၉၁၄) သည် စီးပွားရေးလုပ်ငန်း ရင်းနှီးမြှုပ်နှံမှုများကို တိုက်တွန်းအားပေးခြင်း၊ ပြည်တွင်းနှင့် နိုင်ငံခြားရင်းနှီးမြှုပ်နှံသူများ စီးပွားရေးလုပ်ငန်းများ လာရောက် လုပ်ကိုင်ရာ၌ အထူးအခွင့်အရေးပေးခြင်း (ဥပမာ။ အခွန်ကင်းလွတ်ခွင့်နှင့် မြေငှားရမ်းခြင်း) နှင့် မြန်မာနိုင်ငံတွင် စီးပွားရေးလုပ်ငန်းများအား စည်းမျဉ်းများနှင့်အညီ

လုပ်ကိုင်နိုင်ရေးအတွက် အထောက်အပံ့ပေးခြင်းဖြင့် ပုဂ္ဂလိကကဏ္ဍတိုးတက်လာစေရန် ရည်ရွယ်ပါသည်။

- (၂) မြန်မာနိုင်ငံသားများ ရင်းနှီးမြှုပ်နှံမှုဥပဒေ (၁၉၉၄) သည် ပြည်တွင်း ရင်းနှီးမြှုပ်နှံသူနှင့် နိုင်ငံခြားသား ရင်းနှီးမြှုပ်နှံသူ နှစ်ဦးလုံးအတွက် လုပ်ကိုင်ဆောင်ရွက်နိုင်ရန် ပြဋ္ဌာန်းထားပါသည်။
- (၃) အသစ်ပြဋ္ဌာန်းထားသော နိုင်ငံခြားရင်းနှီးမြှုပ်နှံမှုဥပဒေ (၂၀၁၂) သည်(အခွန်ကင်းလွတ်ခွင့်နှင့် မြေငှားရမ်းခြင်းဆိုင်ရာ အခွင့်အရေးများ) ကဲ့သို့သော နိုင်ငံခြားရင်းနှီးမြှုပ်နှံသူများသို့ အခွင့်အရေးများ ပိုမို ပေးအပ်ထားပါသည်။
- (၄) မြန်မာအထူးစီးပွားရေးဇုန်ဥပဒေ (၂၀၁၁) သည်မြန်မာနိုင်ငံတွင် စီးပွားရေးဇုန်များ ထူထောင်ရန်အတွက် လိုအပ်သည့် မူဝါဒ အထောက်အကူများပေးနိုင်ရန် ရည်ရွယ်ထားပါသည်။ ဤဥပဒေကို ၂၀၁၃/၁၄ ခုနှစ်တွင် ပြင်ဆင်ပြဋ္ဌာန်းခဲ့ပါသည်။

၇၈။ မြန်မာနိုင်ငံသည် အာဆီယံနိုင်ငံများအကြားတွင် နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှုဥပဒေဟူ၍ သီးခြားရင်းနှီးမြှုပ်နှံမှုဥပဒေများရှိသော တစ်ခုတည်းသော နိုင်ငံဖြစ်ပါသည်။ မြန်မာနိုင်ငံအစိုးရသည် ၂၀၁၅ ခုနှစ်တွင် ဖြစ်ပေါ်မည့် အာဆီယံစီးပွားရေး အသိုက်အဝန်း မထူထောင်မီ ဤဥပဒေနှစ်ရပ်အား တစ်ပေါင်းတည်း ပြဋ္ဌာန်းမည်ဖြစ်ပြီး FDI အတွက် နိုင်ငံသားများနှင့် ညီမျှသည့် အခွင့်အရေးပေးရန် ဆောင်ရွက်သွားမည် ဖြစ်ပါသည်။

၄.၂။ ရင်းနှီးမြှုပ်နှံမှုအခွင့်အလမ်းများ တိုးတက်ကောင်းမွန်လာစေခြင်း

(၁) ရင်းနှီးမြှုပ်နှံမှုအခွင့်အလမ်းများ တိုးတက်ကောင်းမွန်လာစေခြင်း - နည်းလမ်းနှစ်ရပ်ဖြင့် ချဉ်းကပ်ခြင်း

၇၉။ FDI သည် ပို့ကုန်နှင့် ပြည်တွင်းဈေးကွက်အား ငွေအရင်းအနှီး၊ နည်းပညာနှင့် အလုပ်အကိုင်များ ဖြစ်ထွန်းစေခြင်းဖြင့် မြှင့်တင်ဆောင်ရွက်ရာတွင် အရေးပါသည့် အခန်းကဏ္ဍမှ ပါဝင်လျက်ရှိပါသည်။ DICA သည် ရင်းနှီးမြှုပ်နှံမှုအခွင့်အလမ်းများကို နည်းလမ်းနှစ်သွယ်ဖြစ်သော (၁) စီးပွားရေးပူးပေါင်းဆောင်ရွက်ရေးနှင့် ဖွံ့ဖြိုးတိုးတက်ရေးဆိုင်ရာအဖွဲ့အစည်း (OECD)၊ ကုန်သွယ်ရေးနှင့် ဖွံ့ဖြိုးတိုးတက်ရေးဆိုင်ရာ ကုလသမဂ္ဂညီလာခံ (UNCTAD)၊ ကုလသမဂ္ဂဖွံ့ဖြိုးတိုးတက်ရေး အစီအစဉ် (UNDP) ၊ အပြည်ပြည်ဆိုင်ရာ ငွေကြေးအဖွဲ့အစည်းများ (IFC) နှင့် JICA ကဲ့သို့သော အခြားသော နှစ်နိုင်ငံဖွံ့ဖြိုး

တိုးတက်ရေး မိတ်ဖက်များ တို့ကဲ့သို့သော နိုင်ငံတကာအဖွဲ့အစည်းများဖြင့် လုပ်ငန်းစွမ်းရည်မြှင့်တင်ခြင်း၊ နှင့် (၂) အဓိက အရေးပါသော စီးပွားရေးမိတ်ဖက်များနှင့် နှစ်နိုင်ငံစီးပွားရေး ပူးပေါင်းဆောင်ရွက်မှုများ ခိုင်မာကောင်းမွန်စေခြင်းတို့ဖြင့် ဦးစွာလုပ်ကိုင်ဆောင်ရွက်ရန် အတည်ပြုထားပြီး ဖြစ်ပါသည်။

(၂) ရင်းနှီးမြှုပ်နှံမှုဝန်းကျင် တိုးတက်ကောင်းမွန်ရေးအတွက် လမ်းပြမြေပုံ

၈၀။ DICA သည် လက်တလောတွင် အောက်ပါ ရည်မှန်းချက်များ ပါဝင်သော FDI လမ်းပြ မြေပုံကို ဆွေးနွေးဆောင်ရွက်လျက်ရှိပါသည် -

- (၁) လုပ်သားအခြေပြု ကုန်ထုတ်လုပ်မှုလုပ်ငန်းများ (အထည်ချုပ်၊ ဖိနပ်လုပ်ငန်း စသည်များ) အပေါ် နှစ်တို အစီအမံထားရှိခြင်း၊
- (၂) လယ်ယာကဏ္ဍမြှင့်တင်ခြင်း၊ ကုန်ထုတ်လုပ်မှုပိုမိုပြုလုပ်နိုင်ပြီး နည်းပညာတိုးတက်သော ဝန်ဆောင်မှု လုပ်ငန်းသစ်များ ပိုမိုဆောင်ရွက်ခြင်းစသည့် တန်ဖိုးမြင့် စက်မှုလုပ်ငန်းများ အပေါ် နှစ်လတ် အစီအမံထားရှိခြင်း၊
- (၃) စက်မှုလုပ်ငန်းကြီးများ ဆောင်ရွက်ခြင်းအပေါ် နှစ်ရှည် အစီအမံထားရှိခြင်း။

ဤရည်မှန်းချက်များ အကောင်အထည်ဖော်ဆောင်ရွက်နိုင်ရေးအတွက် FDIများ တိုးတက်၍ ကဏ္ဍအသီးသီးတွင် အထောက်အကူဖြစ်စေပြီး နှစ်နိုင်ငံရင်းနှီးမြှုပ်နှံမှု သဘောတူစာချုပ်များ ချုပ်ဆိုခြင်း ဖြင့် အလားအလာကောင်းသော ရင်းနှီးမြှုပ်နှံသူများနှင့် နှစ်ဦးနှစ်ဖက် စီးပွားရေး ဆက်သွယ်ဆောင်ရွက်မှု များ ပိုမိုခိုင်မာစေမည့် နည်းလမ်းနှစ်သွယ် ချဉ်းကပ်မှုအား ထည့်သွင်း စဉ်းစားဆောင်ရွက်ရမည်ဖြစ်ပါ သည်။

ရင်းနှီးမြှုပ်နှံမှုဝန်းကျင် တိုးတက်ကောင်းမွန်ရေးအတွက် မူဝါဒချမှတ်သူများအကြား ဆွေးနွေးမှု များရှိသော်လည်း FDI ကို ခြိမ်းခြောက်မှုတစ်ရပ်အဖြစ် မှားယွင်းစွာ ကောက်ယူနိုင်ပါသည်။ မြန်မာနိုင်ငံ အစိုးရသည် ပြည်တွင်းစီးပွားရေးလုပ်ငန်းအသိုက်အဝန်းအား နိုင်ငံခြားသား ဖက်စပ်လုပ်ငန်းရှင်များနှင့်ပိုမို ပူးပေါင်းဆောင်ရွက်စေရန် အဆက်မပြတ် ညှိနှိုင်းဆောင်ရွက်လျက်ရှိသည့်အပြင် FDI တိုးတက်လာစေရန် လည်း ကူညီဆောင်ရွက်လျက်ရှိပါသည်။

အပိုင်း(၂)

အပိုင်း ၂။ နှစ်ရှည် နိုင်ငံခြားတိုက်ရိုက်ရင်းနှီးမြှုပ်နှံမှု တိုးမြှင့်ရေးဆိုင်ရာစီမံကိန်း မူကြမ်း

၁။ အပိုင်း(၁)တွင် ဆွေးနွေးတင်ပြခဲ့သကဲ့သို့ နိုင်ငံခြားတိုက်ရိုက်ရင်းနှီးမြှုပ်နှံမှုမှတစ်ဆင့် မြန်မာနိုင်ငံ၏ စီးပွားရေးဖွံ့ဖြိုးတိုးတက်မှုအခြေအနေနှင့် မျှော်လင့်ချက်များ ဖြစ်ထွန်းလာသဖြင့် အောက်ပါကဏ္ဍကို စီမံကိန်းဆိုင်ရာ နောက်ဆုံးအစီရင်ခံစာ၏ အစိတ်အပိုင်းတစ်ရပ်အဖြစ် လည်းကောင်း၊ သက်ဆိုင်ရာဝန်ကြီးဌာနများနှင့် လုပ်ငန်းနယ်ပယ်တွင် ပါဝင်ဆောင်ရွက်လျက် ရှိကြသူများအကြား ဆက်လက် အကောင်အထည်ဖော်ရမည့် ဆောင်ရွက်ချက်အတွက် နှစ်ရှည် နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေးဆိုင်ရာ စီမံကိန်း (FDIPP) မူကြမ်း ဖြစ်ပေါ်စေရန်အတွက်လည်းကောင်း ရေးဆွဲပြုစုထားပါသည်။


၂။ FDIPP ကို နိုင်ငံခြားတိုက်ရိုက်ရင်းနှီးမြှုပ်နှံမှု ပိုမိုများပြားစွာစီးဝင်လာစေရေးတွင် အဟန့်အတားဖြစ်စေသော အခက်အခဲများကို ဖြေရှင်းဆောင်ရွက်ခြင်းဖြင့် မြန်မာနိုင်ငံတွင် ရင်းနှီးမြှုပ်နှံမှုဝန်းကျင်တိုးတက် ကောင်းမွန်လာစေရန်အတွက် အစိုးရမူဝါဒဆိုင်ရာစာတမ်း တစ်စောင်အဖြစ် ပြင်ဆင်ပြုစုလျက်ရှိပါသည်။ FDIPP သည် ရင်းနှီးမြှုပ်နှံသူများကို အကျိုးဖြစ်ထွန်းစေပြီး ရင်းနှီးမြှုပ်နှံမှုဝန်းကျင်စဉ်ဆက်မပြတ် တိုးတက်လာစေရန်အတွက် လမ်းပြမြေပုံတစ်ရပ်အဖြစ် မျှော်လင့်ထားပါသည်။ FDIPP သည် မြန်မာနိုင်ငံ၏ အနှစ် ၂၀ နှစ်ရှည် ဖွံ့ဖြိုးတိုးတက်မှု စီမံကိန်းတစ်ရပ်ဖြစ်သည့် အမျိုးသားဘက်စုံဖွံ့ဖြိုးတိုးတက်ရေးစီမံကိန်း (NCDP) တွင် ပါ ဝင်မည်ဖြစ်ပါသည်။ FDIPP ကို အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန(MNPED)နှင့် အစိုးရအဖွဲ့တို့မှ အတည်ပြုချက်ရရှိပါက ပူးပေါင်းဆောင်ရွက်မှုလုပ်ငန်းများ ဆောင်ရွက်ရန်အတွက် သက်ဆိုင်ရာဝန်ကြီးဌာနများသို့ ပေးပို့ဆောင်ရွက်သွားမည်ဖြစ်ပြီး DICA၏ အင်တာနက်စာမျက်နှာတွင်လည်း တင်ပြထားမည်ဖြစ်ပါသည်။

၃။ အပိုင်း (၁) တွင် နောက်ခံအကြောင်းအရာကို တင်ပြမည်ဖြစ်ပြီး၊ အပိုင်း(၂) တွင် FDIPP ၏ မျှော်မှန်းချက်နှင့် ရည်မှန်းချက်များကို ရှင်းလင်းဖော်ပြသွားမည်ဖြစ်ပါသည်။ အပိုင်း(၃) တွင် FDI တိုးတက်လာစေရေးအတွက် ဖြေရှင်းဆောင်ရွက်ရမည့် ကိစ္စရပ်များကို ဆွေးနွေးတင်ပြမည်ဖြစ်ပြီး အပိုင်း(၄) တွင် မျှော်မှန်းချက်နှင့် ရည်မှန်းချက်များကို အထောက်အကူပြုမည့် မဟာဗျူဟာများကို ဆွေးနွေးမည်ဖြစ်ပါသည်။ နောက်ဆုံး အပိုင်း(၅)တွင် နိုင်ငံတော်၌ စီးပွားရေး ဖွံ့ဖြိုးတိုးတက်မှု အရှိန်အဟုန်ကောင်းများဖြစ်ပေါ်စေမည့် ထိရောက်သည့် ပူးပေါင်းဆောင်ရွက်မှုနှင့် လက်ခံနိုင်ဖွယ် ရှိသော မူဝါဒ အကောင်အထည်ဖော်ခြင်းတို့အတွက် DICA မှ ဆောင်ရွက်ရမည့် လိုအပ်သော လုပ်ငန်းများကို ဖော်ပြသွားမည်ဖြစ်ပါသည်။

၁။ နှစ်ရှည် နိုင်ငံခြားတိုက်ရိုက်ရင်းနှီးမြှုပ်နှံမှု တိုးမြှင့်ရေးဆိုင်ရာစီမံကိန်း၏ နောက်ခံ အကြောင်း အရာနှင့် ရည်ရွယ်ချက်

၁.၁ နိုင်ငံခြားတိုက်ရိုက်ရင်းနှီးမြှုပ်နှံမှု၏ အရေးပါသောအခန်းကဏ္ဍ

၄။ မြန်မာနိုင်ငံတွင် စီးပွားရေးနှင့်လူမှုရေး ပြုပြင်ပြောင်းလဲမှုများ စတင်ဆောင်ရွက်ပြီး နောက်ပိုင်း နိုင်ငံခြားရင်းနှီးမြှုပ်နှံသူများသည် မြန်မာနိုင်ငံကို အထူးအလေးထားကာ စတင် လေ့လာခဲ့ကြပါသည်။ ယင်းကဲ့သို့ ဖြစ်ရသည့်အကြောင်းရင်းသည် မြန်မာနိုင်ငံ၏ နယ်မြေနှင့် လူဦးရေပမာဏ၊ ပထဝီ အနေအထား၊ သံယဇာတ အရင်းအမြစ် ပေါကြွယ်ဝမှုများနှင့် အိမ်နီးချင်းနိုင်ငံများနှင့် စီးပွားရေး ပူးပေါင်းဆောင်ရွက်မှု အနာဂတ်တို့မှာ အရှိန်အဟုန်ဖြင့် တိုးတက်လာမှုတို့ကြောင့် ဖြစ်ပါသည်။ နိုင်ငံခြားတိုက်ရိုက်ရင်းနှီးမြှုပ်နှံမှု (FDI)၏ ဦးတည်ရာအသစ်အဖြစ် သဘာဝနှင့် စွမ်းအင်သယံဇာတများ အပေါ် ရင်းနှီးမြှုပ်နှံမှုကဏ္ဍမှ ထုတ်လုပ်မှုကဏ္ဍသို့ ပြောင်းလဲခြင်းကို မကြာသေးသောကာလများမှစ၍ အသိအမှတ်ပြုလာကြပါသည်။ မည်သို့ပင် ဆိုစေကာမူ မြန်မာနိုင်ငံ၏ နိုင်ငံခြားတိုက်ရိုက်ရင်းနှီးမြှုပ်နှံမှု (FDI) တိုးတက်မှုသည် အိမ်နီးချင်းနိုင်ငံများနှင့် နှိုင်းယှဉ်ပါက ကျေနပ်ဖွယ်ရာမရှိသေးပါ။ ယင်းကဲ့သို့ ဖြစ်ရခြင်းသည် ပြည်တွင်း အသားတင်ထုတ်လုပ်မှုတန်ဖိုး စုစုပေါင်း (GDP) ၌ မြန်မာနိုင်ငံ၏ ရင်းနှီးမြှုပ်နှံထည့်ဝင်မှုသည် အိမ်နီးချင်းနိုင်ငံများအောက် နိမ့်ကျနေခြင်းမှာ အခြေခံကျသည့်အချက် ဖြစ်ပါသည်။ (ပုံ-၂.၁.၁) အလားတူပင် မြန်မာနိုင်ငံတွင် နိုင်ငံခြားမှ နိုင်ငံခြားတိုက်ရိုက်ရင်းနှီးမြှုပ်နှံမှု (FDI) အရင်းအနှီး၏ လက်ရှိအခြေအနေသည် အိမ်နီးချင်းနိုင်ငံများထက် အလွန်နည်းပါးနေပါသည်။(ဇယား -၂.၁.၁)



ပုံ ၂.၁.၁ - GDP နှင့် ရင်းနှီးမြှုပ်နှံမှု ရာခိုင်နှုန်း

ဇယား ၂.၁.၁ - FDI ဝင်ငွေအစုရှယ်ယာ (သန်းပေါင်း အမေရိကန်ဒေါ်လာ)

ဇယား ၁. နိုင်ငံခြားတိုက်ရိုက် ရင်းနှီးမြှုပ်နှံမှု ဝင်ငွေအရရှယ်ယာ (သန်းပေါင်း အမေရိကန်ဒေါ်လာ)

| | ၂၀၁၁ | ၂၀၁၂ |
|--------------|---------|---------|
| မြန်မာ | ၉,၁၂၃ | ၁၁,၉၁၀ |
| ထိုင်း | ၁၃၉,၇၃၅ | ၁၅၉,၁၂၅ |
| ဗီယက်နမ် | ၇၂,၇၇၈ | ၇၂,၅၃၁ |
| ကမ္ဘောဒီးယား | ၆,၈၅၁ | ၈,၄၁၃ |

အရင်းအမြစ် : UNCTAD ကမ္ဘာ့ရင်းနှီးမြှုပ်နှံမှု အစီရင်ခံစာ ၂၀၁၂ နှင့် ၂၀၁၃

၅။ မြန်မာနိုင်ငံ၏ GDP အလိုက် ရင်းနှီးမြှုပ်နှံမှုနှင့် စုဆောင်းငွေ ရာခိုင်နှုန်းသည် အိမ်နီးချင်းနိုင်ငံများဖြစ်သည့် ထိုင်း၊ ကမ္ဘောဒီးယားနှင့် ဗီယက်နမ်နိုင်ငံများထက် ၁၀% နိမ့်ကျလျက်ရှိပါသည်။ စီးပွားရေးဖွံ့ဖြိုးတိုးတက်မှုအရှိန်အဟုန်ရပြီး အဆိုပါနိုင်ငံများကို ရင်ပေါင်တန်းနိုင်စေရန်မှာ စုဆောင်းမှုနှင့် ရင်းနှီးမြှုပ်နှံမှုအမျိုးတိုးတက်လာရန် လိုအပ်ပါသည်။ FDI သည် ရင်းနှီးမြှုပ်နှံမှု လိုအပ်ချက်များနှင့် တစ်မျိုးသားလုံး စုဆောင်းမှုတို့အကြား ကွာဟမှုကို ပေါင်းစပ်ပေးခြင်းနှင့် စီမံခန့်ခွဲမှုအတတ်ပညာ၊ အဆင့်မြင့် အသုံးပြုပညာရပ်များနှင့် နည်းပညာများနှင့် ဈေးကွက်အခွင့်အလမ်းများကို ဖြစ်ထွန်းစေခြင်းတို့ဖြင့် စီးပွားရေးဖွံ့ဖြိုးမှု အရှိန်အဟုန်ရရှိရေးအတွက် အရေးပါသည့် အခန်းကဏ္ဍမှ ပါဝင်လျက်ရှိပါသည်။

၆။ အာဆီယံစီးပွားရေးအသိုက်အဝန်း(AEC)သည် အာဆီယံဒေသအတွင်း အဓိကရင်းနှီးမြှုပ်နှံမှု နေရာ ဖြစ်ပေါ်လာစေမည်ဖြစ်ပါသည်။ သို့ရာတွင် ယင်းသည် အာဆီယံနိုင်ငံများအတွင်း ယှဉ်ပြိုင်မှုများတိုးမြှင့်လာစေမည်ဖြစ်ပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှု(FDI)သည် ရင်းနှီးမြှုပ်နှံမှု လိုအပ်ချက်နှင့် တစ်မျိုးသားလုံးစုဆောင်းမှုနှင့် စီမံခန့်ခွဲမှုအတတ်ပညာ၊ အဆင့်မြင့်နည်းပညာများ၊ တိုက်ရိုက်အလုပ်ခန့်ထားခြင်းနှင့် ပြည်တွင်းပစ္စည်းပေးသွင်းသူများအပေါ် ပိုမိုလွှမ်းမိုးလာခြင်းတို့အကြား ကွာဟချက်ကို ဆက်စပ်ပေးရန် အရေးပါသော အခန်းကဏ္ဍအဖြစ် ပါဝင်လာပါသည်။ မြန်မာနိုင်ငံအစိုးရ (GOM)သည် ကဏ္ဍစုံရေရှည်တည်တံ့မည့် စီးပွားရေးဖွံ့ဖြိုးတိုးတက်မှု ဖြစ်ထွန်းလာစေရန် ရင်းနှီးမြှုပ်နှံမှုများ အမှန်တကယ်တိုးပွားလာစေရန်အတွက် နောက်ထပ်ပြုပြင်ပြောင်းလဲမှုများ ပြုလုပ်ရေးကို နိုင်ငံခြားတိုက်ရိုက် ရင်းနှီးမြှုပ်နှံမှု(FDI)အား အလေးပေးလျက် အပြည့်အဝအသုံးပြု ဆောင်ရွက်ရန် လိုအပ်ပါသည်။ လက်ရှိစီးပွားရေးအခြေခံအရ နောက်ထပ် နိုင်ငံခြားတိုက်ရိုက် ရင်းနှီးမြှုပ်နှံမှုများကို ဆွဲဆောင်ရန်မှာ ဥပဒေရေးရာနှင့် စီမံအုပ်ချုပ်မှုရေးရာများတွင် ဖြေရှင်းဆောင်ရွက်မှု မပြုရသေးသည့် အခက်အခဲပေါင်းများစွာ ကျန်ရှိနေပါသည်။ သို့ဖြစ်၍ ရင်းနှီးမြှုပ်နှံမှုဝန်းကျင် တိုးတက်လာစေရေးမှာ မြန်မာနိုင်ငံ၏ အဓိကဦးစားပေး ကိစ္စရပ်တစ်ခုဖြစ်ပါသည်။

၇။ အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန (MNPED) လက်အောက်ရှိ ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA) သည် နိုင်ငံ၏ ရင်းနှီးမြှုပ်နှံမှု တိုးမြှင့် ရေးဆိုင်ရာ အေဂျင်စီတစ်ရပ်အဖြစ် ဆောင်ရွက်ရသော အဓိကအဖွဲ့အစည်းတစ်ခုဖြစ်ပါသည်။ ၎င်းသည် ဌာန၏အခြားအရေးပါသော လုပ်ငန်းတာဝန်များအပြင် ရင်းနှီးမြှုပ်နှံမှုတိုးမြှင့်လာစေရေးနှင့် ပံ့ပိုး ကူညီ ရေးတို့အတွက် တာဝန်ရှိပါသည်။လက်ရှိတွင် DICA သည် ရင်းနှီးမြှုပ်နှံမှုဝန်းကျင် တိုးတက်ကောင်းမွန် လာစေရေးနှင့် ပြည်တွင်းနှင့် နိုင်ငံခြားရင်းနှီးမြှုပ်နှံသူများမှ ရင်းနှီးမြှုပ်နှံမှု အရည်အသွေးနှင့် အရေ အတွက် နှစ်ရပ်လုံးတိုးတက်လာစေရေးအတွက် ရင်းနှီးမြှုပ်နှံမှုဆိုင်ရာ မူဝါဒကို ပြုပြင်နိုင်ရေးအတွက် ကြိုးပမ်းလုပ်ကိုင်လျက်ရှိပါသည်။ ထို့အပြင် မြန်မာနိုင်ငံအစိုးရသည် အောက်ပါအချက်များ ပါဝင်နိုင် မည့် အရည်အသွေးရှိသော ရင်းနှီးမြှုပ်နှံမှုများကို အလေးထား အသိအမှတ်ပြုလျက်ရှိပါသည် -

- ရေရှည်တည်ရှိမည့် အလုပ်အကိုင် အခွင့်အလမ်းများ
- နိုင်ငံ၏ထုတ်လုပ်မှုတန်ဖိုးနှင့် အကျိုးသက်ရောက်မှု
- စဉ်ဆက်မပြတ်ငွေလုံးငွေရင်းစီးဝင်မှု
- အသိပညာနှင့် ကျွမ်းကျင်မှုဆိုင်ရာနည်းပညာလွှဲပြောင်းမှု
- သဘာဝပတ်ဝန်းကျင်စဉ်ဆက်မပြတ်ထိန်းသိမ်းထားရှိရန်

၈။ အပြည်ပြည်ဆိုင်ရာအဖွဲ့အစည်းများက ဆောင်ရွက်ထားသည့် အကဲဖြတ်ဆန်းစစ်ချက်များအရ အခက်အခဲ များစွာတွေ့ရှိရပါသည်။ ကမ္ဘာ့ဘဏ်၏ “စီးပွားရေးလုပ်ငန်းဆောင်ရွက်မှု အစီရင်ခံစာ” တွင် ပြည်တွင်း စီးပွားရေးလုပ်ငန်းရှင်များအတွက် စီးပွားရေးလုပ်ငန်းဆောင်ရွက်မှု လွယ်ကူစေမှုအား တိုင်းတာသတ်မှတ်ထားသည့် အောက်ပါဇယား ၂.၁.၂ တွင် ဖော်ပြထားသည့် အမျိုးအစား ၁၀ ခုတွင် နိုင်ငံပေါင်း ၁၈၉ နိုင်ငံကို အဆင့်အလိုက် သတ်မှတ်ထားပါသည်။ မြန်မာနိုင်ငံအနေဖြင့် ၂၀၁၄ ခုနှစ် စီးပွားရေးလုပ်ငန်း ဆောင်ရွက်မှုအစီရင်ခံစာတွင် နိုင်ငံပေါင်း ၁၈၉ နိုင်ငံအနက် အဆင့် ၁၈၂ တွင် သတ်မှတ်ဖော်ပြထားခြင်းခံရပါသည်။မြန်မာနိုင်ငံသည်“စီးပွားရေးလုပ်ငန်းစတင်ဆောင်ရွက်နိုင်ခြင်း” အမျိုးအစား သတ်မှတ်ချက်တွင် ကာလကြာမြင့်သည့် မှတ်ပုံတင်ခြင်းလုပ်ငန်းစဉ် (၇၂ ရက်) နှင့် အနည်းဆုံးမတည်ရင်းနှီးငွေ လိုအပ်ချက်ပမာဏ များပြားခြင်းတို့ကြောင့် အဆင့် ၁၈၉ တွင် သတ်မှတ် ထားခြင်းခံရပါသည်။အိမ်နီးချင်းနိုင်ငံများနှင့် နှိုင်းယှဉ်လျှင် အဆင့်များစွာ လျော့ကျသော်လည်း ဤသို့ အဆင့်သတ်မှတ်မှုစာရင်းတွင် မြန်မာနိုင်ငံအနေဖြင့် ပထမဦးဆုံး ထည့်သွင်းဖော်ပြခံရခြင်း ဖြစ်ပါသည်။ စင်ကာပူနိုင်ငံက အဆင့် ၁၊ မလေးရှားနိုင်ငံက အဆင့် ၆၊ ထိုင်းနိုင်ငံက အဆင့် ၁၈၊ ဗီယက်နမ်နိုင်ငံက အဆင့် ၉၉ နှင့် ကမ္ဘောဒီးယားနိုင်ငံက အဆင့် ၁၃၇တို့တွင် ရှိနေပါသည်။ ၂၀၁၃ ခုနှစ် အောက်တိုဘာလ

တွင် စီးပွားရေးလုပ်ငန်းဆောင်ရွက်မှု အစီရင်ခံစာအား ထုတ်ပြန်ပြီးနောက်ပိုင်း နိုင်ငံတော်သမ္မတ ဦးသိန်းစိန်သည် ရင်းနှီးမြှုပ်နှံမှုဝန်းကျင် တိုးတက်လာစေရေးအတွက် သက်ဆိုင်ရာ ဝန်ကြီးဌာနများ အား ညွှန်ကြားမှုများ ပြုလုပ်ခဲ့ပါသည်။

ဇယား ၂.၁.၂။ စီးပွားရေးလုပ်ငန်းဆောင်ရွက်ခြင်း အမျိုးအစား ၁၀ မျိုးတွင် မြန်မာနိုင်ငံနှင့် အိမ်နီးချင်း နိုင်ငံများ၏ ရပ်တည်မှု အဆင့်အနေအထား

| အမျိုးအစား | မြန်မာ | ကမ္ဘောဒီးယား | ဗီယက်နမ် | ထိုင်း |
|---|--------|--------------|----------|--------|
| စီးပွားရေးလုပ်ငန်း တစ်ရပ်စတင်ခြင်း | ၁၈၉ | ၁၈၄ | ၁၀၉ | ၉၁ |
| တည်ဆောက်ရေးလုပ်ငန်းခွင့်ပြုချက် အတွက်ဆောင်ရွက်ခြင်း | ၁၅၀ | ၁၆၁ | ၂၉ | ၁၄ |
| လျှပ်စစ်ဓါတ်အားရရှိမှု | ၁၂၆ | ၁၃၄ | ၁၅၆ | ၁၂ |
| ပစ္စည်းများအား မှတ်ပုံတင်ခြင်း | ၁၅၄ | ၁၁၈ | ၅၁ | ၂၉ |
| ကြေးမြီရရှိမှု | ၁၇၀ | ၄၂ | ၄၂ | ၇၃ |
| ရင်းနှီးမြှုပ်နှံသူအားကာကွယ်ပေးခြင်း | ၁၈၂ | ၈၀ | ၁၅၇ | ၁၂ |
| အခွန်အခများ ပေးဆောင်ခြင်း | ၁၀၇ | ၆၅ | ၁၄၉ | ၇၀ |
| နယ်စပ်ကုန်သွယ်ရေး | ၁၁၃ | ၁၁၄ | ၆၅ | ၂၄ |
| စာချုပ်များအား အတည်ပြုဆောင် ရွက်ခြင်း | ၁၈၈ | ၁၆၂ | ၄၆ | ၂၂ |
| လူမွဲခံယူမှုအားဖြေရှင်း ခြင်း | ၁၅၅ | ၁၆၃ | ၁၄၉ | ၅၈ |
| စုစုပေါင်းအဆင့် | ၁၈၂ | ၁၃၇ | ၉၉ | ၁၈ |

ကိုးကား၊ ၂၀၁၄ ခုနှစ် စီးပွားရေးလုပ်ငန်းများဆောင်ရွက်မှု၊ ၂၀၁၄ ခုနှစ် စီးပွားရေးလုပ်ငန်းများ ဆောင်ရွက်မှု စီးပွားရေးဆိုင်ရာဖော်ပြချက်၊ မြန်မာနိုင်ငံ။

၉။ OECD နိုင်ငံခြားတိုက်ရိုက်ရင်းနှီးမြှုပ်နှံမှု စည်းမျဉ်းကန့်သတ်ချက် အညွှန်းကိန်း (Regulatory Restrictiveness Index - RRI) သည်(၁) ခွင့်ပြုနိုင်ငံခြားအစုရှယ်ယာ၊ (၂) စိစစ်အတည်ပြုမှု လုပ်ထုံး လုပ်နည်း၊(၃) အရေးပါသော နိုင်ငံခြားဝန်ထမ်းများအပေါ် ကန့်သတ်ချက်များ (၄) မြေပိုင်ဆိုင်ခွင့် စသည့်အချက်များအပေါ် အခြေပြုလျက်နိုင်ငံတစ်နိုင်ငံ၏ FDI စည်းမျဉ်းဆိုင်ရာ ကန့်သတ်ချက်များ ကို တိုင်းတာသတ်မှတ်ပါသည်။ ၂၀၁၂ ခုနှစ် နိုင်ငံခြားတိုက်ရိုက်ရင်းနှီးမြှုပ်နှံမှု RRI တွင် မြန်မာနိုင်ငံ အနေဖြင့် နိုင်ငံပေါင်း ၅၇ နိုင်ငံ အနက် နိုင်ငံခြားရင်းနှီးမြှုပ်နှံမှုအတွက် စီးပွားရေး ကန့်သတ်မှု ဒုတိယ အများဆုံးနိုင်ငံအဖြစ် သတ်မှတ်ခံရပါသည်။

၁၀။ ၂၀၁၃ ခုနှစ်နှင့် ၂၀၁၄ ခုနှစ်တို့တွင် JBIC (Japan Business Investment Cooperation) မှ ထုတ်ဝေသည့် ဂျပန်နိုင်ငံ ကုန်ထုတ်လုပ်မှု လုပ်ငန်း ကုမ္ပဏီများ၏ နိုင်ငံရပ်ခြားစီးပွားရေးလုပ်ငန်းများ

ဆောင်ရွက်ခြင်းဆိုင်ရာ လေ့လာမှု အစီရင်ခံစာအရ မြန်မာနိုင်ငံသည် နိုင်ငံရပ်ခြားစီးပွားရေး လုပ်ငန်းများအတွက် အသိအမှတ်ပြု ကတိပြုသည့် နိုင်ငံပေါင်း ၅၁ နိုင်ငံမှ ၆၄ နိုင်ငံအထိ တိုးတက်လာခြင်းကြောင့် ၂၀၁၂ ခုနှစ် တွင် အဆင့် ၁၀ ရှိရာမှ ၂၀၁၃ ခုနှစ် တွင် အဆင့် ၈ သို့ တိုးတက်လာပါသည်။ ဤအကြောင်းအချက်များကြောင့် အဓိကအချက်သုံးရပ်ဖြစ်သည့် ဈေးနှုန်းချိုသာသည့် လုပ်သားအရင်းအမြစ်၊ ပြည်တွင်းဈေးကွက်တွင် အနာဂတ်တိုးတက် ဖြစ်ထွန်းမှု၊ ထုတ်လုပ်မှုအခြေခံသည့် အခြားနိုင်ငံများနှင့် အဟန့်အတားများ လျော့ချနိုင်မှုတို့အား ၂၀၁၃ ခုနှစ် လေ့လာမှုတွင် ဖြေဆိုသူများက ဖော်ပြခဲ့ကြပါသည်။ သို့ရာတွင် လေ့လာမှုတွင် ဖြေဆိုသူများအနေဖြင့် စိုးရိမ်မှုများစွာကိုလည်း ဖော်ပြခဲ့ကြပါသည်။ ၎င်းတို့အနက် အခြေခံအဆောက်အအုံများ မဖွံ့ဖြိုးမှု၊ ဥပဒေစနစ်အားနည်းမှုနှင့် နိုင်ငံနှင့် သက်ဆိုင်သည့် သတင်းအချက်အလက်များ နည်းပါးမှုတို့ကို ထောက်ပြပြောဆိုခဲ့ကြပြီး ဤဖော်ပြချက်များသည် ၂၀၁၂ ခုနှစ် လေ့လာမှု ကဲ့သို့ပင် ဖြစ်ကြောင်း တွေ့ရှိရပါသည်။

၁၁။ အောက်ပါအချက်များသည် “နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေး မူဝါဒအား ကောင်းမွန်ခိုင်မာသည့် လမ်းကြောင်းပေါ်သို့ ရောက်ရှိစေရန် မြန်မာနိုင်ငံအတွက် အလေးပေးလုပ်ဆောင်ရမည့်အဆင့်” အား ဖော်ပြနိုင်ရေးအတွက် အဓိကအချက်အလက်များကို ရရှိစေရန် ဦးစားပေးဆောင်ရွက်ထားပါသည်။

- (၁) နိုင်ငံရေးပြောင်းလဲမှုနှင့်အတူ ပွင်းလင်းလာသည့် ဈေးကွက်၊ စီးပွားရေးဖွံ့ဖြိုးမှု
- (၂) NCDP မူကြမ်းရေးဆွဲမှုအဆင့်နှင့် ၎င်းနှင့်ကိုက်ညီမည့် အခြားဌာနဆိုင်ရာ မူဝါဒများ
- (၃) မသေချာသည့် အမျိုးသားရေးဆိုင်ရာ မူဝါဒအောက်တွင် တစ်မျိုးသားလုံး ဖွံ့ဖြိုးတိုးတက်မှု (ဥပဒေအခြေခံနှင့် ခက်ခဲလျက်ရှိသည့် အခြေခံအဆောက်အအုံများ) ကို အထောက်အကူပြုရန် ဆက်လက် ဆောင်ရွက်လျက်ရှိသည့် အခြေခံများ တည်ဆောက်မှု၊
- (၄) နိုင်ငံခြားတိုက်ရိုက် ရင်းနှီးမြှုပ်နှံမှုဖွံ့ဖြိုးတိုးတက်လာစေရေးတွင် ရင်းနှီးမြှုပ်နှံမှုဝန်းကျင် (အထူးသဖြင့် နိုင်ငံခြားတိုက်ရိုက်ရင်းနှီးမြှုပ်နှံမှု နယ်ပယ်) အတွက် ဖြစ်ပေါ်နေသည့် အခက်အခဲများ၊
- (၅) နိုင်ငံခြားတိုက်ရိုက်ရင်းနှီးမြှုပ်နှံမှုကို အရှိန်အဟုန်မပြတ်ရရှိစေရန်နှင့် ၎င်းမှ ဖန်တီးပေးသည့် အခွင့်အလမ်းများကို ရယူနိုင်ရန် NCDP မတိုင်မီ နိုင်ငံခြားတိုက်ရိုက်ရင်းနှီးမြှုပ်နှံမှု မူဝါဒကို စတင်အကောင်အထည်ဖော်ရန် လိုအပ်ခြင်း။

၁၂။ နှစ်ရှည် မဟာဗျူဟာ စီမံချက်အတွက် လိုအပ်သည်များကို လုပ်ငန်းနယ်ပယ်တွင် ပါဝင်ကြသူများအားလုံး၏ တူညီသောအမြင်များကို ဖလှယ်ကြလျက် တာဝန်ယူဆောင်ရွက်မှု အသီးသီးကို ချောမွေ့စွာ ဆောင်ရွက်နိုင်စေရေးအတွက် လုပ်ဆောင်ကြရမည်ဖြစ်ပါသည်။ အထက်ပါအချက်များကို အခြေခံလျက် ဂျပန်နိုင်ငံအပြည်ပြည်ဆိုင်ရာ ပူးပေါင်းဆောင်ရွက်မှုအေဂျင်စီ (JICA) ၏ အကူအညီဖြင့် နှစ်ရှည် နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေးဆိုင်ရာ စီမံကိန်းမူကြမ်း (FDIPP) တစ်ရပ်ကို ရေးဆွဲ

ထားခြင်းဖြစ်ပြီး သက်ဆိုင်ရာဝန်ကြီးဌာနများနှင့် လုပ်ငန်းနယ်ပယ်တွင် ပါဝင်ကြသူများအားလုံးနှင့် ထပ်မံညှိနှိုင်း ဆွေးနွေးလျက် အပြီးသတ်ဆောင်ရွက်သွားမည်ဖြစ်ပါသည်။

၁.၂ ရည်ရွယ်ချက်

၁၃။ နှစ်ရှည်နိုင်ငံခြားတိုက်ရိုက်ရင်းနှီးမြှုပ်နှံမှုတိုးမြှင့်ရေးစီမံကိန်း (FDIPP) ၏ ရည်ရွယ်ချက်သည် မြန်မာနိုင်ငံ၏ နိုင်ငံခြားတိုက်ရိုက် ရင်းနှီးမြှုပ်နှံမှု (FDI) တိုးတက်ရေးအတွက် ပထမဆုံးပြည့်စုံ ကောင်းမွန်သည့် မူဝါဒလမ်းစဉ်ချမှတ်နိုင်ရန်၊ ၎င်း၏ ထင်သာမြင်သာရှိသော လုပ်ငန်းလမ်းစဉ် ချမှတ် ရန်နှင့် မြန်မာနိုင်ငံ၏ ရှေ့လာမည့်ဖွံ့ဖြိုးတိုးတက်ရေးနှင့် ကမ္ဘာ့အသိုက်အမြှူအတွင်း ပေါင်းစည်းညီညွတ် ရန် ရှေးရှုသည့်အလုံးစုံ ရည်မှန်းချက်ရရှိစေမည့် နိုင်ငံတော်/ ဒေသဆိုင်ရာ ဖွံ့ဖြိုးတိုးတက်မှု စီမံချက် များနှင့် ကိုက်ညီသည့် ဆောင်ရွက်မှုများကို ချမှတ်နိုင်ရန်အတွက် ဖြစ်ပါသည်။ FDIPP သည် အမျိုးသား ဘက်စုံဖွံ့ဖြိုးတိုးတက်ရေး စီမံကိန်း ၂၀၁၁-၃၀ (NCDP) နှင့် ဆက်စပ်သော မူဘောင်တစ်ရပ်ပါရှိသည့် မျှော်မှန်းချက်၊ ရည်မှန်းချက်များနှင့် မဟာဗျူဟာများ ချမှတ်ဆောင်ရွက်ရန်လည်း ရည်ရွယ်ပါသည်။

၂။ မျှော်မှန်းချက်နှင့်ရည်မှန်းချက်

၁၄။ FDIPP ၏ ရည်မှန်းချက်များကို အပြီးသတ်ပြုစုပြီးသည့် “အမျိုးသားဘက်စုံဖွံ့ဖြိုး တိုးတက် ရေးစီမံကိန်း” (NCDP) အရ တစ်ဆက်တစပ်တည်းဖြစ်သော ၅ နှစ်ကာလ ဖွံ့ဖြိုးတိုးတက်မှု စီမံချက် (၄) ရပ် နှင့်အညီ အခြေခံထား၍ ပြုစုဆောင်ရွက်ထားပါသည်။ ပထမ ငါးနှစ်သည် ၂၀၁၁ ခုနှစ်မှ ၂၀၁၅ ခုနှစ်အထိ၊ ဒုတိယ ငါးနှစ်သည် ၂၀၁၆ ခုနှစ်မှ ၂၀၂၀ ခုနှစ်အထိ၊ တတိယ ငါးနှစ်သည် ၂၀၂၁ ခုနှစ်မှ ၂၀၂၅ ခုနှစ်အထိ နှင့် နောက်ဆုံးကာလသည် ၂၀၂၆ ခုနှစ်မှ ၂၀၃၀ ခုနှစ် အထိ ဖြစ်ပါသည်။ NCDP မူကြမ်းရေးဆွဲရာတွင် အောက်ပါ လုပ်ငန်းအကောင်အထည်ဖော်မှု များကို ၂၀၁၄ ခုနှစ် ဇန်နဝါရီလ၌ ကျင်းပသည့် ဒုတိယ အကြိမ် မြန်မာနိုင်ငံ ဖွံ့ဖြိုးတိုးတက်မှု ပူးပေါင်းဆောင်ရွက်ရေးဖိုရမ်တွင် ဆွေးနွေး ခဲ့ကြပါသည်။

အဆင့် ၁။ ငါးနှစ်စီမံချက် (၂၀၁၁-၂၀၁၅) - “မြန်မြန်ဆန်ဆန်အောင်မြင်ရေး” လမ်းစဉ်ကို အကောင်အထည်ဖော်ရန်၊

အဆင့် ၂။ ငါးနှစ်စီမံချက် (၂၀၁၆-၂၀၂၀) - ဆင်းရဲမှုလျှော့ချရေးကို အခြေခံသည့် စီးပွားရေးနှင့် ရင်းနှီးမြှုပ်နှံမှုများ တိုးတက်ခိုင်မာလာစေရန်၊


အဆင့် ၃။ ငါးနှစ်စီမံချက် (၂၀၂၁-၂၀၂၅) - ကြီးမားသည့် လုပ်ငန်းစီမံကိန်းများ အကောင် အထည်ဖော်ခြင်း၊ ပူးပေါင်းဆောင်ရွက်မှု ပိုမိုခိုင်မာကောင်းမွန်စေခြင်း၊


အဆင့် ၄။ ငါးနှစ်စီမံချက် (၂၀၂၆-၂၀၃၀) - လုပ်ငန်းနယ်ပယ်အသီးသီး ဘက်စုံ ပိုမိုဖွံ့ဖြိုး တိုးတက်စေရန်နှင့် ထုတ်လုပ်မှုအခြေခံလုပ်ငန်းများ ပိုမိုအဆင့်မြင့်မားလာစေရန်။

ကိုးကား။ အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန

၁၅။ FDIPP သည် နိုင်ငံခြားရင်းနှီးမြှုပ်နှံသူများ၏ မျှော်လင့်ချက်များနှင့် အခွင့်အလမ်းများကို မြန်မြန်ဆန်ဆန် ဖြည့်ဆည်းပေးနိုင်ရေးအတွက် NCDP မတိုင်မီ ကြိုတင်စီမံဆောင်ရွက်မှုများ ပြုလုပ် ထားရန် လိုအပ်ပါသည်။ ပိုမိုကောင်းမွန်သော နိုင်ငံခြားတိုက်ရိုက်ရင်းနှီးမြှုပ်နှံမှု (FDI) ရရှိနိုင်ရန် အလို့ငှာ၊ မျှော်မှန်းချက်နှင့် ရည်မှန်းချက်များကို ကာလရှည် နိုင်ငံခြားတိုက်ရိုက်ရင်းနှီးမြှုပ်နှံမှု တိုးမြှင့် ရေးစီမံကိန်းတွင် ထည့်သွင်းပြုစုထားပါသည်။ NCDP တွင် ၂၀၃၂ ခုနှစ်၌ ပြည်တွင်း အသားတင် ထုတ်လုပ်မှုတန်ဖိုး စုစုပေါင်း အမေရိကန်ဒေါ်လာ ၃၀၀၀ မှ အမေရိကန် ဒေါ်လာ ၅၀၀၀ အတွင်း ရရှိသည့် အလယ်အလတ်ဝင်ငွေရှိသော နိုင်ငံတစ်ခု အဖြစ် နိုင်ငံတကာသတ်မှတ်မှုတွင် မြန်မာနိုင်ငံအား ဖော်ပြပါရှိနိုင်စေရေးအတွက် ရည်ရွယ်ထားသည့် စီမံကိန်းကာလအတွင်း ပြည်တွင်း အသားတင် ထုတ်လုပ်မှု တန်ဖိုး စုစုပေါင်း တိုးတက်မှုကို (၆) ရာခိုင်နှုန်းမှ (၉) ရာခိုင်နှုန်းအကြား ရရှိရန် သတ်မှတ် ထားပါသည်။

၁၆။ FDIPP ၏ မျှော်မှန်းချက်သည် NCDP ၏ ရည်မှန်းချက်ကို ရရှိစေရန် လိုအပ်သည့် နိုင်ငံခြား တိုက်ရိုက် ရင်းနှီးမြှုပ်နှံမှုပမာဏကို အခြေပြုလျက် “၂၀၁၄ - ၂၀၃၀ ကာလအတွင်း နိုင်ငံခြား တိုက်ရိုက် ရင်းနှီးမြှုပ်နှံမှု အမေရိကန်ဒေါ်လာ ၁၄၀ ဘီလီယံအထိ ဖြစ်လာစေမည့် အရှိန်အဟုန်ဖြင့် စီးပွားရေးဖွံ့ဖြိုး တိုးတက်မှု” ဖြစ်ပါသည်။ ဤမျှော်မှန်းချက်အရ FDIPP ၏ ရည်မှန်းချက်များအား နှစ်စဉ်သတ်မှတ်လျာထားသည့် FDI ပမာဏ ရရှိရေး နှစ်တို၊ နှစ်လတ်၊ နှစ်ရှည် စီမံချက်များဖြင့် သတ်မှတ် ဆောင်ရွက်မည်ဖြစ်ပါသည်။ နှစ်တို ရည်မှန်းချက်တွင် ကမ္ဘာလုံးဆိုင်ရာ ကုန်ကြမ်း ကုန်ချော ဖြန့်ဖြူးမှုစနစ်(GSC) သို့ ဝင်ရောက်ဆောင်ရွက်နိုင်စေရေး FDI ပမာဏတိုး တက်လာစေရန်နှင့် ပြည်တွင်းဈေးကွက်နှင့် ပြည်ပပို့ကုန်ဈေးကွက် ဖွံ့ဖြိုးရေးကို ရှေးရှုဆောင်ရွက်ရန် ရည်ရွယ်ထားရှိပါ သည်။ နှစ်လတ် ရည်မှန်းချက်တွင် မြန်မာနိုင်ငံအား နိုင်ငံတကာအသိအမှတ်ပြုသည့် ပြည်တွင်း စက်မှု လုပ်ငန်း အသီးသီးဖြင့် အာဆီယံစီးပွားရေး အသိုက်အဝန်း(AEC) တွင် ယှဉ်ပြိုင်လုပ်ကိုင်ဆောင်ရွက် ခြင်းမှ အကျိုးအမြတ်များ ရရှိစေရန် ရည်မှန်းထားပါသည်။ နောက်ဆုံးအနေဖြင့် နှစ်ရှည် ရည်မှန်းချက် တွင် မြန်မာနိုင်ငံ၏ ရေရှည် တည်တံ့မည့် စီးပွားရေးဖွံ့ဖြိုးတိုးတက်မှု (ပုံ ၂.၂.၁) အတွက် အဓိက တွန်းအားဖြစ်သည့် ပြည့်စုံ ကောင်းမွန်သော အခြေခံအဆောက်အအုံများနှင့် အဘက်ဘက်မှ အထောက် အကူပြုထားသည့် စက်မှုလုပ်ငန်းများဖြင့် နိုင်ငံခြားတိုက်ရိုက် ရင်းနှီးမြှုပ်နှံမှုအခြေပြု စက်မှုလုပ်ငန်း စဉ်ဆက်မပြတ် ဖွံ့ဖြိုးမှုမှတစ်ဆင့် စက်မှုလုပ်ငန်း ပူးပေါင်းဆောင်ရွက်မှုများ ဖွံ့ဖြိုးလာစေရန်ဖြစ်ပါသည်။





* FESR - စီးပွားရေးနှင့် လူမှုရေးပြုပြင် ပြောင်းလဲမှု ဆိုင်ရာ မူဘောင်
မှတ်ချက်။ * NCDP - အမျိုးသားဘက်စုံဖွံ့ဖြိုးတိုးတက်ရေးစီမံကိန်း၊ (Framework Economic Social Reform – FESR) - စီးပွားရေးနှင့် လူမှုရေးပြုပြင် ပြောင်းလဲမှုဆိုင်ရာ မူဘောင်။

ပုံ ၂.၂.၁။ နှစ်ရှည် နိုင်ငံခြားတိုက်ရိုက်ရင်းနှီးမြှုပ်နှံမှု တိုးမြှင့်ရေးဆိုင်ရာစီမံကိန်း (FDIPP) မူဘောင်

၁၇။ မျှော်မှန်းထားသည့် နိုင်ငံခြားတိုက်ရိုက်ရင်းနှီးမြှုပ်နှံမှု ပမာဏသည် ရင်းနှီးမြှုပ်နှံမှု ဝန်းကျင် တိုးတက်ကောင်းမွန်လာမှုနှင့်အတူ တိုးတက်မြင့်မားလာမည်ဖြစ်သည်။ နှစ်တိုကာလတွင် အရေအတွက် များပြားမှုကို အဓိကထား ဆောင်ရွက်မည်ဖြစ်သည်။ ဤသို့တိုးတက်မှုကို နိုင်ငံစုံ ကုမ္ပဏီအမျိုးမျိုးမှ အားတက်သရော ရင်းနှီးမြှုပ်နှံလာစေခြင်းဖြင့် ဆောင်ရွက်မည်ဖြစ်ပါသည်။ နောက်ဆုံးတွင် ဤရင်းနှီးမြှုပ်နှံမှုများသည် ပြည်တွင်းဈေးကွက်ကို တိုးချဲ့လာစေပြီး ပြည်ပပို့ကုန် အရည်အသွေးရှိသည့် ထုတ်ကုန်များ ပေါ်ထွန်းလာစေမည်ဖြစ်ပါသည်။ ရင်းနှီးမြှုပ်နှံမှုပမာဏသည် တစ်နှစ်လျှင် အမေရိကန် ဒေါ်လာ ၆ ဘီလီယံ သို့ တိုးတက်ရောက်ရှိလာလျှင် မြန်မာနိုင်ငံသည် စက်မှုလုပ်ငန်းမျိုးစုံတွင် သေချာသည့် အောင်မြင်မှုအတိုင်းအတာ တစ်ရပ်ကို ရောက်ရှိစေမည်ဖြစ်ပါသည်။ နှစ်ရှည်ကာလတွင် အခြေခံအဆောက်အအုံနှင့် စက်မှုလုပ်ငန်းများ ပေါင်းစပ်ဆောင်ရွက်မှုသည် မြန်မာနိုင်ငံတွင် ရင်းနှီးမြှုပ်နှံမှု ဝန်းကျင်ကို ထပ်မံတိုးတက်ကောင်းမွန်စေပြီး သေချာသော ဖွံ့ဖြိုးတိုးတက်မှုကို ရရှိစေမည်ဖြစ်ပါသည်။

၃။ နိုင်ငံခြားတိုက်ရိုက်ရင်းနှီးမြှုပ်နှံမှုနယ်ပယ်တွင် ရင်းနှီးမြှုပ်နှံမှုဝန်းကျင် တိုးတက်ကောင်းမွန်စေရေးအတွက် ဖြေရှင်းဆောင်ရွက်ရမည့် အခက်အခဲများ

၁၈။ အထက်ပါအပိုင်းတွင် ဖော်ပြခဲ့သော အတားအဆီးများကို ရင်းနှီးမြှုပ်နှံဆောင်ရွက်မှုအဆင့် အသီးသီးတွင် တွေ့ရှိရပါသည်။ ၎င်းတို့အနက်မှ အောက်ပါအပိုင်းတွင် နယ်ပယ် (၃)ရပ် ဖြစ်သည့် (၁) ဥပဒေဆိုင်ရာအခြေခံ(၂)ထောက်ပံ့ကူညီဆောင်ရွက်မှုများ(၃)အခြားအခွင့်အလမ်းများကို အဓိကထား၍ ဆွေးနွေးဖော်ပြမည်ဖြစ်ပြီး ရင်းနှီးမြှုပ်နှံမှုဝန်းကျင်တွင် လတ်တလောတိုးတက်မှုများ၌ ပေါ်ပေါက်သည့် အခက်အခဲများကို အလေးထား ဖော်ပြမည်ဖြစ်ပါသည်။

၃.၁။ ဥပဒေဆိုင်ရာအခြေခံ

၁၉။ မြန်မာနိုင်ငံသည် မကြာသေးမီကာလအတွင်း ဖွံ့ဖြိုးတိုးတက်လာမှုများတွင် နိုင်ငံခြားရင်းနှီးမြှုပ်နှံသူများ၏ စိတ်ဝင်စားမှုများကို ပိုမိုဆွဲဆောင်လာနိုင်သော်လည်း အချို့သောနယ်ပယ်များတွင် အမှန်တကယ် ရင်းနှီးမြှုပ်နှံလုပ်ကိုင်မှု နှေးကွေးလျက်ရှိနေသည်ကို လေ့လာတွေ့ရှိရပါသည်။ ဤသို့ ဖြစ်ရခြင်း၏ အဓိကအကြောင်းရင်းတစ်ရပ်မှာ လက်ရှိတရားဥပဒေ ဖွဲ့စည်းမှုစနစ်နှင့် ရင်းနှီးမြှုပ်နှံမှုနှင့် ဆက်စပ်သည့် လုပ်ငန်းနယ်ပယ်တွင် ဥပဒေရေးရာ အကောင်အထည်ဖော်မှုများ၌ ရှုပ်ထွေးနေသော ကြောင့်ဖြစ်ပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှုအပိုင်း၌ နိုင်ငံခြားရင်းနှီးမြှုပ်နှံမှု ဥပဒေတွင် ကန့်သတ်မှုများသည် နိုင်ငံခြားရင်းနှီးမြှုပ်နှံသူများအတွက် အဟန့်အတားဖြစ်ကြောင်း တွေ့ရှိရပါသည်။ ရင်းနှီးမြှုပ်နှံမှုဆိုင်ရာ မှတ်ပုံတင်ခြင်း လုပ်ထုံးလုပ်နည်းများကို ခြုံငုံကြည့်လျှင် ဥပဒေပြဋ္ဌာန်းချက်များ

အကြား ကွဲလွဲနေမှုများသည် ရှုပ်ထွေးမှုကို ဖြစ်စေပြီး (မှတ်ပုံတင်ခြင်းအတွက် ကြိုတင်စည်းကမ်း သတ်မှတ်ချက်များ) ရင်းနှီးမြှုပ်နှံသူများ အနေဖြင့် လက်ရှိဥပဒေစနစ်အရ ၎င်းတို့အား အထောက်အပံ့ ဖြစ်စေမည့် ဥပဒေအား အကောင်အထည်ဖော်ဆောင်ရွက်နေသည့် အာဏာပိုင်များ၏ စွမ်းဆောင်နိုင်မှု အပေါ်တွင် စိုးရိမ်ပူပန်မှုရှိကြပါသည်။ မြန်မာနိုင်ငံအစိုးရသည် ပြည်တွင်း ပြည်ပစီးပွားရေး လုပ်ကိုင်သူ များ၏ တောင်းဆိုမှုများနှင့် လိုက်လျောညီထွေဖြစ်စေရန် နိုင်ငံခြားရင်းနှီးမြှုပ်နှံမှုဥပဒေ၊ အထူးစီးပွားရေး ဇန်ဥပဒေများမှ စတင်ကာ ဥပဒေများစွာကို ပြင်ဆင်နိုင်ရန် အားထုတ်ကြိုးပမ်း ဆောင်ရွက်လျက်ရှိပါ သည်။ မြန်မာနိုင်ငံအစိုးရသည် နှစ်ပေါင်း ၁၀၀ သက်တမ်းရှိပြီဖြစ်သော မြန်မာနိုင်ငံ ကုမ္ပဏီများအက် ဥပဒေ (MCA) ကို ပြင်ဆင်ရန်၊ မှတ်ပုံတင်ခြင်းဆိုင်ရာ လုပ်ထုံးလုပ်နည်းများကို ပြုပြင်ရန်နှင့် နိုင်ငံခြားရင်းနှီးမြှုပ်နှံမှုဥပဒေ၊ မြန်မာနိုင်ငံသားများ ရင်းနှီးမြှုပ်နှံမှုဥပဒေတို့အား တစ်ပေါင်းတည်း ပြဋ္ဌာန်းနိုင်ရန်အတွက်လည်း စီစဉ်ဆောင်ရွက်နေပါသည်။ ဖွံ့ဖြိုးတိုးတက်ရေးအတွက် ဤသို့ လုပ်ကိုင် ဆောင်ရွက်လျက်ရှိသော်လည်း ပွင့်လင်းမြင်သာသော ကြိုတင်သိမြင်နိုင်သည့် ရင်းနှီး မြှုပ်နှံမှုဝန်းကျင် တစ်ရပ်အတွက် မသေချာမှုများစွာ ကျန်ရှိနေဆဲဖြစ်ပါသည်။

(၁) နိုင်ငံခြားတိုက်ရိုက်ရင်းနှီးမြှုပ်နှံမှုအတွက် ကန့်သတ်ထားသော ပြဋ္ဌာန်းချက်များ

၂၀။ မြန်မာနိုင်ငံရင်းနှီးမြှုပ်နှံမှုကော်မရှင် (MIC) ၏ အမိန့်ကြော်ငြာစာ (အမိန့်ကြော်ငြာစာ အမှတ် ၁/၂၀၁၃၊ စီးပွားရေးလုပ်ငန်းအမျိုးအစားများ သတ်မှတ်ခြင်း) တွင် ဖော်ပြပါရှိသည့် နိုင်ငံခြားတိုက်ရိုက် ရင်းနှီးမြှုပ်နှံမှုပြုနိုင်သည့် စီးပွားရေးလုပ်ငန်းအမျိုးအစားများအတွက် နိုင်ငံခြားရင်းနှီးမြှုပ်နှံမှုဥပဒေ (FIL) အရ ဖက်စပ်လုပ်ငန်း လုပ်ကိုင်ရန်လိုအပ်ချက်များနှင့် ကန့်သတ်ထားသော စီးပွားရေးလုပ်ငန်း များအား ခွင့်ပြုခြင်းဆိုင်ရာ လိုအပ်ချက်များသည် ရှင်းလင်းမှုမရှိဘဲ ဖြစ်နေပါသည်။ ကန့်သတ်ထား မြစ်ထားသည့် အမျိုးအစားနယ်ပယ် (၃) ရပ်ဖြစ်သည့် ဥပမာအားဖြင့် (၁) တားမြစ်ထားသော စီးပွားရေးလုပ်ငန်း နယ်ပယ်၊ (၂) ဖက်စပ်စနစ်ဖြင့်သာ လုပ်ကိုင်ဆောင်ရွက်ခွင့်ပြုသည့် စီးပွားရေး လုပ်ငန်းအမျိုးအစားများနှင့် (၃) သီးခြားစည်းကမ်းချက်ဖြင့် ခွင့်ပြုသော စီးပွားရေး လုပ်ငန်းအမျိုး အစားများကို အမိန့်ကြော်ငြာစာအမှတ် ၁/၂၀၁၃ နှင့် ၁၁/၂၀၁၃ တို့တွင် အသေးစိတ်ဖော်ပြထားပါ သည်။ အမိန့်ကြော်ငြာစာအမှတ် ၁/၂၀၁၃ နှင့် ၁၁/၂၀၁၃ တို့တွင် နိုင်ငံခြားရင်းနှီးမြှုပ်နှံသူများအား ကန့်သတ်ထားသည့် လုပ်ငန်းကဏ္ဍ စာရင်းများမှာ (၁) အမျိုးသားလုံခြုံရေး ပတ်ဝန်းကျင်ကဏ္ဍ၊ (၂) သစ်တောကဏ္ဍ၊ (၃) သတ္တုကဏ္ဍ၊ (၄) စိုက်ပျိုးရေးကဏ္ဍ၊ (၅) လျှပ်စစ်ဓါတ်အားကဏ္ဍ၊ (၆) သယ်ယူ ပို့ဆောင်ရေးကဏ္ဍ၊ (၇) သတင်းမီဒီယာကဏ္ဍ၊ (၈) ငါးလုပ်ငန်းကဏ္ဍ၊ (၉) ကျန်းမာရေးကဏ္ဍနှင့် အခြား ဆက်သွယ်ရေးလုပ်ငန်းများနှင့် (၁၀) ဘဏ္ဍာရေးကဏ္ဍတို့ဖြစ်ပြီး နိုင်ငံပိုင် စီးပွားရေးလုပ်ငန်း များဥပဒေ (၁၉၈၉) အရ နိုင်ငံတော်ကသာ လုပ်ကိုင်ဆောင်ရွက်ခွင့်ရှိသည့် လုပ်ငန်းကဏ္ဍများလည်း

ပါဝင်လျက်ရှိပါသည်။ ဖက်စပ်လုပ်ငန်းဖြင့်သာ ဆောင်ရွက်ခွင့်ရှိသည့် လုပ်ငန်းကဏ္ဍများကိုလည်း သီးခြား စည်းကမ်းချက်များသတ်မှတ်ပြီး အမျိုးအစား (၄၂) မျိုး ခွဲခြားသတ်မှတ်ထားပါသည်။

၂၁။ နိုင်ငံခြားရင်းနှီးမြှုပ်နှံမှုဥပဒေတွင် တားမြစ်ထားသော လုပ်ငန်းကဏ္ဍများ၌ MIC မှ ခွင့်ပြုပါက နိုင်ငံခြား ရင်းနှီးမြှုပ်နှံမှုအား ခွင့်ပြုနိုင်မည်ဖြစ်ကြောင်း ဖော်ပြထားပါသည်။ အခြားတစ်ဖက်တွင် နိုင်ငံခြား ရင်းနှီးမြှုပ်နှံမှုဥပဒေ၌ ကန့်သတ်ထားခြင်းမရှိသော လုပ်ငန်းကဏ္ဍများရှိသော်လည်း MIC မှ ခွင့်ပြုခြင်းမရှိသော လုပ်ငန်းများလည်း ရှိနေပါသည်။ MIC ၏ စည်းမျဉ်းများကို ရှင်းလင်းတိကျစွာ သတ်မှတ်ပြဋ္ဌာန်းထားခြင်း မရှိသောကြောင့် အဆိုပါပြဋ္ဌာန်းချက်များသည် သေချာမှုမရှိဖြစ်နေပါသည်။ စီးပွားရေးလုပ်ငန်း အသိုက်အဝန်းက စီးပွားရေးလုပ်ငန်းအမျိုးအစား သတ်မှတ်ခြင်းများအတွက် ISIC (စက်မှုလုပ်ငန်း)နှင့် GATS W/120 (ဝန်ဆောင်မှုလုပ်ငန်း) များကဲ့သို့သော အပြည်ပြည်ဆိုင်ရာ သင်္ကေတ သတ်မှတ်မှုစနစ်ဖြင့် ဆောင်ရွက်ရန် တိုက်တွန်း အကြံပြုလျက်ရှိပါသည်။

၂၂။ နိုင်ငံတော်အတွင်း MIC ၏ စည်းမျဉ်းများတွင် အသုံးပြုနိုင်မည့် တာဝန်ယူမှုရှိသော စီးပွားရေး လုပ်ငန်းများအတွက် စီးပွားရေးလုပ်ငန်း စံနှုန်းလမ်းညွှန် အခက်အခဲရှိနေသောကြောင့် နိုင်ငံခြားရင်းနှီး မြှုပ်နှံမှုဆိုင်ရာ လျှောက်ထားမှုများကို စိစစ်အတည်ပြုခြင်း လုပ်ငန်းစဉ်များသည် မလျော်ကန်သည့် နိုင်ငံခြားရင်းနှီးမြှုပ်နှံမှုများကို ဖြစ်ပေါ်စေနိုင်ပါသည်။ လုပ်ငန်းစီမံကိန်း အကဲဖြတ်မှုအဖွဲ့ (PAT) ၌ တာဝန်ယူမှုရှိသော စီးပွားရေးလုပ်ငန်းများအတွက် လုပ်ငန်းလမ်းညွှန်အချို့ကို အတည်ပြုနိုင်ခွင့်ရှိမည် ဆိုပါက လုပ်ငန်းစဉ်တွင် စိတ်ချရသော ကြားခံစနစ် ထားရှိနိုင်မည်ဖြစ်ပါသည်။ ဤဆောင်ရွက်ချက် သည် ၁၀၀% နိုင်ငံခြားရင်းနှီးမြှုပ်နှံမှုများကို အနည်းငယ်သာ ထိခိုက်စေနိုင်ပါသည်။ ယခုအချိန် အခါတွင် ဖက်စပ်လုပ်ကိုင်မည့်သူများကို ရှာဖွေရန်ခက်ခဲနေသည့် လုပ်ငန်းကဏ္ဍအချို့ ရှိနေပါသည်။ ပြည်တွင်း ဖက်စပ်လုပ်ကိုင်မည့်သူ၏ သတင်းအချက်အလက်များ နည်းပါးသည့် အသေးစားနှင့် အလတ်စား စီးပွားရေးလုပ်ငန်းများ (SMEs) များအတွက် ဤဖက်စပ်လုပ်ငန်း လိုအပ်ချက်များသည် အချိန်တိုအတွင်း ကျော်လွှားရန် ခက်ခဲသည့် လက်တွေ့လုပ်ငန်းခွင်ဆိုင်ရာ ကန့်သတ်ချက်များ ဖြစ်ပါ သည်။

(၂) ကွဲလွဲ၍ ရှင်းလင်းမှုမရှိသော ပြဋ္ဌာန်းချက်များ

၂၃။ နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှုဥပဒေ (MCIL) ဟူသည့် ရင်းနှီးမြှုပ်နှံမှုဥပဒေ နှစ်ရပ်ထားရှိသည့် ပုံစံသည် ရင်းနှီးမြှုပ်နှံမှုဝန်းကျင်ကို ရှုပ်ထွေးစေပါသည်။ နှစ်နိုင်ငံ ရင်းနှီးမြှုပ်နှံမှုသဘောတူစာချုပ် (BIA) အချို့တွင် နိုင်ငံသားနှင့် နိုင်ငံခြားသား ကုမ္ပဏီများ အကြား တန်းတူအခွင့်အရေးပေးရန် သတ်မှတ်ဖော်ပြထားသော်လည်း တည်ဆဲ ရင်းနှီးမြှုပ်နှံမှုဆိုင်ရာ

ဥပဒေနှစ်ရပ်တွင် နိုင်ငံခြားသားရင်းနှီးမြှုပ်နှံမှုနှင့် မြန်မာနိုင်ငံသားများ၏ ရင်းနှီးမြှုပ်နှံမှုတို့အကြား ခွဲခြားသတ်မှတ်ထားပါသည်။ မြန်မာနိုင်ငံကုမ္ပဏီများ အက်ဥပဒေအရ မြန်မာကုမ္ပဏီတစ်ရပ်ဆိုသည် အား မြန်မာနိုင်ငံသားများက အပြည့်အဝပိုင်ဆိုင်သည့် မတည်အစုရှယ်ယာများပါရှိသည့် ကုမ္ပဏီဟု ဖွင့်ဆိုထားပါသည်။ ဤပြဋ္ဌာန်းချက်အရဆိုလျှင် နိုင်ငံခြားမတည်ရင်းနှီးမှု အစုရှယ်ယာတစ်ခုပါရှိလျှင်ပင် နိုင်ငံခြားကုမ္ပဏီအဖြစ် သတ်မှတ်နိုင်မည်ဖြစ်ပါသည်။ ဤအခြေအနေတွင် နိုင်ငံခြားကုမ္ပဏီတစ်ခုသည် မြန်မာနိုင်ငံသား ကုမ္ပဏီတစ်ခုကဲ့သို့ တူညီသော အခွင့်အရေးများ ရရှိနိုင်မည်မဟုတ်ပါ။ အဘယ့်ကြောင့် ဆိုသော် နိုင်ငံခြားကုမ္ပဏီများသည် (၁) ပြည်သူ့ဝန်ဆောင်မှုများအတွက် ပိုမိုပေးချေရခြင်း (နှစ်ဆ ပေးချေရသည့်စနစ်)၊ (၂) ပစ္စည်းများနှင့် ကားတို့ကို ဝယ်ယူပိုင်ဆိုင်ခွင့်မရခြင်း၊ (၃) လယ်ယာထွက်ကုန် စသည်များကို ပြည်ပတင်ပို့ခွင့်မရခြင်းတို့ ကြုံတွေ့စေပြီး ၎င်းကိစ္စရပ်များသည် ရင်းနှီးမြှုပ်နှံသည့် နိုင်ငံခြားကုမ္ပဏီများအပြင် နိုင်ငံခြားကုမ္ပဏီများနှင့် ပူးတွဲလုပ်ကိုင်လိုသည့် ပြည်တွင်းကုမ္ပဏီများ ကိုပါ အခက်အခဲများ ဖြစ်ပေါ်စေပါသည်။ နိုင်ငံခြားသားနှင့် နိုင်ငံသား တန်းတူအခွင့်အရေးပေးမှု (NT) အား အတည်မပြုနိုင်သေးသော်လည်း အဟန့်အတားတစ်ရပ်အဖြစ် ဆက်လက်တည်ရှိနေပါသည်။ ဤကိစ္စရပ်မှာ နိုင်ငံခြားရင်းနှီးမြှုပ်နှံသူများနှင့် နိုင်ငံခြားအစိုးရများက နားလည်သိရှိထားသည့် ကိစ္စ ဖြစ်ပါသည်။ နိုင်ငံခြားသားနှင့် နိုင်ငံသားတန်းတူ အခွင့်အရေးပေးမှု စံနှုန်း၏ အကျိုးသက်ရောက်မှုမှာ နိုင်ငံခြားသားနှင့် ပြည်တွင်းရင်းနှီးမြှုပ်နှံသူများအကြား သက်ဆိုင်ရာ ဈေးကွက်များတွင် အဆင့် အလိုက် လုပ်ကိုင်ဆောင်ရွက်ရမည့် နယ်ပယ်တစ်ရပ်ကို ဖြစ်ထွန်းစေပါသည်။

၂၄။ နိုင်ငံခြားရင်းနှီးမြှုပ်နှံမှုဥပဒေနှင့် အခြားသော ဝန်ကြီးဌာနများတွင် စီးပွားရေးလုပ်ငန်းကဏ္ဍ အလိုက် လုပ်ကိုင်ခွင့်ပေးခြင်းဆိုင်ရာ စည်းမျဉ်းစည်းကမ်းများအကြား ကွဲလွဲမှုများရှိနေပါသည်။ ဥပမာ အားဖြင့် နိုင်ငံခြားရင်းနှီးမြှုပ်နှံမှုဥပဒေအရ မြေအသုံးပြုခွင့်ကာလသည် ကနဦး အနှစ် ၅၀ ဟု ဆိုထား ပါသည်။ မြေလပ်၊ မြေလွတ်၊ မြေရိုင်းများ စီမံခန့်ခွဲမှုဥပဒေ (VFVL) တွင် မြေယာ အသုံးပြုခွင့် ကာလ အား ကနဦး အနှစ် ၃၀ ဟု ဖော်ပြထားပါသည်။ လယ်ယာစိုက်ပျိုးရေးကို အခြေခံသော စက်မှုလုပ်ငန်း များ ထူထောင်ရာတွင် ကုန်ကြမ်းပစ္စည်းထုတ်လုပ်သည့် စက်ရုံများနှင့် လယ်ယာသီးနှံများ ထုတ်လုပ် ခြင်းတို့မှာ သီးခြားလုပ်ထုံးလုပ်နည်းများ ဖြစ်နေပြီး လက်တွေ့တွင် ပေါင်းစပ်လုပ်ကိုင်၍မရ ဖြစ်နေပါ သည်။

၂၅။ MIC ၏ အတည်ပြုချက်အား လျှောက်ထားသည့်အခါ လုပ်ငန်းအတွက် ဟိုတယ်နှင့် ခရီး သွားလာရေးဝန်ကြီးဌာန (MOHT)မှ သီးခြားခွင့်ပြုချက်ရယူရန် ကြိုတင်လိုအပ်ပါသည်။ အမှန်အား ဖြင့် မြေငှားရမ်းမှုခွင့်ပြုချက်မပေးမီ MOHT နှင့် ညှိနှိုင်းဆွေးနွေးမှုများ ပြုလုပ်နေစဉ် MIC ၏ အတည်ပြုချက်မှာ မြေငှားရမ်းမှုခွင့်ပြုချက်များ လိုအပ်ပါသည်။ ဟိုတယ်နှင့် ခရီးသွားလာရေးလုပ်ငန်း

အတွက် လိုအပ်သော ရင်းနှီးမြှုပ်နှံမှုမှာ MOHT ၏ ဥဒေများ၊ စည်းမျဉ်းစည်းကမ်းများနှင့် ကိုက်ညီရန် လိုအပ်ပါသည်။ MOHT ၏ ခွင့်ပြုချက်သည် နိုင်ငံခြားရင်းနှီးမြှုပ်နှံမှုဥပဒေနှင့် ကွဲလွဲလျက်ရှိသော MIC ၏ အတည်ပြုချက်ထက် ပိုမို၍ အရေးကြီးပါသည်။

၂၆။ နိုင်ငံခြား ရင်းနှီးမြှုပ်နှံမှုဥပဒေအသစ်အရ နိုင်ငံခြားရင်းနှီးမြှုပ်နှံမှုကို အောက်ပါနည်းလမ်း တစ်ရပ်ရပ်ဖြင့် ဆောင်ရွက်နိုင်မည် ဖြစ်ပါသည် -

- နိုင်ငံခြားကုမ္ပဏီတစ်ခုသည် MIC မှ သတ်မှတ်ဖော်ပြထားသည့် နိုင်ငံခြားရင်းနှီးမြှုပ်နှံမှု ခွင့်ပြုထားသော စီးပွားရေးလုပ်ငန်းများတွင် ရာနှုန်းပြည့် ရင်းနှီးမြှုပ်နှံနိုင်ပါသည်။
- နိုင်ငံခြားကုမ္ပဏီတစ်ခုသည် နိုင်ငံသားများ သို့မဟုတ် အစိုးရဌာနများ သို့မဟုတ် အဖွဲ့ အစည်းများနှင့် ဖက်စပ်လုပ်ငန်း တည်ထောင်နိုင်မည်ဖြစ်ပါသည်။ ဖက်စပ်လုပ်ငန်း အားလုံး တွင် နိုင်ငံခြားသားစာချုပ်ဝင်၏ အနည်းဆုံးအစုရှယ်ယာ ပိုင်ဆိုင်မှုသည် စုစုပေါင်း မတည် ရှယ်ယာများ၏ ၃၅% ရှိရမည်ဖြစ်သည်။ နိုင်ငံခြားရင်းနှီးမြှုပ်နှံမှု ၁၀၀ % ခွင့်ပြုခြင်း မရှိသည့် လုပ်ငန်းကဏ္ဍများတွင် နိုင်ငံခြားရင်းနှီးမြှုပ်နှံသူအတွက် ရင်းနှီးမြှုပ်နှံမှုအချိုးကို ၈၀% အထိ ခွင့်ပြုပါသည်။
- နိုင်ငံခြားကုမ္ပဏီတစ်ခုသည် စီးပွားရေးလုပ်ငန်းအစီအစဉ် သို့မဟုတ် ပဋိညာဉ်ကို ပြုလုပ် နိုင်ပါသည်။

၂၇။ သို့သော်လည်း လက်ရှိအခြေအနေတွင် မတည်ရင်းနှီးငွေ လိုအပ်ချက်နှင့် စပ်လျဉ်း၍ MIC ၏ စည်းမျဉ်းများအား ရှင်းလင်းစွာ ဖော်ပြရေးသားထားခြင်းမရှိပါ။ ဖက်စပ်စနစ်အရ MIC ၏ အတည်ပြု ချက်ရရှိထားသော အချို့သော နိုင်ငံခြားကုမ္ပဏီများအား ကနဦးမှတ်ချက် သို့မဟုတ် စာဖြင့်ရေးသား ညွှန်ကြားချက် မပါရှိဘဲ ရင်းနှီးမြှုပ်နှံမတည်ငွေအချိုးပမာဏကို ပို၍တိုးမြှင့်ဆောင်ရွက်ရန် ပြည်တွင်း လုပ်ငန်းရှင်များအတွက် တောင်းဆိုနေကြပါသည်။ နိုင်ငံခြားနှင့် ပြည်တွင်း ဖက်စပ်လုပ်ကိုင်သူများ အတွက် မတည်ရင်းနှီးထည့်ဝင်ငွေရာခိုင်နှုန်း မည်မျှပါဝင်ရမည်နှင့် စပ်လျဉ်း၍ သတ်မှတ် ပြဋ္ဌာန်းချက် မရှိပါ။ နိုင်ငံခြားရင်းနှီးမြှုပ်နှံမှုနှင့် ဆက်စပ်သည့် ကန့်သတ်ချက်အခြေခံသည် လုံလောက်သည့် ဥပဒေ အခြေခံမပါရှိသည့် လက်တွေ့ဆောင်ရွက်ချက်တစ်ရပ်ဖြစ်ပါသည်။ ရင်းနှီးမြှုပ်နှံမှု လျှောက်ထားချက်နှင့် စပ်လျဉ်း၍ MIC သည် ကုမ္ပဏီတစ်ခုအား ၎င်းအသုံးပြုရန် ရည်ရွယ်သည့် ၎င်း၏ မိခင်ကုမ္ပဏီထံမှ ချေးငွေကို မတည်ငွေရင်းတွင် ထည့်သွင်းရန် တောင်းဆိုခဲ့သည့် ကိစ္စတစ်ရပ်ရှိခဲ့ပါသည်။ ဤကိစ္စရပ် သည် နည်းဥပဒေနှင့် စည်းမျဉ်းစည်းကမ်းများတွင် သတ်မှတ်ဖော်ပြထားခြင်း မရှိပါ။ ထို့အပြင် အကျိုး အမြတ်ငွေ ထုတ်ယူခြင်းဆိုင်ရာ စည်းမျဉ်းစည်းကမ်းများအား ရှင်းလင်း တိကျစွာ သတ်မှတ်ထားခြင်း မရှိဘဲ အာဏာပိုင်များ၏ အတည်ပြုချက်အရ ဆောင်ရွက်ရပါသည်။ ဤစည်းမျဉ်းများ သို့မဟုတ်

ကျင့်သုံးဆောင်ရွက်မှုများသည် မသေချာခြင်းနှင့် ညီညွတ်မှုမရှိခြင်းများကို ဖြစ်စေပြီး အတည်ပြုချက် အတွက် လုပ်ထုံးလုပ်နည်းများကို ကြာမြင့်စေပါသည်။

(၃) နိုင်ငံခြားရင်းနှီးမြှုပ်နှံမှုဥပဒေတွင် မှတ်ပုံတင်ခြင်းဆိုင်ရာ လုပ်ထုံးလုပ်နည်းများကို အကောင်အထည်ဖော်ရာ၌ ပွင့်လင်းမြင်သာမှုနှင့် ထိရောက်မှု အားနည်းခြင်း

၂၈။ အာဏာပိုင်များ (ဝန်ကြီးဌာနများ)မှာ လုပ်ငန်းဆောင်ရွက်ခွင့်ပြုချက်နှင့် စပ်လျဉ်း၍ ပူးပေါင်း ဆောင်ရွက်မှု အားနည်းခြင်းကြောင့် နိုင်ငံခြားရင်းနှီးမြှုပ်နှံမှုဥပဒေတွင် မှတ်ပုံတင်ခြင်းဆိုင်ရာ လုပ်ထုံး လုပ်နည်းများကို ပွင့်လင်းမြင်သာမှု အားနည်းစေလျက်ရှိပါသည်။ ထို့အပြင် နိုင်ငံခြားတိုက်ရိုက် ရင်းနှီး မြှုပ်နှံမှုလျှောက်ထားချက်များ အလွန်များပြားလာခြင်းကြောင့် မှတ်ပုံတင်ခြင်းဆိုင်ရာ လုပ်ထုံး လုပ်နည်းများ ပိုမိုထိရောက်မှုရှိစေရေးအတွက် ဆောင်ရွက်ရန်လိုအပ်ပါသည်။

(၁) အတည်ပြုချက် အပြီးသတ်ဆောင်ရွက်ရမည့် ရက်သတ်မှတ်ချက်မပါရှိဘဲ သက်ဆိုင်ရာဝန်ကြီးဌာန များ သို့မဟုတ် တိုင်းဒေသကြီး/ပြည်နယ် အစိုးရများနှင့် ဆွေးနွေးညှိနှိုင်းခြင်း

၂၉။ သက်ဆိုင်ရာဝန်ကြီးဌာနများ၏ လုပ်ငန်းဆောင်ရွက်မှုနှင့် စပ်လျဉ်းသည့် ၎င်းတို့၏အတည်ပြု ချက်အတွက် နည်းဥပဒေနှင့် လိုအပ်ချက်များ သတ်မှတ်ထားမှုမှာ အားနည်းလျက်ရှိနေပါသည်။ သက်ဆိုင်ရာဝန်ကြီးဌာနများမှ လိုအပ်သည့် စာရွက်စာတမ်းများကို တင်ပြရာတွင် အတည်ပြုချက် အတွက် အပြီးသတ်ဆောင်ရွက်ရမည့် ရက်သတ်မှတ်ချက်အား သတ်မှတ်ဖော်ပြထားခြင်းမရှိပါ။ သို့ဖြစ် ၍ ရင်းနှီးမြှုပ်နှံသူအတွက် ပိုမိုလက်တွေ့ကျသည့် စီးပွားရေး အစီအစဉ်တစ်ရပ် ပြင်ဆင်နိုင်ရေးအတွက် ကောင်းစွာ မျှော်မှန်းနိုင်ခြင်းမရှိပါ။ လုပ်ငန်းအဆိုပြုချက်အား MIC သို့ မတင်ပြမီ သက်ဆိုင်ရာဝန်ကြီး ဌာနများထံမှ အတည်ပြုချက်များရယူရန် လိုအပ်သော လုပ်ငန်းအမျိုးအစား များစွာရှိရာတွင် ဤ လိုအပ်ချက်ကို နိုင်ငံခြားရင်းနှီးမြှုပ်နှံမှုဥပဒေတွင် တိတိကျကျ သတ်မှတ်ဖော်ပြထားခြင်း မရှိပါ ။ သက်ဆိုင်ရာဝန်ကြီးဌာနများ၏ အတည်ပြုချက်ဆိုင်ရာ လုပ်ထုံးလုပ်နည်းသည် ရင်းနှီးမြှုပ်နှံသူများကို ရှုပ်ထွေးမှုဖြစ်စေပါသည်။ ဥပမာ ကုမ္ပဏီတစ်ခုသည် ကုန်ထုတ်လုပ်မှုလုပ်ငန်း စတင်လိုလျှင် DICA ထံမှ လုပ်ငန်းလုပ်ကိုင် ဆောင်ရွက်ခွင့် ရရှိရမည်ဖြစ်ပါသည်။ သို့ရာတွင် ထုတ်ကုန်ပစ္စည်းများ ရောင်းချ နိုင်ရေးအတွက် သက်ဆိုင်ရာဝန်ကြီးဌာနများထံမှ နောက်ထပ် အတည်ပြုချက် ရယူရမည်ဖြစ်ပါသည်။ အဆိုပါ ဝန်ကြီးဌာနမှ အခြားစာရွက်စာတမ်းများ ထပ်မံတောင်းခံသည့်အခါ အတည်ပြုချက် ရရှိရေး အတွက် လပေါင်းများစွာ ထပ်မံကြာမြင့်မည်ဖြစ်ပါသည်။ သက်ဆိုင်ရာ စည်းမျဉ်းစည်းကမ်းများတွင်

ဤလုပ်ထုံးလုပ်နည်းအတွက် အတည်ပြုချက်နှင့် စပ်လျဉ်းသည့် အပြီးသတ် ဆောင်ရွက်ရမည့်ရက် သတ်မှတ်ချက်အား သတ်မှတ်ထားခြင်းမရှိပါ။

(၂) ထိရောက်မြန်ဆန်၍ ပွင့်လင်းမြင်သာမှု ပိုမိုဖြစ်ပေါ်စေရန်အတွက် နိုင်ငံခြားတိုက်ရိုက် ရင်းနှီးမြှုပ်နှံမှု စာရင်းဇယားဆိုင်ရာ စီမံခန့်ခွဲမှု

၃၀။ စာရင်းဇယားအချက်အလက်များတွင် တိကျမှုအားနည်းခြင်းသည် ရင်းနှီးမြှုပ်နှံမှုများအတွက် စီးပွားရေးလုပ်ငန်းအစီအစဉ်များ ပြင်ဆင်ဆောင်ရွက်ရာတွင် လုပ်ငန်းကဏ္ဍအားလုံးအတွက် အဓိက အခက်အခဲတစ်ရပ် ဖြစ်နေပါသည်။မှတ်ပုံတင်ခြင်းလုပ်ငန်း၊အချက်အလက်များအား စိစစ်စီမံခန့်ခွဲခြင်း နှင့် အချက်အလက် စီမံခန့်ခွဲမှုများကို လိုက်လံဆောင်ရွက်ရာတွင် အခက်အခဲများစွာ ကျန်ရှိနေပါသည်။

၃.၂။ ရင်းနှီးမြှုပ်နှံမှုလုပ်ငန်း ချောမွေ့စေရေးဆိုင်ရာ ဆောင်ရွက်ချက်များ

၃၁။ ရင်းနှီးမြှုပ်နှံမှုဆိုင်ရာ အမှန်တကယ် လိုအပ်ချက်များ အပေါ်အခြေပြုသည့် နိုင်ငံခြားတိုက်ရိုက် ရင်းနှီးမြှုပ်နှံမှုတိုးမြှင့်ရေး မဟာဗျူဟာများသည် အားနည်းလျက် ရှိနေဆဲဖြစ်ပါသည်။ အရည်အသွေး ရှိသော ရင်းနှီးမြှုပ်နှံမှုများကို ဆွဲဆောင်နိုင်ရန်အတွက် သင့်လျော်သည့် ရင်းနှီးမြှုပ်နှံမှု စီမံခန့်ခွဲခြင်း ဖော်ဆောင်ရန် အရေးကြီးလှပါသည်။

(၁) ကုန်ကျစရိတ်များပြားသော စတင်ထူထောင်မှုနှင့် လုပ်ငန်းလည်ပတ်မှု

(၁) ရုံးခန်းနှင့်စက်ရုံများဖွင့်လှစ်ထူထောင်ရန်အတွက် အခြေခံအဆောက်အအုံများ အားနည်းခြင်း

၃၂။ မှတ်ပုံတင်ခြင်းလုပ်ငန်းစဉ်တွင် အချိန်နှင့် လိုအပ်သော ဝန်ထမ်းများအတွက် ကုန်ကျစရိတ်များ အပြင် နိုင်ငံခြားရင်းနှီးမြှုပ်နှံသူများတွက် အဓိကအခက်အခဲများအနက်မှ တစ်ခုမှာ ဇယား ၂.၃.၁ တွင် ဖော်ပြထားသည့်အတိုင်း ရုံးခန်းနှင့် စက်ရုံအတွက်မြေနေရာအတွက် ကုန်ကျစရိတ်ဖြစ်ပါသည်။ ၂၀၁၃ ခုနှစ် နိုဝင်ဘာလမှ ဒီဇင်ဘာလအတွင်း JICA လေ့လာမှုအဖွဲ့မှ ဆောင်ရွက်ခဲ့သည့် တွေ့ဆုံမေးမြန်း လေ့လာမှုအရ ရန်ကုန်မြို့အတွင်း စီးပွားရေးအချက်အချာ ခရိုင်ဒေသ (CDB) ၌ လစဉ် ရုံးခန်း ငှားရမ်းခသည် တစ်နှစ်အတွင်း နှစ်ဆတိုးတက်လာပြီး ယခုအချိန်တွင် တစ်စတုရန်းမီတာလျှင် အမေရိကန်ဒေါ်လာ ၇၀ မှ ၁၀၀ ဝန်းကျင်အထိ ဖြစ်ပေါ်နေရာ စင်ကာပူနိုင်ငံရှိ စီးပွားရေးအချက်အချာ ခရိုင်ဒေသရှိ ရုံးခန်းအဆောက်အအုံများအတွက် ဈေးနှုန်းနီးပါးဖြစ်နေပါသည်။ ရန်ကုန်မြို့တွင် စက်မှု ဇုန်များ၌ ငှားရမ်းခများသည်လည်း လွန်ခဲ့သည့်တစ်နှစ်နှင့် နှိုင်းယှဉ်လျှင် နှစ်ဆ၊ သုံးဆ တိုးမြင့် လာပါသည်။ သီလဝါ အထူးစီးပွားရေးဇုန် ဖော်ထုတ်ခြင်းသည် ဈေးနှုန်းများကို သိသိသာသာ လျော့ကျ စေနိုင်မည်ဟု ယူဆရပါသည်။ သို့ရာတွင် သီလဝါအထူးစီးပွားရေးဇုန်မှာ ၂၀၁၅ ခုနှစ် နောက်ပိုင်းမှသာ လျှင် စတင်ဆောင်ရွက်နိုင်မည်ဖြစ်ရာ ၎င်းမှာ ကာလတိုဖြေရှင်းခြင်း ဖြစ်မည်မဟုတ်ပါ။ မြေဈေးများ သည် စီးပွားရေးလုပ်ငန်းအဖွဲ့ အချို့အကြား ဈေးကစားမှုများကြောင့် မြင့်တက်လာခြင်းဟု ဆိုကြပါ

သည်။ မြေပိုင်ဆိုင်မှု သို့မဟုတ် လွှဲပြောင်းမှုနှင့် စပ်လျဉ်းသည့် နည်းဥပဒေနှင့် စည်းမျဉ်းစည်းကမ်းများ အား ပွင့်လင်းမြင်သာစွာ အကောင်အထည်ဖော် ဆောင်ရွက်ရန် လိုအပ်ပါသည်။ ထို့အပြင် နိုင်ငံခြား ကုမ္ပဏီများအား ပြည်သူ့ဝန်ဆောင်မှု လုပ်ငန်းများအတွက် ပိုမိုမြင့်မားသည့် အခွန်အခများ သတ်မှတ် ကောက်ခံပါသည်။

ဇယား ၂.၃.၁ အိမ်နီးချင်းနိုင်ငံများရှိ အဓိကမြို့ကြီးများအကြား ရင်းနှီးမြှုပ်နှံမှုနှင့် ဆက်စပ်သည့် ကုန်ကျ စရိတ်များ နှိုင်းယှဉ်ချက်
ယူနစ်၊ အမေရိကန်ဒေါ်လာ

| အမျိုးအမည် | | ဖန္တမ်းပင် | ဘန် ကောက် | မနီလာ | ဟန့်ဇ် | ဟိုချီမင်း | ရန်ကုန် |
|-----------------------------|--|---------------|-------------|-------------|-------------|-------------|---|
| လုပ်အားခ (ကုန်ထုတ် လုပ်မှု) | လုပ်သား | ၇၄.၀ | ၃၄၅.၀ | ၃၀၁.၀ | ၁၄၅.၀ | ၁၄၈.၀ | ၅၃.၀ |
| | အင်ဂျင်နီယာ | ၂၉၈.၀ | ၆၉၈.၀ | ၄၅၂.၀ | ၃၄၂.၀ | ၂၉၇.၀ | ၁၃၈.၀ |
| | စီမံခန့်ခွဲမှု | ၅၆၃.၀ | ၁၅၇၄.၀ | ၁၀၇၀.၀ | ၇၈၇.၀ | ၆၅၃.၀ | ၄၃၃.၀ |
| ငှားရမ်းခ | လစဉ်ငှားရမ်းခ/ တစ်စတုရန်း မီတာ (စက်မှု နယ်မြေ) | ၀.၁၀ - ၀.၁၁ | ၆.၉၀ - ၇.၂၂ | ၃.၆၇ - ၆.၆၀ | ၀.၂ | ၀.၁၀ - ၀.၂၈ | ၀.၂၁ - ၀.၅၀ |
| | လစဉ်ငှားရမ်းခ/ တစ်စတုရန်း မီတာ(ရုံးခန်း) | ၂၄.၀ | ၂၁.၀ | ၂၀.၀ | ၁၇ - ၂၅ | ၃၄ - ၃၆ | ၉၅.၀ |
| ပြည်သူ့ ဝန်ဆောင် ခ | လျှပ်စစ် နှုန်း/ကီလိုဝပ် နာရီ | * ၀.၁၉ - ၀.၂၈ | ၀.၂ | ၀.၁၄ - ၀.၁၇ | ၀.၀၄ - ၀.၁၈ | ၀.၀၄ - ၀.၁၈ | ၀.၁၂နိုင်ငံခြား သားအတွက်၊ ၇၅ ကျပ် (၀.၀၈ ဒေါ်လာခန့်) မြန်မာနိုင်ငံ သား အတွက် |
| | ရေခွန်/ကုဗ မီတာ | * ၀.၃ | ၀.၃၁ - ၀.၅၃ | ၁.၈၄ - ၂.၂၃ | ၀.၃၄ - ၀.၅၈ | ၀.၄၆ - ၀.၈၁ | |

* စက်မှုနယ်မြေနှုန်းကို ရည်ညွှန်းပါသည်။ လေ့လာမှုကာလ - ၂၀၁၂ ခုနှစ် ဒီဇင်ဘာလမှ ၂၀၁၃ ခုနှစ် ဇန်နဝါရီလ။

ကိုးကား။ JETRO ၏ “ရင်းနှီးမြှုပ်နှံမှု ကုန်ကျစရိတ်များ နှိုင်းယှဉ်ချက်”

(<http://www.jetro.go.jp/world/search/cost/>)

(၂) အမှန်တကယ်လိုအပ်ချက်နှင့် ကိုက်ညီမည့် နိုင်ငံခြားတိုက်ရိုက်ရင်းနှီးမြှုပ်နှံမှု ဆွဲဆောင်ရန် မူဝါဒရေးရာ မဟာဗျူဟာများ အားနည်းခြင်း

၃၃။ အစိုးရပံ့ပိုးသော စီးပွားရေးလုပ်ငန်းကဏ္ဍများတွင် နိုင်ငံခြားရင်းနှီးမြှုပ်နှံမည့် လုပ်ငန်းများနှင့် ပြည်တွင်းကုမ္ပဏီများက စိတ်ဝင်စားမှုအလွန် အားနည်းနေပါသည်။ အစိုးရမှ ဖွဲ့စည်းပေးထားသော “အစိုးရအဖွဲ့ဆပ်ကော်မတီ” သည် စီးပွားရေးလုပ်ငန်းအသိုင်းအဝန်းများအတွက် အရေးပေါ် အခက်အခဲများကို ဖြေရှင်းပေးနိုင်ရန်အတွက် အကြီးတန်းအရာရှိများဖြင့် ဦးစီးဆောင်ရွက်နေပါသည်။ သို့ရာတွင် မိုးပျံနေသည့် မြေဈေးနှင့် ကောင်းမွန်မှုမရှိသော အခြေခံအဆောက်အအုံကိစ္စများကို တုန့်ပြန်ဖြေရှင်းနိုင်မည့် မူဝါဒသော်လည်းကောင်း၊ လမ်းပြမြေပုံသော်လည်းကောင်း မရှိသည့်အပြင် သင့်လျော်သည့် စက်မှုလုပ်ငန်းမူဝါဒများလည်း မရှိပါ။

၃၄။ နိုင်ငံခြားရင်းနှီးမြှုပ်နှံမှုဥပဒေတွင် စီးပွားရေးလုပ်ငန်းများ မြှင့်တင်ဆောင်ရွက်ခြင်းဆိုင်ရာ မူအချို့ကို သတ်မှတ်ဖော်ပြထားပါသည်။ သို့ရာတွင် ဤစီးပွားရေးလုပ်ငန်းများ ဖွံ့ဖြိုးတိုးတက်စေရေး အတွက် အထူးပံ့ပိုးကူညီမှု သို့မဟုတ် အားပေးဆွဲဆောင်မှုများကို ရှင်းလင်းစွာ ဖော်ပြထားခြင်း မရှိသည့် အပြင် ၎င်းတို့အား အစိုးရဌာနအဖွဲ့အစည်းများထံမှလည်း ရရှိနိုင်ခြင်းမရှိပါ ။ ဖက်စပ်လုပ်ကိုင်မည့် သူများအား ရှာဖွေရရှိနိုင်ရေးသည် နိုင်ငံခြားရင်းနှီးမြှုပ်နှံမှုဥပဒေတွင် ခွင့်ပြုထားသော စီးပွားရေးလုပ်ငန်းအမျိုး အစားနှင့် စပ်လျဉ်းသည့် စည်းမျဉ်းစည်းကမ်းများအပေါ် အခြေခံထားသည့်လုပ်ငန်းကဏ္ဍများအတွက် ကြိုတင်စည်းကမ်းသတ်မှတ်ချက် တစ်ရပ်ဖြစ်သော်လည်း ပြည်တွင်းမှ ဖက်စပ်ဆောင်ရွက်မည့် လုပ်ငန်းရှင်များနှင့် သက်ဆိုင်သော ပြည့်စုံသည့် သတင်းအချက်အလက်များ ရရှိရေးမှာ ခက်ခဲလျက် ရှိပါသည်။ ၎င်းအပြင် ရင်းနှီးမြှုပ်နှံသူများက ထောက်ပြပြောဆိုကြသည်မှာ ဘဏ္ဍာရေးဆိုင်ရာ မှတ်တမ်းများသည် လုပ်ငန်းများလုပ်ကိုင်ဆောင်ရွက်ကြခြင်းမပြုမီ ပူးပေါင်းလုပ်ကိုင်မည့် ဖက်စပ် လုပ်ငန်းရှင်များ၏ ဘဏ္ဍာရေးဆိုင်ရာ အခြေအနေကို စိစစ်နိုင်ရန် အရေးပါသည့်လုပ်ငန်းစဉ်ဖြစ် သော်လည်း ပြည်တွင်းကုမ္ပဏီများ၏ ဘဏ္ဍာရေးဆိုင်ရာမှတ်တမ်းများကို ပံ့ပိုးပေးနိုင်မည့် အဖွဲ့အစည်း များ မရှိခြင်းဖြစ်ပါသည်။ ပြည်တွင်းလုပ်ငန်းရှင်များနှင့် ဈေးကွက်ဆိုင်ရာ အချက်အလက်များသည် အကန့်အသတ်ဖြင့်သာ ရှိနေသော အချက်အလက်များကြောင့်သာမက အချက်အလက်များအား စနစ် တကျ ထိန်းသိမ်းနိုင်မှုမရှိသည့် အချက်များကြောင့် ပြန့်ကျဲလျက်ရှိပါသည်။ စီးပွားရေးလုပ်ငန်းများ အတွက် သတင်းအချက်အလက်နှင့် စာရင်းဇယားအမျိုးမျိုးကို ရရှိနိုင်ရေးအတွက် ခက်ခဲနေမှုအား မြန်မာနိုင်ငံအစိုးရ ဝန်ကြီးဌာနအသီးသီး၏ ကူညီထောက်ပံ့မှုများဖြင့် ဖြေရှင်းဆောင်ရွက်ရမည်ဖြစ်ပါသည်။

(၂) ပြည်တွင်းစီးပွားရေးအထောက်အကူများ ရှားပါးခြင်း

(၁) လမ်းပန်းဆက်သွယ်မှု၊ ပြည်တွင်း အရန်ပစ္စည်း/ဝန်ဆောင်မှု အထောက်အကူ နှင့် နည်းပညာ အထောက်အကူများ အားနည်းခြင်း

၃၅။ လမ်းပန်းဆက်သွယ်ရေး အခက်အခဲရှိခြင်းသည် စက်မှုလုပ်ငန်းများ ဖွံ့ဖြိုးတိုးတက်စေရေး အတွက် ကြီးမားသည့် အဟန့်အတားဖြစ်ပါသည်။ သက်ဆိုင်ရာ စက်မှုလုပ်ငန်းတစ်ရပ်အတွက် သုတေသနလုပ်ငန်းများဆိုင်ရာ နည်းပညာအထောက်အကူသည်လည်း စက်မှုလုပ်ငန်းများအား ထပ်မံ ဖွံ့ဖြိုးတိုးတက်စေမှု ရရှိစေနိုင်မည် ဖြစ်ပါသည်။ သက်ဆိုင်ရာ ဝန်ကြီးဌာနအသီးသီး လက်အောက်ရှိ အဆင့်မြင့် ပညာရေးဌာနများ သို့မဟုတ် သုတေသနဌာနများ ဖွံ့ဖြိုးတိုးတက်လာစေရေးသည် နိုင်ငံခြား တိုက်ရိုက်ရင်းနှီးမြှုပ်နှံမှုများ ဆွဲဆောင်ရာတွင် အရေးပါသည့် အခန်းကဏ္ဍမှ ပါဝင်လျက်ရှိသော်လည်း ကောင်းစွာစီမံဆောင်ရွက်နိုင်ခြင်း မရှိသေးပါ။ နိုင်ငံတော်အတွင်း အဆိုပါ စီးပွားရေးဆိုင်ရာ အထောက် အကူများ ရရှိရန် ခက်ခဲလျက်ရှိနေပါသည်။

၃၆။ အခြေခံ လမ်းပန်းဆက်သွယ်ရေးကဏ္ဍများ ဖွံ့ဖြိုးတိုးတက်ရေးသည် ငွေကြေးအကုန်အကျများစွာ လိုအပ်ပြီး သာမန်အားဖြင့် ကုမ္ပဏီတစ်ခု သို့မဟုတ် စက်မှုလုပ်ငန်းတစ်ခုအနေဖြင့် လုပ်ငန်းနှင့် ဆက်စပ်လျက်ရှိသည့် ကြီးမားသည့် အခြေခံအဆောက်အအုံ ဖွံ့ဖြိုးတိုးတက်မှုကို ၎င်းတို့ကိုယ်တိုင် အားဖြင့် စီမံဆောင်ရွက်နိုင်ခြင်းမရှိပါ။ ဤကိစ္စရပ်သည် အစိုးရ၏ မူလ တာဝန်တစ်ရပ် ဖြစ်ပါသည်။

၃၇။ စီးပွားရေးလုပ်ငန်းများ ကောင်းမွန်ခိုင်မာစွာ ဖွံ့ဖြိုးတိုးတက်လာစေရန်အတွက် အခြေခံ အဆောက်အအုံများမှာ ကနဦးကြိုတင်လိုအပ်ချက်ဖြစ်ပါသည်။ သို့ရာတွင် ယခင်အစိုးရ၏ ငွေကြေး ပံ့ပိုးမှုသည် စီးပွားရေးလုပ်ငန်းများ၏ လိုအပ်မှုဖြစ်သော အခြေခံအဆောက်အအုံ ကဏ္ဍအတွက် လုံလောက်စွာ ထောက်ပံ့နိုင်ခဲ့ခြင်းမရှိပါ။ အအေးခန်း ကုန်စည်ပို့ဆောင်မှုတွင် မရှိခြင်း၊ လမ်းမကြီးများ တွင် ကုန်တင်ယာဉ်သွားလာပို့ဆောင်မှု အကန့်အသတ်ထားရှိခြင်း စသည့် လမ်းပန်းဆက်သွယ်ရေး အားနည်းမှုသည် ဖွံ့ဖြိုးတိုးတက်မှုအတွက် ထိခိုက်စေပါသည်။ ဥပမာအားဖြင့် တနင်္သာရီတိုင်းဒေသကြီး တွင် ဆီအုန်းစိုက်ပျိုးရေးလုပ်ငန်း၌ ရင်းနှီးမြှုပ်နှံလုပ်ကိုင်နေသူများသည် ဆီအုန်းစက်မှုလုပ်ငန်း နယ်မြေများ၊ လုပ်ငန်းပိုင်ဆိုင်မှုများ၊ အခြေခံအဆောက်အအုံ ဖွံ့ဖြိုးတိုးတက်ရေးအတွက် လုံလောက် ပြည့်စုံသည့် စက်ယန္တရားများ၊ သန့်စင်ချက်လုပ်သည့်စက်ရုံများ၊ သယ်ယူပို့ဆောင်ရေးအတွက် ဆိပ်ကမ်း နှင့် သင်္ဘောများ၊ တံတားတည်ဆောက်ခြင်းနှင့် စက်ရုံလမ်းဆက်သွယ်မှု၊ မြေယာဖွံ့ဖြိုးရေးနှင့် ကုန်ကြမ်းကုန်ချော ဖြန့်ဖြူးမှုများ ပြည့်စုံမှုရှိရန် လိုအပ်မည်ဖြစ်ပါသည်။ နိုင်ငံတော်အစိုးရ၏

ကောင်းမွန်သည့် ထောက်ပံ့မှုမရရှိခဲ့လျှင် နိုင်ငံခြားသားများအနေဖြင့် အခြေခံမှစတင်၍ ဆောင်ရွက်ရမည့် ရင်းနှီးမြှုပ်နှံမှုလုပ်ငန်းများတွင် ရင်းနှီးမြှုပ်နှံရေးမှာ အလွန်မှပင် စွန့်စားဆောင်ရွက်ရခြင်း ဖြစ်ပါသည်။ ၎င်းအပြင် ဆီအုန်းနှင့်စပ်လျဉ်းသည့် တန်ဖိုးမြှင့်ထုတ်ကုန်များ ထုတ်လုပ်ဆောင်ရွက်ရေး သည် ပုဂ္ဂလိကကဏ္ဍများမှ ငွေကြေးထည့်ဝင်မှု နည်းပါးခြင်းကြောင့် ကောင်းစွာဖွံ့ဖြိုးနိုင်ခြင်းမရှိသေးပါ။

(၂) တန်ဖိုးမြှင့်ပစ္စည်း ထုတ်လုပ်သည့် စက်မှုလုပ်ငန်းများ ဖွံ့ဖြိုးတိုးတက်ရေးအတွက် အထောက်အကူပေးခြင်းဆိုင်ရာ မူဝါဒများ အားနည်းခြင်း

၃၈။ “အဆင့်မြင့်နည်းပညာသုံး စီးပွားရေးလုပ်ငန်း” အား နိုင်ငံခြားရင်းနှီးမြှုပ်နှံမှုဥပဒေတွင် ခွင့်ပြုနိုင်သော စီးပွားရေးလုပ်ငန်း အမျိုးအစားများအဖြစ် ဖော်ပြထားပါသည်။ အလားတူ အဆင့်မြင့်နည်းပညာရပ်များ အသုံးပြုမှုမပါရှိသော သမားရိုးကျ လယ်ယာစိုက်ပျိုးရေး သို့မဟုတ် မွေးမြူရေးလုပ်ငန်းများတွင် ရင်းနှီးမြှုပ်နှံမှုအား လယ်ယာစိုက်ပျိုးရေး သို့မဟုတ် မွေးမြူရေးကဏ္ဍများတွင် ခွင့်ပြုထားခြင်းမရှိပါ။ အဆင့်မြင့် နည်းပညာမပါရှိပါက MIC နှင့် အခြားသော သက်ဆိုင်ရာဝန်ကြီးဌာနတစ်ရပ်မှ ခွင့်ပြုချက်ရရှိရန် ခဲယဉ်းမည်ဖြစ်ပါသည်။ သို့သော် သတ်မှတ်ချက်များမှာ ရှင်းလင်းမှုမရှိပါ။ နိုင်ငံခြားရင်းနှီးမြှုပ်နှံမှုဥပဒေတွင် တန်ဖိုးမြှင့်ပစ္စည်း ထုတ်လုပ်သည့် စက်မှုလုပ်ငန်းများအတွက် အထောက်အကူဆိုင်ရာများကို ကောင်းစွာ ဖော်ပြသတ်မှတ်ထားခြင်းမရှိပါ။ တန်ဖိုးမြှင့်ပစ္စည်း ထုတ်လုပ်သည့် နည်းပညာများကို လွှဲပြောင်းပေးနိုင်သည့် နိုင်ငံခြားကုမ္ပဏီများစွာအနေဖြင့် မြန်မာနိုင်ငံ၏ အသိဉာဏ်ပစ္စည်းအခွင့်အရေးအား ဥပဒေအရ အကာအကွယ်ပေးနိုင်မှု အားနည်းခြင်းအချက်မှာ ၎င်းတို့အတွက် အလေးထားရမည့် အချက်တစ်ရပ်ဖြစ်နေပြီး ရင်းနှီးမြှုပ်နှံမှုပြုလုပ်ရန်အတွက် အခက်အခဲ ဖြစ်ပေါ်စေပါသည်။

(၃) မြေယာစီမံခန့်ခွဲမှုများတွင် ပွင့်လင်းမြင်သာမှု မရှိခြင်း

၃၉။ လယ်ယာကဏ္ဍရင်းနှီးမြှုပ်နှံမှုသည် မြေယာရရှိနိုင်မှုအပေါ်တွင် တည်မှီလျက်ရှိပါသည်။ သို့ရာတွင် မြေယာဈေးကွက်အချို့သည် အနည်းငယ်သာရှိသည့် ဈေးကစားသူများ လက်ဝယ်တွင် ရှိနေခြင်းကြောင့် နိုင်ငံခြားတိုက်ရိုက်ရင်းနှီးမြှုပ်နှံမှုဆိုင်ရာ နည်းဥပဒေများဖြေလျှော့ခြင်းနှင့် DICA၏ အားထုတ်ကြိုးပမ်းလုပ်ဆောင်ခြင်းများ ရှိလင့်ကစား လယ်ယာကဏ္ဍတွင် မြေယာအခြေပြု နိုင်ငံခြားတိုက်ရိုက်ရင်းနှီးမြှုပ်နှံမှုမှာ အကန့်အသတ်ဖြင့်သာ ရှိနေပါသည်။ မြေယာ ရရှိနိုင်မှု၊ မြေလွတ် မြေလပ် မြေရိုင်းများ လျှောက်ထားခွင့်နှင့် ရယူလုပ်ကိုင်နိုင်ခွင့်များသည် သက်ဆိုင်ရာ အာဏာပိုင်များ၏ ကြီးကြပ်မှုအောက်တွင် ရှိနေပါသည်။ စိုက်ပျိုးရေးကို အခြေခံသော လုပ်ငန်းကုမ္ပဏီများသို့ လွှဲအပ်ထားသည့်မြေများနှင့် စပ်လျဉ်း၍ အမှန်တကယ် အကောင်အထည်ဖော်နိုင်မှု အခြေအနေအား နိုင်ငံတော်အစိုးရမှ စိစစ်လေ့လာမှု အစီရင်ခံစာအရ မြေယာများအား အကောင်အထည်ဖော် စိုက်ပျိုးဆောင်ရွက်

နိုင်မှု ပမာဏမှာ မြေယာအသုံးချခွင့်ထက် (၁၀)နှစ်ကျော်ကာလ ကျော်လွန်သည့်တိုင်အောင် စုစုပေါင်း မြေပမာဏ၏ (၂၀) မှ (၂၅) ရာခိုင်နှုန်းထက် ကျော်လွန်ခြင်းမရှိကြောင်း တွေ့ရှိရပါသည်။ ဒီမိုကရေစီ အစိုးရအဖြစ် ပြောင်းလဲခဲ့ပြီးနောက်ပိုင်းတွင် လယ်သမားများ၏ မြေယာသိမ်းဆည်းမှု ကိစ္စရပ်များ၊ မြေယာများစွာအသုံးပြုမှုမှ ရွှေ့ပြောင်းဖယ်ရှားမှုများနှင့် စပ်လျဉ်းသည့် ဆန္ဒပြမှုများစွာ ပေါ်ပေါက် လျက်ရှိပါသည်။အဆိုပါ မြေယာစီမံခန့်ခွဲမှုတွင် ပွင့်လင်းမြင်သာမှုမရှိခြင်းကြောင့် လယ်ယာစိုက်ပျိုးရေး ကဏ္ဍတွင် ရင်းနှီးမြှုပ်နှံမည့်သူများစွာမှာ လေ့လာစောင့်ကြည့်သည့် အဆင့်၌ပင် ရပ်တည်လျက်ရှိပါ သည်။ ဤအချက်သည် လယ်ယာစိုက်ပျိုးရေးကဏ္ဍတွင် နိုင်ငံခြားတိုက်ရိုက် ရင်းနှီးမြှုပ်နှံမှုအား သက်ရောက်စေပြီး တစ်နိုင်ငံလုံး၏ နိုင်ငံခြားတိုက်ရိုက် ရင်းနှီးမြှုပ်နှံမှုပမာဏ၏ (၀.၄၅) ရာခိုင်နှုန်း သာရှိပြီး အလွန်အမင်းကျဆင်းနေသည့် အခြေအနေတွင် ရှိနေပါသည်။

(၃) အခြေခံအဆောက်အအုံများ အားနည်းခြင်း (ဝန်ဆောင်မှု /အဆောက်အအုံ)

(၁) လျှပ်စစ်/ဆက်သွယ်ရေး/ကားလမ်း/ရထားလမ်း/တံတား/ဆိပ်ကမ်း/ဒေသဆိုင်ရာဖွံ့ဖြိုးမှု

၄၀။ မြန်မာနိုင်ငံသည် အာဆီယံနိုင်ငံများအကြား အခြေခံအဆောက်အအုံများ၌ အားနည်းမှုအများ ဆုံးကြုံတွေ့နေရပြီး အထူးသဖြင့် သတင်းအချက်အလက်နည်းပညာ၊ လျှပ်စစ်နှင့် သယ်ယူပို့ဆောင်ရေး ကဏ္ဍများဖြစ်ပါသည်။ဤအခြေအနေသည် လျှပ်စစ်ဓါတ်အား၊ ဆက်သွယ်ရေး၊ ကားလမ်း၊ ရထားလမ်း၊ တံတား၊ဆိပ်ကမ်း စသည်တို့တွင် အားနည်းလျက်ရှိခြင်းကြောင့် အထူးသဖြင့် ကုန်ထုတ်လုပ်မှု လုပ်ငန်း များတွင် ရင်းနှီးမြှုပ်နှံမှု ဆွဲဆောင်ရန်အတွက် ကြီးမားသည့် အဟန့်အတားဖြစ်လျက်ရှိပါသည်။ လုံလောက်သည့် လျှပ်စစ်ဓါတ်အားပေးနိုင်မှုသည် အသေးစားစက်မှုလုပ်ငန်း စက်ရုံများ အနေဖြင့် လျှပ်စစ်ဓါတ်အား ပြတ်တောက်သည့် ကာလအတွင်း ကိုယ်ပိုင်ဓါတ်အားပေး စက်များဖြင့် စီမံ ဆောင်ရွက်ထားနိုင်သော်လည်း အထူးသဖြင့် အရည်အသွေး တိကျကောင်းမွန်မှုနှင့် စပ်လျဉ်းသည့် စက်မှုလုပ်ငန်းများ ကဲ့သို့သော ကုန်ထုတ်လုပ်မှုလုပ်ငန်းများအတွက် မရှိမဖြစ် ကြိုတင်လိုအပ်ချက် တစ်ရပ်ဖြစ်ပါသည်။ မည်သို့ဆိုစေကာမူ လျှပ်စစ်ဓါတ်အားပေးစက်များ အသုံးပြုခြင်းသည် လုပ်ငန်း လည်ပတ်မှု ကုန်ကျစရိတ်ကို မြင့်မားစေပါသည်။ ရန်ကုန်မြို့ စက်မှုဇုန်များတွင်ရှိသော စက်ရုံများသည် ပင်လျှင် နွေရာသီ၌ လျှပ်စစ်ဓါတ်အား ပြတ်တောက်မှုများကို ကြုံတွေ့ကြရပါသည်။ လိုအပ်သော လျှပ်စစ်ဓါတ်အားနှင့် ရေပေးဝေမှုသည် ယှဉ်ပြိုင်လုပ်ကိုင်နိုင်စွမ်းရှိမည့်စရိတ်သို့ ရောက်ရှိပြီး လုံလောက် ကောင်းမွန်သည့် သယ်ယူပို့ဆောင်မှုစနစ် ရရှိမှသာလျှင် ကုန်ထုတ်လုပ်မှုလုပ်ငန်းများတွင် ရင်းနှီးမြှုပ်နှံ သူများ ပိုမိုဝင်ရောက်လာမည်ဟု မျှော်လင့်ရပါသည်။

၄၁။ လူဦးရေနှင့် ကုမ္ပဏီများ စုစည်းလျက်ရှိသည့် ပထမနှင့် ဒုတိယအကြီးဆုံးမြို့ကြီးများ ဖြစ်သည့် ရန်ကုန်နှင့် မန္တလေးမြို့များတွင် ရင်းနှီးမြှုပ်နှံမှုအသစ်များ ဆက်လက်ပေါ်ပေါက်လျက်ရှိပါသည်။ ရန်ကုန်ရှိ စီးပွားရေးလုပ်ငန်းများသည် ပဲခူးနှင့် သီလဝါအထူးစီးပွားရေးဇုန် (SEZ) များသို့ ပိုမိုချဲ့ထွင် ဆောင်ရွက်လာကြပါသည်။ အခြားစိတ်ဝင်စားဖွယ်ကောင်းသည့် နေရာမှာ ကားလမ်းဖြင့် ထိုင်းနိုင်ငံသို့ ဆက်သွယ်ထားသည့် နယ်စပ်ဒေသဖြစ်ပါသည်။ မဟာမဲခေါင်ဒေသ (GMS)၊ အရှေ့- အနောက် စီးပွားရေးစင်္ကြံနှင့် ဘုရားသုံးဆူတောင်ကြားလမ်းများ တိုးတက်ကောင်းမွန်လာခြင်းနှင့် ထိုင်းနိုင်ငံ တွင် လုပ်သားခများ မြင့်မားလာခြင်းစသည့် အခြေအနေများကြောင့် လုပ်သားအခြေပြု စက်မှုလုပ်ငန်း များသည် မြန်မာနိုင်ငံဘက်သို့ ထပ်မံရွှေ့ပြောင်းလုပ်ကိုင်လာကြလိမ့်မည်ဖြစ်ပါသည်။ သို့ရာတွင် လက်ရှိ အခြေခံ အဆောက်အအုံများသည် ဖော်ပြပါ စိတ်ဝင်စားဖွယ်ဖြစ်သည့် နေရာဒေသ၌ ရင်းနှီးမြှုပ်နှံသူ များအတွက် အကန့်အသတ်ဖြစ်လျက်ရှိပါသည်။

(၂) ပြည်တွင်းဘဏ္ဍာရေးစနစ်မှ ငွေကြေးရယူရန် ခက်ခဲခြင်း

၄၂။ မြန်မာနိုင်ငံအစိုးရသည် ငွေလဲနှုန်းများ ညှိနှိုင်းသတ်မှတ်ခြင်း၊ ငွေလဲလှယ်မှုကန့်သတ်ချက်များ ဖယ်ရှားခြင်းနှင့် လွတ်လပ်သည့် ဗဟိုဘဏ်တစ်ရပ် ထူထောင်ခြင်းများမှ စတင်ကာ အရေးကြီးသည့် ဘဏ္ဍာရေးနှင့် ငွေကြေးဆိုင်ရာမူဝါဒများကို ပြုပြင်ဆောင်ရွက်လျက်ရှိနေပါသည်။ ကုန်သွယ်မှုဆိုင်ရာ ငွေပေးချေခြင်း၊ အမြတ်ငွေခွဲဝေပေးခြင်း၊ မိခင်ကုမ္ပဏီမှချေးငွေများ စသည်တို့အတွက် နိုင်ငံခြားငွေ ပေးချေမှုများသည် ၂၀၁၂ ခုနှစ်တွင် နိုင်ငံခြားရင်းနှီးမြှုပ်နှံမှုဥပဒေအသစ် ပြဋ္ဌာန်းပြီးနောက်ပိုင်း အဆင်ပြေမှုများရှိလာပါသည်။ သို့ရာတွင် ရင်းနှီးမြှုပ်နှံသူများသည် လက်ရှိ ဘဏ္ဍာရေးဆိုင်ရာ မူဘောင်များအရ ပြည်တွင်းဘဏ်များမှ စီးပွားရေးလုပ်ငန်း လည်ပတ်နိုင်ရေးအတွက် ချေးငွေများ ထုတ်ယူနိုင်ရေးတွင် အခက်အခဲများ ကြုံတွေ့နေရလျက်ရှိပြီး နိုင်ငံခြားတိုင်းပြည်များမှ ချေးငွေများ ရယူဆောင်ရွက်နေရပါသည်။ ဤကိစ္စရပ်သည် နှေးကွေးသည့် လုပ်ငန်းဆောင်ရွက်မှု တစ်ရပ်ဖြစ်ပြီး နိုင်ငံခြားရင်းနှီး မြှုပ်နှံသူများကို ကုန်ကျစရိတ်များ ပိုမိုများပြားစေလျက်ရှိပါသည်။

(၄) လူသားအရင်းအမြစ်များ မပြည့်စုံခြင်း

၄၃။ ရင်းနှီးမြှုပ်နှံသူများက စီမံခန့်ခွဲမှုနေရာများအတွက် လူသားအရင်းအမြစ်နည်းပါးခြင်း၊ ကျွမ်းကျင် လုပ်သားများ၏ အရည်အသွေး အားနည်းခြင်းနှင့် နိုင်ငံခြားရင်းနှီးမြှုပ်နှံမှု အတွက် လိုအပ်သော အဆင့်မြင့်ပညာရေး အားနည်းခြင်းတို့ရှိနေကြောင်း သဘောတူ လက်ခံကြပါသည်။ အင်္ဂလိပ်ဘာသာ စကားတတ်ကျွမ်းပြီး စီမံခန့်ခွဲမှုကျွမ်းကျင်သော စီမံခန့်ခွဲသူအဆင့် ဝန်ထမ်းများကို ငှားရမ်းဆောင်ရွက် နိုင်ရေးမှာ ခက်ခဲလျက်ရှိပါသည်။

၄၄။ စီးပွားရေးလုပ်ငန်းကဏ္ဍများ၌ များစွာလိုအပ်လျက်ရှိသော အခြေအနေများကို ဖြည့်ဆည်းဆောင်ရွက်နိုင်မည့် လူသားအရင်းအမြစ်ဖွံ့ဖြိုးတိုးတက်ရေး (HRD) မူဝါဒများကို မြန်မာနိုင်ငံအနေဖြင့် ကောင်းစွာထည့်သွင်း စဉ်းစားမှုမရှိသေးပါ။ စက်မှုလုပ်ငန်းများ၊ အစိုးရနှင့် ပညာရေးနှင့်သင်တန်းဆိုင်ရာ အဖွဲ့အစည်းများအကြား ပူးပေါင်းဆက်ဆံမှုများလည်း ကောင်းစွာဆောင်ရွက်နိုင်ခြင်းမရှိသေးပါ။

၄၅။ အသက်မွေးဝမ်းကျောင်းနှင့် အထက်တန်းပညာရေးရှိသော လူသားအရင်းအမြစ်များမှာ အရည်အသွေးနှင့် သက်ဆိုင်သောရင်းနှီးမြှုပ်နှံမှုများကို ဆွဲဆောင်နိုင်ရန်နှင့် စက်မှုလုပ်ငန်း ဖွံ့ဖြိုးရေးကို တိုးတက်စေနိုင်မည့် ကြိုတင်လိုအပ်ချက်များ ဖြစ်ပါသည်။

၄၆။ ဥပမာအားဖြင့် သတင်းအချက်အလက်နှင့် နည်းပညာကဏ္ဍတွင် သတင်းအချက်အလက်နှင့် နည်းပညာတက္ကသိုလ်များ သို့မဟုတ် ကောလိပ်များမှ တစ်နှစ်လျှင် ကျောင်းသား (၆၀၀၀) နှင့် အထက်ဘွဲ့ရလျက်ရှိပါသည်။ ကြီးမားသည့် သတင်းအချက်အလက်နည်းပညာကုမ္ပဏီကြီး တစ်ခု လာရောက်ရင်းနှီးမြှုပ်နှံပါက အဆိုပါ ကုမ္ပဏီအနေဖြင့် ဝန်ထမ်းပေါင်း အနည်းနှင့်အများ (၁၀၀၀) ခန့် ခန့်ထားရမည်ဖြစ်သဖြင့် ဤဘွဲ့ရအရေအတွက်သည် လုံလောက်မှုရှိမည် မဟုတ်ပါ။

၄၇။ မြန်မာနိုင်ငံတွင် လေ့ကျင့်သင်ကြားထားသည့် လုပ်သားများ သို့မဟုတ် ပညာတတ် အတော်များများသည် အိမ်နီးချင်းနိုင်ငံများသို့ သွားရောက်လျက်ရှိပါသည်။ အဆင့်မြင့်ပညာတတ်မြောက်ထားသူများနှင့် ထိုသို့တတ်မြောက်ခြင်း မရှိသူများအကြားခွဲခြားရန် ခက်ခဲသော်လည်း ထိုင်းနိုင်ငံတွင် လုပ်သား(၂)သန်းမှ (၄) သန်းထက်မနည်း အလုပ်လုပ်ကိုင်နေကြပြီး မလေးရှားနိုင်ငံတွင် (၁၅၀၀၀၀) မှ (၅၀၀၀၀၀) အကြား၊ စင်ကာပူနိုင်ငံတွင် (၁၀၀၀၀၀) မှ (၂၀၀၀၀၀) အကြား နှင့် ဂျပန်နိုင်ငံတွင် (၇၀၀၀) မှ (၁၅၀၀၀) အကြား အလုပ်လုပ်ကိုင်နေ ကြပါသည်။ မြန်မာနိုင်ငံ၏ ဦးနှောက်ယိုစီးမှုမှာ တန်ဖိုးမြင့်ထုတ်ကုန် စက်မှုလုပ်ငန်းများကို ဖိတ်ခေါ်နိုင်ရေးအတွက် အကျပ်အတည်းဖြစ်စေပါသည်။

၃.၃။ ရင်းနှီးမြှုပ်နှံမှုအခွင့်အလမ်းများတွင် ရွေးချယ်ခွင့်များနည်းပါးခြင်း

၄၈။ နိုင်ငံခြားရင်းနှီးမြှုပ်နှံသူများအတွက် ပမာဏကြီးမားသည့် တည်ဆောက်ရေး စီမံကိန်းကြီးများ သို့မဟုတ် ပြည်သူ့ဆောက်လုပ်ရေးလုပ်ငန်းများတွင် လုပ်ကိုင်ဆောင်ရွက်ခွင့် ရရှိနိုင်ရေးမှာ နည်းပါးလျက်ရှိပါသည်။ ဥပမာအားဖြင့် ပို့ဆောင်ရေးဝန်ကြီးဌာနသည် နိုင်ငံခြားရင်းနှီးမြှုပ်နှံမှု ဥပဒေ၊ မြန်မာနိုင်ငံသားများ ရင်းနှီးမြှုပ်နှံမှုဥပဒေနှင့် အထူးစီးပွားရေးဇုန်ဥပဒေများပါ ပြဋ္ဌာန်းချက်များနှင့် အညီ ကြီးမားသည့် ရင်းနှီးမြှုပ်နှံမှုဆိုင်ရာ လိုအပ်ချက်များကို ဆောင်ရွက်ရာတွင် တည်ဆောက်-လည်ပတ်-လွှဲပြောင်းစနစ် (BOT)နှင့် ဖက်စပ်စနစ် (JV) များကို ထည့်သွင်းစဉ်းစားကြပါသည်။ သို့ရာတွင် တည်ဆဲဥပဒေများအရ အစိုးရနှင့် ပုဂ္ဂလိက ပူးပေါင်းလုပ်ကိုင်မှု (PPP)/ လုပ်ပိုင်ခွင့် ပေးခြင်းဆိုင်ရာ

ဥပဒေများစသည့် သင့်လျော်သည့် စည်းမျဉ်းစည်းကမ်းများ မရှိခြင်းကြောင့် တည်ဆဲ ဥပဒေများအရ အထူးစီးပွားရေးဇုန် (SEZ)တွင် တည်ဆောက်ရေးလုပ်ငန်း ကဲ့သို့သော ပမာဏကြီးမားသည့် တည်ဆောက်ရေး စီမံကိန်းကြီးများ၌ နိုင်ငံခြားရင်းနှီးမြှုပ်နှံသူများအတွက် ပါဝင်ဆောင်ရွက်ရန်မှာ ခိုင်မာသည့် ဘဏ္ဍာငွေကြေးဆိုင်ရာ သတ်မှတ်ချက်မူဘောင် ရှိနေပါသည်။

၄၉။ အခြေခံအဆောက်အအုံကဏ္ဍတွင် ပုဂ္ဂလိကအပိုင်းမှ ပါဝင်ဆောင်ရွက်ခြင်းသည် လုပ်ငန်း စီမံကိန်းကုန်ကျစရိတ်နှင့်အကျိုးအမြတ်များကို မှန်ကန်စွာတွက်ချက်နိုင်မှုရှိရန် လိုအပ်ပြီးသေချာသည့် အကဲဖြတ်လေ့လာမှုအပေါ် အခြေပြု၍ ဦးစားပေးအကောင်အထည်ဖော်ရန် သက်ဆိုင်ရာ အစိုးရအဖွဲ့ အစည်းများနှင့် အဖွဲ့အစည်းမူဘောင်ထားရှိရန်လည်း လိုအပ်ပါသည်။ ပုဂ္ဂလိကအပိုင်းမှ ပါဝင် ဆောင်ရွက်စေရန် ဆွဲဆောင်ရာတွင် ယုံကြည်စိတ်ချရသည့် အစိုးရအဖွဲ့အစည်း တည်ထောင်ထားရှိနိုင် ရန်အလို့ငှာ မြန်မာနိုင်ငံတွင်အစိုးရနှင့် ပုဂ္ဂလိကကဏ္ဍများအကြား ထူထောင်ထားရှိနိုင်ခြင်း မရှိသေးပါ။ အစိုးရပိုင်လုပ်ငန်းကဏ္ဍများတွင် နောက်ထပ် စီးပွားရေးအခွင့်အလမ်းများ ထည့်သွင်းခွင့်ပြုနိုင်ရေး အတွက် ပုဂ္ဂလိကပိုင်ကဏ္ဍနှင့် အစိုးရ အဖွဲ့အစည်း အဆင့်ဆင့်တို့အကြား ဆွေးနွေးဆောင်ရွက်နေမှု များမှာ လုံလောက်မှုမရှိသေးပါ။ PPP လုပ်ငန်းစီမံကိန်းများအား အများပြည်သူအတွက် ရေရှည်အကျိုး ဖြစ်ထွန်းမှုရှိစေမည်ဖြစ်ကြောင်း သေချာမှုရှိစေရန်အတွက် သေချာစွာအလေးဂရုပြုလျက် ရွေးချယ် ဆောင်ရွက်ရာတွင် အစိုးရနှင့် ပုဂ္ဂလိကကဏ္ဍတို့အကြား လက်ရှိအတွေ့အကြုံများမှာ PPP စနစ်ကို စတင်ကျင့်သုံးရန်အတွက် အားနည်းနေလျက်ရှိပါသည်။

၄။ မြန်မာနိုင်ငံအစိုးရအတွက် မဟာဗျူဟာများ

၅၀။ တင်ပြချက်စာတမ်း အသီးသီးနှင့် အထက်ပါအခန်းတွင် တင်ပြထားသော နှစ်ဦးနှစ်ဖက် ဆွေးနွေး ညှိနှိုင်းခြင်းများမှ ရရှိလာသည့် ပြဿနာများ၊ အခက်အခဲများနှင့်စပ်လျဉ်း၍ မြန်မာနိုင်ငံတော် အစိုးရသည် ညွှန်ကြားချက်များကို ချမှတ်ပေးရမည်ဖြစ်ပါသည်။ သို့မှသာ ပြည်တွင်းမှ လုပ်ငန်း လုပ်ကိုင်ဆောင်ရွက်သူများနှင့် နိုင်ငံခြားသား ရင်းနှီးမြှုပ်နှံသူများအတွက် ရင်းနှီးမြှုပ်နှံမှုဝန်းကျင် ကောင်းဖြစ်ပေါ်လာစေမည့် မြန်မာနိုင်ငံအစိုးရ၏ ကြိုးပမ်းဆောင်ရွက်မှုကို အကောင်အထည်ဖော်နိုင် မည့်လုပ်ငန်းများကို စီစဉ်ဆောင်ရွက်နိုင်မည်ဖြစ်ပါသည်။ ထို့ကြောင့် ဤအပိုင်း(၂)၊ အခန်း(၂)တွင် ဖော်ပြထားသော မျှော်မှန်းချက်နှင့် ရည်မှန်းချက်များကို အကောင်အထည်ဖော်နိုင်ရန်အတွက် မဟာဗျူဟာ များရေးဆွဲရန် လိုအပ်လာပါသည်။

၅၁။ မဟာဗျူဟာများကို အကောင်အထည်ဖော်ဆောင်ရွက်နိုင်ရေးအတွက် သီးသန့်အဖွဲ့အစည်း မူဘောင်လိုအပ်ပါသည်။ DICA သည် FDIPP မှ လုပ်ငန်းများ အကောင်အထည် ဖော်ဆောင်ရွက်နိုင်

ရန်အလို့ငှာ တာဝန်ရှိသောဝန်ကြီးဌာနများနှင့် သက်ဆိုင်ရာအာဏာပိုင် အဖွဲ့အစည်းများအကြားလုပ်ငန်း ပူးပေါင်းဆောင်ရွက်မည့် FDIPP လုပ်ငန်းအဖွဲ့တစ်ရပ်ကို ထူထောင်ရန် စတင်ဆောင်ရွက်ရမည်ဖြစ်ပါ သည်။ FDIPP လုပ်ငန်းအဖွဲ့၏ တာဝန်နှင့် လုပ်ပိုင်ခွင့်များသည် ကြီးကြပ်လမ်းညွှန်ခြင်းနှင့် လုပ်ငန်း တိုးတက်မှုအကဲဖြတ်ခြင်းများ အပါအဝင် FDIPP အား အကောင်အထည်ဖော်ရန်တို့ ဖြစ်စေရပါမည်။ လုပ်ငန်းတာဝန်များကို ထိရောက်စွာ ဆောင်ရွက်နိုင်စေရန်အတွက် FDIPP ၏ အခက်အခဲ ပြဿနာ များအပေါ် မြန်မာနိုင်ငံအစိုးရ၏ အားလုံးသဘောတူညီမှုကို ကိုယ်စားပြုရပ်တည်မည့် တာဝန်ရှိသူ တစ်ဦးကို ထားရှိစေသင့်ပါသည်။ ဤအချက်နှင့် စပ်လျဉ်း၍ လုပ်ငန်းအဖွဲ့အား အဆင့်မြင့်အရာရှိကြီး တစ်ဦး၏ လက်အောက်တွင် ထားရှိရန် သင့် မသင့်ကို ထည့်သွင်းစဉ်းစားရန် ဖြစ်ပါသည်။

၄.၁။ မဟာဗျူဟာ ၁- ဥပဒေအခြေခံများ ခိုင်မာလာစေရန် ဆောင်ရွက်ခြင်း

၅၂။ မြန်မာနိုင်ငံတော်အစိုးရသည် နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ လိုအပ်ချက်များကို ဖြည့်ဆည်းပေးနိုင်မည့် ရင်းနှီးမြှုပ်နှံမှုဝန်းကျင် ပိုမိုတိုးတက်ကောင်းမွန်လာစေခြင်းဖြင့် ပိုမိုပွင့်လင်း မြင်သာ/ ထိရောက်သည့် အထောက်အကူပြုခြင်းများကို ပြုလုပ်ရပါမည်။ ဥပဒေစနစ်သည် အဆိုပါ လုပ်ငန်းများအတွက် အခြေခံဖြစ်သဖြင့် အောက်ပါအတိုင်း ခိုင်မာကောင်းမွန်လာစေရန် လိုအပ်ပါသည်။

(၁) ကန့်သတ်ထားသည့် ပြဋ္ဌာန်းချက်များကို ဖြေလျှော့ခြင်း

၅၃။ ပိုမိုပွင့်လင်းသည့် ရင်းနှီးမြှုပ်နှံမှုဝန်းကျင်ကောင်းတစ်ရပ် ဖြစ်ပေါ်လာစေရန်အတွက် သင့်တော် သည့်အခါတွင် ဖက်စပ်လုပ်ငန်းနှင့် /သို့မဟုတ် စီးပွားရေးလုပ်ငန်း လုပ်ကိုင်ခွင့်များ/ စည်းကမ်းချက် များ (ဥပမာ။ အမိန့်ကြော်ငြာစာအမှတ် ၁/၂၀၁၃) လိုအပ်သည့် စီးပွားရေးလုပ်ငန်းများ အပါအဝင် ကန့်သတ်ထားသည့် စည်းကမ်းချက်များကို ပြန်လည်သုံးသပ်ရန် ဖြစ်ပါသည်။ အဆိုပါပြဋ္ဌာန်းချက်များ ကို ကမ္ဘာ့ကုန်သွယ်မှုအဖွဲ့အစည်း (WTO) နှင့် နှစ်နိုင်ငံ ရင်းနှီးမြှုပ်နှံမှုသဘောတူညီချက်များ (BIAs) စသည့် နိုင်ငံတကာ သဘောတူညီချက်များပါ စည်းမျဉ်းများနှင့်အညီ ကိုက်ညီမှုရှိစေရေးအတွက် ပြန်လည်သုံးသပ်ရန် လိုအပ်ပါသည်။ နိုင်ငံခြားရင်းနှီးမြှုပ်နှံမှုဥပဒေပါ “မြန်မာနိုင်ငံသားများနှင့် ဖက်စပ် စနစ်ဖြင့်သာ ဆောင်ရွက်ခွင့်ပြုသည့် စီးပွားရေးလုပ်ငန်းအမျိုးအစားများစာရင်း” နှင့် “သီးခြားပြဋ္ဌာန်း ထားသည့် အခြေအနေတစ်ရပ်ရပ်ဖြင့် ဆောင်ရွက်ခွင့်ပြုသည့် စီးပွားရေးလုပ်ငန်းအမျိုးအစားများ စာရင်း” တို့နှင့် ကိုက်ညီမှုရှိစေမည့် ဖြေလျှော့မှု၊ ရှင်းလင်းနားလည်လွယ်ကူစေရန် ဆောင်ရွက်မှုနှင့် မူလအခြေအနေအတိုင်း ဆက်လက်ထားရှိမှုများ ဆောင်ရွက်ရန်အတွက် ပြန်လည်သုံးသပ်ရမည်ဖြစ်ပါ သည်။ အဓိပ္ပါယ်ဖော်ပြချက်နှင့် သက်ဆိုင်ရာကဏ္ဍအလိုက် အတည်ပြုချက်များရယူရန် သတ်မှတ်ထား ချက်များနှင့် စပ်လျဉ်း၍ ရင်းနှီးမြှုပ်နှံသူများက တင်ပြသည့် ကိစ္စရပ်များစွာ ရှိနေပါသည်။

သက်ဆိုင်ရာဝန်ကြီးဌာနများ။ တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃) ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာနနှင့် ဆောက်လုပ်ရေးဝန်ကြီးဌာန။

(၂) ဥပဒေပြဋ္ဌာန်းချက်များ ညီညွတ်မှုရှိစေရန် ဆောင်ရွက်ခြင်း

(၁) နိုင်ငံခြားရင်းနှီးမြှုပ်နှံမှုဥပဒေနှင့် စီးပွားရေးဆိုင်ရာ အခြားဥပဒေများအကြား ပေါင်းစပ် ဆောင်ရွက်ခြင်း

၅၄။ နိုင်ငံခြားရင်းနှီးမြှုပ်နှံမှုဥပဒေနှင့် စီးပွားရေးဆိုင်ရာ အခြားဥပဒေများအကြား ရှင်းလင်းတိကျ ညီညွတ်မှုရှိစေရန်အလို့ငှာ အဆိုပါဥပဒေနှစ်ရပ်လုံးရှိ စည်းကမ်းချက်များကို ပြန်လည်သုံးသပ်ရန်နှင့် လိုအပ်ပါက ပြင်ဆင်နိုင်ရေးအတွက် ဆောင်ရွက်ရန်ဖြစ်ပါသည်။ နိုင်ငံခြားရင်းနှီးမြှုပ်နှံမှု ဥပဒေပါ မှတ်ပုံတင်ခြင်းအတွက် လိုအပ်သော စီးပွားရေးလုပ်ငန်းခွင့်ပြုချက်များအတွက် လုပ်ထုံးလုပ်နည်း များသည် ရှင်းလင်း၍ နားလည်လွယ်ကူမှု ရှိစေရမည်ဖြစ်ပြီး နိုင်ငံခြားရင်းနှီးမြှုပ်နှံမှု ဥပဒေပါ မှတ်ပုံတင်ခြင်းအတွက် လုပ်ထုံးလုပ်နည်းများသည် ပြဋ္ဌာန်းချက်များပါ စကားရပ်များနှင့် ညီညွတ် စေရန် ဆောင်ရွက်ရမည်ဖြစ်ပါသည်။

(၂) နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများရင်းနှီးမြှုပ်နှံမှုဥပဒေ တို့အကြား ဥပဒေ ဖွဲ့စည်းတည်ဆောက်ပုံကို ပြန်လည်သုံးသပ်ရန်

၅၅။ ရင်းနှီးမြှုပ်နှံမှုဝန်းကျင်တစ်ခုလုံး ဖွံ့ဖြိုးတိုးတက်လာစေရန်အတွက် ပြဋ္ဌာန်းချက်များ ညီညွတ်မှု ရှိစေရန် နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများရင်းနှီးမြှုပ်နှံမှု ဥပဒေတို့အကြား နိုင်ငံသားများနှင့် တန်းတူထားရှိသည့် စည်းမျဉ်းရှိစေရေးအတွက် ဦးစွာပြန်လည်သုံးသပ်ရန် ဖြစ်ပါ သည်။ ထပ်မံစဉ်းစားရမည့် အချက်မှာ ပိုမိုကောင်းမွန်သည့် ရင်းနှီးမြှုပ်နှံမှုဝန်းကျင်တစ်ရပ် ဖြစ်လာ စေရေးအတွက် လိုအပ်ပါက အဆိုပါဥပဒေနှစ်ရပ်ကို တစ်ပေါင်းတည်း ပြဋ္ဌာန်းဆောင်ရွက်ရန်ဖြစ်ပါ သည်။ နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှုဥပဒေတို့အား တစ်ပေါင်း တည်း ပြဋ္ဌာန်းဆောင်ရွက်ရန် ပြုလုပ်ခြင်းနှင့် မြန်မာနိုင်ငံကုမ္ပဏီများ အက်ဥပဒေအား ပြန်လည် သုံးသပ်ခြင်းတို့ကို မြန်မြန်ဆန်ဆန် ဆောင်ရွက်ရမည်ဖြစ်ပါသည်။ ဤလုပ်ငန်းများအား သက်ဆိုင်သည့် အခါများတွင် အကျုံးဝင်သည့် ဝန်ကြီးဌာနများနှင့် ထိထိရောက်ရောက် ခွဲဝေဆောင်ရွက်သွားရမည် ဖြစ်ပါသည်။

သက်ဆိုင်ရာဝန်ကြီးဌာနများ။ တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃) ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာနနှင့် ဆောက်လုပ်ရေးဝန်ကြီးဌာန။

(၃) ဥပဒေအား ကျင့်သုံးဆောင်ရွက်ရာတွင် ပွင့်လင်းမြင်သာမှုနှင့် ထိရောက်မှု ရှိစေရေး

၅၆။ နိုင်ငံခြားရင်းနှီးမြှုပ်နှံမှုလုပ်ငန်းများ (FIEs) ၏ လိုအပ်ချက်များကို ဖြည့်ဆည်းဆောင်ရွက် ပေးခြင်းနှင့် စပ်လျဉ်း၍ ဥပဒေများနှင့် စည်းမျဉ်းစည်းကမ်းများကို ပွင့်လင်းမြင်သာစွာနှင့် ထိရောက်စွာ အကောင်အထည်ဖော်နိုင်မှုများ တိုးတက်ဖြစ်ထွန်းလာစေရေးအတွက် နိုင်ငံခြားရင်းနှီးမြှုပ်နှံမှု ဥပဒေ အရ မှတ်ပုံတင်ခြင်းနှင့် သက်ဆိုင်ရာဝန်ကြီးဌာနများမှ စီးပွားရေးလုပ်ငန်း လုပ်ကိုင်ခွင့်ရယူခြင်း ဆိုင်ရာ ဥပဒေများ/စည်းမျဉ်းစည်းကမ်းများကို ကျင့်သုံးလုပ်ကိုင် ဆောင်ရွက်မည့်နေရာ ဒေသများကို ရှင်းလင်းမြင်သာစေရန် ဆောင်ရွက်ပေးထားရမည်ဖြစ်ပါသည်။ သက်ဆိုင်ရာဝန်ကြီးဌာန အဖွဲ့အစည်း များအကြား သတင်းအချက်အလက် ဖြန့်ဝေခြင်းသည် သက်ဆိုင်ရာ စီးပွားရေးလုပ်ငန်း ခွင့်ပြုချက် များ ပေးအပ်နိုင်ရေးအတွက် လိုအပ်ပါသည်။ မှတ်ပုံတင်ဆောင်ရွက်ခြင်းစနစ်အား အချိန်တိုအတွင်း လုပ်ကိုင်ဆောင်ရွက်နိုင်စေရန် သက်ဆိုင်ရာဝန်ကြီးဌာန အဖွဲ့အစည်းများအကြား အင်တာနက် အွန်လိုင်း ဆက်သွယ်မှုစနစ် ထူထောင်ထားရမည်ဖြစ်ပါသည်။

(၁) ပိုမိုပွင့်လင်းမြင်သာသည့် စီမံခန့်ခွဲမှုအတွက် နိုင်ငံခြားတိုက်ရိုက်ရင်းနှီးမြှုပ်နှံမှု အချက်အလက်ကို မြှင့်တင်ခြင်း

၅၇။ သက်ဆိုင်ရာ ဝန်ကြီးဌာနများနှင့် DICA တို့အကြား အချင်းချင်း သတင်းအချက်အလက်များ ဖြန့်ဝေရာတွင် နိုင်ငံခြားတိုက်ရိုက်ရင်းနှီးမြှုပ်နှံမှုအတွက် လက်ရှိ စာရွက်စာတမ်းအခြေခံ လျှောက်ထား ဆောင်ရွက်မှုအရ ကောင်းစွာ ဆောင်ရွက်နိုင်ခြင်းမရှိပါ။ ပွင့်လင်းမြင်သာမှုနှင့် ထိရောက်သည့် ဆောင်ရွက်မှုများ ရရှိစေမည့် မူဘောင်တစ်ရပ်လည်း သက်ဆိုင်ရာဝန်ကြီးဌာနများအကြား ထူထောင် ထားခြင်းလည်းမရှိပါ။ လျှောက်ထားမှုများကို ဒီဂျစ်တယ်နည်းပညာဖြင့် စီမံဆောင်ရွက်ထားနိုင်ခြင်း မရှိသေးသဖြင့် DICA သည် အခြားသော ဝန်ကြီးဌာနများ အတည်ပြုချက်အခြေအနေနှင့် MIC ၏ အတည်ပြုချက် အခြေအနေများကို ချက်ချင်း သိရှိနိုင်ခြင်းမရှိပါ။ မှတ်ပုံတင်ခြင်းဆိုင်ရာ အတည်ပြု ချက်၊ စီးပွားရေးလုပ်ငန်း ခွင့်ပြုချက်များအား များစွာ ကြိုတင်မျှော်လင့်ထားနိုင်ခြင်းမရှိပါ။

(၂) သက်ဆိုင်ရာ ဝန်ကြီးဌာနများ၊ တိုင်းဒေသကြီး/ပြည်နယ် အစိုးရများနှင့် ပေါင်းစပ် ဆောင်ရွက် နိုင်မှု နည်းလမ်းများ ပိုမိုကောင်းမွန်လာစေခြင်းဖြင့် တစ်နေရာတည်းတွင် လုပ်ငန်းများအတွက် ဝန်ဆောင်မှုပေးမှု (OSS) တိုးတက်လာစေခြင်း

၅၈။ ၂၀၁၃ခုနှစ်၊ ဇွန်လတွင် စတင်၍ တစ်နေရာတည်းတွင် လုပ်ငန်းများအတွက် ဝန်ဆောင်မှုပေး ခြင်း (OSS)အား ထူထောင်ဆောင်ရွက်ပေးခြင်းဖြင့် နိုင်ငံခြား ရင်းနှီးမြှုပ်နှံသူများအတွက် ရင်းနှီးမြှုပ် နှံမှု လျှောက်ထားခြင်းဆိုင်ရာ လုပ်ထုံးလုပ်နည်းမှာ ရင်းနှီးမြှုပ်နှံသူများအတွက် ပိုမို အဆင်ပြေလာစေ ခဲ့ပါသည်။ရင်းနှီးမြှုပ်နှံသူများသည် အချက်အလက်များ သိရှိနိုင်ရန်နှင့် လျှောက်လွှာပုံစံများ တင်ပြရန် တို့အတွက် နေပြည်တော်သို့ သွားရောက်ရန် မလိုအပ်တော့ပါ။ လက်ရှိအခြေအနေတွင် ရန်ကုန်နှင့် နေပြည်တော်တို့၌ OSS ဌာန နှစ်ခု ရှိနေပြီး ၂၀၁၄ ခုနှစ် တွင် မန္တလေး၌ DICA ရုံးခွဲတစ်ခုကို ဖွင့်လှစ် နိုင်မည်ဟု မျှော်လင့်ရပြီး OSS လုပ်ငန်းများကို နောင်တွင် ဆောင်ရွက်ပေးသွားမည်ဟုလည်း မျှော်လင့် ရပါသည်။ OSS ဌာနများ ပိုမို တိုးချဲ့ဖွင့်လှစ်လာနိုင်ခြင်းသည် ရင်းနှီးမြှုပ်နှံသူများကို သက်ဆိုင်ရာ ဝန်ကြီးဌာနများနှင့် အဖွဲ့အစည်းများသို့ ဆက်သွယ်ဆောင်ရွက်ရခြင်းကို ဖယ်ရှားနိုင်သဖြင့် အချိန်နှင့် ငွေကုန်ကျမှု နည်းပါးစေသောကြောင့် နိုင်ငံခြားသားရင်းနှီးမြှုပ်နှံသူများ အပေါ် ဝန်ထုပ်ဝန်ပိုး လျှော့ပါး စေပါသည်။ သို့ရာတွင် OSS ဝန်ဆောင်မှုမှ ရင်းနှီးမြှုပ်နှံသူများ အကျိုးခံစားနိုင်စေရန်မှာ OSS ဆောင်ရွက်မှုသည် ရင်းနှီးမြှုပ်နှံသူများအတွက် အခြေပြုဆောင်ရွက်မှုများ ဖြစ်စေရန် ပိုမို လိုအပ်ပါ သည်။ ပထမဦးစွာ အခြားသော ဝန်ကြီးဌာနများနှင့် တိုင်းဒေသကြီး/ ပြည်နယ် အစိုးရများနှင့် ပေါင်းစပ် ဆောင်ရွက်နိုင်မှု နည်းလမ်းများ ပိုမိုကောင်းမွန်လာစေရမည် ဖြစ်ပါသည်။ အချို့သော အကြောင်းများကြောင့် ရင်းနှီးမြှုပ်နှံသူများအနေဖြင့် နေပြည်တော်တွင် ဝန်ကြီးဌာနများနှင့် ညှိနှိုင်း တိုင်ပင်ရန် လိုအပ်သည့် လုပ်ငန်းများ ကျန်ရှိနေပါသည်။ ဤကိစ္စရပ်များကို ရန်ကုန်ရှိ OSS ဌာန၏ ပံ့ပိုးကူညီမှုဖြင့် ပူးပေါင်းလုပ်ကိုင်မှုကွန်ယက်စနစ် ပိုမိုကောင်းမွန်လာစေခြင်းဖြင့် တိုးတက်အောင် ဆောင်ရွက်နိုင်မည် ဖြစ်ပါသည်။ လက်ရှိတွင် ခရီးသွားလာရေး၊ သတင်းအချက်အလက်နည်းပညာ စသည်ကဲ့သို့သော ကဏ္ဍအလိုက် အကြီးစား စီမံကိန်းလုပ်ငန်းများမှာ အားနည်းလျက်ရှိပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ ပြဿနာများကို အဆိုပါ စီမံကိန်းများတွင်များစွာ ထည့်သွင်း ဆောင်ရွက်နိုင်ခြင်း မရှိသေးပါ။

၅၉။ နိုင်ငံခြားတိုက်ရိုက်ရင်းနှီးမြှုပ်နှံမှုနှင့် စပ်လျဉ်းသည့် ရှင်းလင်းသော မျှော်မှန်းချက်များနှင့် မဟာဗျူဟာများကို သက်ဆိုင်ရာ ဝန်ကြီးဌာနများအနေဖြင့် FDIPP နှင့် NCDP တို့နှင့်အညီ ရေးဆွဲ ဆောင်ရွက်ရမည် ဖြစ်ပါသည်။ DICA သည် MNPED ၏ စီမံကိန်းရေးဆွဲရေးဦးစီးဌာနနှင့် အတူ

၎င်းတို့၏ လိုအပ်ချက်များကို ပံ့ပိုးဆောင်ရွက်နိုင်ရန် နိုင်ငံခြားတိုက်ရိုက်ရင်းနှီးမြှုပ်နှံမှု အဆင်ပြေ ရရှိရေးအတွက် ၎င်းတို့နှင့် ပူးပေါင်းညှိနှိုင်းလုပ်ကိုင် ဆောင်ရွက်ရမည် ဖြစ်ပါသည်။

သက်ဆိုင်ရာဝန်ကြီးဌာနများ။ တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃) ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာနနှင့် ဆောက်လုပ်ရေးဝန်ကြီးဌာန။

၄.၂။ မဟာဗျူဟာ ၂- စက်မှုလုပ်ငန်းများ ဖွံ့ဖြိုးတိုးတက်လာစေရန်အတွက် ရင်းနှီးမြှုပ်နှံမှု လွယ်ကူ ချောမွေ့စေခြင်း

၆၀။ အပိုင်း (၁)တွင် အလေးထားတင်ပြခဲ့သည့် နိုင်ငံခြားတိုက်ရိုက်ရင်းနှီးမြှုပ်နှံမှု ဦးဆောင်သော ဖွံ့ဖြိုးတိုးတက်မှုများကို ရရှိနိုင်စေရန် အလို့ငှာ “နှစ်ဦးနှစ်ဖက် အကျိုးဖြစ်ထွန်းခြင်း” မူ (‘win-win’ scenario) သည် နိုင်ငံခြားတိုက်ရိုက်ရင်းနှီးမြှုပ်နှံမှုများမှ အကျိုးအမြတ်များကို မျှော်လင့်သကဲ့သို့ နိုင်ငံခြားတိုက်ရိုက် ရင်းနှီးမြှုပ်နှံမှုအတွက် အကျိုးအမြတ် ဖြစ်ထွန်းစေရန်မှာလည်း အရေးကြီးလှပါ သည်။ အောက်ပါ ပံ့ပိုးဆောင်ရွက်ပေးမှုများသည် နိုင်ငံခြားတိုက်ရိုက် ရင်းနှီးမြှုပ်နှံမှု ဦးဆောင်သော ဖွံ့ဖြိုးတိုးတက်မှုများကို တိုးတက်ရရှိလာနိုင်စေရေးတွင် နိုင်ငံခြားတိုက်ရိုက်ရင်းနှီးမြှုပ်နှံမှုအား ပိုမို အထောက်အကူပြုသည့် စီစဉ်ဆောင်ရွက်မှုများအတွက် လိုအပ်ပါသည်။

(၁) ကမ္ဘာလုံးဆိုင်ရာ ကုန်ကြမ်းကုန်ချောငြိမ်းမှုစနစ် (GSC) အတွက် နိုင်ငံခြားရင်းနှီးမြှုပ်နှံမှု ဆိုင်ရာ လိုအပ်သည့် အချက်အလက်ကို ပံ့ပိုးပေးခြင်း

၆၁။ နိုင်ငံခြားတိုက်ရိုက်ရင်းနှီးမြှုပ်နှံမှုများကို အဓိအရ ရယူနိုင်ဖြင့် ကုန်ထုတ်လုပ်မှု လုပ်ငန်းများကို ထပ်မံဆောင်နိုင်ရန်အတွက် အသိပေးကြော်ငြာမှုများ အားကောင်းလာစေရန်မှာ မြန်မာနိုင်ငံသို့ လာရောက်သည့် စီးပွားရေးဆိုင်ရာ လေ့လာရေးအဖွဲ့များမှ သာမက နိုင်ငံအသီးသီးတွင် ရှိနေသော သံရုံးများမှတစ်ဆင့်လည်း ဆောင်ရွက်ရန်လိုအပ်ပါသည်။ ကနဦး ဆွေးနွေးညှိနှိုင်းခြင်း၏ အရေးပါမှု၊ လေ့လာစိစစ်ခြင်းနှင့် ဆွေးနွေးမှုများကို ဂရုတစိုက် အကောင်အထည်ဖော်ခြင်းတို့ကို ဆောင်ရွက်ရန် လိုအပ်ပါသည်။

(၁) နိုင်ငံခြားတိုက်ရိုက်ရင်းနှီးမြှုပ်နှံမှုများအတွက် လက်တွေ့လိုအပ်ချက်များကို ဖြေရှင်းဆောင်ရွက်ခြင်း၊ ရင်းနှီးမြှုပ်နှံသူများ၏ လိုအပ်သည့် အချက်အလက် မဟာဗျူဟာ၊ ကမ္ဘာ့စီးပွားရေး၊ အိမ်နီးချင်းနိုင်ငံ၏ မဟာဗျူဟာများကို သုတေသနပြု လေ့လာခြင်းနှင့် သုံးသပ်ခြင်း

၆၂။ အိမ်နီးချင်းနိုင်ငံများတွင် နိုင်ငံခြားတိုက်ရိုက် ရင်းနှီးမြှုပ်နှံမှု မြှင့်တင်ခြင်းဆိုင်ရာ မူဝါဒများအရ တွေ့ကြုံရသည်များအား လေ့လာကြည့်ရာ နိုင်ငံခြားတိုက်ရိုက်ရင်းနှီးမြှုပ်နှံမှုကို ဆွဲဆောင်လိုသည့် နိုင်ငံက အလေးထားသည့် ဦးစားပေးလုပ်ငန်းကဏ္ဍများတွင် ဆွဲဆောင်လိုသည့် နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ လိုအပ်ချက်အား အမြဲတမ်း တိုက်ရိုက် ပြုလုပ်ဆောင်ရွက်ပေးနိုင်ခြင်း မရှိပါ။ လိုအပ်သည့် အချက်အလက်များမှ ပိုမိုသက်ရောက်မှုရှိစေမည်ဖြစ်သော လေ့လာတွေ့ရှိရသည့် နိုင်ငံခြား တိုက်ရိုက်ရင်းနှီးမြှုပ်နှံမှု အလေ့အထတွင် ဥပမာအားဖြင့် GSC တွင် စွန့်စားရမည့် အတားအဆီးများ အတွက် အပြောင်းအလဲပြုနိုင်မည့် ကုန်ထုတ်လုပ်မှုအခြေခံ လိုအပ်ပါသည်။ ဤလိုအပ်ချက်အတွက် သက်ဆိုင်ရာ ပံ့ပိုးကူညီမှုကို ဆောင်ရွက်ပေးခြင်းဖြင့် မြန်မာနိုင်ငံသည် နိုင်ငံခြားတိုက်ရိုက် ရင်းနှီးမြှုပ်နှံမှုမှတစ်ဆင့် GSCများနှင့် ပိုမိုချိတ်ဆက်ဆောင်ရွက်နိုင်ပြီး သာလွန်ကောင်းမွန်သည့် အခြေအနေများတွင် နိုင်ငံခြားတိုက်ရိုက် ရင်းနှီးမြှုပ်နှံမှုကို ရည်ရွယ်ချက်များအတိုင်း ဖြစ်ထွန်းစေမည်ဖြစ်ပါသည်။ (ဂျပန်နိုင်ငံသား ရင်းနှီးမြှုပ်နှံသူများအနေဖြင့် ထိုင်းနိုင်ငံ + ၁၊ တရုတ်နိုင်ငံ + ၁)

၆၃။ နိုင်ငံခြား ရင်းနှီးမြှုပ်နှံသူများသည် အမြဲလိုပင် အခြားသောလုပ်ငန်းနေရာများကို နှိုင်းယှဉ်ကြပါသည်။ မြန်မာနိုင်ငံတွင် ဆွဲဆောင်မှုများစွာရှိသည့် အခြေအနေတွင် ရင်းနှီးမြှုပ်နှံသူများနှင့် စပ်လျဉ်းသည့် လက်ရှိ ရင်းနှီးမြှုပ်နှံမှုဆိုင်ရာ မူဝါဒသည် နည်းပညာဆိုင်ရာ သင်တန်းပေးခြင်း၊ နည်းပညာ အသစ်များကို စတင်မိတ်ဆက် အသုံးပြုခြင်းနှင့် သဘာဝပတ်ဝန်းကျင်ဆိုင်ရာ အခြေအနေများကို ထည့်သွင်းစဉ်းစားခြင်းများအတွက် သက်ဆိုင်သည့်မူဝါဒများနှင့် ဆွဲဆောင်အားပေးမှုများ လုံလောက်မှု မရှိဘဲဖြစ်နေပါသည်။ အပြောင်းအလဲပြုနိုင်မည့် ကုန်ထုတ်လုပ်မှု အခြေခံကိုလိုလားသော ရင်းနှီးမြှုပ်နှံသူများ၏ လိုအပ်ချက်ကို ဖြေရှင်းပေးနိုင်ရန်မှာ မြန်မာနိုင်ငံအစိုးရသည် ကမ္ဘာလုံးဆိုင်ရာ စီးပွားရေး လုပ်ငန်းများ အသိုင်းအဝန်းနှင့် ပူးပေါင်းဆောင်ရွက်နိုင်ရေးအတွက် DICA ၏ ဦးဆောင်မှုဖြင့် “မြန်မာနိုင်ငံတွင် ရင်းနှီးမြှုပ်နှံပါ” ဟူသော နိုင်ငံတော်အစိုးရ၏ လမ်းကြောင်းကို ပူးပေါင်း အကောင်အထည်ဖော်ဆောင်ရွက်ရန် လိုအပ်ပါသည်။

(၂) ရင်းနှီးမြှုပ်နှံမှု တိုးမြှင့်ရေးလုပ်ငန်းများကို ပူးပေါင်းအကောင်အထည်ဖော် ဆောင်ရွက်ခြင်း

၆၄။ DICA သည် မြန်မာနိုင်ငံအား နိုင်ငံခြားရင်းနှီးမြှုပ်နှံသူများအတွက် ရင်းနှီးမြှုပ်နှံမှုပြုလုပ်ရန် ဒေသအဖြစ် မြှင့်တင်ရန် ဆောင်ရွက်နေသည်ဆိုသော်လည်း လက်ရှိအခြေအနေတွင် အသိပေး ကြော်ငြာ မှုများ အားကောင်းလာစေရန်အတွက် အစီအမံများကို အပြည့်အဝ အကောင်အထည်ဖော် ဆောင်ရွက် နိုင်ခြင်းမရှိသေးပါ။ အကြောင်းတစ်ရပ်မှာ ရင်းနှီးမြှုပ်နှံသူများ၏ လိုအပ်သောသတင်း အချက်အလက် များမှာ ကဏ္ဍအလိုက်နှင့် ဒေသအလိုက် အမျိုးမျိုးဖြစ်ပေါ်နေခြင်း ဖြစ်ပါသည်။ DICA အနေဖြင့် ကဏ္ဍအလိုက်နှင့် ဒေသအလိုက် ရင်းနှီးမြှုပ်နှံနိုင်မည့် အခြေအနေကောင်းများနှင့် လက်ရှိ စီးပွားရေး ဆိုင်ရာ သတင်းအချက်အလက်များ (စက်မှုဇုန်များ၊ အများပြည်သူဝန်ဆောင်မှုလုပ်ငန်းများ၊ လူသား အရင်းအမြစ်များစသည်ဖြင့်) ရရှိနိုင်ရန် ရင်းနှီးမြှုပ်နှံမှုတိုးမြှင့်ရေးအေဂျင်စီ (IPA)အဖြစ် ဆောင် ရွက်စေလိုပါသည်။ သို့သော် ဤကိစ္စရပ်သည် ဝန်ကြီးဌာနများ၊ သံရုံးများ စသည်ကဲ့သို့ လုပ်ငန်းတွင် ပါဝင်သက်ဆိုင်ကြသူများနှင့် ကဏ္ဍအလိုက်/ဒေသအလိုက် အသင်းအဖွဲ့များ အပါအဝင် ပြည်ထောင်စု သမ္မတ မြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များ အသင်းချုပ် (UMFCCI) ကဲ့သို့ စီးပွားရေးလုပ်ငန်း အဖွဲ့အစည်းများအကြား ထိရောက်သည့် ပူးပေါင်းဆောင်ရွက်မှုများ လိုအပ်ပါသည်။

၆၅။ ထို့အပြင် DICA သည် မြန်မာနိုင်ငံတွင် စီးပွားရေးလုပ်ငန်း ထူထောင်လုပ်ကိုင်နေကြသည့် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) ၏ လိုအပ်ချက်များကို ကူညီပံ့ပိုး ပေးနိုင်မည့် အခြေအနေရရှိရန်လည်း လိုအပ်မည်ဖြစ်ပါသည်။ ၂၀၁၄ ခုနှစ်တွင် ရန်ကုန်နှင့် နေပြည်တော် တို့တွင် ထူထောင်မည့် ဂျပန်လုပ်ငန်းအဖွဲ့ဌာန ကဲ့သို့သော နိုင်ငံ၏လုပ်ငန်းအဖွဲ့ ဌာနသည် ရင်းနှီးမြှုပ်နှံ သူများနှင့် DICA အကြား ကွာဟနေမှုကို ပေါင်းကူးပေးနိုင်မည်ဟု မျှော်လင့်ရပါပြီး သံရုံးများသည် မြန်မာနိုင်ငံရှိ ရင်းနှီးမြှုပ်နှံမှုဆိုင်ရာ နောက်ဆုံးရရှိသည့် သတင်းအချက်အလက်များအတွက် နေရာ တစ်ခုအဖြစ် ရင်းနှီးမြှုပ်နှံသူများအတွက် အရေးပါသည့် အခန်းကဏ္ဍတွင် ပါဝင်ဆောင်ရွက်သင့်ပါ သည်။ နေပြည်တော်ရှိ ရုံးဌာနအနေဖြင့် ဂျပန်လုပ်ငန်းအဖွဲ့ဌာနသည် DICA ၌ လုပ်ငန်းလုပ်ဆောင်မှု များ ထိရောက်တိုးတက်လာစေရန် အတွက်လည်း လုပ်ကိုင်ဆောင်ရွက်မည်ဖြစ်ပါသည်။

(၃) ပြည်တွင်းစက်မှုလုပ်ငန်းများနှင့် ဆက်သွယ်ဆောင်ရွက်ခြင်း

၆၆။ ၎င်းအပြင် မြန်မာနိုင်ငံအစိုးရသည် ကမ္ဘာလုံးဆိုင်ရာ ကုန်ကြမ်းကုန်ချောဖြန့်ဖြူးမှုစနစ် (GSC) ကို ဝင်ရောက်ဆောင်ရွက်နိုင်စေရန်နှင့် စက်မှုလုပ်ငန်း ဖွံ့ဖြိုးတိုးတက်ရေး အထောက်အကူ ဖြစ်စေမည့် အခြေအနေများအတွက် ပြည်တွင်းစက်မှုလုပ်ငန်းများကို နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) နှင့် ဆက်စပ်ဆောင်ရွက်နိုင်စေရန် နိုင်ငံခြားတိုက်ရိုက်ရင်းနှီးမြှုပ်နှံမှု အခွင့်

အလမ်းများကို ရယူဆောင်ရွက်ရမည်ဖြစ်ပါသည်။ ဥပမာ၊ မော်တော်ကား စက်မှုလုပ်ငန်းသည် အစိတ်အပိုင်း ၂၀၀၀၀ မှ ၃၀၀၀၀ အထိ လိုအပ်ပါသည်။ ထို့ကြောင့် ကုန်ထုတ်လုပ်မှု လုပ်ငန်းကြီးများကို ဆွဲဆောင်ခြင်းသည် လုပ်သားခန့်ထားရေး ဆိုင်ရာများတွင်သာမက နိုင်ငံအတွင်းရှိ ဖွံ့ဖြိုးတိုးတက်ရေးကို အထောက်အကူပြုနိုင်မည့် စက်မှုလုပ်ငန်းများတွင်လည်း ကြီးမားသည့် အခက်အခဲရှိမည်ဖြစ်ပါသည်။

(၄) စီးပွားရေးဝန်းကျင်နှင့် ညီညွတ်စေမည့် နိုင်ငံခြားတိုက်ရိုက်ရင်းနှီးမြှုပ်နှံမှု မူဝါဒကို ပြန်လည်သုံးသပ်ခြင်း

၆၇။ အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန (MNPED) သည် အခြားဝန်ကြီးဌာနများနှင့်အတူ ဒေသအတွင်းနှင့် အပြည်ပြည်ဆိုင်ရာ စီးပွားရေးပူးပေါင်းဆောင်ရွက်မှုများ၌ အရေးပါသည့် အခန်းကဏ္ဍမှ ဆောင်ရွက်လျက်ရှိပါသည်။ DICA သည် ပြည်ပစီးပွားရေး ဝန်းကျင်နှင့် လိုက်လျောညီညွတ်မည့် လက်ရှိ နိုင်ငံခြားတိုက်ရိုက်ရင်းနှီးမြှုပ်နှံမှုဆိုင်ရာ မူဝါဒများတွင် လိုအပ်သော ပြုပြင်ပြောင်းလဲမှုများ ပြုလုပ်နိုင်ရေးအတွက် အဆိုပြုတင်ပြဆောင်ရွက်ရန် တာဝန်ရှိပါသည်။ ပြည်တွင်းစီးပွားရေးဝန်းကျင်မှာ တဖြေးဖြေးပြောင်းလဲလာရန်အတွက် နှစ်အတော်ကြာ ဆောင်ရွက်ရမည်ဖြစ်ပါသည်။ မြန်မာနိုင်ငံအစိုးရသည် မကြာမီဖြစ်ပေါ်လာတော့မည့် အာဆီယံစီးပွားရေးအသိုက်အဝန်း စတင်သည့်အခါ ပြောင်းလဲမှုများစွာကို စီမံဆောင်ရွက်နိုင်ရန်အတွက် သက်ဆိုင်ရာ မူဝါဒများကို ပြင်ဆင်နိုင်ရန် လိုအပ်ပါသည်။ ပထမဦးစွာ မြန်မာနိုင်ငံအစိုးရသည် စီးပွားရေးနှင့် စက်မှုလုပ်ငန်းများ ဖွံ့ဖြိုးတိုးတက်လာမှုအား လေ့လာသုံးသပ်မည့် အဖွဲ့တစ်ရပ်ကို ဖွဲ့စည်းပေး ရမည်ဖြစ်ပါသည်။ ထိုအဖွဲ့သည် မြန်မာနိုင်ငံနှင့် အိမ်နီးချင်းနိုင်ငံများတွင် ရင်းနှီးမြှုပ်နှံမှုလုပ်ငန်း အမျိုးအစားများ၊ စီးပွားရေး လုပ်ငန်းများနှင့် စက်မှုလုပ်ငန်းများတွင် အရေးပါသည့် အဖြစ်အပျက်များအပေါ် ပုံမှန်အစီရင်ခံစာများ ပြုစုဆောင်ရွက်ရမည်ဖြစ်ပါသည်။ ထိုအဖွဲ့သည် ကင်းလွတ်ခွင့်များ၊ အထူးစီးပွားရေးဇုန်ဆိုင်ရာ နည်းဥပဒေများနှင့် ဥပဒေပြုရေးဆိုင်ရာ ကိစ္စရပ်များကဲ့သို့သော နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ မူဝါဒကို သုံးသပ်နိုင်ရန် လိုအပ်သော အဆိုပြုဆောင်ရွက်မှုများ ပြုလုပ်ခြင်းနှင့် ဆက်လက်လေ့လာ သုံးသပ်ဆောင်ရွက်ခြင်းများကို စတင် ဆောင်ရွက်ရမည်ဖြစ်ပါသည်။ အစီရင်ခံစာများကို ဝန်ကြီးဌာနများနှင့် ဒေသဆိုင်ရာအစိုးရများသို့ MIC ၊ လုပ်ငန်းအဖွဲ့နှင့် ဒေသဆိုင်ရာအစိုးရများနှင့် ဆက်စပ် လုပ်ကိုင်သူများမှတစ်ဆင့် ဖြန့်ဝေအသိပေးသွားရမည်ဖြစ်ပါသည်။ လေ့လာသုံးသပ်ချက်များအပေါ် အခြေခံလျက် နိုင်ငံခြားတိုက်ရိုက်ရင်းနှီးမြှုပ်နှံမှုဆိုင်ရာ မူဝါဒကို ပြင်ဆင်ရန် လိုအပ်လာလျှင် DICA သည် သက်ဆိုင်ရာဝန်ကြီးဌာနများနှင့် ဆွေးနွေးညှိနှိုင်းပြီးနောက် နိုင်ငံခြား

တိုက်ရိုက် ရင်းနှီး မြှုပ်နှံမှု ဆိုင်ရာ မူဝါဒကို ပြင်ဆင်မည့် မူကြမ်းတစ်ရပ်ရေးဆွဲလျက် လွှတ်တော်သို့ တင်ပြ ဆောင်ရွက်ရမည်။

သက်ဆိုင်ရာဝန်ကြီးဌာနများ။ တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃) ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာနနှင့် ဆောက်လုပ်ရေးဝန်ကြီးဌာန၊ DICA ၊ UMFCFI နှင့် စီးပွားရေးလုပ်ငန်းအဖွဲ့အစည်းများ၊ သံရုံး များ၊ အခြားနိုင်ငံများမှ ရင်းနှီးမြှုပ်နှံမှုတိုးမြှင့်ရေးအေဂျင်စီ (IPA)၊ အပြည်ပြည်ဆိုင်ရာ ငွေကြေး အဖွဲ့အစည်း များ (IFC) ကဲ့သို့ အပြည်ပြည်ဆိုင်ရာအဖွဲ့အစည်းများ၊ တက္ကသိုလ်များနှင့် သုတေသန ဌာနများကဲ့သို့ သော ပညာရေးကဏ္ဍ။

(၂) စက်မှုလုပ်ငန်းအမျိုးမျိုးတွင် နိုင်ငံခြားတိုက်ရိုက်ရင်းနှီးမြှုပ်နှံမှုကိုပံ့ပိုးပေးခြင်း

နိုင်ငံခြားတိုက်ရိုက်ရင်းနှီးမြှုပ်နှံမှု တိုးမြှင့်စေရန်အတွက် အာဏာပိုင်များ၏ သီးခြားမူဝါဒများ/ မဟာ ဗျူဟာများတွင် သတ်မှတ်ထားသည့် ဦးစားပေး ကဏ္ဍများ/ ဒေသများတွင် ပူးပေါင်းလုပ်ကိုင်ခြင်း

၆၈။ အခြားသော မူဝါဒများတွင် သတ်မှတ်ထားသည့် ဦးစားပေးကဏ္ဍများ/ ဒေသများအား နိုင်ငံခြား တိုက်ရိုက်ရင်းနှီးမြှုပ်နှံမှု တိုးမြှင့်ရေးတွင် အလေးထားဆောင်ရွက်ရမည်ဖြစ်ပါသည်။ နိုင်ငံခြား ရင်းနှီး မြှုပ်နှံမှု ဖွံ့ဖြိုးတိုးတက်ရေးဆိုင်ရာမူဝါဒနှင့် စက်မှုလုပ်ငန်း ဖွံ့ဖြိုးတိုးတက်ရေးဆိုင်ရာ မူဝါဒတို့ကို ပူးပေါင်းအကောင်အထည်ဖော်ရန် အရေးကြီးလှပါသည်။ မြန်မာနိုင်ငံအစိုးရသည် စက်မှုလုပ်ငန်းဖွံ့ဖြိုး တိုးတက်ရေးကို ရှေးရှုနိုင်မည့် လုပ်သားများစွာ လိုအပ်သည့် ရွှေ့ပြောင်းလွယ်သည့် စက်မှုလုပ်ငန်းများ တွင် နိုင်ငံခြားရင်းနှီးမြှုပ်နှံမှုများ ဦးစွာစီးဝင်လာစေရန် ရည်မှန်းချက်ထားပြီး စက်မှုလုပ်ငန်းကဏ္ဍတွင် ညီမျှစေမည့် သင့်လျော်သော မဟာဗျူဟာများကို ပြင်ဆင်ချမှတ်ရန် လိုအပ်ပါသည်။ ပထမဦးဆုံး အဆင့်တွင် ဖြတ်တောက်၊ ပြုပြင်၊ ထုပ်ပိုးမှု (CMP) လုပ်ငန်းကဏ္ဍသည် ဖွံ့ဖြိုးမှုကို ထိခိုက်စေပါ သည်။ သို့သော် ပြည်တွင်းအသေးစားနှင့် အလတ်စား စက်မှုလုပ်ငန်းများကို ပံ့ပိုးပေးခြင်းဖြင့် ပြည်တွင်းစက်မှုလုပ်ငန်းတွင် အခြေခံအဖြစ် ပါဝင်လာစေရန် ကူညီဆောင်ရွက်ပေးရန် လိုအပ်ပါသည်။ ကမ္ဘောဒီးယားနိုင်ငံတွင် အထည်ချုပ်လုပ်ငန်းကဏ္ဍများမှ ထုတ်လုပ်မှုတန်ဖိုးသည် ၂၀၁၂ ခုနှစ်တွင် နိုင်ငံ GDP ၏ (၆၅) ရာခိုင်နှုန်း အထက် ရှိပါသည်။ ၎င်းတို့အများစုမှာ CMP ကို အခြေခံသော ကုန်ထုတ်လုပ်မှု လုပ်ငန်းများဖြစ်ကြပြီး ကမ္ဘာလုံးဆိုင်ရာ ကုန်ကြမ်းကုန်ချောဖြန့်ဖြူးမှုစနစ်(GSP) ရပ်တန့်သွားပြီး အလုပ်သမား စရိတ်များ များစွာတိုးမြှင့်လာပါက အခြားနေရာသို့ ပြောင်းရွှေ့သွားနိုင်ပါ သည်။ သို့ဖြစ်၍ မြန်မာနိုင်ငံအနေဖြင့် ပြည်တွင်းစက်မှုလုပ်ငန်းအမျိုးမျိုး တည်ရှိလာစေရန်အတွက် နိုင်ငံခြားတိုက်ရိုက် ရင်းနှီးမြှုပ်နှံမှုရရှိဆောင်ရွက်နိုင်ရန် ပိုမိုအလေးထား ဆောင်ရွက်ရန် လိုအပ်ပါ သည်။

၆၉။ ဤကိစ္စရပ်နှင့်စပ်လျဉ်း၍ နိုင်ငံခြားရင်းနှီးမြှုပ်နှံမှု ဖွံ့ဖြိုးတိုးတက်ရေးဆိုင်ရာ မူဝါဒများသည် စက်မှုလုပ်ငန်း ဖွံ့ဖြိုးတိုးတက်ရေးဆိုင်ရာမူဝါဒကို တန်ဖိုးမြှင့်စက်မှုလုပ်ငန်းများနှင့် သို့မဟုတ် စက်မှုလုပ်ငန်းအထောက်အကူပြု လက်အောက်ခံကုမ္ပဏီများပါရှိသည့် စက်မှုလုပ်ငန်း တစ်ရပ်ရပ်ကို ဆွဲဆောင်နိုင်ခြင်းဖြင့် အထောက်အကူပြုနိုင်မည်ဖြစ်ပါသည်။ နိုင်ငံခြားရင်းနှီးမြှုပ်နှံမှု ဆွဲဆောင်ခြင်းတွင် တစ်စိတ်တစ်ဒေသအားဖြင့် နိုင်ငံခြားရင်းနှီးမြှုပ်နှံမှု ဖွံ့ဖြိုးတိုးတက်ရေးဆိုင်ရာ မူဝါဒတွင် FIE နှင့် FIE အား မူလကနဦးတွင် လုပ်ငန်းဆိုင်ရာ ပစ္စည်း/ဝန်ဆောင်မှုများ ထောက်ပံ့နိုင်မည့် ပြည်တွင်းစက်မှုလုပ်ငန်းများအကြား ပေါင်းကူး ဆောင်ရွက်နိုင်မည့် အစီအစဉ်များ ထည့်သွင်းနိုင်ပါသည်။ FIE ၏ ဆောင်ရွက်မှုများသည် မြန်မာနိုင်ငံတွင် စက်မှုလုပ်ငန်းအချင်းချင်း ပူးပေါင်းဆက်ဆံမှုကို တိုးတက်စေရေးအတွက် အရေးပါလှပါသည်။ လိုအပ်သောဆောင်ရွက်မှုများကို ပြည်တွင်းအသေးစားနှင့် အလတ်စားလုပ်ငန်းများ (SMEs) ကို တိုးတက်ဖွံ့ဖြိုးလာစေရေးအတွက် ဆောင်ရွက်ရမည်ဖြစ်ပါသည်။ နိုင်ငံခြားတိုက်ရိုက်ရင်းနှီးမြှုပ်နှံမှု တိုးတက်လာခြင်းနှင့် လိုက်လျောညီထွေဖြစ်စေမည့် ဘက်စုံပြည့်စုံသော စက်မှုလုပ်ငန်းဖွံ့ဖြိုးရေး မူဝါဒကို ရေးဆွဲဆောင်ရွက်ရန် လိုအပ်ပါသည်။

၇၀။ နိုင်ငံခြားတိုက်ရိုက်ရင်းနှီးမြှုပ်နှံမှုအား ဆွဲဆောင်နိုင်ခြင်းသည် ကဏ္ဍအမျိုးမျိုးနှင့် စပ်လျဉ်းသည့် မူဝါဒများ၊ လုပ်ငန်းများတွင် ပါဝင်လုပ်ကိုင်ဆောင်ရွက်နေကြသူများက အထူးအလေးထားပြောဆိုကြသည့် စက်မှုလုပ်ငန်းအမျိုးမျိုး တည်ရှိစေနိုင်မည့် ပြည်တွင်းစက်မှုလုပ်ငန်းများကို အထောက်အကူဖြစ်စေပါသည်။ သို့သော် DICA သည် နောက်ဆုံးတွင် ပြည်တွင်းစက်မှု လုပ်ငန်းဖွံ့ဖြိုး တိုးတက်စေရန် ရည်ရွယ်လျက် ကဏ္ဍအသီးသီးတွင် နိုင်ငံခြားတိုက်ရိုက် ရင်းနှီးမြှုပ်နှံမှုအား ပါဝင်ဆောင်ရွက်စေခြင်း၏ အကျိုးကျေးဇူးများက အသိပေးပြောကြားလာပါသည်။ အသေးစားနှင့် အလတ်စားလုပ်ငန်းများ (SMEs) ပူးပေါင်းဆက်ဆံဆောင်ရွက်မှုမှာ အထူးလိုအပ်လှပါသည်။ ဥပမာ၊ ကြီးမားသည့် မော်တော်ယာဉ်လုပ်ငန်းကုမ္ပဏီများသည် အစိတ်အပိုင်းအမျိုးမျိုး လိုအပ်ရာ ၎င်းမှာ မြန်မာနိုင်ငံတွင် အသေးစားနှင့် အလတ်စားလုပ်ငန်းများကို တိုးတက်ဖွံ့ဖြိုးလာစေနိုင်သည့် အနေအထားဖြစ်ပါသည်။ သက်ဆိုင်ရာဝန်ကြီးဌာနများ။ တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃)ခု၊ ဟိုတယ်နှင့်ခရီးသွားလာရေးလုပ်ငန်းဝန်ကြီးဌာနနှင့် ဆောက်လုပ်ရေးဝန်ကြီးဌာန၊ UMFCCI နှင့် စီးပွားရေးလုပ်ငန်းအဖွဲ့အစည်းများ၊ သံရုံးများ။

(၃) အခြေခံအဆောက်အအုံများ (အဆောက်အဦ/ဝန်ဆောင်မှု) ဖွံ့ဖြိုးရေးကို ပံ့ပိုးပေးခြင်း

၇၁။ အခြေခံအဆောက်အအုံ ဖွံ့ဖြိုးတိုးတက်မှုမှာ SEZ များ အပါအဝင် မျှော်လင့်ထားသည့် စက်မှု လုပ်ငန်းစုများ ဖြစ်ပေါ်လာစေရေးကို အရှိန်အဟုန်ရစေရန် လိုအပ်ပါသည်။

(၁) စီးပွားရေးဖွံ့ဖြိုးတိုးတက်မှုဆိုင်ရာ လိုအပ်ချက်များကို ဖြည့်ဆည်းနိုင်မည့် အခြေခံအဆောက် အအုံများကို ဦးစားပေးဆောင်ရွက်ခြင်း

၇၂။ ယခင်ထိန်းချုပ်ထားသည့်ကာလတွင် စက်မှုဇုန်များထုတ်ဖော်မှုသည် ဈေးကွက်လိုအပ်ချက်ထက် နိုင်ငံရေးလိုအပ်ချက်အရ ဆောင်ရွက်ခဲ့ခြင်းဖြစ်ပါသည်။ မြန်မာနိုင်ငံအစိုးရသည် ပုဂ္ဂလိကစီမံခန့်ခွဲမှု ကုမ္ပဏီများနှင့် ဒေသအာဏာပိုင်များနှင့် ပူးပေါင်းလုပ်ကိုင် ဆောင်ရွက်ခြင်းဖြင့် အထူး စီးပွားရေးဇုန် နှင့် စက်မှုဇုန်များအတွက် နိုင်ငံခြားတိုက်ရိုက်ရင်းနှီးမြှုပ်နှံမှု ရရှိလာစေရန် ပထမတန်းစား အခြေခံ အဆောက်အအုံများ ဖွံ့ဖြိုးလာစေရေးအတွက် ပံ့ပိုး ဆောင်ရွက်ပေးရမည်ဖြစ်ပါသည်။ DICA သည် လည်း အခြေခံအဆောက်အအုံများ၏ အခြေအနေကို လက်ခံဆောင်ရွက်ရမည်ဖြစ်ပြီး ရင်းနှီးမြှုပ်နှံ သူများသို့ လွှဲအပ်မည့်ဒေသများ၏ ဖွံ့ဖြိုးမှုစီမံချက်များမှာ ရင်းနှီးမြှုပ်နှံမှု ကမကထပြုသူများ၏ အခန်း ကဏ္ဍများကို တိုးတက်လာစေမည်ဖြစ်ပါသည်။ မဟာဗျူဟာမြောက်သော စက်မှုဇုန်များအတွက် ကြီးမား သည့် ပမာဏရှိသည့် ဒေသဆိုင်ရာဖွံ့ဖြိုးရေးလုပ်ငန်းနှင့် ဗီယက်နမ်နိုင်ငံရှိ ဟနိုင်း-ဟိုင်ဖွန် ဖွံ့ဖြိုးရေး လုပ်ငန်းစီမံကိန်းတွင် ကြုံတွေ့ရသည်ကဲ့သို့ ကြီးမားသည့် စီးပွားရေးအခက်အခဲများကို စီမံဆောင်ရွက် နိုင်ရန်အတွက် ထိုင်းနိုင်ငံ၏ အရှေ့ပိုင်း ပင်လယ်ကမ်းခြေပိုင်း ဖွံ့ဖြိုးရေးလုပ်ငန်း ဆောင်ရွက်မှုသည် လေ့လာကိုးကားသင့်သည့် နမူနာကောင်းဖြစ်ပါသည်။ စနစ်တကျရှိသော ကြီးမားသည့် ပမာဏရှိ ဘက် ပေါင်းစုံအခြေခံအဆောက်အအုံဖွံ့ဖြိုးတိုးတက်ရေးမှာ ကုန်ထုတ်လုပ်ငန်းများ၊ တန်ဖိုးမြှင့်စက်မှုလုပ်ငန်း များနှင့် စက်မှုလုပ်ငန်းကြီးများကို ပိုမိုဆွဲဆောင်ရန်အတွက် အရေးပါလှပါသည်။

၇၃။ မဟာမဲခေါင်ဒေသ (GMS)၊ အရှေ့-အနောက်စီးပွားရေးစင်္ကြံနှင့် ဘုရားသုံးဆူတောင်ကြား လမ်းများ တိုးတက်ကောင်းမွန်လာခြင်းနှင့် ထိုင်းနိုင်ငံတွင် လုပ်သားခများမြင့်မားလာခြင်း စသည့် အခြေအနေများကြောင့် လုပ်သားအခြေပြု စက်မှုလုပ်ငန်းများသည် မြန်မာနိုင်ငံဘက်သို့ ထပ်မံ ရွှေ့ပြောင်းလုပ်ကိုင်လာကြလိမ့်မည်ဖြစ်ပါသည်။ သို့ရာတွင် လက်ရှိ အခြေခံ အဆောက်အအုံများသည် ဖော်ပြပါ ဆွဲဆောင်မှုရှိသော အခြေအနေရှိသော နေရာဒေသ၌ ရင်းနှီးမြှုပ်နှံသူများအတွက် အကန့် အသတ်ရှိဆဲဖြစ်ပါသည်။ ထိုင်းနိုင်ငံမှ လျှပ်စစ်ဓာတ်အား ကဲ့သို့သော အိမ်နီးချင်းနိုင်ငံ၏ အရင်းအမြစ် များကို အသုံးပြုနေရသည့် နယ်စပ်ဒေသများတွင် အခြေခံအဆောက်အအုံများ ဖွံ့ဖြိုးတိုးတက်စေခြင်း နှင့် ပေါင်းစပ်ဆောင်ရွက်မှု တိုးတက်လာစေရေးအတွက် အပြည်ပြည်ဆိုင်ရာ ပံ့ပိုးကူညီမှုများသည်

နယ်စပ်ဒေသများနှင့် အနီးအနားရှိ ဒေသတွင်းအချက်အချာနေရာများတွင် စီးပွားရေးအခွင့်အလမ်းများ ပိုမို ပံ့ပိုးဆောင်ရွက်ပေးနိုင်မည်ဖြစ်ပါသည်။

(၂) စီးပွားရေးလုပ်ငန်းဆက်သွယ်ဆောင်ရွက်မှုများ သက်ဝင်လာစေရေးအတွက် ငွေကြေးဆိုင်ရာ အစီအမံများကို တိုးတက်ကောင်းမွန်စေရန် ပြုလုပ်ခြင်း

၇၄။ ငွေကြေးကဏ္ဍဖွံ့ဖြိုးတိုးတက်ရေးမှာ အရေးကြီးဆောင်ရွက်ရမည့် ကိစ္စရပ်များအနက်မှ တစ်ခု ဖြစ်ပါသည်။ အပြည်ပြည်ဆိုင်ရာအဖွဲ့အစည်း အသီးသီးက လက်ရှိအခြေအနေတွင် ငွေကြေးဆိုင်ရာ အစီအမံများကို တိုးတက်ကောင်းမွန်လာစေရေးအတွက် ပံ့ပိုးကူညီပေးလျက်ရှိနေကြပါသည်။ဤကိစ္စ ရပ်အား ပိုမိုတိုးတက်ကောင်းမွန်လာစေရန် ဆောင်ရွက်ရမည်ဖြစ်ပါသည်။

သက်ဆိုင်ရာဝန်ကြီးဌာနများ။ DICA ၊ ဆက်သွယ်ရေး၊ စာတိုက်နှင့်ကြေးနန်းဝန်ကြီးဌာန၊ ဆောက်လုပ်ရေးဝန်ကြီးဌာန၊ လျှပ်စစ်ဓါတ်အားဝန်ကြီးဌာန၊ စွမ်းအင်ဝန်ကြီးဌာန၊ ပို့ဆောင်ရေး ဝန်ကြီးဌာန၊ သတ္တုတွင်းဝန်ကြီးဌာနနှင့် ဘဏ္ဍာရေး ဝန်ကြီးဌာန။

(၄) နည်းပညာလွှဲပြောင်းခြင်းနှင့် လူသားအရင်းအမြစ်ဖွံ့ဖြိုးတိုးတက်ရေးကို ပံ့ပိုးပေးခြင်း

၇၅။ မြန်မာနိုင်ငံအစိုးရသည် နိုင်ငံခြားရင်းနှီးမြှုပ်နှံမှုဥပဒေပါ ပြဌာန်းချက်များကို အကောင် အထည်ဖော်ရာခြင်းဖြင့် လုပ်သားများ၏ ကျွမ်းကျင်မှုမြှင့်တင်ခြင်းနှင့် အတတ်ပညာဆိုင်ရာ ဗဟုသုတ များ ရရှိ စေရေးနှင့် စပ်လျဉ်း၍ ဦးစွာနည်းပညာများ လွှဲပြောင်းပေးရေးအတွက် ရင်းနှီးမြှုပ်နှံသူများကို တိုက်တွန်းအားပေးရန် လိုအပ်သော သက်ဆိုင်ရာဆောင်ရွက်ချက်များကို ဆောင်ရွက်ရမည်ဖြစ်ပါသည်။ ရင်းနှီးမြှုပ်နှံသူများ၏ ဝန်ထမ်းဆိုင်ရာ လိုအပ်ချက်များနှင့် နည်းပညာလွှဲပြောင်း ပံ့ပိုးရေးတို့တွင် တိုးမြှင့်ဆောင်ရွက်ရန်နှင့်၎င်းတို့၏ အလုပ်အကိုင်ခန့်ထားရေးအတွက် ကောင်းမွန်သည့်စနစ် ထူထောင် ပေးရန်တို့မှာ အရေးကြီးလှပါသည်။

၇၆။ လူသားအရင်းအမြစ် ဖွံ့ဖြိုးတိုးတက်လာစေရေးအား မဟာဗျူဟာမြောက် ရေရှည်လုပ်ငန်း တစ်ရပ်အဖြစ် ဆောင်ရွက်သွားရမည်ဖြစ်ပါသည်။ ထိုသို့ ဆောင်ရွက်ရန်အတွက် တက္ကသိုလ်များ/ ကောလိပ်များရှိ လိုအပ်သောသင်ခန်းစာများကို ပိုမိုထည့်သွင်းခြင်း၊ ကျောင်းသား အရေအတွက်ကို တိုးမြှင့်ခြင်းနှင့် သင်ရိုးညွှန်းတမ်း အရည်အသွေးများတိုးမြှင့်ခြင်း (စာသင်ခန်းအတွင်း သင်ခန်းစာများ သင်ကြားပေးခြင်းထက် လက်တွေ့သင်ကြားပေးမှုများ ပိုမိုပြုလုပ်ခြင်း) တို့လိုအပ်ပါသည်။ အသက် မွေးဝမ်းကျောင်း အတတ်ပညာနှင့် အဆင့်မြင့်ပညာရေးတို့၏ လက်ရှိ အားနည်းလျက်ရှိသော အရည် အသွေးမှာ အခြားကဏ္ဍအသီးသီး အတွက် မြှင့်တင်ရန်လိုအပ်ပါသည်။

(၁) နည်းပညာလွှဲပြောင်းမှု၊ လုပ်သားများ၏ ကျွမ်းကျင်မှုမြှင့်တင်ခြင်းနှင့် အတတ်ပညာ ဆိုင်ရာ ဗဟုသုတများ ရရှိစေရေး တိုးမြှင့်ဆောင်ရွက်ခြင်း

၇၇။ မြန်မာနိုင်ငံတွင် နည်းပညာလွှဲပြောင်းမှုနှင့် စပ်လျဉ်းသည့် လက်ရှိဥပဒေမူဘောင်များအရ ရင်းနှီးမြှုပ်နှံသူများအတွက် အထူးခံစားခွင့်များမရှိပါ။ အိမ်နီးချင်းနိုင်ငံများဖြစ်သည့် ထိုင်းနိုင်ငံ၊ ဗီယက်နမ်နိုင်ငံများသည် ကျွမ်းကျင်မှုလွှဲပြောင်းခြင်း၊ အထောက်အကူပြု သုတေသနနှင့် ဖွံ့ဖြိုးတိုးတက်မှု (R&D) ၊နှင့် R&D စသည်တို့အတွက် လုပ်ငန်းသုံးပစ္စည်းများအပေါ် သွင်းကုန်ဆိုင်ရာ အကောက်ခွန်အား ခြွင်းချက်ပြုခြင်းစသည့် ခံစားခွင့်များ ပေးအပ်ခြင်းဖြင့် တီထွင်မှုများကို အားပေးခြင်းစသည်တို့အပေါ် အလေးထားဆောင်ရွက်ခဲ့ပါသည်။ နည်းပညာလွှဲပြောင်းမှုကို အားပေးသည့် မူဝါဒများသည် ကျွမ်းကျင်မှုများကို တိုးတက်လာစေပြီး အရည်အသွေးရှိသော ရင်းနှီးမြှုပ်နှံမှုကို ဆွဲဆောင်နိုင်ပါသည်။ သီးခြားမူဝါဒများကို ပမာဏများပြားသည့် ရင်းနှီးလုပ်ငန်းမှုစသည်များအတွက် လုပ်ငန်းခွင် အတွင်း သင်တန်းဌာနများ ထည့်သွင်းလုပ်ဆောင်နိုင်ရေးအတွက် ကင်းလွတ်ခွင့်များပေးအပ်ခြင်း စသည့်ကဲ့သို့ လုပ်ငန်းတွင် ပါဝင်ဆောင်ရွက် လုပ်ကိုင်နေသူများအကြား ရေးဆွဲထားသင့်ပါသည်။

(၂) နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) ၏ ဝန်ထမ်းခန့်ထားခြင်း လိုအပ်ချက်များနှင့် ကျွမ်းကျင်မှု အလုပ်ခန့်ထားခြင်းဆိုင်ရာများ ဆောင်ရွက်နိုင်မည့် လူသားအရင်းအမြစ် ပိုမို ဖွံ့ဖြိုးတိုးတက်စေခြင်း

၇၈။ နည်းပညာသင်တန်းများ တိုးတက်ဆောင်ရွက်မှုများအပြင် အခြားနိုင်ငံများသို့ ရောက်ရှိနေကြသည့် မြန်မာနိုင်ငံသားများ ပြန်လာနိုင်စေရေးကို အားပေးဆောင်ရွက်ခြင်းသည် အချိန်တိုအတွင်း အကျိုးဖြစ်ထွန်းမှုရှိစေပါသည်။ လေ့ကျင့်သင်ကြားထားသော မြန်မာနိုင်ငံသား လုပ်သားများစွာသည် အိမ်နီးချင်းနိုင်ငံများသို့ ထွက်ခွာခဲ့ကြပါသည်။ အဆင့်မြင့်ပညာ တတ်မြောက်ထားသူများနှင့် ထိုသို့ တတ်မြောက်ခြင်း မရှိသူများအကြား ခွဲခြားရန်ခက်ခဲသော်လည်း ထိုင်းနိုင်ငံတွင် လုပ်သား (၂)သန်းမှ (၄) သန်းထက်မနည်း အလုပ်လုပ်ကိုင်နေကြပြီး မလေးရှားနိုင်ငံတွင် (၁၅၀၀၀၀) မှ (၅၀၀၀၀၀) အကြား၊ စင်ကာပူနိုင်ငံတွင် (၁၀၀၀၀၀) မှ (၂၀၀၀၀၀) အကြား နှင့် ဂျပန်နိုင်ငံတွင် (၇၀၀၀) မှ (၁၅၀၀၀) အကြား အလုပ်လုပ်ကိုင်နေ ကြပါသည်။ မြန်မာနိုင်ငံ၏ ပိုမိုပွင့်လင်းလာမှုနှင့် ခိုင်မာသည့် စီးပွားရေးဖွံ့ဖြိုးတိုးတက်မှုတို့သည် နိုင်ငံတော်ဖွံ့ဖြိုးတိုးတက်မှုကို အထောက်အကူပြုနိုင်မည့် ပညာသင်များ၊ ကောင်းစွာလေ့ကျင့်သင်ကြားထားသော အတတ်ပညာရှင်များအတွက် အခွင့်အလမ်းသစ်များ ပေးအပ်နိုင်မည်ဖြစ်ပါသည်။ တရုတ်နိုင်ငံသည် နိုင်ငံခြားသား ကျွမ်းကျင်သူများ/ ပြည်ပရောက်အသိပညာရှင်များဆိုင်ရာ အစီအစဉ်များကို အကောင်အထည်ဖော်ရာတွင် ထင်ရှားပါသည်။ ထိုအစီအစဉ်များသည် စံနမူနာအဖြစ် ကုန်ကျစရိတ်နှင့် ငွေကြေးလုပ်ငန်း အကျိုးအမြတ်များကို ရယူဆောင်ရွက် နိုင်

မည့်ကောင်းမွန်သော အကိုးအကားတစ်ရပ်ဖြစ်ပါသည်။ ပြည်တွင်းပညာရေးစနစ်သည် သတင်းအချက်အလက်နည်းပညာလုပ်ငန်းအတွက် လိုအပ်ချက်များကို ဖြည့်ဆည်းနိုင်ခြင်း မရှိသည့်အတွက်ကြောင့် အထူးသဖြင့် သတင်းအချက်အလက်နည်းပညာကဏ္ဍတွင် အရည်အသွေးပြည့်ဝသော လုပ်သားများ အလွန် လိုအပ်ပါသည်။

၇၉။ ရေရှည်တွင် မြန်မာနိုင်ငံအစိုးရသည် သင်တန်းများအတွက် ပညာရေး/အသက်မွေးဝမ်းကျောင်း တက္ကသိုလ်များ အဆင့်မြင့်တင်ရန်နှင့် စီးပွားရေးလုပ်ငန်းများကို တက္ကသိုလ်များနှင့် ပူးပေါင်းလုပ်ကိုင် နိုင်ရေး လုပ်ဆောင်ပေးရန် လိုအပ်ပါသည်။ သို့ရာတွင် တက္ကသိုလ်များနှင့် ဖွံ့ဖြိုးတိုးတက်ရေးအတွက် ကူညီလုပ်ကိုင်ပေးသူ အသီးသီး၏ နည်းပညာအကူအညီများကို အသုံးပြုလျက် မြန်မာနိုင်ငံသည် ရင်းနှီးမြှုပ်နှံသူများ၏ တောင်းဆိုချက်များကို ဖြည့်ဆည်းဆောင်ရွက်ပေးနိုင်ရန် သိပ္ပံနှင့် နည်းပညာ၊ အင်ဂျင်နီယာ၊ စီးပွားရေးနယ်ပယ်တွင် တက်ရောက်မည့်သူများကို ပိုမိုတိုးမြှင့်လက်ခံခြင်းနှင့် အထောက်အကူပြု သုတေသနနှင့် ဖွံ့ဖြိုးတိုးတက်မှု (R&D) တွင် ရင်းနှီးမြှုပ်နှံမှုများတိုးတက် မြှင့်မား လာစေရန် ဆောင်ရွက်နိုင်မည်ဖြစ်ပါသည်။ ပညာရေးကဏ္ဍတွင် ရင်းနှီးမြှုပ်နှံသူများအတွက် တိုက်ရိုက် အကျိုးခံစားခွင့်များကိုလည်း ထည့်သွင်းစဉ်းစား ဆောင်ရွက်ရပါမည်။

သက်ဆိုင်ရာဝန်ကြီးဌာနများ။ တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃) ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာန၊ ဆောက်လုပ်ရေးဝန်ကြီးဌာန၊ အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာန။

၄.၃။ မဟာဗျူဟာ ၃ - ရင်းနှီးမြှုပ်နှံမှုအခွင့်အလမ်းများ ပိုမိုများပြားလာစေရန်ဆောင်ရွက်ခြင်း

၈၀။ ကန့်သတ်သည့် ပြဋ္ဌာန်းချက်များကို ဖြေလျှော့ပေးခြင်းသည် ရင်းနှီးမြှုပ်နှံမှု အခွင့်အလမ်းများ ကို ပိုမိုဖြစ်ပေါ်စေပါသည်။ သို့သော် ရင်းနှီးမြှုပ်နှံသူများအတွက် အခွင့်အလမ်းများ ပိုမိုပေးအပ်ခြင်း သည် အခြားသော အခွင့်အလမ်းများကိုလည်း ပိုမိုဖြစ်ပေါ်စေပါသည်။ ကြိုတင် ပြင်ဆင်လုပ်ကိုင် ဆောင်ရွက်ခြင်းနှင့် တက်ကြွစွာ ပူးပေါင်းဆောင်ရွက်မှုများမှာ နိုင်ငံခြားတိုက်ရိုက် ရင်းနှီးမြှုပ်နှံမှု အခွင့်အလမ်းများစွာ ဖြစ်ထွန်းပေါ်ပေါက်လာစေရေးအတွက် လိုအပ်လှပါသည်။

(၁) အစိုးရပိုင် လုပ်ငန်းကဏ္ဍများတွင် နိုင်ငံခြား ရင်းနှီးမြှုပ်နှံမှုအတွက် အခွင့်အလမ်း ပိုမိုခွင့်ပြုခြင်း

၈၁။ အစိုးရပိုင်လုပ်ငန်းကဏ္ဍမှာ အခြားနိုင်ငံများတွင် တွေ့ရှိရသကဲ့သို့ လုပ်ငန်းတွင် ပါဝင်လုပ်ကိုင် ဆောင်ရွက်ကြသူများအကြား ဂရုတစိုက် ပူးပေါင်းလုပ်ကိုင်လျက် ပုဂ္ဂလိက ဦးဆောင်ပါဝင်မှုဖြင့် ထိထိ ရောက်ရောက် လုပ်ကိုင်ဆောင်ရွက်နိုင်မည် ဖြစ်ပါသည်။ မြန်မာနိုင်ငံအစိုးရသည် အထူးသဖြင့် လုပ်ငန်း ပမာဏကြီးမားသည့် အခြေခံအဆောက်အအုံဆိုင်ရာ ဖွံ့ဖြိုးရေးလုပ်ငန်းများ၊ ဒေသဖွံ့ဖြိုးရေးလုပ်ငန်း

များ၊ အစိုးရပိုင်လုပ်ငန်းများစသည်တို့၌ ပုဂ္ဂလိကပိုင် ပြုလုပ်ခြင်းနှင့်/ သို့မဟုတ် ဖက်စပ် ဆောင်ရွက်ခြင်းတို့ဖြင့် သင့်လျော်သည့် စီမံချက်များကို သတ်မှတ်ဆောင်ရွက်ရမည်ဖြစ်သည်။ မြန်မာနိုင်ငံအစိုးရသည် သင့်လျော်သည့်အခါ နိုင်ငံခြားတိုက်ရိုက် ရင်းနှီးမြှုပ်နှံမှုအတွက် အစိုးရနှင့် ပုဂ္ဂလိကပူးပေါင်းလုပ်ကိုင်ခြင်းနှင့်/ သို့မဟုတ် ဒေသဖွံ့ဖြိုးရေးလုပ်ငန်း စီမံကိန်းများတွင် ဆောင်ရွက်ခွင့်ပြုခြင်းနှင့်/ သို့မဟုတ် နိုင်ငံခြားရင်းနှီးမြှုပ်နှံမှုပြုလုပ်နိုင်မည့် အစိုးရလုပ်ငန်းများတွင် ဆောင်ရွက်ခွင့်ပေးခြင်းဖြင့် ပုဂ္ဂလိကပိုင်ကဏ္ဍများ၏ ဝင်ရောက်လုပ်ကိုင်မှုများကိုလည်း အားပေးရမည်ဖြစ်ပါသည်။ အစိုးရနှင့် ပုဂ္ဂလိက ပူးပေါင်းလုပ်ကိုင်ခြင်း သို့မဟုတ် တည်ဆောက်လုပ်ဆောင် လွှဲပြောင်းမှုစနစ်များအတွက် ဥပဒေ မူဘောင်တစ်ရပ် ချမှတ်ခြင်းမပြုမီတွင်ပင် အခြေခံအဆောက်အအုံဆိုင်ရာ စီးပွားရေးလုပ်ငန်းအခွင့်အလမ်းများကို ကျယ်ကျယ်ပြန့်ပြန့် ဆွေးနွေးထားရပါမည်။ အထူးသဖြင့် လျှပ်စစ်ဓာတ်အား၊ ဆက်သွယ်ရေး၊ လေဆိပ်နှင့် ရေ စသည်တို့တွင် ဖြစ်ပါသည်။ အစိုးရလုပ်ငန်း စီမံကိန်းများတွင် ရင်းနှီးမြှုပ်နှံမှုအခွင့်အလမ်းများ ပိုမိုခွင့်ပြုနိုင်ရန်အလို့ငှာ မြန်မာနိုင်ငံအစိုးရအတွက် လုပ်ကိုင် ဆောင်ရွက်ခွင့်ပြုခြင်းဆိုင်ရာဥပဒေ၊ အစိုးရနှင့်ပုဂ္ဂလိက ပူးပေါင်းလုပ်ကိုင်ခြင်းဆိုင်ရာ ဥပဒေများကဲ့သို့ သက်ဆိုင်ရာဥပဒေများကို ပြဋ္ဌာန်းသတ်မှတ်နိုင်ရန် အလွန်အရေးကြီးလှပါသည်။ ၎င်းအပြင် အခြေခံအဆောက်အအုံဆိုင်ရာ လုပ်ငန်းစီမံကိန်း၏ ကုန်ကျစရိတ်နှင့် အကျိုးကျေးဇူးကို ဆန်းစစ်တွက်ချက်နိုင်မှု သို့မဟုတ် ဝန်ဆောင်မှုများ၏ တန်ဖိုး သို့မဟုတ် နိုင်ငံပိုင်စီးပွားရေးလုပ်ငန်း၏ ရလဒ်များကို တွက်ချက်လေ့လာရန် လိုအပ်ပါသည်။

သက်ဆိုင်ရာဝန်ကြီးဌာနများ။ DICA ၊ အခြေခံအဆောက်အအုံနှင့် ဆက်စပ်သည့်ဝန်ကြီးဌာနများနှင့် ဒေသဆိုင်ရာအစိုးရများ

(၂) လုပ်ငန်းနယ်ပယ်တွင်ပါဝင်သူများအကြား ဆွေးနွေးဆောင်ရွက်မှုများ တိုးမြှင့်ခြင်း

၈၂။ မြန်မာနိုင်ငံအစိုးရသည် စိတ်ပါဝင်စားသည့် လုပ်ငန်းအခွင့်အလမ်းဆိုင်ရာများနှင့် နိုင်ငံခြားတိုက်ရိုက်ရင်းနှီးမြှုပ်နှံမှုဆိုင်ရာ လိုအပ်ချက်များအား ဖြေရှင်းဆောင်ရွက်နိုင်မည့် ကြိုတင်ပြင်ဆင်လုပ်ကိုင်ဆောင်ရွက်မှုနှင့် တက်ကြွစွာပူးပေါင်းလုပ်ကိုင် ဆောင်ရွက်နိုင်စေရေးအတွက် လုပ်ငန်းနယ်ပယ်တွင် ပါဝင်သူများအကြား လိုအပ်သည့် ပူးပေါင်းလုပ်ကိုင်ဆောင်ရွက်ခြင်းတို့နှင့် စပ်လျဉ်း၍ ဆွေးနွေးညှိနှိုင်းဆောင်ရွက်ရန် အားပေးမြှင့်တင်ရမည်ဖြစ်ပါသည်။ လက်ရှိ စီးပွားရေးအသိုင်းအဝိုင်းများကိုတိကျစွာ လေ့လာသုံးသပ်နိုင်ရေးအတွက် နိုင်ငံခြားပုဂ္ဂလိကကဏ္ဍများနှင့် ဆွေးနွေးဆောင်ရွက်ခြင်းအား သင့်လျော်သည့်နေရာများတွင် လက်ရှိလုပ်ကိုင်ဆောင်ရွက်နေပါသည်။ မြန်မာ-ဂျပန် ပူးပေါင်းလုပ်ကိုင်ဆောင်ရွက်မှု ကဲ့သို့သော နိုင်ငံခြားစီးပွားရေး အသိုင်းအဝိုင်းများနှင့် သေချာပြည့်စုံစွာ ဆွေးနွေးဆောင်ရွက်ခြင်းသည် လက်တွေ့ရလဒ်များကို ဖြစ်ထွန်းစေမည်ဖြစ်ပါသည်။ ရန်ကုန်မြို့တွင်

၂၀၁၃ ခုနှစ် ဇွန်လ အတွင်း တစ်နေရာတည်းတွင် လုပ်ငန်းများအား ဆောင်ရွက်ပေးခြင်းကို စတင် ဆောင်ရွက်နိုင်ခဲ့ပါပြီး ၂၀၁၄ ခုနှစ်တွင် ရန်ကုန်နှင့် နေပြည်တော်တို့၌ ဂျပန်လုပ်ငန်းအဖွဲ့ဌာန ထူထောင်မှုတို့မှာ ကျယ်ကျယ်ပြန့်ပြန့် ဆွေးနွေးမှုအပေါ် အခြေခံသည့် ရလဒ်များမှ တစ်ခုဖြစ်ပါသည်။ နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့်လုပ်ငန်းရှင်များ (FIE)၏ ရင်းနှီးမြှုပ်နှံမှုများ ပိုမိုတိုးချဲ့ နိုင်ရေးအပြင် နိုင်ငံခြားရင်းနှီးမြှုပ်နှံသူအသစ်များကို ဆွဲဆောင်နိုင်ရေးအတွက် ရင်းနှီးမြှုပ်နှံမှု ဝန်းကျင်ကို ပိုမိုတိုးတက်ကောင်းမွန်စေရန် အလို့ငှာ ဆွေးနွေးဆောင်ရွက်မှုနှင့် အကြံပြုချက်ပေးခြင်း စနစ်ကို ပိုမိုကြိုတင်ပြင်ဆင် ဆောင်ရွက်ခြင်းနှင့် တက်ကြွစွာပူးပေါင်း လုပ်ကိုင်ဆောင်ရွက်ခြင်းတို့ဖြင့် ဆောင်ရွက်ရန်လိုအပ်ပါသည်။ အလားတူတိုင်းဒေသကြီး/ပြည်နယ်အစိုးရများနှင့်ဆက်သွယ် ဆောင်ရွက် နိုင်ရေးအတွက် ပံ့ပိုး ဆောင်ရွက်ပေးရန်လည်း အရေးကြီးလှပါသည်။ ရန်ကုန်နှင့် မန္တလေးဟူသည့် ဖွံ့ဖြိုးမှုဒေသကြီး နှစ်ခုအပြင် ရင်းနှီးမြှုပ်နှံမှုများကို ဆွဲဆောင်နိုင်သည့်ဒေသများ ဖြစ်ထွန်းလာနေသည့် တိုင်းဒေသကြီးများ/ ပြည်နယ်များရှိ အခြားသော ဖွံ့ဖြိုးမှုဗဟိုဒေသများနှင့် နယ်စပ်ဒေသများလည်း ရှိလာပါသည်။ မြန်မာနိုင်ငံအစိုးရသည် ရင်းနှီးမြှုပ်နှံမှုများ ဆွဲဆောင်နိုင်ရန်အတွက် ဆက်သွယ် ဆောင်ရွက်မှုလုပ်ငန်းများ ပိုမိုကောင်းမွန်စေခြင်း၊ သတင်းအချက်အလက်များ စုဆောင်းခြင်းနှင့် ရင်းနှီးမြှုပ်နှံမှု အဆိုပြုတင်ပြချက်များကို ပြုစုခြင်းတို့ဖြင့် ရင်းနှီးမြှုပ်နှံမှုများကို ဆွဲဆောင်နိုင်ရန် တိုင်းဒေသကြီး/ ပြည်နယ်အစိုးရများနှင့် ပူးတွဲလုပ်ကိုင်ဆောင်ရွက်ရမည် ဖြစ်ပါသည်။

သက်ဆိုင်ရာဝန်ကြီးဌာနများ။ DICA ၊ UMFCCI နှင့် သက်ဆိုင်သည့် ဝန်ကြီးဌာနများ။

၅။ DICA ၏ လုပ်ဆောင်ချက်များ

၈၃။ DICA သည် နိုင်ငံတော်၏ ရင်းနှီးမြှုပ်နှံမှုတိုးမြှင့်ရေးအေဂျင်စီ (IPA) အဖြစ် ဆောင်ရွက်သည့် မူလအဖွဲ့အစည်းဖြစ်ပါသည်။ အထက်ပါအခန်းတွင် တင်ပြထားသည့် မဟာဗျူဟာ (၃) ရပ်ကို လက်တွေ့ အကောင်အထည်ဖော်နိုင်ရန် အလို့ငှာ သက်ဆိုင်ရာမဟာဗျူဟာများအရ အောက်ပါဆောင်ရွက်ချက် များကို FDIPP အား အကောင်အထည်ဖော်ရန်အတွက် DICA ၏ လုပ်ငန်းဆောင်ရွက်မှု စီမံချက် အဖြစ် ပြုစုဆောင်ရွက်ထားပါသည်။

၈၄။ ကျယ်ကျယ်ပြန့်ပြန့်ဆိုရပါလျှင် DICA သည် FDIPP ၏ ကမကထပြုသူအဖြစ် အရေးပါ သည့်အဖွဲ့တစ်ရပ်ရှိနေပြီး မဟာဗျူဟာများကို အကောင်အထည်ဖော်နိုင်ရေးတွင် မြန်မာနိုင်ငံအစိုးရ တစ်ရပ်လုံးနှင့် ပူးပေါင်းလုပ်ကိုင်ဆောင်ရွက်ရေး၌ ဦးဆောင်ပါဝင် ဆောင်ရွက်မည်ဖြစ်ပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှုတိုးတက်မြှင့်မားစေရေးအတွက် အားလုံးသဘောတူလက်ခံမှု ရရှိ စေရေးလမ်းကြောင်းအဖြစ် FDIPP လုပ်ငန်းအဖွဲ့တစ်ရပ် ထူထောင်ခြင်းမှာ အရေးကြီး ဆောင်ရွက် ရန် လိုအပ်လျက်ရှိပါသည်။ အလားတူ DICA ၏ သက်ဆိုင်ရာ ဌာနခွဲများသည် ၎င်းတို့အား

ပေးအပ်ထားသည့် တာဝန်များအရသက်ဆိုင်ရာ ဆောင်ရွက်ချက်များကို သေချာစွာ ပြင်ဆင်ဆောင်ရွက် လုပ်ကိုင်ရမည်ဖြစ်ပါသည်။ ရင်းနှီးမြှုပ်နှံမှုတိုးမြှင့်စေခြင်း၊ မှတ်ပုံတင်ခြင်း၊ မူဝါဒ ချမှတ်ခြင်းများ အတွက် တာဝန်ရှိသော သက်ဆိုင်ရာဌာနခွဲများ၏ လုပ်ဆောင်ချက်များ ပိုမိုရှင်းလင်းစွာ ဖော်ပြ သတ်မှတ်ရန် လိုအပ်ပါသည်။ ဥပမာအားဖြင့် မှတ်ပုံတင်ရေးရာဌာနခွဲသည် မှတ်ပုံတင်ခြင်းစနစ်အတွက် လိုအပ်သော ရက်ကာလအဖြစ် ရည်ရွယ်သည့် ကာလတစ်ရပ်ကို သတ်မှတ်နိုင်ပြီး DICA မှ အခြား သော သက်ဆိုင်ရာဝန်ကြီးဌာနများ စသည်တို့နှင့် မည်သို့ ပေါင်းစပ်ဆောင်ရွက်နိုင်သည်ကို သေချာစွာ ပြင်ဆင်ဆောင်ရွက်လုပ်ကိုင်ရမည်ဖြစ်ပါသည်။ ရင်းနှီးမြှုပ်နှံမှု မြှင့်တင်ရေးဌာနခွဲသည် လုပ်ငန်း ကဏ္ဍ များအလိုက်၊ မူရင်းဒေသအလိုက် ရင်းနှီးမြှုပ်နှံမှုအတွက် ရည်မှန်းသည့်ပမာဏများကို ပြုစုဆောင်ရွက် နိုင်မည်ဖြစ်ပြီး အသိပေးကြော်ငြာမှု အစီအစဉ်များကို ပြည်ပဆွေးနွေးပွဲများ တိုးမြှင့်ဆောင်ရွက်ခြင်း၊ DICA ၏ အင်တာနက်စာမျက်နှာပါ အကြောင်းအရာများကို တိုးတက်ကောင်းမွန်စေခြင်းနှင့် လက်ကမ်းစာစောင်များကို ထုတ်ဝေဖြန့်ဖြူးခြင်းတို့ဖြင့် လုပ်ကိုင်ဆောင်ရွက်သွားရမည် ဖြစ်ပါသည်။

၅.၁။ မဟာဗျူဟာ (၁) အရ လုပ်ဆောင်ချက်များ - ဥပဒေအခြေခံများ ခိုင်မာလာစေရန် ဆောင်ရွက်ခြင်း

(၁) ဥပဒေပြဋ္ဌာန်းချက်များ ညီညွတ်မှုရှိစေရန် ဆောင်ရွက်ခြင်း

(လုပ်ဆောင်ချက်မူကြမ်း)

(၁) နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှုဥပဒေတို့အား သုံးသပ်ခြင်းနှင့် တစ်ပေါင်းတည်းပြဋ္ဌာန်းနိုင်ရန် ဆောင်ရွက်ခြင်းနှင့် နိုင်ငံခြားရင်းနှီးမြှုပ်နှံ မှုဥပဒေနှင့်အညီ မြန်မာနိုင်ငံကုမ္ပဏီများအက်ဥပဒေအား ပြင်ဆင်ဆောင်ရွက်ခြင်း (မဟာဗျူဟာ ၄.၁ -((၂) - ၂))

(၂) အထူးစီးပွားရေးဇုန်ဥပဒေများ သုံးသပ်ခြင်းနှင့် ထိရောက်စွာအကောင်အထည်ဖော် ဆောင်ရွက် ခြင်း (မဟာဗျူဟာ ၄.၁ -((၂) - ၁))

၈၅။ မဟာဗျူဟာ (၁) အရ DICA သည် သက်ဆိုင်ရာ ရင်းနှီးမြှုပ်နှံမှုစီမံခန့်ခွဲခြင်းအတွက် ဥပဒေ စနစ်တစ်ရပ်လုံး ကောင်းမွန်ခိုင်မာလာစေရန် လုပ်ကိုင်ဆောင်ရွက်ရပါမည်။ နိုင်ငံခြား ရင်းနှီးမြှုပ်နှံမှု ဥပဒေ၊ မြန်မာနိုင်ငံသားများ ရင်းနှီးမြှုပ်နှံမှုဥပဒေ၊ အထူးစီးပွားရေးဇုန် ဥပဒေ၊ DICA မှ တိုက်ရိုက် စီမံခန့်ခွဲလျက်ရှိသည့် မြန်မာနိုင်ငံကုမ္ပဏီများအက်ဥပဒေများအပြင် DICA သည် ရင်းနှီးမြှုပ်နှံမှုနှင့် သက်ဆိုင်သည့် အခြားသောဥပဒေများကို လိုက်လျောညီထွေ ဖြစ်လာစေရန် လုပ်ကိုင်ဆောင်ရွက်ရမည် ဖြစ်ပါသည်။

၈၆။ DICA သည် ကန့်သတ်ထားသည့် ပြဋ္ဌာန်းချက်များကို ပြန်လည်သုံးသပ်ရန်အတွက် သက်ဆိုင်ရာဝန်ကြီးဌာနများ၊ လုပ်ငန်းတွင် ပါဝင်လုပ်ကိုင်ဆောင်ရွက် နေကြသူများနှင့် ပူးပေါင်း လုပ်ကိုင်ဆောင်ရွက်ရန် ဦးဆောင်လုပ်ကိုင်ရမည်ဖြစ်ပါသည်။ ထို့အပြင် လုပ်ထုံးလုပ်နည်းဆိုင်ရာ ပြဋ္ဌာန်းချက်များကို ပြန်လည်သုံးသပ်ရန် လိုအပ်ပြီး သင့်လျော်သည့်နေရာများတွင် မှတ်ပုံတင်ခြင်း ဆိုင်ရာ လုပ်ထုံးလုပ်နည်းများ တိုးတက်ကောင်းမွန်လာစေရေးအတွက် ပြင်ဆင်ဆောင်ရွက်မှုများ ကိုလည်း ထည့်သွင်းစဉ်းစားရမည်ဖြစ်ပါသည်။ DICA သည် သက်ဆိုင်ရာ ရင်းနှီးမြှုပ်နှံမှု စီမံခန့်ခွဲ ခြင်းများအတွက် ဥပဒေစနစ်တစ်ရပ်လုံး ကောင်းမွန်ခိုင်မာလာစေရန် လုပ်ကိုင်ဆောင်ရွက်ရပါမည်။ ကာလတို လုပ်ဆောင်ချက်များမှာ (၁) နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီး မြှုပ်နှံမှုဥပဒေတို့အား သုံးသပ်ခြင်းနှင့် တစ်ပေါင်းတည်းပြဋ္ဌာန်းနိုင်ရန် ဆောင်ရွက်ခြင်းနှင့် နိုင်ငံခြား ရင်းနှီးမြှုပ်နှံမှုဥပဒေနှင့်အညီ မြန်မာနိုင်ငံကုမ္ပဏီများအက်ဥပဒေအား ပြင်ဆင်ဆောင်ရွက်ခြင်းနှင့် (၂) အထူးစီးပွားရေးဇုန်ဥပဒေများအား ထိရောက်စွာအကောင်အထည်ဖော် ဆောင်ရွက်ခြင်းနှင့် အလားတူ ကိစ္စရပ်များအတွက် ပြုလုပ်ရန်လိုအပ်ပါသည်။

လုပ်ဆောင်ချက်မူကြမ်း(၁) နိုင်ငံခြားရင်းနှီးမြှုပ်နှံမှုဥပဒေနှင့် မြန်မာနိုင်ငံသားများ ရင်းနှီးမြှုပ်နှံမှု ဥပဒေတို့အား သုံးသပ်ခြင်းနှင့် တစ်ပေါင်းတည်း ပြဋ္ဌာန်းနိုင်ရန် ဆောင်ရွက်ခြင်းနှင့် နိုင်ငံခြားရင်းနှီး မြှုပ်နှံမှုဥပဒေနှင့် အညီ မြန်မာနိုင်ငံကုမ္ပဏီများ အက်ဥပဒေအား ပြင်ဆင်ဆောင်ရွက်ခြင်း

၈၇။ ဤလုပ်ငန်းနှစ်ရပ်အား ၂၀၁၃ ခုနှစ်တွင် စတင်ဆောင်ရွက်ခဲ့ပြီး အာရှဖွံ့ဖြိုးရေးဘဏ် (ADB) ကဲ့သို့သော အပြည်ပြည်ဆိုင်ရာ အဖွဲ့အစည်းများက နည်းပညာအကူအညီများ ပံ့ပိုးပေးကြပါသည်။ ဥပဒေနှစ်ရပ်အား ပေါင်းစည်းဖော်ပြနိုင်ရေးတွင် ကမ္ဘာ့ကုန်သွယ်ရေးအဖွဲ့အစည်း (WTO) နှင့် အခြား သော အပြည်ပြည်ဆိုင်ရာ သဘောတူညီချက်များပါ ဆောင်ရွက်ရန် လိုအပ်ချက်များနှင့် သက်ဆိုင်သည့် ပြဋ္ဌာန်းချက်များနှင့် ညီညွတ်မှုရှိစေရန် အရေးကြီးလှပါသည်။ မြန်မာနိုင်ငံကုမ္ပဏီများအက်ဥပဒေအား သုံးသပ်ဆောင်ရွက်ရာတွင် နိုင်ငံခြားရင်းနှီးမြှုပ်နှံမှုဥပဒေနှင့် လိုက်လျောညီထွေကိုက်ညီမှုရှိစေရန် အရေးကြီးပါသည်။ ၎င်းတွင် ရင်းနှီးမြှုပ်နှံသူများအနေဖြင့် MIC အတည်ပြုချက်၊ နိုင်ငံခြားတိုက်ရိုက် ရင်းနှီးမြှုပ်နှံမှုအား လက်ခံမှုများရရှိပြီးပါက ထပ်မံစိစစ်ခြင်း မပြုတော့ဘဲ ဖွဲ့စည်းဆောင်ရွက်ခွင့်ပြု သင့်ပါသည်။

လုပ်ဆောင်ချက်မူကြမ်း(၂) - အထူးစီးပွားရေးဇုန်ဥပဒေများအား သုံးသပ်ခြင်းနှင့် ထိရောက်စွာ အကောင်အထည်ဖော် ဆောင်ရွက်ခြင်း

၈၈။ အထူးစီးပွားရေးဇုန်ဥပဒေတွင် လမ်းညွှန်ကြီးကြပ်ခြင်း စနစ်ပါရှိစေရန်နှင့် လိုအပ်သော အမိန့်များ/ ကြေငြာချက်များ ပြင်ဆင်ဆောင်ရွက်နိုင်စေရန် ထည့်သွင်းဖော်ပြနိုင်ရေးအတွက် အရေးကြီးပါသည်။ လုပ်ငန်းတွင်ပါဝင်သည့် ဝန်ကြီးဌာနများနှင့် ပူးပေါင်းဆောင်ရွက်မှုများသည် သက်ဆိုင်ရာ ဝန်ကြီးဌာနများ၏ သတ်မှတ်ချက်နှင့်အညီ ဖြစ်စေရပါသည်။

၈၉။ နှစ်လတ်၊ နှစ်ရှည် စီမံချက်များတွင် လိုအပ်သည့်အခါများ၌ မှတ်ပုံတင်ခြင်းဆိုင်ရာ ပြဋ္ဌာန်းချက်ကို ပြင်ဆင်နိုင်ရန်နှင့် လုပ်ငန်းတွင်ပါဝင်သည့် ဝန်ကြီးဌာနများနှင့် ပူးပေါင်းဆောင်ရွက်မှုများ တိုးတက်ကောင်းမွန်လာမှုနှင့်အညီ သက်ဆိုင်ရာကိစ္စရပ်များနှင့် စပ်လျဉ်း၍ ဆက်လက်ဆောင်ရွက်နိုင်ရေးသည် အရေးကြီးလှပါသည်။

(၂) ဥပဒေအား ကျင့်သုံးဆောင်ရွက်ရာတွင် ပွင့်လင်းမြင်သာမှုနှင့် ထိရောက်မှုရှိစေရေး ဆောင်ရွက်ခြင်း

(လုပ်ဆောင်ချက်မူကြမ်း)

(၁) မှတ်ပုံတင်ခြင်းအထောက်အကူပြုစနစ် ကောင်းမွန်ခိုင်မာလာစေခြင်း (မဟာဗျူဟာ ၄.၁ -(၃)-၂)။

(၂) ရင်းနှီးမြှုပ်နှံမှု စီမံခန့်ခွဲမှု အထောက်အကူပြုစနစ် ကောင်းမွန်ခိုင်မာလာစေခြင်း (မဟာဗျူဟာ ၄.၁ -(၃)-၁)။

(၃) နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE)/ မှတ်ပုံတင်ခြင်းအတွက် ရင်းနှီးမြှုပ်နှံမှု အကူအညီပေးခြင်းစနစ် ကောင်းမွန် ခိုင်မာလာစေခြင်း (မဟာဗျူဟာ ၄.၁ -(၃)-၂)။

(၄) ရင်းနှီးမြှုပ်နှံမှုစီမံခန့်ခွဲမှုအတွက် နိုင်ငံခြားတိုက်ရိုက်ရင်းနှီးမြှုပ်နှံမှု စာရင်းဇယားများကို စုစည်းပြုစုခြင်း (မဟာဗျူဟာ ၄.၁ -(၃)-၁)။

လုပ်ဆောင်ချက်မူကြမ်း(၁) နိုင်ငံခြားရင်းနှီးမြှုပ်နှံမှုဥပဒေအရ မှတ်ပုံတင်ခြင်းစနစ် ကောင်းမွန် ခိုင်မာလာစေခြင်း

၉၀။ DICA သည် မှတ်ပုံတင်ခြင်းဆိုင်ရာများ တိုးတက် ကောင်းမွန်လာစေရေးအတွက် ကူညီဆောင်ရွက်ရန် ဌာနတွင်းလုပ်ငန်းအစီအစဉ်ကို ရေးဆွဲသတ်မှတ်ထားရပါမည်။ လက်ရှိအခြေအနေတွင်

မှတ်ပုံတင်ခြင်းတိုင်ရာ သတ်မှတ်လုပ်ထုံးလုပ်နည်းအား ကောင်းစွာရေးသား ပြုစုဆောင်ရွက်ထားခြင်း မရှိသည့်အပြင် အင်တာနက်စာမျက်နှာတွင်လည်း ထည့်သွင်းဖော်ပြထားခြင်းမရှိပါ။ အခက်အခဲများ လျော့ပါးစေရန်အတွက် လိုအပ်သောစာရွက်စာတမ်းများနှင့် တာဝန်ရှိသောဝန်ထမ်းများကို ရှင်းလင်းစွာ ဖော်ပြပေးနိုင်ရန်၊ စီးပွားရေးလုပ်ငန်း စီးဆင်းမှုကို ဖော်ပြမိတ်ဆက်ပေးရန် အရေးကြီးပါသည်။

လုပ်ဆောင်ချက်မူကြမ်း(၂) ရင်းနှီးမြှုပ်နှံမှုစီမံခန့်ခွဲမှု အထောက်အကူပြုစနစ် ကောင်းမွန်ခိုင်မာ လာစေခြင်း

၉၁။ DICA သည် MIC အတည်ပြုခြင်းဆိုင်ရာ လုပ်ထုံးလုပ်နည်းများ ကောင်းမွန်လာစေရေး အတွက် မှတ်ပုံတင်ခြင်းဆိုင်ရာ အထောက်အကူပြုစနစ် ပိုမိုကောင်းမွန်လာစေရန်၊ ပွင်းလင်းမြင်သာ သော/ ထိရောက်သော ဥပဒေအကောင်အထည်ဖော်မှု ရရှိလာစေရန်တို့အတွက် ဆောင်ရွက်ရပါမည်။ သို့ဖြစ်၍ DICAသည် သက်ဆိုင်ရာဝန်ကြီးဌာနများနှင့် ပေါင်းစပ်ဆောင်ရွက်ရာတွင် ရင်းနှီးမြှုပ်နှံသူ များ၏ အမြင်များကို စိစစ်နိုင်ရေးအတွက် လက်ရှိမှတ်ပုံတင်ခြင်းဆိုင်ရာ လုပ်ငန်းစဉ်ကို ပြန်လည် သုံးသပ်ရမည်ဖြစ်ပြီး ပိုမိုပွင့်လင်းမြင်သာပြီး ထိရောက်မှုရှိလာစေရေးအတွက် ကြိုးပမ်းဆောင်ရွက်ရပါ မည်။

လုပ်ဆောင်ချက်မူကြမ်း(၃) နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE)/ မှတ်ပုံတင်ခြင်းအတွက် ရင်းနှီးမြှုပ်နှံမှု အကူအညီပေးခြင်းစနစ် ကောင်းမွန်ခိုင်မာလာစေခြင်း

၉၂။ ရင်းနှီးမြှုပ်နှံသူများအတွက် သတင်းအချက်အလက်များ ချက်ချင်း အချိန်နှင့်တပြေးညီ ရရှိစေ နိုင်ရန်အတွက် DICA သည် မှတ်ပုံတင်ခြင်းဆိုင်ရာ အခက်အခဲများနှင့် စပ်လျဉ်းသည့် သတင်းအချက် အလက်များကို အချိန်မှန် တင်ပြနိုင်မည့်စနစ်တစ်ရပ်ကို အကောင်အထည်ဖော်ရမည်ဖြစ်ပါသည်။

လုပ်ဆောင်ချက်မူကြမ်း(၄) ရင်းနှီးမြှုပ်နှံမှုစီမံခန့်ခွဲမှုအတွက် နိုင်ငံခြားတိုက်ရိုက်ရင်းနှီးမြှုပ်နှံမှု စာရင်းဇယားများကို စုစည်းပြုစုခြင်း

၉၃။ မှတ်ပုံတင်ခြင်းဆိုင်ရာများ တိုးတက်ကောင်းမွန်လာစေခြင်းကဲ့သို့ ရင်းနှီးမြှုပ်နှံမှု စီမံခန့်ခွဲမှု အတွက် တိုးတက်ကောင်းမွန်လာစေရန် DICA သည် အားကိုးအားထားပြုနိုင်သော နိုင်ငံခြား တိုက်ရိုက်ရင်းနှီးမြှုပ်နှံမှုဆိုင်ရာ စာရင်းဇယားအချက်အလက်များကို စုစည်းပြုစုဖော်ပြရန်၊ နိုင်ငံခြား တိုက်ရိုက် ရင်းနှီးမြှုပ်နှံမှု မှတ်ပုံတင်ခြင်းဆိုင်ရာ အချက်အလက်ဌာန တိုးတက်ကောင်းမွန်လာစေရန် သီးခြား လုပ်ဆောင်မှုများကို ဆောင်ရွက်ရမည်ဖြစ်ပါသည်။ နှစ်လတ်၊ နှစ်ရှည် စီမံချက်များတွင် ရင်းနှီး မြှုပ်နှံမှု စီမံခန့်ခွဲမှုဆိုင်ရာများတွင် အရေးတကြီး ကောင်းမွန်တိုးတက်ရန် လိုအပ်နေသည်မှာ MIC ၏

အတည်ပြုခြင်းဆိုင်ရာ လုပ်ထုံးလုပ်နည်းကို ပိုမိုပွင့်လင်းမြင်သာစေပြီး ထိရောက်သည့် ဥပဒေအကောင်အထည်ဖော်မှုရှိလာစေရန် ဖြစ်ပါသည်။

၅.၂။ မဟာဗျူဟာ (၂) အရ လုပ်ဆောင်ချက်များ - စက်မှုလုပ်ငန်းများ ဖွံ့ဖြိုးတိုးတက်လာစေရန် အတွက် ရင်းနှီးမြှုပ်နှံမှု လွယ်ကူချောမွေ့စေမည့် မဟာဗျူဟာများ

(၁) ကမ္ဘာလုံးဆိုင်ရာ ကုန်ကြမ်းကုန်ချော ဖြန့်ဖြူးမှုစနစ် (GSC)အတွက် နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ လိုအပ်သည့် အချက်အလက်ကို ပံ့ပိုးပေးခြင်း

(လုပ်ဆောင်ချက်မူကြမ်း)

- (၁) နိုင်ငံတကာ နိုင်ငံခြားတိုက်ရိုက်ရင်းနှီးမြှုပ်နှံမှု ဦးတည်ရာများကိုရယူနိုင်ရန် လုပ်ငန်း ယန္တရား တည်ထောင်ခြင်း (မဟာဗျူဟာ ၄.၂ -(၁)-၁))၊
- (၂) ကြိုတင်ပြင်ဆင်ဆောင်ရွက်သည့် အသိပေးကြော်ငြာခြင်းလုပ်ငန်းများ ပိုမိုကောင်းမွန်စေခြင်း (မဟာဗျူဟာ ၄.၂ -(၁)-၂) နှင့် ၃))၊
- (၃) လိုအပ်ချက်များ ဦးစားပေးဆောင်ရွက်ခြင်း မူဝါဒချမှတ်ခြင်း အထောက်အကူပြု လုပ်ငန်းစဉ် ပိုမိုကောင်းမွန်စေခြင်း (မဟာဗျူဟာ ၄.၂ -(၁)-၄))

လုပ်ဆောင်ချက်မူကြမ်း(၁) နိုင်ငံတကာ နိုင်ငံခြားတိုက်ရိုက်ရင်းနှီးမြှုပ်နှံမှု ဦးတည်ရာများကို ရယူနိုင်ရန် လုပ်ငန်းယန္တရား တည်ထောင်ခြင်း

၉၄။ အပြောင်းအလဲပြုနိုင်မည့် ကုန်ထုတ်လုပ်မှုအခြေခံကို လိုလားသော ရင်းနှီးမြှုပ်နှံသူများအား ပံ့ပိုး ကူညီဆောင်ရွက်နိုင်ရေးအတွက် DICA သည် နိုင်ငံတကာ နိုင်ငံခြားတိုက်ရိုက် ရင်းနှီးမြှုပ်နှံမှု ဦးတည်ရာများကို ရယူနိုင်ရန် လုပ်ငန်းယန္တရားတည်ထောင်ထားရှိရန် လိုအပ်ပါသည်။ နိုင်ငံခြား တိုက်ရိုက် ရင်းနှီးမြှုပ်နှံမှုအား ကောင်းမွန်စွာနားလည်မှုကို အခြေပြုလျက် DICA သည် ကြိုတင် ပြင်ဆင်ဆောင်ရွက်သည့် အသိပေးကြော်ငြာခြင်း လုပ်ငန်းများ ပိုမိုကောင်းမွန်စေရန် ဆောင်ရွက်ရပါမည်။

၉၅။ ပထမဦးစွာ DICA သည် သတင်းအချက်အလက်ဌာန၊ သတင်းလွှာများ၊ အစီရင်ခံစာများ စသည်တို့ကဲ့သို့သော ပုံမှန် ပုံနှိပ်ထုတ်ဝေခြင်းများ ပြုလုပ်လျက် နိုင်ငံခြားတိုက်ရိုက်ရင်းနှီးမြှုပ်နှံမှု ဦးစားပေးလုပ်ငန်းများကို ခွဲခြားဖော်ပြနိုင်ရန်အတွက် ၎င်းတို့၏ လုပ်ငန်းသတင်းအချက်အလက် လိုအပ်ချက်များနှင့် စပ်လျဉ်း၍ နိုင်ငံတကာ နိုင်ငံခြားတိုက်ရိုက် ရင်းနှီးမြှုပ်နှံမှုဖွံ့ဖြိုးမှုအပေါ် ခြုံငုံ သုတေသနပြု လေ့လာသုံးသပ်နိုင်စွမ်း မြှင့်တင်ဆောင်ရွက်ရပါမည်ဖြစ်ပြီး အင်တာနက်စာမျက်နှာနှင့် သတင်းမီဒီယာများမှတစ်ဆင့် လုပ်ထုံးလုပ်နည်းများ စုစည်းတင်ပြထားသည့် သတင်းအချက်အလက်

များနှင့် ၎င်းတို့အား အသိပေးဖြန့်ဝေခြင်းဆိုင်ရာများအတွက် အကောင်အထည်ဖော်မှု စီမံချက် မူကြမ်းကို လုပ်ဆောင်ရမည်ဖြစ်ပါသည်။

၉၆။ DICA သည် အကူအညီပေးသည့်အဖွဲ့အစည်းများ၊ သုတေသနဌာနများ ကဲ့သို့သော သက်ဆိုင်ရာ ပြည်ပအဖွဲ့အစည်းများထံမှ အချက်အလက်များနှင့် အကြံဉာဏ်များကိုရယူ၍ ကမ္ဘာလုံးဆိုင်ရာ ကုန်ကြမ်းကုန်ချော ဖြန့်ဖြူးမှုစနစ် (GSC) ကို ချိတ်ဆက်ဆောင်ရွက်ရာတွင် နိုင်ငံခြားတိုက်ရိုက် ရင်းနှီးမြှုပ်နှံမှု စီမံခန့်ခွဲမှုအတွက် လမ်းညွှန်များ သို့မဟုတ် သတ်မှတ်ချက်များကိုလည်း ပြင်ဆင်ဆောင်ရွက်ရပါမည်။ ကမ္ဘာလုံးဆိုင်ရာ ကုန်ကြမ်းကုန်ချောဖြန့်ဖြူးမှုစနစ် (GSC) နှင့် ဆက်စပ်နေကြသော ရင်းနှီးမြှုပ်နှံသူများစုမှာ MIC နှင့် ကျွမ်းဝင်မှုမရှိကြသူများ ဖြစ်သောကြောင့် DICA သည် လိုအပ်သည့် အတည်ပြုဆုံးဖြတ်ချက်များနှင့် သက်ဆိုင်မည့်လမ်းညွှန်များကို ပံ့ပိုးဆောင်ရွက်ပေးရန် လိုအပ်ပါသည်။

လုပ်ဆောင်ချက်မူကြမ်း(၂) ကြိုတင်ပြင်ဆင်ဆောင်ရွက်သည့် အသိပေးကြော်ငြာခြင်းလုပ်ငန်းများ ပိုမိုကောင်းမွန်စေခြင်း

၉၇။ ကမ္ဘာလုံးဆိုင်ရာ ကုန်ကြမ်းကုန်ချောဖြန့်ဖြူးမှုစနစ် (GSC) နှင့် ဆက်စပ်နေကြသော ရင်းနှီးမြှုပ်နှံသူများအတွက် သင့်လျော်သည့် ဖက်စပ်လုပ်ငန်းလုပ်ကိုင်မည့်သူ ရှာဖွေရခြင်းသည်လည်း အရေးကြီးလှပါသည်။ ၎င်းမှာ လုပ်ငန်းအဖွဲ့မှတစ်ဆင့် သက်ဆိုင်ရာ ဝန်ကြီးဌာနများအကြား လိုအပ်သည့် ပူးပေါင်းဆောင်ရွက်မှုများရှိရန် လိုအပ်ပါသည်။

လုပ်ဆောင်ချက်မူကြမ်း (၃) လိုအပ်ချက်များ ဦးစားပေးဆောင်ရွက်ခြင်းမူဝါဒ ချမှတ်ခြင်း အထောက်အကူပြုလုပ်ငန်းစဉ် ပိုမိုကောင်းမွန်စေခြင်း

၉၈။ ထို့အပြင် DICA သည် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) အား ပြည်တွင်းအရင်းအမြစ်များနှင့် စပ်လျဉ်းသည့် သက်ဆိုင်ရာသတင်းအချက်အလက်များ ရရှိစေရန်နှင့် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) မှ တောင်းဆိုချက်များနှင့်အညီ စီးပွားရေးလုပ်ငန်းဝန်းကျင် တိုးတက်ကောင်းမွန်စေရေးအတွက် စနစ်တကျရှိသည့် လုပ်ငန်းအစီအမံများ ပြင်ဆင်ထားရှိရန် ကူညီပံ့ပိုးမှုများ ပိုမိုပြုလုပ်ဆောင်ရွက်ပေးရမည်ဖြစ်ပါသည်။ ဥပမာ၊ DICA သည် ရင်းနှီးမြှုပ်နှံသူများ၏ ထုတ်ကုန်ပစ္စည်းများအတွက် လိုအပ်သည့် ဘေးကင်းလုံခြုံမှုဆိုင်ရာစံနှုန်းများ၊ အရည်အသွေးဆိုင်ရာ စံနှုန်းများစသည်တို့ကို သတ်မှတ်ထားရှိရန် သက်ဆိုင်ရာ ဝန်ကြီးဌာနများနှင့် ကူညီလုပ်ဆောင်ရမည်ဖြစ်ပါသည်။ DICA သည် နိုင်ငံခြားတိုက်ရိုက် ရင်းနှီးမြှုပ်နှံမှုနှင့် စပ်လျဉ်းသည့် ပြည်တွင်းစက်မှုလုပ်ငန်းများ ဖွံ့ဖြိုးတိုးတက်စေရေးအတွက် သက်ဆိုင်ရာ

အာဏာပိုင်များအားလည်း ကူညီပံ့ပိုးဆောင်ရွက်ရမည် ဖြစ်ပါသည်။ DICA သည် နိုင်ငံခြား တိုက်ရိုက် ရင်းနှီးမြှုပ်နှံမှုဆိုင်ရာ လိုအပ်ချက်များ ဆောင်ရွက်ပေးခြင်းဖြင့် အသေးစားနှင့် အလတ်စားစက်မှု လုပ်ငန်းဥပဒေ၊ စက်မှုဇုန်ဥပဒေ သို့မဟုတ် လုပ်ငန်းကဏ္ဍအသီးသီးအတွက် စီမံချက်များနှင့်စပ်လျဉ်း၍ မူကြမ်းရေးဆွဲခြင်းနှင့် အပြီးသတ်ဆောင်ရွက်ခြင်းများတွင် ကူညီဆောင်ရွက်ပေးရမည်ဖြစ်ပါသည်။ DICA သည် သင့်လျော်မည့် မူဝါဒများအတွက် MIC အား ပံ့ပိုးကူညီရန် မူဝါဒ ချမှတ်ခြင်းများတွင် အထူးကောင်းမွန်လာစေရန် ဆောင်ရွက်ရပါမည်။ ဥပမာ၊ MIC အနေဖြင့် မော်တော်ယာဉ်လုပ်ငန်း၊ လျှပ်စစ်အသုံးအဆောင်ပစ္စည်းထုတ်လုပ်ခြင်းလုပ်ငန်းစသည့် ကမ္ဘာလုံးဆိုင်ရာ ကုန်ကြမ်း ကုန်ချော ဖြန့်ဖြူးမှုစနစ် (GSC) နှင့် ဆက်စပ်လျက်ရှိသည့် စက်မှုလုပ်ငန်းအတွက် အလားတူ လုပ်ငန်းများ၏ ပထမအကြိမ် လျှောက်ထားမှုကို လက်ခံရှိသည့်အခါ သင့်လျော်သည့် လမ်းညွှန်မှုရရှိရန် အရေးကြီး လှပါသည်။

(၂) စက်မှုလုပ်ငန်းအမျိုးမျိုးအတွက် နိုင်ငံခြားရင်းနှီးမြှုပ်နှံမှုကိုပံ့ပိုးပေးခြင်း

(လုပ်ဆောင်ချက်မူကြမ်း)

- (၁) ပြည်ပရင်းနှီးမြှုပ်နှံသူများသို့ လိုအပ်သည့် သတင်းအချက်အလက်များ ပံ့ပိုးရန်နှင့် ရင်းနှီးမြှုပ်နှံမှုဒေသအဖြစ် မြန်မာနိုင်ငံအား သိရှိလာစေရန်အတွက် သင့်လျော်သည့် အသိပေးကြော်ငြာမှု နည်းလမ်းများပြုလုပ်ခြင်းနှင့် ဆွေးနွေးပွဲများ ကျင်းပခြင်း (မဟာဗျူဟာ ၄.၂-(၁))၊
- (၂) စက်မှုလုပ်ငန်းမျိုးစုံဖြစ်ထွန်းစေရေး ရည်ရွယ်ချက်များနှင့်အညီ နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) အား အထောက်အကူပြုစနစ် ပိုမို ကောင်းမွန်လာစေခြင်း (မဟာဗျူဟာ ၄.၂-(၂))
- (၃) နိုင်ငံခြားတိုက်ရိုက်ရင်းနှီးမြှုပ်နှံမှုနှင့် စပ်လျဉ်းသည့် ပြည်တွင်းစက်မှုလုပ်ငန်းများ တိုးတက်လာစေရေးအတွက် သက်ဆိုင်ရာ အာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း (မဟာဗျူဟာ ၄.၂-(၂))

လုပ်ဆောင်ချက်မူကြမ်း(၁) ပြည်ပရင်းနှီးမြှုပ်နှံသူများသို့ လိုအပ်သည့် သတင်းအချက်အလက်များ ပံ့ပိုးရန်နှင့် ရင်းနှီးမြှုပ်နှံမှုဒေသအဖြစ် မြန်မာနိုင်ငံအား သိရှိလာစေရန်အတွက် သင့်လျော်သည့် အသိပေး ကြော်ငြာမှုနည်းလမ်းများ ပြုလုပ်ခြင်းနှင့် ဆွေးနွေးပွဲများကျင်းပခြင်း

၉၉။ ပြည်သူ့ဘဏ္ဍာငွေမှာ နည်းပါးပြီး အကန့်အသတ်ရှိနေသဖြင့် နိုင်ငံတော်အစိုးရမှ ရည်မှန်းထား သော စီးပွားရေးဖွံ့ဖြိုးတိုးတက်မှုရရှိရေးတွင် နိုင်ငံခြားတိုက်ရိုက် ရင်းနှီးမြှုပ်နှံမှု၏ ရင်းနှီးငွေပမာဏ

သည် အထူးအရေးပါလျက်ရှိနေပါသည်။ နိုင်ငံခြားရင်းနှီးမြှုပ်နှံသူများ၏ ဈေးကွက်ဝေစုကို လျော့ချစေမှုဖြစ်ပေါ်လာစေနိုင်သည့် ကြိုတင်မျှော်မှန်းထားသည့် ပမာဏထက်ကျော်လွန်၍ ပြည်တွင်းစီးပွားရေးလုပ်ငန်းအဖွဲ့များမှ စိုးရိမ်မှုများကို ဖော်ပြလာနေကြစဉ်တွင်ပင် DICA အား ဤပြည်တွင်းစီးပွားရေးလုပ်ငန်းအဖွဲ့များ၊ နိုင်ငံခြားတိုက်ရိုက် ရင်းနှီးမြှုပ်နှံမှု၏ ရင်းနှီးငွေစီးဝင်မှု အရေးပါမှုကို ပံ့ပိုးသည့် သက်ဆိုင်ရာဝန်ကြီးဌာနများနှင့် နိုင်ငံခြားတိုက်ရိုက်ရင်းနှီးမြှုပ်နှံမှု ပိုမိုများပြားစွာရရှိရေးတွင် ဖြစ်နိုင်သည့် ပူးပေါင်းဆောင်ရွက်မှုများကို ဆွဲဆောင်ပေးနိုင်မည်ဟု မျှော်လင့်ထားကြပါသည်။ DICA သည် နိုင်ငံခြားတိုက်ရိုက် ရင်းနှီးမြှုပ်နှံမှုနှင့် ပြည်တွင်းအရင်းအမြစ်များ ဆက်စပ်ဆောင်ရွက်နိုင်မှုတိုးတက်လာစေရေး ဆောင်ရွက်နိုင်ရန်အတွက် ဝန်ကြီးဌာနများအကြား ပူးပေါင်းဆောင်ရွက်နိုင်မည့် လုပ်ငန်းနေရာနှင့်/ သို့မဟုတ် MIC ၏ လုပ်ငန်းဆောင်ရွက်မှုများအတွင်း လုပ်ငန်းဆောင်ရွက်မှုနေရာကို ထားရှိရန်လိုအပ်ပါသည်။ အမှန်လုပ်ကိုင်ဆောင်ရွက်မည့် ဖက်စပ် လုပ်ငန်းလုပ်ကိုင်သူများ၊ ပြည်တွင်း အစိတ်အပိုင်းများ/ ဝန်ဆောင်မှုများ ထောက်ပံ့နိုင်မည့်ကဏ္ဍ၊ အသေးစားနှင့် အလတ်စားလုပ်ငန်းများ ဖွံ့ဖြိုးတိုးတက်မှုအစီအစဉ် ရေးဆွဲခြင်းအတွက် အထောက်အကူပေးခြင်းများ အပါအဝင် အသေးစားနှင့် အလတ်စားလုပ်ငန်းများ၊ နိုင်ငံပိုင်စီးပွားရေးလုပ်ငန်းများ ပြုပြင်ပြောင်းလဲရေး အစီအစဉ်နှင့် နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ လိုအပ်ချက်များကို ဆောင်ရွက်ပေးမည့် ကဏ္ဍအသီးသီးအလိုက် အစီအမံများစသည့် နယ်ပယ်များတွင် ကနဦးဆောင်ရွက်မှုများကို ဆောင်ရွက်ပေးရန် လိုအပ်ပါသည်။

၁၀၀။ ရင်းနှီးမြှုပ်နှံမှုဆိုင်ရာ ဆွေးနွေးပွဲများနှင့် ကုန်စည်ပြပွဲများကဲ့သို့သော စီးပွားရေးလုပ်ငန်းဆိုင်ရာ ဆောင်ရွက်ချက်များသည် DICA ၏ သတင်းပေးပို့မှုများကို လုပ်ကိုင်ဆောင်ရွက်မည့် ရင်းနှီးမြှုပ်နှံသူများသို့ ရောက်ရှိစေမည်ဖြစ်ပြီး ၎င်းတို့၏ အမြင်များနှင့် အကြံပြုချက်များကို ရရှိရန် အရေးပါသည့် ဆက်သွယ်မှုလမ်းကြောင်းများ ဖြစ်ပါသည်။ လုပ်ကိုင်ဆောင်ရွက်မည့် ရင်းနှီးမြှုပ်နှံသူများ၏ အမြင်များနှင့် အကြံပြုချက်များကို ဥပဒေမူဘောင်နှင့် စီးပွားရေးလုပ်ငန်းဝန်းကျင် ပိုမိုတိုးတက်ကောင်းမွန်လာစေရေး အတွက် အသုံးပြုနိုင်မည်ဖြစ်ပါသည်။

၁၀၁။ ပုံနှိပ်ထုတ်ဝေထားသကဲ့သို့ DICA ၏ အင်တာနက်စာမျက်နှာတွင် ကွန်ပျူတာဖြင့် ဖတ်ရှုနိုင်မည့် စာမူ (soft copy) အဖြစ် ရရှိနိုင်သည့် “မြန်မာနိုင်ငံရင်းနှီးမြှုပ်နှံမှုလမ်းညွှန်” မှာ အမြန်ဆုံး ပြန်လည်ပြင်ဆင်ရန် လိုအပ်လျက်ရှိပါသည်။ လမ်းညွှန်သည် ဟောပြောဆွေးနွေးချက်များနှင့် ရှင်းလင်းသည့် ရင်းနှီးမြှုပ်နှံမှုဆိုင်ရာ လုပ်ထုံးလုပ်နည်းများလမ်းညွှန်တို့ ပါရှိသော ဖြည့်စွက်ထားသည့် အချက်အလက်များဖြင့် စဉ်ဆက်မပြတ် တိုးတက်ကောင်းမွန်နေစေရန်အတွက် ဆောင်ရွက်ရန်လိုအပ်ပါ သည်။ ထို့အပြင် DICA အနေဖြင့် အခြားသော ဝန်ကြီးဌာနများ သို့မဟုတ် ပုဂ္ဂလိက ကုမ္ပဏီများမှ

ထုတ်ဝေသည့် အလားတူ လက်ကမ်းစာစောင်များနှင့် ပူးပေါင်းလုပ်ကိုင် ဆောင်ရွက်ရန်လိုအပ်ပါသည်။ ခရီးသွားလုပ်ငန်းဖွံ့ဖြိုးတိုးတက်ရေး၊ အထူးစီးပွားရေးဇုန်နှင့်စက်မှုဇုန်များအတွက် လက်ကမ်းစာစောင်များသည် အတုယူစရာကောင်းသော နမူနာများဖြစ်ကြပါသည်။

လုပ်ဆောင်ချက်မူကြမ်း(၂) စက်မှုလုပ်ငန်းမျိုးစုံဖြစ်ထွန်းစေရေး ရည်ရွယ်ချက်များနှင့်အညီ နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) အား အထောက်အကူပြု စနစ် ပိုမိုကောင်းမွန်လာစေခြင်း

၁၀၂။ DICA သည် ဝင်ရောက်လာသော နိုင်ငံခြားတိုက်ရိုက်ရင်းနှီးမြှုပ်နှံမှုများကို အဓိကစက်မှုလုပ်ငန်းများတွင် ပါဝင်ဆောင်ရွက်နိုင်မည့် လက်ရှိ ပြည်တွင်း စက်မှုလုပ်ငန်းများနှင့် ထိထိရောက်ရောက် ဆက်စပ်မှုရှိစေရေး ဆောင်ရွက်ပေးရန် လိုအပ်ပါသည်။ ဥပမာ။ မော်တော်ယာဉ် စက်မှုလုပ်ငန်းမှ နိုင်ငံခြားတိုက်ရိုက်ရင်းနှီးမြှုပ်နှံမှုသည် လက်ရှိ ရာဘာလုပ်ငန်းစက်ရုံများကို ထိခိုက်နိုင်စေပါသည်။ နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) ၏ တောင်းဆိုမှုများကို ဆောင်ရွက်ပေးနိုင်ရန်အလို့ငှာ စီးပွားရေးလုပ်ငန်းဝန်းကျင် တိုးတက်စေမည့် စနစ်တကျရှိသော လုပ်ငန်းအစီအစဉ်တစ်ရပ် လိုအပ်ပါသည်။ ကုန်ပစ္စည်းများ၏ အရည်အသွေး၊ ဘေးကင်းလုံခြုံမှုနှင့် သဘာဝပတ်ဝန်းကျင်စီမံခန့်ခွဲမှုစသည်တို့နှင့်စပ်လျဉ်းသည့် စံနှုန်းများသတ်မှတ်ခြင်းသည် ရင်းနှီးမြှုပ်နှံမှုဝန်းကျင်ကို သိသိသာသာ တိုးတက်ဖွံ့ဖြိုးစေပါသည်။ ကုန်ထုတ်လုပ်သူများသည် စားသုံးသူများသို့ ထုတ်ကုန်ပစ္စည်း အရည်အသွေးအား အာမခံနိုင်ပြီး ထိုထုတ်ကုန်ပစ္စည်းများကို အရည်အသွေးနိမ့်သော ကုန်ပစ္စည်းများနှင့် ခွဲခြားနိုင်ရန်အတွက်သင့်လျော်သည့် စံနှုန်းနှင့်အညီ လိုက်နာဆောင်ရွက်ရပါမည်။ ဝန်ဆောင်မှုအခြေခံအဆောက်အအုံများ တိုးတက်ကောင်းမွန်ရေးအတွက် အဆိုပါ တောင်းဆိုချက်များသည် ရင်းနှီးမြှုပ်နှံမှုဆိုင်ရာဆုံးဖြတ်ချက် ချမှတ်ခြင်းတွင် အရေးပါသည့်အခန်းကဏ္ဍမှ ပါဝင်လျက်ရှိသောကြောင့် DICA သည် သက်ဆိုင်ရာဝန်ကြီးဌာနများသို့ စပ်ဆိုသည့် အကြောင်းကိစ္စများကို လုပ်ကိုင်ဆောင်ရွက်စေရန် လိုအပ်ပါသည်။

၁၀၃။ DICA သည် ၎င်း၏အင်တာနက်စာမျက်နှာ (<http://www.dica.gov.mm>) ကို အဆင့်အလိုက်မြှင့်တင်ဆောင်ရွက်သွားရန် လိုအပ်ပါသည်။ အင်္ဂလိပ်ဘာသာဖြင့် စာမျက်နှာများကို မြန်မာဘာသာစာမျက်နှာများနှင့် ခွဲခြားဖော်ပြရန် တိုက်တွန်းအပ်ပါသည်။ အဆိုပါဘာသာ နှစ်ရပ်လုံးဖြင့် ရေးသားထားသည့် စာမျက်နှာများတွင် ဟောပြောဆွေးနွေးချက်များ၊ ရင်းနှီးမြှုပ်နှံမှုဆိုင်ရာ လုပ်ထုံးလုပ်နည်းများ၊ ရင်းနှီးမြှုပ်နှံသူများအတွက် ကင်းလွတ်ခွင့်များ၊ မကြာမီနှစ်များ၏ ရင်းနှီးမြှုပ်နှံမှုဆိုင်ရာ စာရင်းဇယားအချက်အလက်များစသည်တို့နှင့် စပ်လျဉ်းသည့် သတင်းအချက်အလက်များ ပါရှိရန် လိုအပ်ပါသည်။

လုပ်ဆောင်ချက်မူကြမ်း(၃) နိုင်ငံခြားတိုက်ရိုက်ရင်းနှီးမြှုပ်နှံမှု နှင့်စပ်လျဉ်းသည့် ပြည်တွင်း စက်မှုလုပ်ငန်းများ တိုးတက်လာစေရေးအတွက် သက်ဆိုင်ရာအာဏာပိုင်များအား တိုက်တွန်း အားပေးရန် အစီအစဉ်များရေးဆွဲခြင်း

၁၀၄။ DICA သည် နိုင်ငံခြားတိုက်ရိုက်ရင်းနှီးမြှုပ်နှံမှုနှင့် ပြည်တွင်းအရင်းအမြစ်များ ဆက်စပ် ဆောင်ရွက်နိုင်မှု တိုးတက်လာစေရေး ဆောင်ရွက်နိုင်ရန်အတွက် ဝန်ကြီးဌာနများအကြား ပူးပေါင်း ဆောင်ရွက်နိုင်မည့် လုပ်ငန်းနေရာနှင့်/ သို့မဟုတ် MIC ၏ လုပ်ငန်းဆောင်ရွက်မှုများအတွင်း လုပ်ငန်း ဆောင်ရွက်မှုနေရာကို ထားရှိရန်လည်း လိုအပ်ပါသည်။ အမှန်လုပ်ကိုင်ဆောင်ရွက်မည့် ဖက်စပ် လုပ်ငန်းလုပ်ကိုင်သူများ၊ ပြည်တွင်း အစိတ်အပိုင်းများ/ ဝန်ဆောင်မှုများ ထောက်ပံ့နိုင်မည့်ကဏ္ဍ၊ အသေးစားနှင့် အလတ်စားလုပ်ငန်းများ ဖွံ့ဖြိုးတိုးတက်မှု အစီအစဉ်ရေးဆွဲခြင်းအတွက် အထောက် အကူပေးခြင်းများ အပါအဝင် အသေးစားနှင့် အလတ်စားလုပ်ငန်းများ၊ နိုင်ငံပိုင်စီးပွားရေးလုပ်ငန်းများ ပြုပြင်ပြောင်းလဲ ရေးအစီအစဉ်နှင့် နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ လိုအပ်ချက်များကို ဆောင်ရွက်ပေးမည့်ကဏ္ဍ အသီးသီးအလိုက် အစီအမံများစသည့် နယ်ပယ်များတွင် ကနဦး ဆောင်ရွက် မှုများကို ဆောင်ရွက်ပေးရန် လိုအပ်ပါသည်။

(၃) အခြေခံအဆောက်အအုံများ ဖွံ့ဖြိုးစေရန် ပံ့ပိုးဆောင်ရွက်ပေးခြင်း
(လုပ်ဆောင်ချက်မူကြမ်း)

- (၁) အခြေခံအဆောက်အအုံများ လိုအပ်သည့်အဆင့်အထိ ရောက်ရှိနိုင်စေရန် အတွက် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE) အား အထောက် အကူပေးရေးစနစ် ပိုမိုကောင်းမွန်စေရန် ဆောင်ရွက်ခြင်း (မဟာဗျူဟာ ၄.၂ - (၃) -၁))
- (၂) နိုင်ငံခြားတိုက်ရိုက်ရင်းနှီးမြှုပ်နှံမှု နှင့်စပ်လျဉ်းသည့် ပြည်တွင်း အခြေခံအဆောက်အအုံ များတိုးတက်လာစေရေးအတွက် သက်ဆိုင်ရာ အာဏာပိုင်များအား တိုက်တွန်းအားပေး ရန် အစီအစဉ်များရေးဆွဲခြင်း (မဟာဗျူဟာ ၄.၂ - (၃) -၂))

လုပ်ဆောင်ချက်မူကြမ်း(၁) အခြေခံအဆောက်အအုံများ လိုအပ်သည့်အဆင့်အထိ ရောက်ရှိနိုင်စေရန် အတွက် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE) အား အထောက်အကူ ပေးရေး စနစ် ပိုမိုကောင်းမွန်စေရန် ဆောင်ရွက်ခြင်း

၁၀၅။ DICA သည် ရင်းနှီးမြှုပ်နှံသူများအတွက် အခြေခံအဆောက်အအုံဖွံ့ဖြိုးတိုးတက်မှု အရေးပေါ် လိုအပ်ချက်များကို လုပ်ကိုင်ဆောင်ရွက်ရန်နှင့် သက်ဆိုင်ရာ ဝန်ကြီးဌာနများနှင့် တိုင်းဒေသကြီး/ ပြည်နယ်အစိုးရများနှင့် ဆက်သွယ်လုပ်ကိုင်ဆောင်ရွက်ရန် လိုအပ်ပါသည်။ သင့်လျော်သည့် နေရာတွင်

ပုဂ္ဂိုလ်တစ်ဦးဦး၏ အခြေခံအဆောက်အအုံကို အဆင့်မြှင့်တင်ပေးခြင်းနှင့် ဒေသဆိုင်ရာ ဖွံ့ဖြိုးတိုးတက်မှုအတွက် သတ်မှတ်ဒေသများကို ဦးစားပေးဆောင်ရွက်ခြင်းတို့တွင် ရင်းနှီးမြှုပ်နှံသူများ၏ သီးခြားလိုအပ်ချက်များကို ဖြည့်ဆည်းပေးနိုင်မည့် အခြေခံ အဆောက်အအုံများ ဖွံ့ဖြိုးတိုးတက်စေရန် အဆောတလျင် ဆောင်ရွက်ချက်များကို ပြုလုပ်ရေးအတွက် အာဏာပိုင်များကို တိုက်တွန်းအားပေးနိုင်မည့် လုပ်ထုံးလုပ်နည်းတစ်ရပ်ကို ချမှတ်ထားရန် အရေးကြီးပါသည်။ ရင်းနှီးမြှုပ်နှံသူများကို အားပေးခြင်းမပြုသည့် အချက်များကို ရှောင်ရှားနိုင်ရန် DICA သည် လုပ်ငန်းစီမံကိန်းများ အကောင်အထည်ဖော်ဆောင်ရွက်ရာ တွင် တိုးတက်မှုအခြေအနေများကို လမ်းညွှန်ကြီးကြပ်ရမည်ဖြစ်ပြီး လိုအပ်ပါက သတင်းအချက် အလက်များကို ပံ့ပိုးကူညီရမည်ဖြစ်ပါသည်။

လုပ်ဆောင်ချက်မူကြမ်း(၂) နိုင်ငံခြားတိုက်ရိုက်ရင်းနှီးမြှုပ်နှံမှုနှင့် စပ်လျဉ်းသည့် ပြည်တွင်း အခြေခံ အဆောက်အအုံများ တိုးတက်လာစေရေးအတွက် သက်ဆိုင်ရာအာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း

၁၀၆။ DICA သည် ရင်းနှီးမြှုပ်နှံသူများသို့ သင့်လျော်သည့် သတင်းအချက်အလက်များ ပံ့ပိုးပေးနိုင်ရေးအတွက်ရရှိနိုင်သော အစီအစဉ်ရေးဆွဲထားသည့် အခြေခံအဆောက်အအုံနှင့် ဘဏ္ဍာရေး၊သက်ဆိုင်ရာ ကဏ္ဍအလိုက် စည်းမျဉ်းစည်းကမ်းများစသည့် ဝန်ဆောင်မှုဆိုင်ရာ အခြေခံအဆောက်အအုံများနှင့် သက်ဆိုင်သည့် မူဝါဒများတွင် ဖြစ်ပေါ်နိုင်သည့် ပြုပြင်ပြောင်းလဲမှုများနှင့် စပ်လျဉ်း၍ သိရှိသင့်သည်များကို ပိုမိုကောင်းမွန်စေရန် ထောက်ပံ့ဆောင်ရွက်ရမည်ဖြစ်ပါသည်။ DICA သည် သက်ဆိုင်ရာ ဝန်ကြီးဌာနများ၏ မူဝါဒများကို အမြဲသိရှိနိုင်ရန်နှင့် ရင်းနှီးမြှုပ်နှံသူများသို့ ပေးအပ်မည့် သတင်းအချက်အလက်များကို အချိန်နှင့် တစ်ပြေးညီဖြစ်စေရန် ဆောင်ရွက်ရမည်ဖြစ်ပါသည်။ ထို့အပြင် DICA သည် ရရှိနိုင်သော အစီအစဉ်ရေးဆွဲထားသည့် အခြေခံအဆောက်အအုံ၊ အထူး ပြည်နယ်များ/ တိုင်းဒေသကြီးများ အပါအဝင် စီမံကိန်းလုပ်ငန်းအစီအမံများနှင့် စပ်လျဉ်း၍ နောက်ဆုံးသတင်းအချက်အလက်များကို ပြုစုထောက်ပံ့ပေးရပါမည်။ DICA သည် ရင်းနှီးမြှုပ်နှံသူများက စိတ်ဝင်စားမှုရှိပြီး အခြေအနေများကို မေးမြန်းလာသည့်အခါ သတ်မှတ်ထားသည့် အခြေခံအဆောက်အအုံရရှိနိုင်မှု အပေါ် ဆွေးနွေးညှိနှိုင်းမှုများ ပြုလုပ်ရန်လိုအပ်ပါသည်။

(၄) နည်းပညာလွှဲပြောင်းခြင်းနှင့် လူသားအရင်းအမြစ်ဖွံ့ဖြိုးတိုးတက်ရေးကို ပံ့ပိုးပေးခြင်း
(လုပ်ဆောင်ချက်မူကြမ်း)

- (၁) လူသားအရင်းအမြစ်များ ရရှိနိုင်ရေးအတွက် နိုင်ငံခြားရင်းနှီးမြှုပ်နှံမှု ပြုလုပ်လျက် ရှိသည့် လုပ်ငန်းရှင်များ(FIE) အား အထောက်အကူပေးရေးစနစ် ပိုမိုကောင်းမွန်စေရန် ဆောင်ရွက်ခြင်း (မဟာဗျူဟာ ၄.၂ - (၄))
- (၂) နိုင်ငံခြားတိုက်ရိုက်ရင်းနှီးမြှုပ်နှံမှု နှင့်စပ်လျဉ်းသည့် လူသားအရင်းအမြစ်များ တိုးတက် ကောင်းမွန်လာစေရေးအတွက် သက်ဆိုင်ရာအာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း (မဟာဗျူဟာ ၄.၂ - (၄)-၂))

လုပ်ဆောင်ချက်မူကြမ်း (၁) လူသားအရင်းအမြစ်များ ရရှိနိုင်ရေးအတွက် နိုင်ငံခြားရင်းနှီးမြှုပ်နှံမှု ပြုလုပ် လျက်ရှိသည့် လုပ်ငန်းရှင်များ(FIE)အား အထောက်အကူပေးရေးစနစ် ပိုမိုကောင်းမွန်စေရန် ဆောင်ရွက်ခြင်း

၁၀၇။ DICA သည် လူသားအရင်းအမြစ်များ ရရှိနိုင်ရေးအတွက် နိုင်ငံခြားရင်းနှီးမြှုပ်နှံမှုပြုလုပ် လျက်ရှိသည့် လုပ်ငန်းရှင်များ(FIE) အား အထောက်အကူပေးရေးစနစ် ပိုမိုကောင်းမွန်စေရန် ဆောင်ရွက် ရမည်ဖြစ်ပါသည်။ နိုင်ငံအတွင်း အသက်မွေးဝမ်းကျောင်း/ ပညာရေးဌာနများနှင့် စပ်လျဉ်းသည့် သတင်းအချက်အလက်များ ရရှိမှုနည်းပါးလျက်ရှိသောကြောင့် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိ သည့် လုပ်ငန်းရှင်များ(FIE)သည် ကျွမ်းကျင်မှုတစ်ချို့တစ်ဝက်ရှိသော လုပ်သားများနှင့် ပညာရှင် များ၏ အရည်အသွေးနှင့် အရေအတွက်ကို သိရှိနိုင်ရန် အထောက်အကူများ လိုအပ်ပါသည်။ ဤကိစ္စရပ် ကို ဆွေးနွေးပွဲများ၌ ရင်းနှီးမြှုပ်နှံမှုတိုးမြှင့်ရေး ဆောင်ရွက်မှုများအတွင်း ကနဦးဆွေးနွေးခြင်း သို့မဟုတ် ရည်ရွယ်သည့် နိုင်ငံများရှိ စီးပွားရေးသံမှူးများမှတစ်ဆင့် စုံစမ်းခြင်းသို့မဟုတ် တိုက်ရိုက် ဆွေးနွေးခြင်းများမှ စတင်လုပ်ဆောင်နိုင်မည်ဖြစ်ပါသည်။ လူသားအရင်းအမြစ်များ အထူးသဖြင့် ကျွမ်းကျင်မှုရှိသူများ၊ အထူးသင်တန်းများ တက်ရောက်ထားသူများနှင့် စပ်လျဉ်းသည့် အခြေခံ သတင်း အချက်အလက်များကို လိုအပ်သည့်အခါ ရင်းနှီးမြှုပ်နှံသူများထံ အသိပေးနိုင်ရန်အတွက် DICA မှ စုစည်းထားရှိရပါမည်။ ဤကိစ္စရပ်နှင့် စပ်လျဉ်း၍ အကိုးအကားပြုနိုင်သည့် အချက်အလက်များကို သက်ဆိုင်ရာဝန်ကြီးဌာနများ သို့မဟုတ် ပညာရေးဌာနများ၊ UMFCFI ၊ သက်ဆိုင်ရာ ကဏ္ဍအလိုက် အဖွဲ့အစည်းများနှင့် ပုဂ္ဂလိက ဝန်ထမ်းခန့်ထားရေး ကုမ္ပဏီများကဲ့သို့သော ပုဂ္ဂလိကကဏ္ဍများမှ ရယူ ထားရန် လိုအပ်ပါသည်။

လုပ်ဆောင်ချက်မူကြမ်း (၂) နိုင်ငံခြားတိုက်ရိုက်ရင်းနှီးမြှုပ်နှံမှုနှင့်စပ်လျဉ်းသည့် လူသားအရင်းအမြစ်များ တိုးတက်ကောင်းမွန်လာစေရေးအတွက် သက်ဆိုင်ရာအာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း

၁၀၈။ DICA သည် သက်ဆိုင်ရာ ပညာရေး/ အသက်မွေးဝမ်းကျောင်း ပညာရေးဌာနများ၊ ဝန်ကြီးဌာနများနှင့်အတူ နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE)၏ ဝန်ထမ်းခန့်ထားရေးဆိုင်ရာ လိုအပ်ချက်များကို ဆောင်ရွက်ပေးခြင်းဖြင့် ပြုပြင်ပြောင်းလဲမှု ဆောင်ရွက်ရန်လည်း ကူညီဆောင်ရွက်ရမည်ဖြစ်ပါသည်။ ၎င်းတို့အနေဖြင့် အထူးစီးပွားရေးဇုန်နှင့် သို့မဟုတ် သတ်မှတ်ထားသည့်ဒေသများ သို့မဟုတ် သတ်မှတ်မည့်ကဏ္ဍများနှင့် သက်ဆိုင်သည့် လူသားအရင်းအမြစ်ဖွံ့ဖြိုးတိုးတက်ရေး အထောက်အပံ့များကို ထည့်သွင်းစဉ်းစားရမည်ဖြစ်ပါသည်။ ဥပမာ မော်တော်ယာဉ်စက်ရုံတွင် ကြီးမားသည့် ရင်းနှီးမြှုပ်နှံမှုများသည် ကျွမ်းကျင်မှု တစ်ချို့တစ်ဝက်ရှိသော လုပ်သားများစွာ လိုအပ်မည်ဖြစ်ပြီး အလားတူကြီးမားသည့် သတင်းအချက်အလက်နည်းပညာ ကုမ္ပဏီများသည်လည်း လုပ်သားများစွာ လိုအပ်မည်ဖြစ်ပါသည်။ DICA သည် လက်ရှိသင်တန်း ကျောင်းများတွင် ရင်းနှီးမြှုပ်နှံမှုများပြုလုပ်ရန် သို့မဟုတ် DICA နှင့် သက်ဆိုင်ရာဝန်ကြီးဌာနများမှ ပံ့ပိုးဆောင်ရွက်လျက်ရှိသည့် သင်တန်းရေးရာ အဆောက်အအုံများ ထူထောင်ရန် စိတ်ဝင်စားသည့် ရင်းနှီးမြှုပ်နှံသူများ လိုအပ်မည်ဖြစ်ပါသည်။

၅.၃ မဟာဗျူဟာ (၃) အရ ဆောင်ရွက်ချက်များ - ရင်းနှီးမြှုပ်နှံမှုအခွင့်အလမ်းများ ပိုမိုများပြားလာစေရေးအတွက် မဟာဗျူဟာများ

(၁) အစိုးရပိုင်လုပ်ငန်းကဏ္ဍများတွင် နိုင်ငံခြားတိုက်ရိုက်ရင်းနှီးမြှုပ်နှံမှုအတွက် အခွင့်အလမ်းများ ပိုမိုခွင့်ပြုခြင်း

(လုပ်ဆောင်ချက်မူကြမ်း)

(၁) ပြည်သူ့ဆောက်လုပ်ရေးလုပ်ငန်းများနှင့် သို့မဟုတ် ဒေသဆိုင်ရာ ဖွံ့ဖြိုးရေးလုပ်ငန်းများတွင် ပါဝင်လုပ်ကိုင်ဆောင်ရွက်နိုင်ရေးအတွက် နိုင်ငံခြားရင်းနှီးမြှုပ်နှံမှုပြုလုပ်လျက်ရှိသည့် လုပ်ငန်းရှင်များ(FIE)အား အထောက်အကူပေးရေးစနစ် ပိုမို ကောင်းမွန်စေရန် ဆောင်ရွက်ခြင်း (မဟာဗျူဟာ ၄.၃)

(၂) ရင်းနှီးမြှုပ်နှံမှုအခွင့်အလမ်းများ ပိုမိုပေးအပ်နိုင်ရေးအတွက် သက်ဆိုင်ရာ အာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း (မဟာဗျူဟာ ၄.၃)

လုပ်ဆောင်ချက်မူကြမ်း (၁) ပြည်သူ့ဆောက်လုပ်ရေးလုပ်ငန်းများနှင့် သို့မဟုတ် ဒေသဆိုင်ရာ ဖွံ့ဖြိုးရေး လုပ်ငန်းများတွင် ပါဝင်လုပ်ကိုင်ဆောင်ရွက်နိုင်ရေးအတွက် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE)အား အထောက်အကူပေးရေးစနစ် ပိုမို ကောင်းမွန် စေရန် ဆောင်ရွက်ခြင်း

၁၀၉။ သက်ဆိုင်ရာဝန်ကြီးဌာနများ၊ ပုဂ္ဂလိက ကဏ္ဍများနှင့် ဆွေးနွေးတိုင်ပင်လျက် DICA သည် အတည်ပြုဆောင်ရွက်ခြင်း မပြုရသေးသည့် ပြည်သူ့ဆောက်လုပ်ရေးလုပ်ငန်းများနှင့် သို့မဟုတ် ဒေသဆိုင်ရာဖွံ့ဖြိုးရေးလုပ်ငန်းများတွင် ပါဝင်လုပ်ကိုင်ဆောင်ရွက်နိုင်ရေးအတွက် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE)အား အထောက်အကူပေးရေးစနစ် ပိုမိုကောင်းမွန်စေရန် ဦးစွာစတင် ဆောင်ရွက်ရမည်ဖြစ်ပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှုများသည် ပြည်သူ့ဆောက်လုပ်ရေးလုပ်ငန်းများတွင် ပါဝင်ဆောင်ရွက်ရန် အလွန်စိတ်ပါဝင်စားလျက်ရှိသော်လည်း မည်သည့်တရားဝင် အဖွဲ့အစည်းကမျှ ဖြစ်မြောက်အောင် ဆောင်ရွက်နိုင်ခြင်း မရှိသေးပါ ။ DICA သည် ပြည်သူ့ဆောက်လုပ်ရေးလုပ်ငန်းများနှင့် သို့မဟုတ် ဒေသဆိုင်ရာ ဖွံ့ဖြိုးရေးလုပ်ငန်းများတွင် ပါဝင် လုပ်ကိုင်ဆောင်ရွက်နိုင်ရေးအတွက် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ (FIE) အား အထောက်အကူပေးရေးစနစ် ပိုမိုကောင်းမွန်စေရန် ဆောင်ရွက်ရမည်ဖြစ်ပါသည်။

လုပ်ဆောင်ချက်မူကြမ်း (၂) ရင်းနှီးမြှုပ်နှံမှုအခွင့်အလမ်းများ ပိုမိုပေးအပ်နိုင်ရေးအတွက် သက်ဆိုင်ရာ အာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း

၁၁၀။ DICA သည် ရင်းနှီးမြှုပ်နှံသူများနှင့် ဦးစွာဆွေးနွေးရသူအဖြစ် အထူးစီမံကိန်းများအတွက် ပါဝင်သည့်ဝန်ကြီးဌာနများနှင့် လုပ်ငန်းများပူးပေါင်းဆောင်ရွက်မှု ကောင်းမွန်စေရမည်ဖြစ်ပါသည်။ DICA သည် ပြည်သူ့ရင်းနှီးမြှုပ်နှံမှု အစီအစဉ် (PIP) အရ ဆွေးနွေးမှုများကို စီစဉ်ဆောင်ရွက်ရမည် ဖြစ်ပြီး နိုင်ငံခြားတိုက်ရိုက် ရင်းနှီးမြှုပ်နှံမှုများကို ဖိတ်ခေါ်နိုင်ရန်အတွက် ဖြစ်နိုင်ချေများကိုလည်း စိစစ် သုံးသပ်ရပါမည်။ ဤသို့ တိုင်ပင်ဆွေးနွေး ဆောင်ရွက်မှုများကို လုပ်ငန်းလုပ်ကိုင်ဆောင်ရွက်ခွင့်ပြုရေး၊ အစိုးရနှင့် ပုဂ္ဂလိကပူးပေါင်းလုပ်ကိုင်ခြင်း ကော်မတီတစ်ရပ် ထူထောင်ခြင်းဖြင့် ပိုမိုကောင်းမွန်လာ စေရန်ဆောင်ရွက်ရပါမည်။ DICA သည် သက်ဆိုင်ရာ ဝန်ကြီးဌာနများကို သာမက တိုင်းဒေသကြီး/ ပြည်နယ်အစိုးရများကို ပုဂ္ဂလိကပါဝင်မှု အထူးသဖြင့် နိုင်ငံခြားရင်းနှီးမြှုပ်နှံသူများ၏ လိုအပ်ချက်များ အား နားလည်နိုင်စေရန် ကူညီဆောင်ရွက်ပေးရပါမည်။ DICA ဝန်ထမ်းသည် အစိုးရနှင့် ပုဂ္ဂလိက ပူးပေါင်းလုပ်ကိုင်ခြင်းဆိုင်ရာ ဗဟုသုတ ပြည့်ဝရန်နှင့် အိမ်နီးချင်းနိုင်ငံများမှ လေ့လာမှုများပြုလုပ် ထားရန်လိုအပ်ပါသည်။ ဤကိစ္စရပ်အား JICA ၊ IFC ၊ ကမ္ဘာ့ဘဏ် နှင့် ADB စသည့် ဖွံ့ဖြိုး တိုးတက်ရေးအတွက် ပူးပေါင်းလုပ်ကိုင်သူများမှ ကူညီဆောင်ရွက်ပေးနိုင်မည်ဖြစ်ပါသည်။ ၎င်းနှင့်

စပ်လျဉ်း၍ DICA သည် လုပ်ငန်းလုပ်ကိုင် ဆောင်ရွက်ခွင့်ပြုရေးဆိုင်ရာ ဥပဒေများနှင့် အစိုးရနှင့် ပုဂ္ဂလိကပူးပေါင်းလုပ်ကိုင်ခြင်းဆိုင်ရာ ဥပဒေများ ပြဋ္ဌာန်းနိုင်ရေးအတွက် အရေးပါသည့်အခန်းကဏ္ဍမှ ပါဝင်ဆောင်ရွက်လျက်ရှိပါသည်။

(၂) လုပ်ငန်းနယ်ပယ်တွင်ပါဝင်သူများအကြား ဆွေးနွေးဆောင်ရွက်မှုများ တိုးမြှင့်ခြင်း

(လုပ်ဆောင်ချက်မူကြမ်း)

စိတ်ဝင်စားမှုရှိမည့် လုပ်ငန်းအခွင့်အလမ်းဆိုင်ရာများ နှင့်စပ်လျဉ်း၍ ပိုမို ဆွေးနွေးညှိနှိုင်း ဆောင်ရွက် ရန်နှင့် လုပ်ငန်းနယ်ပယ်တွင် ပါဝင်သူများအကြား နိုင်ငံခြားရင်းနှီးမြှုပ်နှံမှု လိုအပ်ချက်နှင့် စပ်လျဉ်းသည့် ဖြေရှင်းဆောင်ရွက်မှုများကို ကြိုတင်ပြင်ဆင်လျက် လိုအပ်သလို ပါဝင်ပူးပေါင်းညှိနှိုင်း ဆောင်ရွက်ရန် (မဟာဗျူဟာ ၄.၃-(၂))

၁၁၁။ DICA သည် စိတ်ဝင်စားမှုရှိမည့် လုပ်ငန်းအခွင့်အလမ်းဆိုင်ရာများနှင့် စပ်လျဉ်း၍ ပိုမို ဆွေးနွေး ညှိနှိုင်းဆောင်ရွက်ရန်နှင့် လုပ်ငန်းနယ်ပယ်တွင် ပါဝင်သူများအကြား နိုင်ငံခြားရင်းနှီးမြှုပ်နှံမှု လိုအပ်ချက်နှင့် စပ်လျဉ်းသည့် ဖြေရှင်းဆောင်ရွက်မှုများကို ကြိုတင်ပြင်ဆင်လျက် လိုအပ်သလို ပါဝင် ပူးပေါင်းညှိနှိုင်းဆောင်ရွက်ရန် ဦးစွာဆောင်ရွက်ရမည်ဖြစ်ပါသည်။ တိုင်းဒေသကြီး/ ပြည်နယ်အစိုးရ များနှင့် ဆက်သွယ်ဆောင်ရွက်မှု တိုးတက်စေရန် အထူးအလေးထား ဆောင်ရွက်ရန်လိုအပ်ပါသည်။ စီးပွားရေးလုပ်ငန်းနေရာများနှင့် ပြည်တွင်း စီးပွားရေးလုပ်ငန်းများနှင့် စပ်လျဉ်းသည့် သတင်းအချက် အလက်များအတွက် ရင်းနှီးမြှုပ်နှံသူများသည် ဒေသဆိုင်ရာအစိုးရများနှင့် ပြည်တွင်း စီးပွားရေး လုပ်ငန်းအဖွဲ့အစည်းများနှင့် ဆွေးနွေးဆောင်ရွက်ရန် လိုအပ်ပါသည်။ သို့သော် မြို့ကြီးများရှိ စီးပွားရေး လုပ်ငန်းအဖွဲ့အစည်းကြီးများနှင့် မတူဘဲ နိုင်ငံခြားရင်းနှီးမြှုပ်နှံသူများသည် တိုင်းဒေသကြီး/ ပြည်နယ် အသီးသီးရှိ အခြားဒေသများမှ လုပ်ငန်းနယ်ပယ်တွင် ပါဝင်သူများနှင့် စီးပွားရေးလုပ်ငန်းဆွေးနွေးမှု များ စတင်ပြုလုပ်ဆောင်ရွက်ရာတွင် အခက်အခဲများနှင့် ရင်ဆိုင်ကြရပါသည်။ DICA အနေဖြင့် ပြည်တွင်းလုပ်ငန်းများနှင့် စပ်လျဉ်းသည့် အခြေခံသတင်းအချက်အလက်များကို ဦးစွာပံ့ပိုးထားရန်နှင့် ဒေသဆိုင်ရာ အစိုးရများနှင့် ဆွေးနွေးမှုများကို ကူညီဆောင်ရွက်ရန် ပြုလုပ်ပေးသင့်ပါသည်။ ဤ အတွက် တိုင်းဒေသကြီး/ ပြည်နယ်အစိုးရများနှင့် ကောင်းမွန်သည့် ဆက်သွယ်ဆောင်ရွက်မှု ပြုလုပ် ဆောင်ရွက်ထားရန် ဦးစွာလိုအပ်ပါသည်။

၅.၄ အဖွဲ့အစည်းဆိုင်ရာစွမ်းရည် ဖွံ့ဖြိုးတိုးတက်ရေးကဏ္ဍများ

၁၁၂။ အထက်တွင် ဖော်ပြခဲ့သောလုပ်ဆောင်ချက်များအပြင် DICA၏ ဌာနခွဲများအားလုံး ပါဝင်သည့် အဖွဲ့အစည်းဆိုင်ရာစွမ်းရည် ဖွံ့ဖြိုးတိုးတက်ရေးကဏ္ဍများကို မဟာဗျူဟာများ ထိရောက်စွာ အကောင်အထည်ဖော်ဆောင်ရွက်နိုင်ရန်အတွက် ပြင်ဆင်ဆောင်ရွက်ရပါမည်။ DICA သည် ဝန်ထမ်းအရေအတွက် တိုးမြှင့်ခြင်းများပြုလုပ်ခဲ့ပြီး ပြည်တွင်းပြည်ပ အထောက်အကူများကို အသုံးပြုလျက် သင်တန်းများစွာကို ပြုလုပ်ဆောင်ရွက်နေပါသည်။ ပြည်တွင်းသင်တန်းများ၏ အရည်အသွေး တိုးတက်စေရန်နှင့် အသိပညာထပ်မံဖြန့်ဖြူးရန်အတွက် သင်တန်းများကို အဆင့်မြှင့်တင် ဆောင်ရွက်နိုင်ရန်အတွက် DICA ဝန်ထမ်းများသည် အရည်အသွေးအားလုံး ဖြည့်ဆည်းဆောင်ရွက်နိုင်ရေးအား အဖွဲ့အစည်းအသီးသီးမှ ပံ့ပိုးဆောင်ရွက်ပေးသည့် သင်တန်းများ/ ဆွေးနွေးပွဲများသို့ တက်ရောက်ရန် အခွင့်အရေး အများဆုံးရရှိစေရမည်ဖြစ်ပါသည်။

၁၁၃။ DICA သည် အပိုင်း(၁)တွင် ဖော်ပြထားသကဲ့သို့ များပြားလာသည့် လျှောက်ထားဆောင်ရွက်မှုများနှင့် စုံစမ်းမေးမြန်းမှုများကို ဖြေရှင်းဆောင်ရွက်နိုင်ရန်အတွက် ၂၀၁၃ ခုနှစ် အတွင်း ၁၆၅ ဦးမှ ၂၂၅ ဦးအထိ များစွာတိုးမြှင့်ခန့်ထားခဲ့ပါသည်။ ၂၀၁၃ ခုနှစ်၊ ဇွန်လတွင် DICA သည် တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) လုပ်ငန်း ဆောင်ရွက်ပေးနိုင်ရန် ရန်ကုန်မြို့၌ ၎င်း၏ ရုံးခွဲကို ဖွင့်လှစ်ခဲ့ပြီး မန္တလေးမြို့တွင် ပထမရုံးခန်းဖွင့်လှစ်ပြီး မကြာမီအတွင်း ရုံး (၃) ရုံး အသစ် ဖွင့်လှစ်ရန် ပြင်ဆင်လျက်ရှိပါသည်။ DICA သည် ဒေသဆိုင်ရာရုံးများ တိုးချဲ့ဖွင့်လှစ်ရန် အစီအစဉ် တစ်ရပ်ရှိသည့်အလျောက် ရင်းနှီးမြှုပ်နှံသူများသို့ ရင်းနှီးမြှုပ်နှံမှုဆိုင်ရာ သင့်လျော်သည့်သတင်းအချက်အလက်များပံ့ပိုးပေးနိုင်ရန် ၎င်း၏ စွမ်းဆောင်ရည် တိုးတက်စေခြင်းနှင့်အတူ ဝန်ထမ်းအရေအတွက် တိုးမြှင့်ခန့်ထားနိုင်ရန်မှာလည်း အရေးကြီးလိုအပ်ချက်ဖြစ်ပါသည်။ မည်သို့ လုပ်ထုံးလုပ်နည်းများအား စံနှုန်းသတ်မှတ်မည်နှင့် ပိုမိုအကျိုးသက်ရောက်စေမည်၊ မည်သို့သင့်လျော်သည့် နည်းလမ်းဖြင့် ရင်းနှီးမြှုပ်နှံသူများ၏ စုံစမ်းမေးမြန်းမှုများကို ဆက်သွယ်ဆောင်ရွက်မည် စသည်များ အပါအဝင် သင့်လျော်သည့် သင်တန်းများပေးအပ်နိုင်ရန် အရေးကြီးလှပါသည်။ DICA ဝန်ထမ်းများ၏ အင်္ဂလိပ်ဘာသာစကားနှင့် သတင်းအချက်အလက်နည်းပညာ အထူးသဖြင့် တစ်နေရာတည်းတွင် လုပ်ငန်းများအတွက် ဝန်ဆောင်မှုပေးခြင်း (OSS) ဌာနများရှိ ဝန်ထမ်းများ၏ ကျွမ်းကျင်မှု တိုးတက်စေရေးသည် ရင်းနှီးမြှုပ်နှံမှု အဆိုပြုချက်များ များပြားလာခြင်းကို စီမံဆောင်ရွက်ရန်နှင့် သက်ဆိုင်ရာဝန်ကြီးဌာနများနှင့် မြန်ဆန်စွာ ဆက်သွယ်ဆောင်ရွက်နိုင်ရန်အတွက် အထူးလိုအပ်လှပါသည်။

၁၁၄။ နိုင်ငံခြားတိုက်ရိုက်ရင်းနှီးမြှုပ်နှံမှု လျှောက်ထားခြင်းများကို လက်ခံဆောင်ရွက်နိုင်ရေးတွင် တိုးတက်ကောင်းမွန်လာစေရန် လိုအပ်ပါသည်။ အခက်အခဲများကို ချက်ချင်း အရေးယူဖြေရှင်း ဆောင်ရွက်နိုင်ရေးမှာ စိန်ခေါ်မှုအနေဖြင့် ရှိနေပါသည်။ နိုင်ငံခြားတိုက်ရိုက် ရင်းနှီးမြှုပ်နှံမှုဆိုင်ရာ လျှောက်လွှာများ များပြားလာခြင်းနှင့် လုပ်ထုံးလုပ်နည်းများမှာ ပြောစမှတ်ဖြစ်ဖွယ် နှေးကွေးနေခြင်း များကြောင့် စီမံကိန်းအကဲဖြတ်လေ့လာမှုဆိုင်ရာ ကျွမ်းကျင်မှု တိုးတက်လာစေရေးအတွက် DICA ဝန်ထမ်းများနှင့် လုပ်ငန်းစီမံကိန်း အကဲဖြတ်မှုအဖွဲ့ (PAT)များ အားလုံး၏ လုပ်ငန်းစွမ်းရည်မြှင့်တင် ရေးသည် ပထမအဆင့် အရေးကြီးလုပ်ငန်း ဖြစ်ပါသည်။

၁၁၅။ DICA ၏ တာဝန်များကို လုပ်ငန်းမြှင့်တင်ဆောင်ရွက်ခြင်း၊ မူဝါဒ ချမှတ်ဆောင်ရွက်ခြင်းနှင့် မှတ်ပုံတင်ခြင်းဟူ၍ အပိုင်း (၃) ပိုင်းခွဲခြား ဖော်ပြနိုင်ပါသည်။ သက်ဆိုင်ရာ မဟာဗျူဟာများ အရ လုပ်ဆောင်ချက်များကို နှစ်တို၊ နှစ်လတ်၊ နှစ်ရှည် ကာလသတ်မှတ်ချက်များဖြင့် အကောင်အထည် ဖော် ဆောင်ရွက်ရမည်ဖြစ်ပါသည်။ လုပ်ငန်းအသီးသီးအတွက် DICA ၏ လုပ်ငန်းပိုင်းနှင့် သက်ဆိုင်ရာ ဝန်ကြီးဌာနများကို အောက်ပါ ဇယား ၂.၅.၁ FDIPP အကောင်အထည်ဖော်ရေးအတွက် DICA ၏ လုပ်ငန်းအစီအမံ အခြေအနေများတွင် ပြုစုဖော်ပြထားပြီး အောက်ပါအပိုင်းများတွင် အကျဉ်းချုပ် ဖော်ပြထားပါသည်။

ဇယား ၂.၅.၁ FDIPP အကောင်အထည်ဖော်ရေးအတွက် DICA ၏ လုပ်ငန်းအစီအမံ မူကြမ်း

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|--|---|--|--|
| မဟာဗျူဟာ (၁) အရ လုပ်ဆောင်ချက်များ - ဥပဒေအခြေခံများ ခိုင်မာလာစေရန် ဆောင်ရွက်ခြင်း | | | |
| (၁) ဥပဒေပြဋ္ဌာန်းချက်များ ညီညွတ်မှုရှိစေရန် ဆောင်ရွက်ခြင်း | | | |
| လုပ်ဆောင်ချက်မူကြမ်း(၁) နိုင်ငံခြားရင်းနှီးမြှုပ်နှံမှုဥပဒေ (FIL) နှင့် မြန်မာနိုင်ငံသားများ ရင်းနှီး မြှုပ်နှံမှုဥပဒေ (MCIL) တို့အား သုံးသပ်ခြင်းနှင့် တစ်ပေါင်းတည်းပြဋ္ဌာန်းနိုင်ရန် ဆောင်ရွက်ခြင်းနှင့် နိုင်ငံခြားရင်းနှီးမြှုပ်နှံမှုဥပဒေနှင့်အညီ မြန်မာနိုင်ငံကုမ္ပဏီများ အက်ဥပဒေအား ပြင်ဆင်ဆောင်ရွက်ခြင်း | | | |
| | နိုင်ငံခြားရင်းနှီးမြှုပ်နှံမှုဥပဒေအား ပြန်လည်သုံးသပ် ခြင်း (ကန့်သတ်ထားသောပြဋ္ဌာန်းချက်များ) - အမိန့်ကြော်ငြာစာ ၁/၂၀၁၃ ၏ ပြဋ္ဌာန်းချက်များ အပါအဝင် နိုင်ငံခြား တိုက်ရိုက် ရင်းနှီးမြှုပ်နှံမှု အတွက် ကန့်သတ်ထားသော ပြဋ္ဌာန်းချက်များကို လျှော့ပေါ့ရန် ဆွေးနွေးခြင်း၊ - WTO နှင့် အခြားသော အပြည်ပြည်ဆိုင်ရာ သဘောတူညီမှုများပါ သက်ဆိုင်သည့် စည်းမျဉ်း များနှင့်ကိုက်ညီမှုရှိစေခြင်း၊ | ရင်းနှီးမြှုပ်နှံမှုဥပဒေအားပြန်လည် သုံးသပ်ခြင်း - သက်ဆိုင်သည့် ဥပဒေများနှင့် စည်း မျဉ်း စည်းကမ်းများ၏ အကျိုး သက်ရောက်မှုကို ပြန်လည်သုံးသပ် ခြင်းနှင့် ပိုမိုကောင်းမွန်စေရန် ပြုလုပ်ခြင်း၊ - ဒီဂျစ်တယ်နည်းဖြင့် မှတ်ပုံတင်နိုင် ရေးအတွက်သက်ဆိုင်သည့် ဥပဒေ များကို ပြန်လည်ပြင်ဆင်ခြင်း၊ | ရင်းနှီးမြှုပ်နှံမှု မြှင့်တင်ရေး ဌာနခွဲ (ယခင် ဥပဒေရေးရာ ဌာနခွဲ)၊ SEZ ဌာနခွဲ၊ မြန်မာ နိုင်ငံသားများ ရင်းနှီးမြှုပ်နှံမှု ဌာနခွဲ၊ ကုမ္ပဏီများ စီမံခန့်ခွဲမှု ဌာနခွဲ၊နိုင်ငံခြား ရင်းနှီးမြှုပ်နှံ မှုဌာနခွဲ၊တစ်နေရာတည်းတွင် လုပ်ငန်းများ အတွက် |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|--|--|--|--|
| | | | (လုပ်ထုံးလုပ်နည်းဆိုင်ရာ ပြဋ္ဌာန်းချက်များ) - မြန်ဆန်ထိရောက်သည့် မှတ်ပုံတင်ခြင်း ဖြစ်စေ ရေးအတွင် သင့်လျော်သည့် နေရာတွင် ပြင်ဆင်မှု များအား ထည့်သွင်းစဉ်းစားခြင်း၊ <u>FIL နှင့် MCIL ပေါင်းစည်းပြဋ္ဌာန်းနိုင်ရေး</u> - WTO နှင့် အခြားသော အပြည်ပြည် ဆိုင်ရာ သဘောတူညီမှုများပါ နိုင်ငံသားများနှင့် တူညီစွာ အခွင့်အရေးပေးရေး (NT) ပြဋ္ဌာန်းချက်များနှင့် ကိုက်ညီမှု ရှိစေခြင်း၊ - မြန်မာနိုင်ငံကုမ္ပဏီများ အက်ဥပဒေအား ပြန်လည် သုံးသပ်ခြင်း၊ - ကုမ္ပဏီမှတ်ပုံတင်ခြင်း ဆိုင်ရာ ပြဋ္ဌာန်းချက်များ သည် ရင်းနှီးမြှုပ်နှံမှု ဥပဒေနှင့် ညီညွတ်ပြီး အဆင်ပြေစွာ ဆောင်ရွက်နိုင်စေခြင်း၊ | - လိုအပ်သည့်နေရာများတွင် မှတ်ပုံ တင်ခြင်းဆိုင်ရာ ပြဋ္ဌာန်းချက်များ နှင့်လုပ်ငန်းတွင်ပါဝင်သည့်ဝန်ကြီး ဌာနများ/ အာဏာပိုင်များ အကြား ပူးပေါင်းဆောင်ရွက်မှု တိုးတက် လာခြင်းနှင့် ကိုက်ညီမည့် သက် ဆိုင်ရာအချက်များကို ပြင်ဆင်နိုင် ရေး ဆက်လက်ဆောင်ရွက်ခြင်း၊ <u>ရင်းနှီးမြှုပ်နှံမှု စီမံခန့်ခွဲမှု အတွက်</u> <u>လမ်းညွှန်များ ဖွံ့ဖြိုး တိုးတက်လာ</u> <u>စေခြင်း</u> - ရင်းနှီးငွေ ပုံမှန်စီးဝင်မှု၊ စက်မှု လုပ်ငန်း မူဝါဒနှင့် ဒေသဆိုင်ရာ ဖွံ့ဖြိုးရေးစီမံချက်တို့နှင့် ညီညွတ် သည့် ပြည်တွင်းစက်မှု လုပ်ငန်း မျိုးစုံဖြစ်ပေါ်မှုရှိစေရန် ဆောင်ရွက် ထားရှိခြင်း၊ | ဝန်ဆောင်မှုပေးခြင်း (OSS) တွင် ပါဝင်သည့် ဝန်ကြီးဌာန (၁၃)ခု* ၊ ဟိုတယ်နှင့် ခရီးသွားလာရေး လုပ်ငန်းဝန်ကြီးဌာနနှင့်ဆော က် လုပ်ရေးဝန်ကြီး ဌာန။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|--|--|
| | <p>လုပ်ဆောင်ချက်မူကြမ်း(၂) အထူးစီးပွားရေးဇုန်ဥပဒေများအား ပြန်လည်သုံးသပ်ခြင်းနှင့် ထိရောက်စွာ အကောင်အထည်ဖော် ဆောင်ရွက်ခြင်း</p> | | |
| | <p><u>သက်ဆိုင်သည့် ရင်းနှီးမြှုပ်နှံမှုစီမံခန့်ခွဲမှု အတွက် ဥပဒေစနစ်တစ်ရပ်လုံး ကောင်းမွန် ခိုင်မာလာစေခြင်း</u></p> <ul style="list-style-type: none"> - ရင်းနှီးမြှုပ်နှံမှုဥပဒေနှင့် ညီညွတ်စေမည့် စီးပွားရေးလုပ်ငန်း လုပ်ကိုင်ခွင့်ပြုချက်ဆိုင်ရာ ပြဋ္ဌာန်းချက်များကဲ့သို့ သက်ဆိုင်ရာ ဥပဒေများနှင့် စည်းမျဉ်း စည်းကမ်းများကို ပြန်လည်သုံးသပ်ခြင်းနှင့် ပြင်ဆင်ခြင်းဆိုင်ရာ လုပ်ငန်းအစီအမံသတ်မှတ်ဖော်ဆောင်ခြင်း၊ - စီးပွားရေးလုပ်ငန်း အမျိုးအစားများကို ခွဲခြားနိုင်ရန်အတွက် ISIC(စက်မှု)နှင့် GATS W/120 (ဝန်ဆောင်မှု) စသည့် နိုင်ငံတကာ သင်္ကေတစနစ်ထားရှိခြင်း၊ | <ul style="list-style-type: none"> - စက်မှုလုပ်ငန်းနှင့်စပ်လျဉ်းသော ဒေသဆိုင်ရာဖွံ့ဖြိုးရေး မူဝါဒများနှင့် ဆက်စပ်သည့် ဥပဒေများ လိုက်လျော ညီညွတ်စေခြင်း၊ - SEZ ဥပဒေ၊ အသေးစားနှင့် အလတ်စား လုပ်ငန်းများဥပဒေ၊ စက်မှုလုပ်ငန်းဥပဒေနှင့် စက်မှုဇုန်ဥပဒေများကဲ့သို့သော အခြား စက်မှု/ ဒေသဆိုင်ရာ ဖွံ့ဖြိုးရေး မူဝါဒများနှင့် အညီ လုပ်ငန်းတွင် ပါဝင်သည့် ဝန်ကြီးဌာန များ/ အာဏာပိုင်များ အကြား ပူးပေါင်း ဆောင်ရွက်ခြင်း | |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|---|--|--|---|---|---|
| | | | <u>SEZ ဥပဒေအား ထိရောက်စွာ အကောင်အထည်ဖော်ခြင်း</u> - SEZ ဥပဒေပါ စောင့်ကြည့်လေ့လာခြင်းလုပ်ငန်းစဉ်ကို ကောင်းမွန်စွာ ဖော်ဆောင်ခြင်းနှင့် လိုအပ်သော အမိန့်/ ကြေငြာချက်များကို ဥပဒေပြဋ္ဌာန်းချက် များအား ပိုမိုထိရောက်စွာ အကောင်အထည်ဖော်နိုင်ရေးအတွက် ပြင်ဆင်ဆောင်ရွက်ခြင်း၊ | | |
| မဟာဗျူဟာ (၁) အရ လုပ်ဆောင်ချက်များ - ဥပဒေအခြေခံများ ခိုင်မာလာစေရန် ဆောင်ရွက်ခြင်း | | | | | |
| (၂) ဥပဒေအား ကျင့်သုံးဆောင်ရွက်ရာတွင် ပွင့်လင်းမြင်သာမှုနှင့် ထိရောက်မှု ရှိစေရန် ဆောင်ရွက်ခြင်း | | | | | |
| လုပ်ဆောင်ချက်မူကြမ်း(၁) နိုင်ငံခြားရင်းနှီးမြှုပ်နှံမှုဥပဒေဆိုင်ရာ မှတ်ပုံတင်ခြင်းစနစ် ပိုမိုကောင်းမွန်စေရန် ဆောင်ရွက်ခြင်း | | | | | |
| | | | - သက်ဆိုင်ရာ ဝန်ကြီးဌာနများနှင့် ပူးပေါင်းဆောင်ရွက်ရာတွင် ရင်းနှီးမြှုပ်နှံသူများ၏ အကြံပြု ချက်များကို လေ့လာသုံးသပ်ခြင်းဖြင့် ပိုမိုကောင်းမွန်လာစေရေးအတွက်လက်ရှိမှတ်ပုံတင်ခြင်း လုပ်ငန်းအား ပြန်လည်သုံးသပ်ခြင်း၊ | - တိုးတက်မှုမှတ်တမ်းများအရ ရလဒ်ကို ပြန်လည်သုံးသပ်ခြင်း၊ - အိမ်နီးချင်းနိုင်ငံများနှင့် ယှဉ်ပြိုင်နိုင်မှု တိုးတက်လာစေရန် မှတ်ပုံတင်ခြင်းဆိုင်ရာ လုပ်ထုံးလုပ်နည်း | - ရင်းနှီးမြှုပ်နှံမှု မြှင့်တင်ရေးဌာနခွဲ၊ SEZ ဌာနခွဲ၊ နိုင်ငံခြားရင်းနှီးမြှုပ်နှံမှုဌာနခွဲ၊ စီမံနှင့် ငွေစာရင်းဌာနခွဲ၊ - တစ်နေရာတည်းတွင် |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|--|---|---|---|
| | | | <ul style="list-style-type: none">- လျှောက်လွှာ စာရွက် စာတမ်းများနှင့် လုပ်ထုံးလုပ်နည်းများကို ရှင်းလင်းလွယ်ကူစေခြင်း (ဥပမာ၊ နောက်ဆုံးပြဋ္ဌာန်းသည့် ဥပဒေများ၊ စည်းမျဉ်းစည်းကမ်းများ၊ အမိန့်ကြော်ငြာစာများကို အင်္ဂလိပ်ဘာသာဖြင့် ရယူသိရှိနိုင်စေရန် အင်တာနက်စာမျက်နှာကို အဆင့်မြှင့်တင်ခြင်း) အပါအဝင် ပိုမိုပွင့်လင်းမြင်သာ ထိရောက်သည့် လုပ်ငန်းစဉ်ဖော်ဆောင်ခြင်း၊- DICA အတွင်းနှင့် သင့်လျော်ပါက အခြား ဝန်ကြီးဌာနများနှင့် ကောင်းမွန်သည့် လုပ်ငန်း စနစ်များ စံပြုသတ်မှတ်ခြင်း - လိုအပ်သော စာရွက်စာတမ်းများနှင့် တာဝန်ရှိသူများကို သိသာစေရန် စီးပွားရေးစီးဆင်းမှုကို မိတ်ဆက်ပေးခြင်း၊- ဒီဂျစ်တယ်နည်းပညာဖြင့် မှတ်ပုံတင် စနစ်အား ထူထောင်ဆောင်ရွက်ခြင်း၊ | များကို လျှော့ချခြင်း၊ | လုပ်ငန်းများ အတွက် ဝန်ဆောင်မှု ပေးခြင်း (OSS) တွင်ပါဝင်သည့် ဝန်ကြီးဌာန (၁၃)ခု၊ ဟိုတယ်နှင့် ခရီးသွားလာရေးလုပ်ငန်း ဝန်ကြီးဌာနနှင့် ဆောက်လုပ်ရေး ဝန်ကြီးဌာန။ |

| လုပ်ဆောင်ချက်/ မဟာဗျူဟာ | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|---|--|--|--|
| | | လုပ်ဆောင်ချက်မူကြမ်း (၂) ရင်းနှီးမြှုပ်နှံမှု စီမံခန့်ခွဲမှု အထောက်အကူပြုစနစ် ပိုမို ကောင်းမွန်လာစေခြင်း | | |
| | | - မှတ်ပုံတင်စာရင်းဇယားများ၊ သတင်း အချက်အလက်စုဆောင်းခြင်းနှင့် စနစ်အား အသုံးပြုခြင်း တိုးတက်ကောင်းမွန်စေခြင်း၊ - MIC ၏ အတည်ပြုခြင်း လုပ်ထုံးလုပ်နည်း ဆိုင်ရာများ တိုးတက်လာစေရန် ဥပဒေကျင့်သုံး ဆောင်ရွက်ရာ၌ ပွင့်လင်းမြင်သာ/ ထိရောက်မှု ရှိစေခြင်း။ | - မှတ်ပုံတင်ခြင်းနှင့် သက်ဆိုင်သည့် တိုးတက်ကောင်းမွန်မှုများ ရရှိရေး အတွက် လုပ်ငန်း စီမံချက်အား သုံးသပ်ခြင်းနှင့် သက်တမ်းတိုးရာ တွင် ခိုင်မာသည့်စနစ် တစ်ရပ် ထားရှိရေး၊ | အထက်ပါ အတိုင်း ဖြစ်ပါ သည်။ |
| | လုပ်ဆောင်ချက်မူကြမ်း(၃) FIE/ မှတ်ပုံတင်ခြင်းအတွက် ရင်းနှီးမြှုပ်နှံမှု အထောက်အကူပြုစနစ် ပိုမိုကောင်းမွန်စေခြင်း | | | |
| | - OSS လုပ်ငန်းများ တိုးတက်လာစေရန် မှတ်ပုံ တင်ခြင်းနှင့် စပ်လျဉ်း၍ ထိရောက် မြင်သာသည့် အကောင်အထည်ဖော်မှု ရရှိရေးအတွက် လမ်းညွှန် တစ်ရပ် ချမှတ်ဆောင်ရွက်ရန်၊ - စီးပွားရေးလုပ်ငန်း ခွင့်ပြုချက်များ ရယူခြင်း၊ | - ရင်းနှီးမြှုပ်နှံမှုမြှင့်တင်ရေး နည်း လမ်းများကို ပြုပြင်ဖြည့်စွက် ဆောင်ရွက်ရန်နှင့် ပြန်လည်သုံးသပ် ရန်၊ - ကနဦးဆွေးနွေးခြင်း၊ မှတ်ပုံတင် | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - OSS တွင် ပါဝင်သည့် ဝန်ကြီးဌာန(၁၃)ခု၊ ဟိုတယ်နှင့် ခရီးသွားလာ ရေး လုပ်ငန်းဝန်ကြီးဌာန | |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|--|--|---|--|
| | | | လက်ကမ်းစာစောင်ပါအကြောင်း အရာများနှင့် ရင်းနှီးမြှုပ်နှံမှုနှင့် စပ်လျဉ်းသည့် လက်ကမ်း ဖြန့်ဝေ စာများကဲ့သို့ မှတ်ပုံတင်ခြင်းကိစ္စရပ်နှင့် သက်ဆိုင်သည့် သတင်းအချက်အလက်များကို ပုံမှန် ပြုပြင်ဖြည့်စွက် ဖော်ပြမည့် စနစ် (လုပ်ထုံး လုပ်နည်း) ထားရှိရန်၊ | ရေးတွင် ကူညီဆောင်ရွက်ခြင်းမှ စတင်ပြီး ပြဿနာများကို ဖြေရှင်း ဆောင်ရွက်မှုအားလေ့လာ ကြီးကြပ် ခြင်းနှင့် လုပ်ငန်းများ တိုးချဲ့ခြင်း ဆိုင်ရာ လုပ်ငန်းစဉ်တစ်ရပ်လုံး တိုးတက်ကောင်းမွန်ရေးအတွက် ဆောင်ရွက်ခြင်း၊ | နှင့် ဆောက်လုပ်ရေးဝန်ကြီး ဌာန။ |
| | | လုပ်ဆောင်ချက်မူကြမ်း(၄) ရင်းနှီးမြှုပ်နှံမှု စီမံခန့်ခွဲမှုအတွက် FDI စာရင်းဇယားများကို ပြုစုဆောင်ရွက်ခြင်း | | | |
| | | | - FDI မှတ်ပုံတင်ခြင်းအချက်အလက် ဌာနနှင့် ပွင့်လင်းမြင်သာသည့် လေ့လာ ကြီးကြပ်မှုအား ဆက်လက်ဆောင်ရွက် မှုများ/ လေ့လာကြည့်ရှုမှု များတွင် တိုးတက်မှုများ ရရှိရန် လိုအပ်သဖြင့် FDI အား ပံ့ပိုးကူညီနိုင်ရန် ဆက်လက် လုပ်ဆောင်မှုလုပ်ငန်းအစီအမံတစ်ရပ် ဖော်ဆောင် ရေး၊ | - မှတ်ပုံတင်ခြင်းနှင့် သက်ဆိုင်သည့် တိုးတက်ကောင်းမွန်မှုများ ရရှိရေး အတွက် လုပ်ငန်းစီမံချက်အား သုံးသပ်ခြင်းနှင့်သက်တမ်းတိုးရာ တွင် ခိုင်မာသည့်စနစ် တစ်ရပ်ထား ရှိရေး၊ | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ နိုင်ငံခြား ရင်းနှီးမြှုပ် နံမှုဌာနခွဲ။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|---|--|---|---|
| မဟာဗျူဟာ (၂) အရ လုပ်ဆောင်ချက်များ - စက်မှုလုပ်ငန်းများ ဖွံ့ဖြိုးတိုးတက်လာစေရန်အတွက် ရင်းနှီးမြှုပ်နှံမှု လွယ်ကူချောမွေ့စေရေး အတွက် မဟာဗျူဟာ | | | |
| | (၁) ကမ္ဘာလုံးဆိုင်ရာ ကုန်ကြမ်းကုန်ချောငြိမ်းမှုစနစ် (GSC) အတွက် နိုင်ငံခြားရင်းနှီးမြှုပ်နှံမှုဆိုင်ရာ လိုအပ်သည့် အချက်အလက်ကို ပံ့ပိုးပေးခြင်း | | |
| | လုပ်ဆောင်ချက်မူကြမ်း(၁) ကမ္ဘာလုံးဆိုင်ရာ FDI ဦးတည်ချက်လမ်းကြောင်းများကို ရယူနိုင်မည့် လုပ်ငန်းအစီအမံ တည်ထောင်ခြင်း | | |
| | | <ul style="list-style-type: none"> - ရလဒ်များကို ပုံမှန်ထုတ်ဝေမှုများ (သတင်းအချက်အလက်ဌာန၊ လက်ကမ်းစာစောင်များ၊ အစီရင်ခံစာများ စသည်) မှတစ်ဆင့် FDI ဦးစားပေး များကို ခွဲခြားဖော်ပြရန် သတင်းအချက်အလက် လိုအပ်ချက်များအရ ကမ္ဘာလုံးဆိုင်ရာ FDI တိုးတက်မှုနှင့်စပ်လျဉ်းသည့် ခြုံငုံလေ့လာသုံးသပ် သုတေသနပြုမှုများ တိုးတက်ကောင်းမွန်စေခြင်း၊ - မှတ်တမ်းထားရှိခြင်းနှင့် စုံစမ်းမေးမြန်းမှုများကို လေ့လာစိစစ်ဆောင်ရွက်ခြင်း၊ - ပုံမှန်ထုတ်ဝေမှုများ၏ လိုအပ်ချက် လေ့လာမှုကို ဆောင်ရွက်ခြင်းနှင့် အပြည်ပြည်ဆိုင်ရာ IPAs | <ul style="list-style-type: none"> - နှစ်တိုစီမံကိန်းတွင် ဖော်ပြထားသည့်အစီအမံများကို တိုးချဲ့ဆောင်ရွက်ခြင်း။ - ရင်းနှီးမြှုပ်နှံမှုမြှင့်တင်ရေးဌာနခွဲ၊ နိုင်ငံခြားရင်းနှီးမြှုပ်နှံမှု ဌာနခွဲ၊ - DICA ၏ OSS တွင် ပါဝင်သော ဝန်ကြီးဌာန ၁၃ ခု၊ ဟိုတယ်နှင့် ခရီးသွားလာရေးလုပ်ငန်း ဝန်ကြီးဌာနနှင့်ဆောက်လုပ်ရေး ဝန်ကြီးဌာန၊ ဗဟိုဘဏ်နှင့် ဘဏ္ဍာရေးဝန်ကြီးဌာန(စီးပွားရေး/သုတေသနဌာနခွဲ) |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|---|--|---|---|
| | | | များနှင့် ပုံမှန်ချိတ်ဆက် ဆောင်ရွက်ခြင်း အပါအဝင် FDI အချက်အလက် လိုအပ်မှု များ စုဆောင်းမှုစနစ်ကို ထူထောင်ခြင်း၊ | | - UMFCCI နှင့် စီးပွားရေး လုပ်ငန်း အဖွဲ့အစည်းများ၊ သံရုံးများ၊ အခြားနိုင်ငံများ မှ IPAs၊ IFC ကဲ့သို့သော အပြည်ပြည်ဆိုင်ရာ အဖွဲ့ အစည်းများ၊ တက္ကသိုလ်များ နှင့် သုတေသနဌာနများ ကဲ့သို့သောပညာရေး ကဏ္ဍ။ |
| | | လုပ်ဆောင်ချက်မူကြမ်း(၂) ကြိုတင်ပြင် ဆင်ပြုလုပ်ရမည့် အသိပေးကြော်ငြာခြင်း လုပ်ငန်းများ ပိုမိုကောင်းမွန်စေခြင်း | | | |
| | | | <ul style="list-style-type: none"> - ရည်ရွယ်ထားသည့် ကဏ္ဍများနှင့် သို့မဟုတ် တိုင်းပြည်ရှိ “ထိပ်တန်းရောင်းချမှု” မဟာဗျူဟာ စီမံမှုများ အပါအဝင် DICA ၏ လေ့လာသုံးသပ် ချက်နှင့် သုတေသနပြုမှုများမှ ရလဒ်များအပေါ် အခြေခံလျက် FDI အချက်အလက် လိုအပ်မှုများ ကို အလေးပေးသည့် အသိပေး ကြော်ငြာမှု ပိုမို ပြုလုပ် ဆောင်ရွက်ခြင်း၊ - သက်ဆိုင်ရာ ဝန်ကြီးဌာနများ/ အာဏာပိုင်များ၊ ဒေသဆိုင်ရာအစိုးရများ/အာဏာပိုင်များနှင့် စီးပွား ရေးလုပ်ငန်း အဖွဲ့အစည်းများနှင့် ပူးပေါင်းဆောင် ရွက်ခြင်းအပါအဝင် ရည်ရွယ်ထားသည့် FDI နယ် ပယ်တွင်ပြည်တွင်း စီးပွားရေးဝန်းကျင် တိုးတက် ကောင်းမွန်လာစေခြင်း၊ | <ul style="list-style-type: none"> - နှစ်တိုစီမံကိန်းတွင် ဖော်ပြထား သည့်အစီအမံများကို တိုးချဲ့ဆောင် ရွက်ခြင်း။ | |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|--|---|--|--|
| | | | <p>- ဆွေးနွေးပွဲများ၊ အင်တာနက်စာမျက်နှာနှင့် မြန်မာနိုင်ငံတွင် တိုက်ရိုက် ဆွေးနွေးမှုများ၊ နိုင်ငံခြားရှိ စီးပွားရေးသံမှူး၊ သံရုံးများမှ တစ်ဆင့် ဆွေးနွေးမှုများဖြင့် ကြော်ငြာမှုနည်းလမ်းများ ကောင်းမွန်လာစေခြင်းဖြင့် အသိပေး ကြော်ငြာမှု လုပ်ငန်းများ တိုးမြှင့်ခြင်း၊</p> <p>- FDI နှင့် မြန်မာနိုင်ငံရှိ လုပ်ကိုင်နိုင်စွမ်း ရှိသော ဖက်စပ်လုပ်ငန်းလုပ်ကိုင်သူများ အကြား ပေါင်းစပ်ပေးမည့် လုပ်ငန်းစဉ် တစ်ရပ် ရေးဆွဲခြင်း။</p> | | |
| | | လုပ်ဆောင်ချက်မူကြမ်း(၃) လိုအပ်မှုများ အလေးပေးသည့် မူဝါဒချမှတ်ရေး အထောက်အကူပြုစနစ် ကောင်းမွန်လာ စေခြင်း | | | |
| | | | <p>- သီးခြား အထောက်အကူပေးခြင်း ဆိုင်ရာ ဆောင်ရွက်ချက်များ စီမံထားရှိခြင်းနှင့် စက်မှုလုပ်ငန်း မူဝါဒနှင့် ပေါင်းစပ် လုပ်ကိုင်ခြင်းများ အပါအဝင် သင့်လျော်သည့် မူဝါဒချမှတ် ဆောင်ရွက်နိုင် ရေးအတွက် DICA မှသည် MIC အထိ သုတေသနနှင့် လေ့လာသုံးသပ်ချက်များမှ ရလဒ်များကို အချိန်နှင့်တစ်ပြေးညီ ပေးအပ်နိုင်ရန် စနစ်</p> | <p>- နှစ်တိုစီမံကိန်းတွင်ဖော်ပြထားသည့်အစီအမံများကိုတိုးချဲ့ဆောင်ရွက်ခြင်း။</p> | |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|--|---|--|--|---|--|
| | | | တကျရှိသော လုပ်ထုံးလုပ်နည်းများ (ဥပမာ သင့်လျော်သည့် အကြံပြုချက်များ လုပ်ငန်းစဉ်) အတွက် ပြင်ဆင်ဆောင်ရွက်ခြင်း။ | | |
| မဟာဗျူဟာ (၂) အရ လုပ်ဆောင်ချက်များ - စက်မှုလုပ်ငန်းများ ဖွံ့ဖြိုးတိုးတက်လာစေရန်အတွက် ရင်းနှီးမြှုပ်နှံမှု လွယ်ကူချောမွေ့စေရေး မဟာဗျူဟာ | | | | | |
| | (၂) စက်မှုလုပ်ငန်းအမျိုးမျိုးတွင် နိုင်ငံခြားတိုက်ရိုက်ရင်းနှီးမြှုပ်နှံမှုကိုပံ့ပိုးပေးခြင်း | | | | |
| | လုပ်ဆောင်ချက်မူကြမ်း(၁) ပြည်ပရင်းနှီးမြှုပ်နှံသူများသို့ လိုအပ်သည့် သတင်းအချက်အလက်များ ပံ့ပိုးရန်နှင့် ရင်းနှီးမြှုပ်နှံမှုဒေသအဖြစ် မြန်မာနိုင်ငံအား သိရှိလာစေရန်အတွက် သင့်လျော်သည့် အသိပေး ကြော်ငြာမှုနည်းလမ်းများ ပြုလုပ်ခြင်းနှင့် ဆွေးနွေးပွဲများ ကျင်းပခြင်း | | | | |
| | | - ပြည်တွင်းအရင်းအမြစ်များ သာမက စံနှုန်း သတ်မှတ်ချက်များကဲ့သို့ ဝန်ဆောင်မှု အခြေခံ အဆောက်အအုံတို့နှင့် စပ်လျဉ်း၍ ရင်းနှီးမြှုပ်နှံသူ FIEsများကအဆိုပြုတင်ပြချက်များကို ဆောင်ရွက် ပေးနိုင်မည့် စီးပွားရေးလုပ်ငန်း ဝန်းကျင် တိုးတက် လာစေရေးအတွက် စနစ်တကျရှိသည့် လုပ်ငန်း အစီအမံတစ်ရပ် ပြင်ဆင်ဆောင်ရွက်ခြင်း၊ | - လမ်းညွှန်များနှင့်အညီ ရင်းနှီးမြှုပ်နှံ မှု စီမံခန့်ခွဲခြင်းအား အကောင် အထည်ဖော် ဆောင်ရွက်ခြင်း။ | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - DICA ၏ OSS တွင် ပါဝင်သော ဝန်ကြီးဌာန ၁၃ ခု၊ဟိုတယ်နှင့်ခရီးသွားလာ ရေးလုပ်ငန်းဝန်ကြီးဌာနနှင့် ဆောက်လုပ်ရေးဝန်ကြီးဌာန။ | |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|---|--|---|---|
| | | | - မြန်မာနိုင်ငံ ရင်းနှီးမြှုပ်နှံမှု လမ်းညွှန်နှင့် DICA အင်တာနက် စာမျက်နှာစသည့် ကြော်ငြာမှု နည်းလမ်းများအား ပုံမှန်အချိန်နှင့် တစ်ပြေးညီ တိုးတက်ကောင်းမွန်စေရန် ဆောင်ရွက်ခြင်း၊ | | |
| | | လုပ်ဆောင်ချက်မူကြမ်း(၂) စက်မှုလုပ်ငန်းမျိုးစုံဖြစ်ထွန်းစေရေး ရည်ရွယ်ချက်များနှင့်အညီ နိုင်ငံခြားရင်းနှီးမြှုပ်နှံမှု ပြုလုပ်လျက် ရှိသည့် လုပ်ငန်းရှင်များ (FIE) အား အထောက်အကူပြုစနစ် ပိုမို ကောင်းမွန်လာစေခြင်း | | | |
| | | | - ပြည်တွင်းအရင်းအမြစ်များနှင့် စပ်လျဉ်းသည့် သက်ဆိုင်ရာ သတင်းအချက်အလက်များ ပံ့ပိုးပေးခြင်းနှင့် ၎င်းတို့နှင့်ဆက်သွယ်နိုင်ရန်ကူညီ ဆောင်ရွက်ပေးခြင်း။ | - ရင်းနှီးမြှုပ်နှံသူ FIE များအား ပံ့ပိုးကူညီသောစနစ်ပိုမိုကောင်းမွန်လာစေခြင်း၊ - ရင်းနှီးမြှုပ်နှံသူ FIE များအား အမှန်တကယ်ကူညီပံ့ပိုးဆွေးနွေးမှု လုပ်ငန်းကို ထူထောင်ခြင်း၊ | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - DICA ၏ OSS တွင် ပါဝင်သောဝန်ကြီးဌာန ၁၃ ခု၊ ဟိုတယ်နှင့် ခရီးသွား လာရေးလုပ်ငန်း ဝန်ကြီးဌာနနှင့် ဆောက်လုပ်ရေး ဝန်ကြီးဌာန။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|------------------------------------|---|--|
| | | လုပ်ဆောင်ချက်မူကြမ်း(၃) FDI နှင့်စပ်လျဉ်းသည့် ပြည်တွင်းစက်မှုလုပ်ငန်းများ တိုးတက်လာစေရေးအတွက် သက်ဆိုင်ရာ အာဏာပိုင်များအား တိုက်တွန်း အားပေးရန် အစီအစဉ်များရေးဆွဲခြင်း | |
| | | <p>- FDI နှင့် ပြည်တွင်းအရင်းအမြစ်များ ဆက်စပ် ဆောင်ရွက်နိုင်မှု တိုးတက်လာ စေရေးဆောင်ရွက် နိုင်ရန်အတွက် ဝန်ကြီးဌာနများအကြား ပူးပေါင်း ဆောင်ရွက်နိုင်မည့် လုပ်ငန်းနေရာနှင့် သို့မဟုတ် MIC ၏ လုပ်ငန်းဆောင်ရွက်မှုများ အတွင်း လုပ်ငန်းဆောင်ရွက်မှုနေရာကို သတ်မှတ်ထားရှိ ခြင်း။ အမှန်လုပ်ကိုင် ဆောင်ရွက်မည့် ဖက်စပ် လုပ်ငန်း လုပ်ကိုင်သူများ၊ ပြည်တွင်း အစိတ်အပိုင်း များ/ ဝန်ဆောင်မှုများ ထောက်ပံ့နိုင်မည့် ကဏ္ဍ၊ အသေးစားနှင့် အလတ်စားလုပ်ငန်းများ ဖွံ့ဖြိုး တိုးတက်မှုအစီအစဉ်ရေးဆွဲခြင်းအတွက်အထောက် အကူပေးခြင်းများ အပါအဝင် အသေးစားနှင့် အလတ်စားလုပ်ငန်းများ၊ နိုင်ငံပိုင် စီးပွားရေး လုပ်ငန်းများ ပြုပြင် ပြောင်းလဲရေး အစီအစဉ်နှင့် နိုင်ငံခြား တိုက်ရိုက် ရင်းနှီးမြှုပ်နှံမှုဆိုင်ရာ လိုအပ်ချက်များကို ဆောင်ရွက်ပေးမည့် ကဏ္ဍ အသီးသီးအလိုက် အစီအမံများစသည့် နယ်ပယ်</p> | <p>- ပဏာမ လိုအပ်ချက်များကို ဒေသ ဆိုင်ရာ ဖွံ့ဖြိုးတိုးတက်မှု နှင့် သို့မဟုတ် ပြည်သူ့ဆောက်လုပ်ရေး လုပ်ငန်းများ အထိ တိုးချဲ့ခြင်း၊</p> <p>- နိုင်ငံခြား ရင်းနှီးမြှုပ်နှံသူများနှင့် အမှန်လုပ်ကိုင် ဆောင်ရွက်နိုင်စွမ်း ရှိသည့် ပြည်တွင်းဖက်စပ်လုပ်ကိုင် သူများအကြားပေါင်းစပ်ဆောင်ရွက် သည့် လုပ်ငန်းများ အသုံးပြုပြီး ပိုမို ကောင်းမွန်စေခြင်း။</p> <p>- ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊</p> <p>- DICA ၏ OSS တွင် ပါဝင် သော ဝန်ကြီးဌာန ၁၃ ခု၊ ဟိုတယ်နှင့် ခရီးသွားလာ ရေးလုပ်ငန်းဝန်ကြီးဌာန နှင့်ဆောက်လုပ်ရေးဝန်ကြီး ဌာန။</p> |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|--|---|--|--|--|---|
| | | | များတွင် ကနဦး ဆောင်ရွက်မှုများကို ဆောင်ရွက် ပေးရန် လိုအပ်ပါသည်။ | | |
| မဟာဗျူဟာ (၂) အရ လုပ်ဆောင်ချက်များ - စက်မှုလုပ်ငန်းများ ဖွံ့ဖြိုးတိုးတက်လာစေရန်အတွက် ရင်းနှီးမြှုပ်နှံမှု လွယ်ကူချောမွေ့စေရေး မဟာဗျူဟာ | | | | | |
| | (၃) အခြေခံအဆောက်အအုံများ ဖွံ့ဖြိုးစေရန် ပံ့ပိုးဆောင်ရွက်ပေးခြင်း | | | | |
| | လုပ်ဆောင်ချက်မူကြမ်း(၁) အခြေခံအဆောက်အအုံများ လိုအပ်သည့်အဆင့်အထိ ရောက်ရှိနိုင်စေရန်အတွက် နိုင်ငံခြားရင်းနှီး မြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE) အား အထောက်အကူပေးရေးစနစ် ပိုမိုကောင်းမွန်စေရန် ဆောင်ရွက်ခြင်း | | | | |
| | | | - သင့်လျော်သည့် နေရာတွင် ပုဂ္ဂိုလ် တစ်ဦးဦး၏ အခြေခံအဆောက်အအုံကို အဆင့်မြှင့်တင်ပေးခြင်း နှင့် ဒေသဆိုင်ရာ ဖွံ့ဖြိုးတိုးတက်မှု အတွက် သတ်မှတ်ဒေသများကို ဦးစားပေးဆောင်ရွက်ခြင်း တို့တွင် ရင်းနှီးမြှုပ်နှံသူများ၏ သီးခြားလိုအပ်ချက် များကို ဖြည့်ဆည်းပေးနိုင်မည့် အခြေခံအဆောက် အအုံများ ဖွံ့ဖြိုးတိုးတက်စေရန် အဆောတလျင် ဆောင်ရွက်ချက်များကို ပြုလုပ်ရေး အတွက် အာဏာပိုင်များကို တိုက်တွန်း အားပေးနိုင်မည့် လုပ်ထုံးလုပ်နည်း တစ်ရပ်ကို ချမှတ်ဆောင်ရွက် ခြင်း၊ | - နှစ်တို စီမံကိန်းများတွင် ရရှိသည့် အောင်မြင်မှုများကို ပြန်လည် သုံးသပ်ခြင်း။ | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - DICA ၏ OSS တွင် ပါ ဝင်သောဝန်ကြီးဌာန ၁၃ခု၊ ဟိုတယ်နှင့် ခရီးသွားလာ ရေးလုပ်ငန်း ဝန်ကြီးဌာန၊ ဆောက်လုပ်ရေး ဝန်ကြီး ဌာန၊ ပို့ဆောင်ရေး ဝန်ကြီး ဌာန၊ ရထား ပို့ဆောင်ရေး ဝန်ကြီးဌာန၊ လျှပ်စစ်ဓါတ် |

| လုပ်ဆောင်ချက်/ မဟာဗျူဟာ | | | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|---|--|---|--|
| | | | - သတ်မှတ်ထားသည့် အခြေခံ အဆောက်အအုံများ ရရှိနိုင်ရေးအတွက် ဆွေးနွေးတိုင်ပင် ဆောင်ရွက် ရန် ကူညီ ပေးခြင်း။ | | အားဝန်ကြီးဌာန။ |
| | | လုပ်ဆောင်ချက်မူကြမ်း(၂) FDI နှင့်စပ်လျဉ်းသည့် ပြည်တွင်းအခြေခံ အဆောက်အအုံများတိုးတက်လာစေရေးအတွက် သက်ဆိုင်ရာ အာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း | | | |
| | | | - အခြေခံအဆောက်အအုံ ဖွံ့ဖြိုးတိုးတက်ရေးနှင့် သို့မဟုတ် သတ်မှတ်ထားလျှင် ဆောင်ရွက် လုပ်ကိုင်လိုသော လုပ်ထုံးလုပ်နည်းများ အတွက် သတ်မှတ်ထားသည့် အထူး ပြည်နယ်/တိုင်းဒေသ ကြီးများ အပါအဝင် ရရှိနိုင်သော အစီအစဉ် ရေးဆွဲထားသည့် အခြေခံအဆောက်အအုံ ဆိုင်ရာ နောက်ဆုံး သတင်းအချက်အလက်များကို စုစည်း ထောက်ပံ့ခြင်း။ | - နှစ်တိုစီမံကိန်းများတွင် ရရှိသည့် အောင်မြင်မှုများကို ပြန်လည် သုံးသပ်ခြင်း။ | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - DICA ၏ OSS တွင်ပါဝင် သော ဝန်ကြီးဌာန ၁၃ ခု၊ ဟိုတယ်နှင့် ခရီးသွားလာ ရေးလုပ်ငန်းဝန်ကြီးဌာန၊ ဆောက်လုပ်ရေး ဝန်ကြီး ဌာန၊ ပို့ဆောင်ရေး ဝန်ကြီး ဌာန၊ ရထားပို့ဆောင်ရေး ဝန်ကြီးဌာန၊ လျှပ်စစ်ဓါတ် အားဝန်ကြီးဌာန။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|--|--|---|---|
| မဟာဗျူဟာ (၂) အရ လုပ်ဆောင်ချက်များ - စက်မှုလုပ်ငန်းများ ဖွံ့ဖြိုးတိုးတက်လာစေရန်အတွက် ရင်းနှီးမြှုပ်နှံမှု လွယ်ကူချောမွေ့စေရေး မဟာဗျူဟာ | | | |
| | (၄) နည်းပညာလွှဲပြောင်းခြင်းနှင့် လူသားအရင်းအမြစ်ဖွံ့ဖြိုးတိုးတက်ရေးကို ပံ့ပိုးပေးခြင်း | | |
| | လုပ်ဆောင်ချက်မူကြမ်း (၁) လူသားအရင်းအမြစ်များ ရရှိနိုင်ရေးအတွက် နိုင်ငံခြားရင်းနှီးမြှုပ်နှံမှုပြုလုပ်လျက်ရှိသည့် လုပ်ငန်းရှင် များ (FIE)အား အထောက်အကူပေးရေးစနစ် ပိုမို ကောင်းမွန်စေရန် ဆောင်ရွက်ခြင်း | | |
| | - ရင်းနှီးမြှုပ်နှံသူများသို့ သတင်းအချက်အလက် များ ပံ့ပိုးပေးနိုင်ရန် လူသားအရင်းအမြစ်ဆိုင်ရာ အခြေခံ သတင်းအချက်အလက်များ စုဆောင်း ခြင်း။ အကိုးအကားပြုနိုင်သည့် အချက်အလက် များကို သက်ဆိုင်ရာဝန်ကြီးဌာနများ သို့မဟုတ် ပုဂ္ဂလိက ကဏ္ဍများမှ ရယူထားရန် လိုအပ်ပါသည်။ | - နှစ်တိုစီမံကိန်းများတွင် ရရှိသည့် အောင်မြင်မှုများကို ပြန်လည် သုံးသပ်ခြင်း။ | - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှု ဝန်ကြီးဌာန၊ နိုင်ငံခြားရေး ဝန်ကြီးဌာန၊ စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန၊ အလုပ်သမား၊ အလုပ်အကိုင်နှင့် လူမှုဖူလုံ ရေး ဝန်ကြီးဌာန၊ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|------------------------------------|--|--|
| | | လုပ်ဆောင်ချက်မူကြမ်း (၂) FDI နှင့်စပ်လျဉ်းသည့် လူသားအရင်းအမြစ်များ တိုးတက်ကောင်းမွန်လာစေရေးအတွက် သက်ဆိုင်ရာ အာဏာပိုင်များအား တိုက်တွန်းအားပေးရန် အစီအစဉ်များရေးဆွဲခြင်း | |
| | | <ul style="list-style-type: none"> - FIE ၏ ဝန်ထမ်းခန့်ထားရေးဆိုင်ရာ လိုအပ်ချက်များကို ဆောင်ရွက်ပေးခြင်းဖြင့် သက်ဆိုင်ရာ ပညာရေး/ အသက်မွေးဝမ်းကျောင်းပညာရေးဌာနများနှင့် ဝန်ကြီးဌာနများနှင့်အတူ ပြုပြင်ပြောင်းလဲမှု ဆောင်ရွက်ရန် ပံ့ပိုးကူညီခြင်း၊ - အထူးစီးပွားရေးဇုန်နှင့် သို့မဟုတ် သတ်မှတ်ထားသည့်ဒေသများနှင့် သို့မဟုတ် သတ်မှတ်မည့် ကဏ္ဍများနှင့် သက်ဆိုင်သည့် လူသားအရင်းအမြစ် ဖွံ့ဖြိုးတိုးတက်ရေး အထောက်အပံ့များကို ထည့်သွင်းစဉ်းစားခြင်း။ | <ul style="list-style-type: none"> - နှစ်တို စီမံကိန်းများတွင် ရရှိသည့် အောင်မြင်မှုများကို ပြန်လည်သုံးသပ်ခြင်း။ - ရင်းနှီးမြှုပ်နှံမှုမြှင့်တင်ရေးဌာနခွဲ၊ SEZ ဌာနခွဲ၊ - DICA ၏ OSS တွင် ပါဝင် သောဝန်ကြီးဌာန ၁၃ ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာန၊ ဆောက်လုပ်ရေး ဝန်ကြီးဌာန၊ ပို့ဆောင်ရေး ဝန်ကြီးဌာန၊ ရထားပို့ဆောင်ရေး ဝန်ကြီးဌာန၊ လျှပ်စစ်ဓါတ်အား ဝန်ကြီးဌာန။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|---|---|--|--|
| မဟာဗျူဟာ (၃) အရ လုပ်ဆောင်ချက်များ - ရင်းနှီးမြှုပ်နှံမှုအခွင့်အလမ်းများ ပိုမိုများပြားလာစေရေးအတွက် မဟာဗျူဟာများ | | | |
| | (၁) အစိုးရပိုင်လုပ်ငန်းကဏ္ဍများတွင် နိုင်ငံခြားတိုက်ရိုက်ရင်းနှီးမြှုပ်နှံမှုအတွက် အခွင့်အလမ်းများ ပိုမိုခွင့်ပြုခြင်း | | |
| | လုပ်ဆောင်ချက်မူကြမ်း (၁) ပြည်သူ့ဆောက်လုပ်ရေးလုပ်ငန်းများနှင့် သို့မဟုတ် ဒေသဆိုင်ရာ ဖွံ့ဖြိုးရေးလုပ်ငန်းများတွင် ပါဝင်လုပ်ကိုင် ဆောင်ရွက်နိုင်ရေးအတွက် နိုင်ငံခြားရင်းနှီးမြှုပ်နှံမှု ပြုလုပ်လျက်ရှိသည့် လုပ်ငန်းရှင်များ(FIE)အား အထောက်အကူပေးရေးစနစ် ပိုမိုကောင်းမွန်စေရန် ဆောင်ရွက်ခြင်း | | |
| | <ul style="list-style-type: none"> - ပြည်သူ့ဆောက်လုပ်ရေး လုပ်ငန်းများတွင် ပါဝင်ဆောင်ရွက်ရန် FDI ၏ စိတ်ဝင်စားမှုများကို ဆောင်ရွက်ပေးရန် FIE အထောက်အကူပေးရေးစနစ် ပိုမိုကောင်းမွန်စေရေး ဦးစားပေးဆောင်ရွက်ရန်အတွက် လုပ်ငန်းတွင် ပါဝင်သော ဝန်ကြီးဌာနများနှင့်ပုဂ္ဂလိကကဏ္ဍများနှင့်ဆွေးနွေးဆောင်ရွက်ခြင်း။ | <ul style="list-style-type: none"> - နှစ်တိုစီမံကိန်းများတွင် ရရှိသည့် အောင်မြင်မှုများကို ပြန်လည်သုံးသပ်ခြင်း။ | <ul style="list-style-type: none"> - ရင်းနှီးမြှုပ်နှံမှုမြှင့်တင်ရေးဌာနခွဲ၊ SEZ ဌာနခွဲ၊ - DICA ၏ OSS တွင်ပါဝင်သော ဝန်ကြီးဌာန ၁၃ ခု၊ ဟိုတယ်နှင့် ခရီးသွားလာရေးလုပ်ငန်းဝန်ကြီးဌာန၊ ဆောက်လုပ်ရေး ဝန်ကြီးဌာန၊ ပို့ဆောင်ရေး ဝန်ကြီးဌာန၊ ရထားပို့ဆောင်ရေး ဝန်ကြီးဌာန၊ လျှပ်စစ်ဓါတ်အားဝန်ကြီး ဌာန။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|------------------------------------|--|--|
| | | လုပ်ဆောင်ချက်မူကြမ်း (၂) ရင်းနှီးမြှုပ်နှံမှု အခွင့်အလမ်းများ ပိုမိုပေးအပ်နိုင်ရေးအတွက် သက်ဆိုင်ရာအာဏာပိုင်များအား တိုက်တွန်း အားပေးရန် အစီအစဉ်များရေးဆွဲခြင်း | |
| | | <ul style="list-style-type: none"> - စီမံကိန်းလုပ်ငန်းများနှင့်စပ်လျဉ်း၍ လုပ်ငန်းတွင် ပါဝင်သောဝန်ကြီးဌာနများနှင့်ဒေသဆိုင်ရာ အစိုးရများနှင့် ဆွေးနွေးခြင်း (ပြည်သူ့ ရင်းနှီးမြှုပ်နှံမှု အစီအစဉ်-PIP စာရင်းရှိစီမံကိန်း လုပ်ငန်းများမှ စတင်ဆောင်ရွက်နိုင်မည်ဖြစ်ပါသည်။) - လုပ်ငန်း လုပ်ကိုင်ဆောင်ရွက်ခွင့်ပြုရေး ဆိုင်ရာ ဥပဒေများ၊ အစိုးရနှင့် ပုဂ္ဂလိက ပူးပေါင်း လုပ်ကိုင်ခြင်း ဆိုင်ရာဥပဒေများ ပြဋ္ဌာန်းနိုင်ရေး အတွက် ပံ့ပိုးဆောင်ရွက်ခြင်း၊ - လုပ်ငန်းလုပ်ကိုင် ဆောင်ရွက်ခွင့်/ အစိုးရနှင့် ပုဂ္ဂလိက ပူးပေါင်းလုပ်ကိုင်ခြင်း စီမံကိန်း လုပ်ငန်းများပြင်ဆင်ဆောင်ရွက်ခြင်းလုပ်ငန်းများတိုးတက်စေရေးအတွက် ကော်မတီ တစ်ရပ် ထူထောင်ရန် ဦးဆောင်လုပ်ကိုင်ခြင်း။ | <ul style="list-style-type: none"> - နှစ်တိုစီမံကိန်းများတွင် ရရှိသည့် အောင်မြင်မှုများကို ပြန်လည်သုံးသပ်ခြင်း။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|---|---|
| | (၂) လုပ်ငန်းနယ်ပယ်တွင်ပါဝင်သူများအကြား ဆွေးနွေးဆောင်ရွက်မှုများ တိုးမြှင့်ခြင်း | | |
| | လုပ်ဆောင်ချက်မူကြမ်း - စိတ်ဝင်စားမှုရှိမည့် လုပ်ငန်းအခွင့်အလမ်းဆိုင်ရာများ နှင့်စပ်လျဉ်း၍ ပိုမိုဆွေးနွေးညှိနှိုင်းဆောင်ရွက်ရန် နှင့် လုပ်ငန်းနယ်ပယ်တွင် ပါဝင်သူများအကြား FDI လိုအပ်ချက်နှင့် စပ်လျဉ်းသည့် ဖြေရှင်းဆောင်ရွက်မှုများကို ကြိုတင် ပြင်ဆင် လျက် လိုအပ်သလို ပါဝင်ပူးပေါင်းညှိနှိုင်းဆောင်ရွက်ခြင်း | | |
| | <ul style="list-style-type: none"> - လုပ်ငန်းနယ်ပယ်တွင် ပါဝင်သူများအကြား FDI လိုအပ်ချက်နှင့် စပ်လျဉ်းသည့် ဖြေရှင်းဆောင်ရွက် မှုများကို ဆွေးနွေးခြင်းနှင့် ပူးပေါင်းဆောင်ရွက် ခြင်းများတိုးမြှင့်ရန် ဦးစွာဆောင်ရွက်ခြင်း၊ - ပြည်တွင်း စီးပွားရေးလုပ်ငန်းများ၏ အခြေခံ သတင်းအချက်အလက်များ ပံ့ပိုးရန်နှင့် ဒေသ အစိုးရများနှင့် ဆွေးနွေးမှုများ ဆောင်ရွက်နိုင်ရန် တိုင်းဒေသကြီး / ပြည်နယ် အစိုးရများနှင့် ဆက်သွယ် ဆောင်ရွက်မှု တိုးမြှင့်လုပ်ဆောင် ခြင်း။ | <ul style="list-style-type: none"> - နှစ်တိုစီမံကိန်းများတွင် ရရှိသည့် အောင်မြင်မှုများကို ပြန်လည် သုံးသပ်ခြင်း။ | <ul style="list-style-type: none"> - ရင်းနှီးမြှုပ်နှံမှုမြှင့်တင်ရေး ဌာနခွဲ၊ SEZ ဌာနခွဲ၊ - DICA ၏ OSS တွင်ပါဝင် သော ဝန်ကြီးဌာန ၁၃ခု၊ ဟိုတယ်နှင့် ခရီးသွားလာ ရေး လုပ်ငန်းဝန်ကြီးဌာန၊ ဆောက်လုပ်ရေး ဝန်ကြီး ဌာန၊ပို့ဆောင်ရေးဝန်ကြီး ဌာန၊ ရထားပို့ဆောင်ရေး ဝန်ကြီးဌာန၊လျှပ်စစ် ဓါတ်အား ဝန်ကြီးဌာန။ |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|--|--|--|--|
| DICA နှင့်စပ်လျဉ်း၍ အဖွဲ့အစည်းဆိုင်ရာစွမ်းရည် ဖွံ့ဖြိုးတိုးတက်ရေးကဏ္ဍများအတွက် လုပ်ဆောင်ချက် | | | |
| | FDIPP အား ထိရောက်စွာအကောင်အထည်ဖော်နိုင်ရေးအတွက် အဆင့်မြင့်အာဏာပိုင်၏ ကြီးကြပ်မှုအောက်တွင် လုပ်ငန်းတွင် ပါဝင်သည့် ဝန်ကြီးဌာနများနှင့် သက်ဆိုင်ရာ အာဏာပိုင်များ အကြား လုပ်ငန်းဆောင်ရွက်မှုအဆင့် FDIPP လုပ်ငန်းအဖွဲ့ တစ်ရပ်ကို ထူထောင်ရန် ဦးစွာဆောင်ရွက်ခြင်း | <ul style="list-style-type: none"> - လုပ်ငန်းတစ်ခုလုံးတိုးတက်မှုနှင့် လေ့လာ အကဲဖြတ်မှု ရလဒ်များကို ပြန်လည် သုံးသပ်ခြင်းနှင့် ကျန်ရှိသော ကာလများ အတွက် အဆိုပါ အချက်များကို အခြေခံလျက် FDIPP ကို ပြန်လည်ပြုပြင်ခြင်း၊ - DICA ၏ လုပ်ငန်းများအားလုံး ပေါင်းစည်း ဆောင်ရွက်ခြင်းဖြင့် OSS လုပ်ငန်း ကောင်းမွန်စေမည့် လုပ်ငန်း အစီအမံအား ပိုမိုခိုင်မာစေရန် ဆောင်ရွက်ခြင်း၊ - OSS ဆောင်ရွက်မှုများ ကို အထောက်အကူပြုရန် DICA ၏ လုပ်ငန်းတစ်ရပ်စီ၌ ဒီဂျစ်တယ် စနစ်အသုံးပြုရန် (DICA OSS | <ul style="list-style-type: none"> - နိုင်ငံခြားရင်းနှီးမြှုပ်နှံမှုဌာနခွဲ၊ရင်းနှီးမြှုပ်နှံမှု မြှင့်တင်ရေးဌာနခွဲ၊ - MNPED တွင် ပါဝင်ဆောင်ရွက်သော ဝန်ကြီးဌာန ၁၃ ခု၊ (နည်းပညာအကူအညီ အတွက် အပြည်ပြည်ဆိုင်ရာ အဖွဲ့အစည်းများနှင့်ညှိနှိုင်းဆွေးနွေးရန်) |
| | <ul style="list-style-type: none"> - လုပ်ငန်းအဖွဲ့၏ တာဝန်နှင့် လုပ်ပိုင်ခွင့်များမှာ လုပ်ငန်းတိုးတက်မှုများကို ကြီးကြပ်အကဲဖြတ်ခြင်း အပါအဝင် FDIPP အား အကောင်အထည်ဖော်ရန် ဖြစ်ပါသည်။ တာဝန်များကို ထိရောက်စွာ ဆောင်ရွက်နိုင်ရန်အလို့ငှာ ၎င်းတွင် FDIPP ၏ အခက်အခဲများအပေါ် မြန်မာနိုင်ငံအစိုးရ၏ သဘောတူညီမှု ပေးနိုင်ပြီး ကိုယ်စားပြုနိုင်သော သင့်လျော်သည့်အခွင့်အာဏာ ရှိရပါမည်။ | | |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|--|--|
| | DICA ၏ လုပ်ငန်းများအားလုံး ပေါင်းစည်းဆောင်ရွက်ခြင်း ဖြင့် OSS လုပ်ငန်း ပိုမိုကောင်းမွန်စေမည့် လုပ်ငန်း အစီအမံ တစ်ရပ် တည်ဆောက်ခြင်း | အတွင်းနှင့် ရင်းနှီးမြှုပ်နှံသူများ/ လုပ်ငန်း နယ်ပယ်တွင် ပါဝင်ကြသူ များ အတွက် ပါဝင်ဆောင်ရွက်ရန်) - OSS ၌ ဟိုတယ်နှင့်ခရီးသွားလာ ရေးလုပ်ငန်းဝန်ကြီးဌာန၊ ဆောက် လုပ်ရေး ဝန်ကြီးဌာန များကဲ့သို့ အခြားသော ဝန်ကြီးဌာန များ၏ ပါဝင်ဆောင်ရွက်မှုတိုးတက်လာစေ ခြင်း။ | |
| | <ul style="list-style-type: none"> - လုပ်ငန်းတွင်ပါဝင်သော ဝန်ကြီးဌာနများနှင့် အခြား လုပ်ငန်းနယ်ပယ်တွင်ပါဝင်ကြသူများနှင့် လုပ်ငန်းများ ပူးပေါင်းဆောင်ရွက်မှုကို ပိုမိုကောင်းမွန်စေပြီး အချက် အချာဖြစ်လာစေခြင်း။ - ပြည်တွင်းပူးပေါင်းလုပ်ကိုင်ဆောင်ရွက်မှုများတွင် သက်ဆိုင်ရာ ဌာနခွဲများသို့ ရှင်းလင်းသည့် တာဝန်များ အပ်နှင်းထားခြင်း။ | | |
| | DICA ၏ သင့်လျော်သော တာဝန်ခံဆောင်ရွက်မှုများအတွက် ဌာနခွဲတစ်ခုစီ၌ လုံလောက်သည့် ဝန်ထမ်းများ စီစဉ်ထားရှိခြင်း | | |
| | <ul style="list-style-type: none"> - လုပ်ငန်းဆိုင်ရာလုပ်ထုံးလုပ်နည်းများအပါအဝင် DICA ၏တာဝန်များကို သေချာစွာသုံးသပ်ဆောင်ရွက်ခြင်းနှင့် လူသားအရင်းအမြစ်များ သင့်လျော်ညီမျှမှုရှိရန် ပြုလုပ် ခြင်း၊ - ပြန်လည် သုံးသပ်၍ ပြင်ဆင်ခြင်း လုပ်ငန်းစဉ်တွင် ရွေးချယ်ထားသည့် နိုင်ငံများမှ စီးပွားရေးသံမှူးကဲ့သို့ | | |

| လုပ်ဆောင်ချက်/ မဟာဗျူဟာ | နှစ်တို လုပ်ဆောင်ချက် (- ၂၀၁၅) | နှစ်လတ်နှင့် နှစ်ရှည် လုပ်ဆောင်ချက် (၂၀၁၆-၂၀၃၀) | DICA ဌာနခွဲနှင့် သက်ဆိုင်ရာ ဝန်ကြီးဌာနများ |
|----------------------------|--|---|--|
| | DICA ၏ ပြည်ပလုပ်ငန်းများ ပါဝင်ပါသည်။ | | |
| | DICA ၏ လုပ်ငန်းတစ်ရပ်စီတွင် လူသားအရင်းအမြစ် ဖွံ့ဖြိုး တိုးတက်မှု ပိုမိုကောင်းမွန်ဖြစ်ထွန်းစေခြင်း | | |
| | <ul style="list-style-type: none"> - ပုံမှန်နှင့် အစီအစဉ်တကျ သင်တန်းအစီအစဉ်များ ကို ဖော်ဆောင်ခြင်းနှင့် ဆောင်ရွက်ရမည့် အကြောင်းအရာ နှင့် ဆောင်ရွက်ချက်များအတွက် စံထားရမည့် လမ်းညွှန် များချမှတ်ထားရှိခြင်း၊ - လုပ်ငန်းစီမံကိန်းအကဲဖြတ်ခြင်းဆိုင်ရာ ကျွမ်းကျင်မှု တိုးတက်စေရေးအတွက် စီမံကိန်းလုပ်ငန်း အကဲဖြတ်မှု အဖွဲ့ (PAT)၏ အရည်အသွေးမြှင့်တင်မှုများကို ပြုလုပ် ခြင်း။ | | |

.....

* ဝန်ကြီးဌာန (၁၃) ခု စာရင်း - (၁) လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန (MOAI) ၊ (၂) သတ္တုတွင်းဝန်ကြီးဌာန (MOM)၊ (၃) မွေးမြူရေးနှင့် ရေလုပ်ငန်းဝန်ကြီးဌာန (MLF)၊ (၄) ဗဟိုဘဏ်၊ (၅) ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန (MOEFC)၊ (၆) လျှပ်စစ်စွမ်းအားဝန်ကြီးဌာန(MEP)၊ (၇) စက်မှုဝန်ကြီးဌာန (MOI)၊ (၈) လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန၊(၉) အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာန (MOLESS)၊ (၁၀) အကောက်ခွန်ဦးစီးဌာန (ဘဏ္ဍာရေးဝန်ကြီး ဌာန)၊(၁၁) ပြည်တွင်းအခွန်များဦးစီးဌာန (ဘဏ္ဍာရေးဝန်ကြီးဌာန)၊ (၁၂) စီးပွားရေးနှင့် ကူးသန်းရောင်းဝယ်ရေးဝန်ကြီးဌာန (MoC)၊ (၁၃) ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန/MNPED)

